
ಮಾಲೆಯ ಮಾತು 
ರೆ 


ಇದೀಗ "ಮಾಲತೀ-ಮಾಧವ ' ಮತ್ತು ಈ 
" ಶಾಂತಿಪಥ' ಎರಡನ್ನೂ ಜೊತೆಯಾಗಿ ಕಳಿಸು 


| ಕ್ರಿದ್ದೇವೆ. ಇವು ಪ್ರತಿಭಾಗ್ರಂಥಮಾಲೆಯ ಈ 


ವರ್ಷದ ೫-೬ ನೆಯ ಕರಣಗಳು. ಈ ವರುಷದ 
ಇನ್ನೊಂದು ಪುಸ್ತಕವನ್ನು, ಎಂದರೆ ಪ್ರೊ. 
ಸರೋಜಿನಿ ಮಹಿಸಿ, ಎಂ.ಎ, ಎಲ್‌.ಎಲ್‌. ಬಿ. 
ಅವರ ಕಥಾಸಂಕಲನವನ್ನು ಕೊಡಬೇಕೆಂದಿದ್ದೇವೆ. 
ತಮ್ಮ ತಮ್ಮ ಕೃತಿಗಳನ್ನು ನಮ್ಮ ಮಾಲೆಯಲ್ಲಿ 
ಪೋಣಿಸಲು ಕೊಟ್ಟುದಕ್ತಾಗಿ ಲೇಖಕರಿಗೆ ಖಣಿ 
ಯಾಗಿದ್ದೇವೆ. 

— ಸಂಪಾದಕ 


ಕಾದಂಬರಿಗೆ ಮೊದಲು 


ಈ ಕಾದಂಬರಿಯ ಕಥೆಯನ್ನು ಒಂದು ವಾಸ್ತವಿಕ ಚಿತ್ರವೆನ್ನಬಹುದು 
ಮನುಷ್ಯ ತನ್ನನ್ನು ಮರೆತು ಎನ್ಲಿಯ ವರೆಗೆ ಸೇವಾದೀಕ್ಷೆಯನ್ನು ತಳೆಯ 


ವೆಂ ಬಿ ಇದು 

ಬಲ್ಲನೆಂಬುದಕ್ತೈ ಇದು ಸಾಕ್ಟಿ, 

“ ಅರಳಿ ಬಾಡುವ ಹೂಗಳೆಫಪೊ 
ವಂಥವುಗಳೆಷ್ಟು? ” ಎಂಬ Ri ಇಲ್ಲಿ ಸ್ಮರ 

ಎಲ್ಲೆಡೆಯಲ್ಲಿಯೂ ಸ್ವಾರ್ಥವೇ ಕಂಡುಬರುತ್ತಿರುವ ಇಂದಿನ ಜಗತ್ತಿನಲ್ಲಿ 
ಇಷ್ಟೊಂದು ನಿಸ್ರಾರ್ಥ ಸೇವೆ ಸ AB ಎಂಬ ಸಂಶಯ ಮೂಡುತ್ತದೆ. 

ಆಕಸ್ಮಿಕವಾಗಿ ಪಂಜಕ್ಕೆ ಹೋದಾಗ ಗು ಸಪರಿಣಾಮುಕಾರಿಯಾಗಿ 
ನನ್ನ ಮೇಲೆ ಪ್ರಭಾವ ಬೀರಿದ ವ್ಯಕ್ತಿಯ ಜೀವನ ಚಿತ್ರವಿದು. ಈ ಹಿರಿಯ 
ಜೀವನ ಪರಿಚಯ ಜಗತ್ತಿಗಾಗದಿರಬಾರದು ಡ್‌ ಅದನ್ನು ಕಾದಂಬರಿಯ 
ರೂಪದಲ್ಲಿ ಓದುಗರ ಮುಂದಿರಿಸಿಬ್ದೇನೆ. 

ಅತಿಯಾಸೆಯ ಇಂದಿನ ಪ್ರಪಂಚದಲ್ಲಿ, ಈ ಕಾದಂಬರಿಯಲ್ಲಿ ರಿರೂಪಿಸಿದ 
ಜೀವನದ ಕುರಿತು, ಇದನ್ನೋದಿದ ಒಬ್ಬ ನಾದರೂ, ಒಂದೇ ಒಂದು ಫಣ 
ವಿಚಾರ ಮಾಡುವಂತಾದರೆ ನನ್ನ ಶ್ರಮ LS ಟ್‌ ನಾವಿಸುತೆ "ಷೆ. 


po] 
ಸ್ವಾರ್ಥ, ವೈಮನಸ್ಸು, ಮೋಸ ತುಂಬಿದ ಇಂದಿನ ಜಗ 


ನಲ್ಲ ಇಂಥವ 
ರೊಬ್ಬೊಬ್ಬರಿರುವುದರಿಂದಲೇ, ತುಸುವಾದರೂ ನೆಮ್ಮದಿ ನೆಲಸಿ ನೆ 


ತ್ರಿನ 
ರುತ್ತದೇನೋ ! 

ಈ ಕಾದಂಬರಿಯಲ್ಲಿನ, ಕಂಪೌಂಡರ್‌ ರಾಮರಾಯರು, ಗೋಪಾಲ, 
ಶಾಂತಾ, ರೋಹಿಣಿ, ಇವರೆಲ್ಲ ಪ್ರತಿಯೊಂದು ಊರಿನಲ್ಲಿಯೂ ನಮ್ಮ ಕಣ್ಣಿಗೆ 
ಕಾಣಸಿಗುವ ಪಾತ್ರಗಳೆಂಬುದರಲ್ಲಿ ಸಂಶಯವಿಲ್ಲ. ಒಂದಕ್ಕೊಂದು ವಿರುದ್ಧ 
ವಾಗಿ ವಿಚಾರ ಮಾಡುತ್ತಿದ್ದರೂ ಅವರೆಲ್ಲರೂ ಜೊತೆಗೂಡಿ ಬಾಳಬೇಕಾಗಿ 
ಬಂದಾಗ, ಆ ಬದುಕಿನಲ್ಲಿ ಬಹು ಸ್ವಾರಸ್ಯವಿರುತ್ತದೆ 


ಎಷ ಲಿ ತಾ 


ಅವರ ವಿಚಾರಸರಣಿ, ಬದುಕು, ನಮ್ಮ ಇಂದಿನ ಸಮಾಜ ಜೀವನದ 
ವಿಶ್ಲೇಷಣೆಯೆಂಬುದನ್ನು ಯಾರೂ ವಿಚಾರ ಮಾಡುವುದಿಲ್ಲ. ಮನುಷ್ಯನ 
ಸ್ವಾರ್ಥಪರಾಯಣತೆಗೆ ಇದೊಂದು ನಿದರ್ಶನ ಪ್ರತಿಯೊಬ್ಬನಿಗೂ ತನ್ನನ್ನುಳಿದು 
ಜಗತ್ತಿನ ಇತರ ವಸ್ತುಗಳೂ ವ್ಯಕ್ತಿಗಳೂ ಅಮುಖ್ಯ. ಹಾಗಿರುವುದರಿಂದಲೇ 
ಜೀವಮಾನಕಾಲದಲ್ಲ ನಾವು ತಿಳಿದುಕೊಳ್ಳುವ ನಿಚಾರ ಬಹು ಕಡಿಮೆ. 

ಈ ನನ್ನ "ಶಾಂತಿಪಥ ಕಾದಂಬರಿಯಲ್ಲಿ ನಾನು ಹೊಸತೇನನ್ನೂ 
ಬೋಧಿಸಲು ಹೊರಟಲ್ಲ, ನಮ್ಮಲ್ಲಿಯೇ ಇದ್ದು, ಕಣ್ಣಿಗೆ ಕಾಣಿಸದಿರುವ 
ಹಲವು ವಿಚಾರಗಳ ಕಡೆ ಓದುಗರ ಗಮನ ಸೆಳೆಯುವ ಪ್ರಯತ್ನ ಮಾಡಿ 
ದ್ದೇನೆ. ಇದರಲ್ಲಿನ ಪಾತ್ರ ಸೃಷ್ಟಿಯಲ್ಲಿ ಬೇಕಷ್ಟು ಕೊರತೆಗಳಿರಬಹುದು. 
ಓದುಗರು ತಮ್ಮ ಅಭಿಪ್ರಾಯಗಳನ್ನು ಬರೆದು ತಿಳಿಸಿದಲ್ಲಿ ನನ್ನ ಮುಂದಿನ 
ಕಾದಂಬರಿಗಳಲ್ಲಿ ಅವುಗಳ ಕುರಿತು ಎಚ್ಚರಿಗೆ ವಹಿಸುತ್ತೇನೆ. 

ಇನ್ನು ಕೊನೆಯದಾಗಿ ನನ್ನ ಕಾದಂಬರಿ ಬೆಳಕಿಗೆ ಬರಲು ಸಹಕರಿಸಿದ 
ನನ್ನೆಲ್ಲಾ ಗೆಳೆಯ-ಗೆಳತಿಯರಿಗೂ ಕೃತಜ್ಞತೆಗಳನ್ಸರ್ನಿಸಿ ಇದನ್ನು ಪ್ರಕಟನೆಗೆ 
ತೆಗೆದುಕೊಂಡ ಪ್ರತಿಭಾ ಗ್ರಂಥಮಾಲೆಯ ಸಂಚಾಲಕರಿಗೂ ಆಭಾರ ಸೂಚಿಸಿ, 
ಈ ನನ್ನ ಚಿಕ್ಕ ಕಾದಂಬರಿಯನ್ನು ಓದುಗರ ಕೈಯಲ್ಲಿರಿಸುತ್ತೇನೆ. 


ಗಣಪತಿ ದೇವಸ್ಥಾನ ರಸ್ತೆ, 
ಮಂಗಳೂರು-೧ | ದಿನೇಶ್‌ 


ಶಾಂತಿಪಥ 
೧ 


ಠಾತ್ರೆಯಿಡೀ ನಿದ್ದೆ ಯಿಲ್ಲದೆ ಅಂದು ನಸುಕಿನಲ್ಲೇ ಎದ್ದು ಅವರು ಹೊರಗೆ 
ಬಂದಿದ್ದರು. ಮನೆಯ ಜಗಲಿಯ ಮೇಲೆ ಫಿಂತು ಎದುರು ಮನೆಯ ಕಡೆಗೆ 
ಕಣ್ಣು ಹೊರಳಿಸಿದರು. 

ಬೆಳಗಾಗ ಬೇಕಾದರೆ ಅಲ್ಲಿ ಗದ್ದಲ ಆರಂಭವಾಗಿತ್ತು. ದೊಡ್ಡ ಮದು 
ವೆಯ ಚಪ್ಪರ ಹಾಕಿದ್ದರು. ಹೊಸತಾಗಿ ಬಂದ ನೆಂಟರ ಗಲಾಟಿ ಕೇಳಿಸು 
ತಿತ್ತು. ಎದುರು ಮನೆಯ ಹುಡುಗಿಗೆ ನಾಳೆ ಮದುವೆ. 

ರಾಮರಾಯರು ನಿಂತಲ್ಲಿಯೇ ನಿಂತು ಎದುರು ಮನೆಯ ವಾತಾವರಣ 
ವನ್ನು ಒಂದು ಕ್ಷಣ ಈಕ್ಸಿಸಿದರು. ಕ್ಷೀಣವಾದ ಮಂದಹಾಸದೊಂದಿಗೆ ದೀರ್ಫ 
ವಾದ ನಿಟ್ಟುಸಿರೊಂದು ಅವರ ಹೃದಯಾಂತರಾಳದಿಂದ ಹೊರಟು ನಿಶ್ಚದನಂತಾ 
ಕಾಶದಲ್ಲಿ ಲೀನವಾಯಿತು-- ಹೃದಯ ಕಂಪಿಸಿತು. ಹೆಚ್ಚು ಹೊತ್ತು ಅವ 
ರಿಂದ ಅಲ್ಲಿಯೇ ನಿಲ್ಲಲಾಗಲಿಲ್ಲ. ಒಳಗೆ ನಡೆದುಬಿಟ್ಟರು. 

ಅವರ ತಮ್ಮ ಗೋಪು ಆಗಲೇ ಎದ್ದು ಹಾಸಿಗೆಯ ಮೇಲೆ ಕುಳಿತು 
ಕಣ್ಣು ಉಜ್ಜಿಕೊಳ್ಳುತ್ತಿದ್ದ. ತಂಗಿ ಶಾಂತಾ ಬೆಳಗಿನ ಗಂಜಿಯೂಟದ ಸಿದ್ಧತೆ 
ಮಾಡುತ್ತಿದ್ದಳು. 

« ಗೋಪೂ, ನಾಳೆಯೇ ನಾವು ಇಲ್ಲಿಂದ ಹೊರಡಬೇಕಾಗಿದೆ. ” 

ಗೋಪೂ ಆರ್ಚಯ್ಯದಿಂದ ಆಣ್ಣನ ಮುಖವನ್ನೇ ನೋಡಿದ. ಅವರಾ 
ಡಿದ ಮಾತಿನ ಅರ್ಥವಾಗದವರಂತೆ ಅವರನ್ನೇ ನೋಡಿದ. 

4 ಪಂಜದ ಡಾಕ್ಟರರಿಗೆ ಒಬ್ಬ ಕಂಪೌಂಡರನ ಅಗತ್ಯನಿದೆಯಂತೆ. ಅವರು 
ನನ್ನ ಪರಿಚಿತರು, ನಿನ್ನೆಯೇ ಅವರ ಪತ್ರ ಬಂದಿತ್ತು. ನಾಳೆಯೇ ಹೊರಡ 
ಬೇಕಾಗಿಸೆ. ? 

“ ಎಲ್ಬರೂ ಹೋಗಿ ಅಲ್ಲಿಯೇ ಬಿಡಾರ ಹೊಡುವುವೇ? ? 


೨ ಶಾಂತಿಪಥ 


ಹೌದು ಮತ್ತೆ ನಮಗೆ ಇಲ್ಲೇನು ಕೆಲಸ ; ಎಲ್ಲಿಯಾದರೂ ನೆಮ್ಮದಿ 
ಯಿಂದ ಇದ್ದರಾಯಿತು. ” 

“ ಇಲ್ಲಿ ಎಲ್ಲಿಯಾದರೂ ಕೆಲಸ ದೊರೆಯಲು ಸಾಧ್ಯವಿಲ್ಲವೇ? ” 

ಟಿ ಸಾಧ್ಯವಿದ್ದ ರೂ ನನಗದು ಬೇಡ. ನಾಳೆ ನಸುಕಿನಲ್ಲಿಯೇ ಸಾಮಾನ 
ನ್ನೆಲ ಕಟ್ಟಿ ಹೊರಟು ಬಿಡಬೇಕು. ” 

ಸ 'ಪಂಜಕ್ಕೆ ಬಸ್ಸು ಇಲ್ಲವಲ್ಲ? ? 

(4 ಜಂ ಎತ್ತಿನ ಗಾಡಿಗಳಿಗೆ ಹೇಳಿರುವೆ. ಸಂಜೆಯೊಳಗೆ ಸಾಮಾನು 
ಗಳನ್ನೆಲ್ಲ ಕಟ್ಟಿ ಸಿದ್ದವಾಗಿಡು. ನಸುಕಿನಲ್ಲೇ ಇಲ್ಲಿಂದ ಹೊರಡಬೇಕು. ? 

ಅವರ "ನಿಯ ನಿರ್ಧಾರನಿತ್ತು. 

ಅಣ್ಣನ ನಿಸ ರ್ಧಾರದೆ ಬೆಲೆ ಗೋಪುವಿಗೂ ಚೆನ್ನಾಗಿ ಗೊತ್ತು. ಅವನು 
ಹೆಚ್ಚಿಗೆ ಮಾತನಾಡುವ ಸಾಹಸ ಮಾಡಲಿಲ್ಲ. ಆದರೂ ಈ ರೀತಿಯ ಆಕಸ್ಮಿಕ 
ಬ 2.೯. ಬೀಸರ ಹುಟಿ ಸ ಸಿತ್ತು. ಇನ್ನೂ ಎಳೆಯ ಹುಡುಗನಾದ 


ಅವನಿಗೆ ಪೇಟಿಯ ವ ವನ ಬಿಟ್ಟು ಪಂಜದಂಥ ಕಾಡುಕೊಂಖೆಗೆ 
ಹೋಗಲು ಸ್ವಲ್ಪವೂ 20. 
ಆದರೆ ಅಣ್ಣನ ಮಾತು ಮೀರಿ ನಿಲ್ಲುವುದಕ್ಕೂ ಸಾಧ್ಯವಿರಲಿಲ್ಲ. ಅದಕ್ಕೆ 


ಅವರ ಮೇಲೆ ಅವನಿಗಿದ್ದ ಗೌರವವೇ ಕಾರಣ. 

ಹಾಗಿದ್ದರೂ ಅವನ ಎಳೆಯ ಮನಸ್ಸಿನಲ್ಲಿ ಹಲವಾರು ವಿಚಾರಗಳು 
ಬಂದುಹೋದುವು. ಆದರೂ ಈ ಆಕಸ್ಮಿಕ ನಿರ್ಧಾರದ ಕಾರಣವನ್ನು ಮಾತ್ರ 
ಊಹಿಸಲಾಗಲಿಲ್ಲ. 

ಹೆಚ್ಚಿಗೆ ನಿಚಾರ ಮಾಡುವಷ್ಟು ಅಷಕಾಶವೂ ಇರಲಿಲ್ಲ. ಸಂಜೆಯ 
ಒಳಗೆ ಬಿಡಾರದ ಎಲ್ಲಾ ಸಾಮಾನುಗಳನ್ನೂ ಕಟ್ಟ ಪ್ರಯಾಣಕ್ಕೆ ಸಿದ್ಧವಾಗ 
ಬೇಕಿತ್ತು. 

ಕಣ್ಣುಜ್ಜಿ ಕೊಳ್ಳು ತ್ತ ಮೈಮುರಿದು ಹಾಸಿಗೆ ಬಿಟ್ಟಿದ್ದ. ಅಣ್ಣನ ಅನಿರೀಕ್ಷಿತ 
ಅಪ್ಪಣೆಯಿಂದ ಉತ್ಸಾಹವೆಲ್ಲವು ಹಾ ರಿಹೋಗಿತ್ತು. ಆದರೆ ಉಪಾಯ 
ವಿಲ್ಲ. ನೆಟ್ಟಗೆ ಅಕ್ಕನ ಬಳಿಗೋಡಿದ. $ 

ಶಾಂತಾ ಗೋಪುವಿಗಿಂತ ಎರಡೇ ವರುಷಕ್ಕೆ ಹಿರಿಯವಳು. ಪ್ರಾಯ ಹದಿ 
ನೆಂಟು ಕಳೆವರೂ ಸರಿಯಾದ ಗಂಡು ದೊರೆಯದಿದ್ದುದರಿಂದ ಅವಳ ಮದುವೆ 


ಶಾಂತಿಸಥ & 


ಮಾಡುವುದು ಸಾಧ್ಯವಾಗಿರಲಿಲ್ಲ. ರಾಮರಾಯರಿಗೆ ತಂಗಿಯ ಮೇಲೆ ತುಂಬಾ 
ಪ್ರೀತಿ. ಎಂದೂ ಅವಳ ಮಾತನ್ನು ಮೀರುತ್ತಿಕಲಿಲ್ಲ. ಅವಳಾದರೂ ಅಷ್ಟೇ. 
ಅಣ್ಣನೆಂದರೆ ಪ್ರಾಣ. } 

ಅವಳು ಹೇಳಿದರೆ ಅಣ್ಣನ ಮನಸ್ಸು ಬದಲಾಯಿಸಬಹುಜೀನೋ, 
ಎಂದು ಗೋಪು ಆಶೆಸಟ್ಟುಕೊಂಡಿದ್ದ. 

“ ಅಕ್ಕಾ, ಅಣ್ಣನ ಮಾತು ಕೇಳಿದೆಯಾ ? ” 

ಶಾಂತಾ ತಲೆಯೆತ್ತಿದಳು. ಇನ್ನೂ ಮುಖ ತೊಳೆಯದೇ ಅಡುಗೆಮನೆ 
ಯೊಳಗೆ ಬಂದ ಗೋಪುವನ್ನು ಕಂಡು ಅವಳಿಗೆ ನಗು ಬಂದಿತು. 

“ ಏನೋ ಅದು, ಮುಖ ಶೊಳೆಯದೇ ಹಾಗೇ ಓಡಿ ಬಂದೆ? ? 

“ ಅಣ್ಣನ ಮಾತು ಕೇಳಿದೆಯಾ? ? 

ಯದ ಜಟ್ಟ 

« ನಾಳೆಯೇ ನಾವು ಇಲ್ಲಿಂದ ಹೊರಡಬೇಕಂತೆ. ” 

ಕಲಿಗೆ 

“ ಪಂಜದಲ್ಲಿ ಅವರಿಗೆ ಕೆಲಸನಿದೆಯಂತೆ, ಬಿಡಾರವನ್ನೇ ಅಲ್ಲಿಗೆ ತೆಗೆದು 
ಕೊಂಡು ಹೋಗಬೇಕಂತೆ. ” 

" ಅದಕ್ಕೇನು ಹೋದರಾಯಿತು. ನಮಗೆ ಎಲ್ಲಿಯಾದರೇನು, ದಿನ 
ಕಳೆದರಾಯಿತು. ? 

ಗೋಪು ನಿರುತ್ತರನಾದ. ಇವಳಾದರೂ ಅಣ್ಣನಿಗೆ ಹೇಳಿ ಪ್ರಯಾಣ 
ನಿಲ್ಲಿಸಬಹುದೆನ್ಮುವ ಆಶೆಯಿಟ್ಟುಕೊಂಡರೆ ಅದೂ ನಿರಾಶೆಯಾಗಬೇಕೇ? 

“ ಹಾಗಲ್ಲ ಶಾಂತಕ್ಕ, ಈ ಪಟ್ಟಿಣ ಬಿಟ್ಟು ಆ ಹಳ್ಳಿಯ ಕಾಡುಕೊಂಪೆಗೆ 
ಹೋಗಿ ಯಾಕೆ ಸಾಯಬೇಕು? ” ಅನುಮಾನದಿಂದಲೇ ಹೇಳಿದ ಗೋಪು. 

" ನಿನಗಿರುವಷ್ಟು ಬುದ್ದಿ ನಿನ್ನಣ್ಣ ನಿಗಿಲ್ಲವೆಂದು ಭಾವಿಸಿದೆಯಾ ಗೋಪು, 
ಅಣ್ಣನ ಮನಸ್ಸನ್ನು ನೀನಿನ್ನೂ ತಿಳಿದುಕೊಂಡಿಲ್ಲ, ಅದಕ್ಕೆಂದೇ ಹೀಗನ್ನುತ್ತಿ 
ರುವೆ. ಎಷ್ಟೋ ದಿನಗಳಿಂದ ನಾನವರನ್ನು ನೋಡುತ್ತಿರುವೆ: ಅವರ ಮನ 
ಸಿಗೆ ನೆಮ್ಮದಿಯಿಲ್ಲ. ` ಯಾವುದೋ ವ್ಯಥೆಯೊಂದು ಅವರ ಮನಸ್ಸನ್ನು ಕೊರೆ 
ಯುತ್ತಿದೆ. ಎಸ್ಟೋ ತಡನೆ ನಾನು ಕೇಳಬೇಕೆಂದು ಪ್ರಯತ್ನ ಪಟ್ಟಿ, ಆದರೂ 
ಸಾಧ್ಯವಾಗಲಿಲ್ಲ. ಪಂಜನೈ ಹೋಗುವುದರಿಂದ ಅವರ ಮನಸ್ಸಿಗೆ ನೆಮ್ಮದಿ 


೪ ಶಾಂತಿಪಥ 


ಸಿಕ್ಕುವುದಾದರೆ ನಾವೇಕೆ ತಡೆಯಬೇಕು ಹೇಳು.” 

ಅಕ್ಕನ ಮಾತು ಕೇಳಿ ಗೋಪು ರೇಗಿದ. 

“ ನಿನಗೇನು ನಾಳೆ ಮದುವೆಯಾಗಿ ಗಂಡನ ಮನೆಗೆ ಹೋಗುವವಳು. 
ಆ ಕಾಡು ಕೊಂಪೆಯಲ್ಲಿ ಬಿದ್ದು ಸಾಯಬೇಕಾದವನು ನಾನಲ್ಲವೇ? » 

ತಮ್ಮನ ಮಾತು ಕೇಳಿ ನಿಷಾದದ ನಗೆಯೊಂದು ಅವಳ ಮುಖದ ಮೇಲೆ 
ಮಿಂಚಿ ಮಾಯವಾಯಿತು. 

“ ನಾನೇನು ಮಾಡಬೇಕು ಗೋಪು. ಅಣ್ಣನ ನಿರ್ಧಾರವನ್ನು ಬದಲಿ 
ಸುವ ಶಕ್ತಿ ನನಗಿದೆಯೇ? ” 

“ ನೀನು ಹೇಳಿದರೆ ಅಣ್ಣ ಎಂದೂ ಇಲ್ಲವೆನ್ನು ವುದಿಲ್ಲ. ಪಂಜಕ್ಕೆ ಹೋಗು 
ವುದು ಬೇಡ ಎಂದು, ಹಟಿಹಿಡಿಮುಬಿಸು. ” 

ಟಿವಿ ಹೇಳುವುದಕ್ಕೇನೋ ಹೇಳುವೈ ಆದರೆ ಅವರು ನನ್ನ ಮಾತನ್ನು 
ಕೇಳದಿದ್ದರೆ ಮಾತ್ರ ನಾನು ಹೊಣೆಯಲ್ಲ ಸಾಕು, ಈಗ ಹೋಗಿ ಮುಖ 
ತೊಳೆದುಕೊಂಡು ಬಾ. ” 


ನವ 

ಅಣ್ಣ ಎಂದೂ ತೆಗೆದು ಹಾಕುವುದಿಲ್ಲ ಎನ್ನುವುದು ಅವನಿಗೆ ಚಿನ್ನಾಗಿ ತಿಳಿದಿತ್ತು. 

ಬೆಳಗಿನ ಊಟದ ಹೊತ್ತಾಯಿತು. ಅಣ್ಣ ಪೇಟಿಯ ಕಡೆಗೆ ಹೋದ 
ವರು ಬಂದಿರಲಿಲ್ಲ. ಶಾಂತಾ ಬಬ್ಕಿಲಿಟ್ಟು ತಮ್ಮನಿಗೆ ಬಡಿಸಿದಳು. 

ಒಂದರ್ಧ ಗಂಟಿ ಕಳೆದು ರಾಮರಾಯರು ಮನೆಗೆ ಬಂದರು. ಶಾಂತಾ 
ಅವರಿಗೂ ಬಡಿಸಿದಳು. ಊಟ ಮಾಡುವಾಗ ಅಣ್ಣನ ಮುಖವನ್ನು ನೋಡಿ 
ದಳು. ಎಂದೂ ಇಲ್ಲದ ವೇದನೆಯ ಕಳೆ ಅವರ ಮುಖದ ಮೇಲೆ ಮೂಡಿತ್ತು. 

" ಅಣ್ಣಿ ನಾಳೆ ಪಂಜಕ್ಕೆ ಹೆೊರಡುವುದೇಕೆ? » 

ಇನ್ನು ಅಲ್ಲಿಯೇ ಬಿಡಾರ ಮಾಡುವ ನಿರ್ಧಾರ ಮಾಡಿರುವೆ ಶಾಂತಿ. 
ಯಾಕೆ ನಿನಗೆ ಬೇಸರವಾಯಿತೇ? » 

“ ಬೇಸರನೇನಿಲ್ಲ ಆದರೆ ಇಷ್ಟೊಂದು ಅವಸರವಾಗಿ ಏಕೆ ಹೋಗ 
ಬೇಕು? ” 

ಉಣ್ಣು ವುದನ್ನು ನಿಲ್ಲಿಸಿ ರಾಮರಾಯರು ತಲೆಯೆತ್ತಿ ತಂಗಿಯ ಮುಖ 
ವನ್ನೇ ನೋಡಿದರು. ಅವರ ಕಣ್ಣುಗಳಲ್ಲಿ ನೀರು ತುಂಬಿತ್ತು. 


ಶಾಂತಿಸಥ ೫ 


ಆ 


ನಿಕ ಪ್ರಶ್ನೆಗೆ ಉತ್ತರ ಆಮು ರ್ಮ ನನ್ನೂ ತಗ ಜನ್ನು 
ವಂತಿತ್ಲು ಅವರ ನೋಟ. 

ಶಾಂತಿಯ ಹೃದಯ ಬಿರಿಯೆತು. ಇಂದಿನ ವರೆಗೆ ಅವಳೆಂದೂ ಅಣ್ಣನ 
ಕಣ್ಣಲ್ಲಿ ನೀರಾಡಿದ್ದನ್ನು ಕಂಡಿರಲಿಲ್ಲ. ಹೆಚ್ಚೇಕೆ, ಅಫ್ಸ-ಅಮ್ಮ ತೀರಿ ಹೋದಾ 
ಗಲೂ ಅವರು ಅತ್ತುದಿಲ್ಲ. 

ಅಷ್ಟು ದೃಢಮನಸ್ಸಿನ ಅಣ್ಣನ ಕಣ್ಣಲ್ಲಿ ನೀರು ತುಂಬಿದ್ದನ್ನು ಕಂಡು ಅವ 
ಳಿಗೆ ತುಂಬಾ ಬೇಸರವಾಯಿತು. ಮುಂದೆ ಮಾತನಾಡುವ ಸಾಹಸವಾಗಲಿಲ್ಲ. 
ಮೌನವಾಗಿ ತಲೆತಗ್ಗಿಸಿ ಬಡಿಸಿದಳು. 

ತಂಗಿಯ ಮನೋಭಾವ ಅವರಿಗೆ ಶಿಳಿಯದಿರಲಿಲ್ಲ. ಆದರೆ ಅವರು 
ಅಸಹಾಯಕರು. ತಂಗಿ-ತಮ್ಮಂದಿರ ಸಮಾಧಾನಕ್ಕಾಗಿ ತಮ್ಮ ನಿರ್ಧಾರವನ್ನು 
ಅವರು ಬದಲಿಸಲು ಸಾಧ್ಯವಿರಲಿಲ್ಲ. 

ಪಟ್ಟಣದಲ್ಲಿ ನಿಂತು ತಮ್ಮ ಕಣ್ಣೆದುರಲ್ಲೇ ತಮ್ಮ ಕೃದಯದ ಬಯಕೆ 
ಗಳ ಸಮಾಧಿಯಾಗುತ್ತಿರುವುದನ್ನು ನೋಡುವುದು ಅವರಿಂದ ಸಾಧ್ಯವಿರಲಿಲ್ಲ. 

ಅವರಿಗೆ ನೆಮ್ಮದಿ ಬೇಕಿತ್ತು. ಜನರಿಲ್ಲದ ಊರನ್ನು ತಮ್ಮ ನೋವು 
ಮರೆಯುವುದಕ್ಕಾಗಿಯೇ ಅವರು ಆರಿಸಿದ್ದರು. 

ಆದರೆ. ತಮ್ಮ ನಿರ್ಧಾರದಿಂದ ತಂಗಿಯ ಮನಸ್ಸನ್ನು ನೋಯಿ 
ಸಲು ಅವರು ಸಿದ್ದರಿರಲಿಲ್ಲ. ಶಾಂತಿ ಎಂದರೆ ಅವರಿಗೆ ಅಷ್ಟು ಪ್ರೀತಿ. 
ಚಿಕ್ಕಂದಿನಿಂದಲೂ ಮನೆಯ ಬೆಳಕೆಂಬಂತೆ ಮುದ್ದಿನಿಂದ ಅವಳನ್ನು ಬೆಳೆಸಿ 
ದ್ವರು. ಅಂಥವಳನ್ನು ನೋಯಿಸುವುದು ಆವರ ಶಕ್ತಿಗೆ £ ಇರಿದ ನಿಜಾ 
ಅವಳು ಶಲೆತಗ್ಗಿಸಿದುದನ್ನು ಕಂಡು ರಾಮರಾಯರಿಗೆ ಏನು ಮಾಡುವುದೆಂದು 

fa! 

ತಿಳಿಯಲಿಲ್ಲ. ಒಂದು ಕ್ಷಣ ಅವಳನ್ನೇ ನೋಡಿದರು. 

"ಏಕೆ ಶಾಂತೂ, ಇಲ್ಲಿಂದ ಹೋಗುವುದು ನಿನಗೆ ಮನಸ್ಸಿಲ್ಲವೇ? ? 

ಶಾಂತಾ ತಲೆ ಎತ್ತಿ ಅಣ್ಣನ ಮೊಗವನ್ನೇ ನೋಡಿದಳು. ಅಲ್ಲಿ ಮೂಡಿದ 
ದೈನ್ಯ ಅವಳ ಹೃದಯವನ್ನು ಕಲಕಿಬಿಟ್ಟಿತು. 

ನನ್ನನ್ನು ಬದುಕಿಸುವ ಹೊಣೆ ನಿನ್ನದು ತಂಗಿ, ಇಲ್ಲಿದ್ದರೆ ನಾನು ಬದುಕ 
ಲಾರಿ? ಎಂದು ಸಂಕೇತ: ಮಾಡುವಂತ: ರಾಷ್‌ ನಿದ ಹಲ ೨ಂದ 


ಅವಳನ್ನೇ ನೋಡುತ್ತಿದ್ದರು. 


ಹ ಶಾಂತಿಪಥ 


ನ್ನ ಒಲವಿನ ಅಣ್ಣನಿಗಾಗಿ ಶಾಂತಿ ಯಾವ ತ್ಯಾಗವನ್ಫೂ ಮಾಡಲು 
ಸಿದ್ಧ. ಅವರು ತನ್ನ ಬಳಿ ದೈನ್ಯ ಕೋರಿಸಬೇಕೆ? 

ಆಕೆ ಬಹು ಬೇಗನೆ ಎಚ್ಚಸ್ತಳು. ಹೆಣ್ಣು ಜಗತ್ತಿನಲ್ಲಿ ಸಹನೆಯ 
ಮೂರ್ತಿ, ತ್ಯಾಗದ ಪ್ರತೀಕ, ಅದರಲ್ಲೇ ಆಕೆಗೆ ಮುಕ್ತಿ. ಶಾಂತಾ ಅದಕ್ಕೆ 
ಹೊರತಾಗಿರಲಿಲ್ಲ. 

4 ನೀವೇನೂ ಬೇಸರಿಸಬೇಡಿ ಅಣ್ಣಿ, ಸುಮ್ಮನೆ ಕೇಳಿದೆ. ನಿಮಗಾಗಿ 

ಇನು ಯಾವ ಶ್ಯಾಗವನ್ನಾದರೂ ಮಾಡಲು ಸಿದ್ದ.” 

ಅವರಿಗೆ ಮಾತನಾಡಲು ಸಾಧ್ಯವಾಗಲಿಲ್ಲ. ಉಕ್ಕಿಬರುವ ಕಣ್ಣೀರನ್ನು 
ಹೇಗೋ ಸಹಿಸಿಕೊಂಡು ಎದ್ದು ಹೊರಗೆ ನಡೆದರು. 

ವಿಚಾರ ಮಾಡುತ್ತಲೇ ಅವರು ಮನೆಯ ಜಗುಲಿಯ ಮೇಲೆ ಬಂದು 
ನಿಂತರು. ಎದುರು ಮನೆಯಲ್ಲಿ ಗಲಾಟಿ ನಡೆಯುತ್ತಲೇ ಇತ್ತು. ಹೊಸ 
ತಾಗಿ ದೂರದ ನೆಂಟರು ಬರುತ್ತಲೇ ಇದ್ದರು. ಸಂತಸದ ನಗು ನಾಲ್ಕೂ 
ಕಡೆಗಳಿಂದ ಪ್ರತಿಧ್ವನಿಸುತ್ತಿತ್ತು. ಅದನ್ನು ಕೇಳಿದಂತೆ ರಾಮರಾಯರ ಉದ್ದಿ 
ಗೃತೆ ಹೆಚ್ಚಾಗುತ್ತಿತ್ತು. 

ಇಲ್ಲ ಇಲ್ಲಿ ಒಂದು ಕ್ಷಣ ನಿಲ್ಲುವುದಕ್ಟೂ ನನ್ನಿಂದ ಸಾಧ್ಯವಿಲ್ಲ. ನಾನು 
ಹುಚ್ಚನಾಗಿಬಿಡುವೆ. ನಇಳೆ ಬೆಳಗಾದ ಕೂಡಲೇ ಹೊರಡಲೇ ಬೇಕು. 
ದೂರ, ಎದುರು ಮನೆಯ ಗದ್ದಲ ಕೇಳದಷ್ಟು ದೂರಕ್ಕೆ ಹೊರಟು ಹೋಗ 
ಬೇಕು. 

«4 ಗೋಪೂ, ಗೋಪೂ..., “ 

ಒಳಗೆ ಸಿಟ್ಟಿನಿಂದ ಕುಳಿತ ಗೋಪು ಹೊರಗೆ ಬಂದ. 

“ ನಾಳೆ ನಸುಕಿನಲ್ಲೇ ಇಲ್ಲಿಂದ ಹೊರಡಬೇಕು ಗೋಪು, ಒಂದು ದಿನವೂ 
ತಡೆಯುವಂತಿಲ್ಲ. ಸಾಮಾನುಗಳನ್ನೆಲ್ಲ ಕಟ್ಟಿ ಸಿದ್ಧವಾಗಿರಿಸು. ಬೇಕಾದರೆ 
ಒಬ್ಬ ಕೂಲಿಯವನನ್ನು ಸಹಾಯಕ್ಕೆ ತೆಗೆದುಕೋ. * 

ತಮ್ಮನಿಗೆ ಅಪ್ಪಣೆ ಕೊಟ್ಟಿ ವರೇ ಹೊರಗೆ ನಡೆದುಬಿಟ್ಟರು. ಒಂದು ಕ್ಷಣವೂ 
ಅಲ್ಲಿ ನಿಲ್ಲುವುದಕ್ಕೆ ಅವರಿಂದ ಸಾಧ್ಯವಿರಲಿಲ್ಲ. 

ಗೋಪು ನೆಟ್ಟಗೆ ಅಕ್ಕನ ಬಳಿಗೆ ಓಡಿದ. ಶಾಂತಾ ಅಡುಗೆಯ ಮನೆಯಲ್ಲಿ 
ತಲೆತಗ್ಗಿಸಿ ಕಣ್ಣೊರಸಿಕೊಳ್ಳುತ್ತಿದ್ದಳು. 


ಶಾಂತಿಪಥ ೭ 


“ ಅಕ್ಟಾ....” ಅಕ್ವನ ಅವಸ್ಥೆ ಶೈಯನ್ನು ಕಂಡು ಮುಂದೆ ಮಾತನಾಡಲು 
ಅವನಿಗೆ ಸಾಧ್ಯ ನಾ ಲಿಲ್ಲ. ಶಾಂತಿ € ಅವನ ಬಳಿಗೆ ಬಂದು ಅನನ ಕೂದಲು 
ನೇವರಿಸುತ್ತ. 

“ ಗೋಪು, ನಾನು ನಿನ್ನ ಅಕ್ಕನಲ್ಲವೇ? ” 

ಗೋಪು ಆಶ್ಚರ್ಯದಿಂದ ಅವಳ ಮುಖವನ್ನೇ ನೋಡಿದ. 

ಟೆ ನಾನೊಂದು ಮಾತು ಹೇಳುತ್ತೇನೆ ಕೇಳ್ತೀಯಾ? ” ಗೋಪು ಮಾತ 
ನಾಡಲಿಲ್ಲ ಮತ್ತೂ ಅವಳನ್ನೇ ನೋಡುತ್ತಾ ನಿಂತ. 

“ನೋಡು ಗೋಪು, ಅಣ್ಣನ ಮನಸ್ಸು ತುಂಬಾ ನೊಂದಿದೆ. ಮನ 
ಶ್ಸಿಗೆ ನೆಮ್ಮದಿ ಸಿಕ್ಕುವುದೆ ಹೋ ಎಂಬ ಆಶೆಯನ್ಸಿಟ್ಟುಕೊಂಡು ಅವರು ಇಲ್ಲಿಂದ 
a ನಮಗಿರುವುದು ಒಬ್ಬರೇ ಅಣ್ಣ. ಅವರನ್ನು ನೋಯಿಸ 
ಬೇಡ ಕಂಡೆಯಾ ? ” 

ಶಾಂತಾ ತಮ್ಮನನ್ನು ತಬ್ಬಿಕೊಂಡು ಅಳುತ್ತಿದ್ದಳು. ಅಕ್ಕನ ವರ್ತನೆ 
ಯನ್ನು ಕಂಡು ಗೋಪುನಿಗೆ ಆಶ್ಚರ್ಯವಾಯಿತು. ಅವಳ ಮೇಲೆ ಅವನಿಗೆ 
ತುಂಬಾ ಪ್ರೀತಿ, ಅವಳ ಅಳುವನ್ನು ಕಂಡು ಅವನಿಗೆ ತುಂಬಾ ಬೇಸರ 
ವಾಯಿತು. 

" ಹೇಳು ಗೋಪು, ನಾನು ಎಂದಂತೆ ಮಾಡುವೆಯಾ ?” ಅವಳ ಬೇಡಿಕೆ 
ಯನ್ನು ಪ್ರತಿಭಟಿಸಲು ಅವನಿಂದ ಆಗಲಿಲ್ಲ. 

“ ಆಗಲಿ ಶಾಂತಕ್ಕ ನೀವಿಬ್ಬರೂ ಹೇಳಿದ ಮೇಲೆ ನಸ್ನದೇನು? ” 

“ ಹಾಗಲ್ಲ ಗೋಪು, ನೀನು ಸಂತೋಷದಿಂದ ಹೊರಡುವುದಕ್ಕೆ ಸಿದ್ದ 
ನಾಗಬೇಕು. ಇಲ್ಲವಾದರೆ ಅಣ್ಣನಿಗೆ ಬೇಸರವಾಗುವುದು. ಆಗ ನೀನು ಹೇಳಿದ 
ಮಾತನ್ನು, ಅವರೊಡನೆ- ಹೇಳುವುದಕ್ಕೆ ಹೋದೆ, ಅತ್ತುಬಿಟ್ಟಿರು. ಮುಂದೆ 
ಮಾತನಾಡಲು ನನಗೆ ಬಾಯಿಯೇ ಬರಲಿಲ್ಲ. ” 

ಗೋಪು ಸೋತ. ಅಕ್ಕನ ಸ್ನೇಹವನ್ನು ಕಡೆಗಣಿಸುವ ಶಕ್ತಿ ಅವನಿಗಿದ್ದಿಲ್ಲ. 

“ಆಗಲಕ್ಕ, ನೀನು ಹೇಳಿದಂತೆ ಮಾಡುವೆ. ಅಣ್ಣನಿಗೆ ನೋವಾಗುವಂತೆ 
ವರ್ತಿಸುವುದಿಲ್ಲ. ” 

ಶಾಂತಿ ಕಣ್ಣೊರಸಿಕೊಂಡು ಗೋಪುನಿನ ಗಲ್ಲ ತಟ್ಟಿದಳು. 


೮ ಶಾಂತಿಸಥ 


" ಹಾಗಾದರೆ ಶಾಂತಕ್ಟಾ, ಅವರು ಒಮ್ಮೆಲೆ ಹೊರಡುವುವಕ್ಲೆ ಕಾರಣ 
ವೇನೆಂದು ಕೇಳಿದೆಯಾ? ? 

“ ಕೇಳಿದೆ ಗೋಪು. ಅದಕ್ಕೆ ಉತ್ತರ ಕೊಡುನ ಬದಲು ಕಣ್ಣೀರಿನ 
ಆರತಿಯಾ ಯಿತು, ಏನು ಮಾಡಲಿ ಹೇಲು? » 

ತನಗಾಗಿ ಮಾಡುವ ಪ್ರಯತ್ತನೆಲ್ಲವನ್ನೂ ಅಕ್ಕ ಮಾಡಿದ್ದಾಳೆ ಎಂದು 
ಅಭಿಮಾನದಿಂದ ಅವಳನ್ನು ನೋಡಿ ಗೋಪು ಹೊರಟುಹೋದ. ಅಕೃಸಿಗಾಗಿ 
ಅವನು ಸಮ್ಮತಿಸಿದ್ದರೂ ಅವನ ಮನಸ್ಸು ಅದಕ್ಕೆ ಒಪ್ಪಿಗೆಯನ್ನು ಕೊಟ್ಟರ 
ಲಿಲ್ಲ. ಆದರೆ ಅಣ್ಣ ಮತ್ತು ಅಕ್ಕನ ಮನಸ್ಸಿಗೆ ಬೇಸರ ಮಾಡುವುದಕ್ಕೂ ಅವ 
ನಿಂದ ಸಾಧ್ಯವಿರಲಿಲ್ಲ. ಮನಸ್ಸಿಲ್ಲದ ಮನಸ್ಸಿನಿಂದ ಹೊಟೆ ಸಿದ್ಧತೆಗಳನ್ನು 
ಮಾಡತೊಡಗಿದ. ಜೊತೆಗೆ ಒಬ್ಬ ಕೂಲಿಯನ್ನು ತೆಗೆದುಕೊಂಡ. ಯಾಂತ್ರಿಕ 
ವಾಗಿ ಕೆಲಸ ಮಾಡುವಂತಿತ್ತು ಅವನ ಸ್ಥಿತಿ. ಆದರೆ ಒಂದು ಶಬ್ದವನ್ನೂ 
ಬಾಯಿಯಿಂದ ಉಚ್ಚರಿಸಲಿಲ್ಲ. 

ಸಮಯ ಕಳೆಯಿತು, ಮುಧ್ಯಾಹ್ನವಾಯಿತು, ಸಂಜೆಯಾಯಿತು, ಹೊರ 
ಡುವ ಸಿದ್ದತೆ ಎಲ್ಲವೂ ಮುಗಿದಿತ್ತು. ಸಂಜೆಯ ಊಟಿ ಮುಗಿಸಿ ಎಲ್ಲರೂ 
ಮಲಗುವ ಸಿದ್ದತೆ ಮಾಡಿದ್ದರು. ಬೆಳಿಗ್ಗೆ ನಸುಕಿನಲ್ಲೇ ಎದ್ದು ಗಾಡಿ ಕಟ್ಟ 
ಬೇಕಿತ್ತು. ರಾಮರಾಯರು ಎರಡು ಗಾಡಿಗಳಿಗೆ ಹೇಳಿದ್ದರು. 


ವಿ 


ಗೋಪುವಿಗೆ ಮಲಗಿದೊಡನೆ ನಿದ್ದೆ ಬಂದುಬಿಟ್ಟಿತು. ಆದರೆ ಶಾಂತಿಗೂ 
ರಾಮರಾಯರಿಗೂ ನಿದ್ದೆ ಬರುವಂತಿರಲಿಲ್ಲ. | 

ಶಾಂತಾ ಚಾಪೆಯ ಮೇಲೆ ಬಿದ್ದು ಕೊಂಡು ಕಣ್ಣೀರಿಡುತಿದ್ದಳು. ಎದು 
ರಿನ ಮನೆಯ ಗದ್ದಲ ಕೇಳಿದಂತೆಲ್ಲ ಅವಳಿಗೆ ತುಂಬಾ ವೇದನೆಯಾಗುತ್ತಿತ್ತು. 
ಅವಳ ಗೆಳತಿ ಶಾರದೆಗೆ ಮದುವೆ. 

ಇಬ್ಬರೂ ಚಿಕ್ಕಂದಿನಿಂದ ಜೊತೆಯಾಗಿ ಬೆಳೆದವರು; ಕೂಡಿ ಆಡಿದವರು; 
ಜೊತೆಯಾಗಿಯೇ ತಾರುಣ್ಯದ ಹೊಸ್ತಿಲಲ್ಲಿ ಕಾಲಿರಿಸಿದ್ದರು. ಆದರೆ ಇಂದು 


ಶಾಂತಿಸಥ ೯ 


ಶಾರದೆಯ ಮದುವೆಯ ಸಿದ್ಧತೆ ನಡೆಯುತ್ತಿದೆ. ನಾಳೆ ಅವಳ ಹುದುನೆ: 
ಆಮೇಲೆ....ಆಮೇಲೆ.... ಅವಳಿಂದ ಮುಂದೆ ವಿಚಾರ ಮಾಡಲಾಗಲಿಲ್ಲ.... 
ಕಣ್ಣೀರು ಕೋಡಿಗಟ್ಟಿ ಹರಿಯತೊಡಗಿತು. 

“ ನಾನು ದುರ್ದೈವಿ... ನನಗೆ ಆ ಭಾಗ್ಯವಿಲ್ಲ... ” ಮಲಗಿದಲ್ಲಿಯೇ 
ಅವಳಿಗೆ ಏನೋ ನೆನಪಾದಂತಾಯಿತು. ಶಾರದಾ ತನ್ನ ಗೆಳತಿ ಆದರೆ 
ಮದುನೆಗೆ ತನ್ನಿಂದ ನಿಲ್ಲುವುದಕ್ಕೆ ಸಾಧ್ಯವಿಲ್ಲ. ನಸುಕಿನಲ್ಲೇ ಎದ್ದು ಹೊರಡ 
ಬೇಕು. ಅವಳನ್ನು ಕಂಡು ಮಾತನಾಡಿಸಬೇಡನೆ? ಇನ್ನು ನಮ್ಮ ಭೆಟ್ಟಿಯಾಗು 
ವುದು ಯಾವ ಕಾಲಕ್ಕೋ ಏನೋ! 

ಮೆಲ್ಲನೆ ಸದ್ದು ಮಾಡದೆ ಎದ್ದು ಪಕ್ಕದ ಮನೆಯ ಕಡೆಗೆ ನಡೆದಳು. 
ನೆಟ್ಟಿಗೆ ಅವರ ಮನೆಯೊಳಗೆ ನಡೆದಳು. ಒಳಕೋಣೆಯ ಗೋಡೆಗೊರಗಿ 
ಕುಳಿತ ಶಾರದೆಯನ್ನು ಕಂಡಳು. ಶಾರದಾ ಅಳುತ್ತಿದ್ದಳು. ಮಖದ ಮೇಲೆ 
ಉತ್ಸಾಹನಿರಲಿಲ್ಲ. ಶಾಂತಿಗೆ ಆಶ್ಚರ್ಯ, ನಾಳಿನ ವಧು ಇಂದು ಅಳುವುದೇಕೆ? 

ಶಾಂತಿಯನ್ನು ಕಂಡೊಡನೆ ಅವಳ ಆಳು ಹೆಚ್ಚಾಯಿತು. ಓಡಿ ಬಂದು 
ಗೆಳತಿಯನ್ನು ಅಪ್ಪಿಕೊಂಡಳು. 

“ ಇದೇನೇ ಶಾರಿ, ನಾಳಿನ ವಧು ಅಳುವುದೇ? ” 

“ ಹುಂ, ನಾಳಿನ ವಧು” ಎಂದಳು. ನೋವು ತುಂಬಿತ್ತು ಅವಳ 
ದನಿಯಲ್ಲಿ. 

“ ಅದೇಕೆ ಹಾಗನ್ನುವೆ ಶಾರಿ. ಈ ಮದುವೆ ನಿನಗೆ ಇಷ್ಟವಿಲ್ಲವೇ? ” 

“ ಹೆಣ್ಣಿನ ಇಚ್ಛೆ ಅನಿಚ್ಛೆಗಳಿಗೆಲ್ಲ ಬೆಲೆಯೆಲ್ಲಿಡೆ ಶಾಂತೂ. ಬಂದುದಕ್ಕೆ 
ತಲೆ ಕೊಡಬೇಕು. ಅದೇ ನಮ್ಮ ಹಣೆಯಲ್ಲಿ ಬರೆದಿರುವುದು. ” 

“ ನಿನ್ನ ಮದುವೆಯನ್ನು ನೋಡುವ ಭ- ಗ್ಯ ನನಗಿಲ್ಲ ಶಾರಿ. ? 

“ ಏಕೆ ಏನಾಯಿತು? ? 

“ ನಾಳೆಯೇ ನಾವು ಪಂಜಕ್ಕೆ ಹೊರಡುವೆವು. ನಸುಕಿನಲ್ಲೇ ಗಾಡಿ 
ಕಟ್ಟುವ ವ್ಯವಸ್ಥೆ ಯಾಗಿದೆ. ” 

“ ಎಲ್ಲರೂ ಹೋಗುವಿರೇನು? ? 

« ಹೌದು, ಬಿಡಾರವನ್ನೇ ಅಲ್ಲಿಗೆ ತೆಗೆದುಕೊಂಡು ಹೋಗಬೇಕಂತೆ. 
ಇದ್ದಕ್ಕಿದ್ದಂತೆ ಅಣ್ಣ ಒಂದು ರೀತಿಯಾಗಿಬಟ್ಟದ್ದಾರೆ. ? 

೧೦ ಶಾಂತಿಪಥ 


ನನಗೇನು ನಿಮ್ಮ ನ್ನು ತಡೆಯುವ ಶಕ್ಕಿಯಿಲ್ಲ ಶಾಂತಾ. ಹೋದೊಡನೆ 
ಸತ್ರ ಬರೆಯುವುದಕ್ಕೆ ಮಾ ಮರೆಯಬೇಡ. ? 

ಶಾರದೆಗೆ ಈ ತಕ ಆದಷ್ಟು ಬೇಗನೆ ಮುಗಿಯಬೇಕಿತ್ತು. ಅವರ 
ಮನೆಯ ವಿಚಾರವಾಗಿ ಹೆಚ್ಚು ಉದ್ದಕ್ಕೆ ಮಾತು ಬೆಳೆಸಲು ಅವಳು ಸಿದ್ಧ 
ಳಿರಲಿಲ್ಲ. 

“ ಮದುವೆಯಾಗಿ ಹೊಸ ಗಂಡನ ಜೊತೆಯ ಆಟದಲ್ಲಿ ನನ್ನನ್ನು ಮರೆಯ 
ಬೇಡ ಶಾರಿ.” ಶಾರದೆ ಮಾತನಾಡಲಿಲ್ಲ. ಗೆಳತಿಯನ್ನು ಅಪ್ಪಿಕೊಂಡು ತುಂಬಾ 
ಅತ್ತಳು. 

“ ನಿನ್ನನ್ನು ಮರೆಯುವುದು ನನಗೆ ಸಾಧ್ಯವೇ ಇಲ್ಲ ಶಾಂತಾ” ಎನ್ನುವ 
ಮನಸ್ಸಾಯಿತು. ಆದರೆ ಬಾಯಿಯಿಂದ ಮಾತುಗಳೇ ಹೊರಡಲಿಲ್ಲ. 

ಅಳುತ್ತಲೇ ಗೆಳತಿಯರಿಬ್ಬರೂ ಅಗಲಿದರು. ಶಾಂತಾ ಭಾರವಾದ ಮನ 
ಸ್ಪನ್ನು ಹೊತ್ತುಕೊಂಡು ಮನೆಗೆ ಹಿಂತಿರುಗಿದಳು. 

ಶಾರದೆಯ ಆಕಸ್ಮಿಕ ವರ್ತನೆಯನ್ನು ಕಂಡು ಅವಳಿಗೆ ಆಶ್ಚರ್ಯವಾಗಿತ್ತು. 
ಅವಳ ಹೃದಯದ ಆಳವನ್ನು ತಿಳಿಯಲು ಸಾಧ್ಯವಾಗದೆ ಹೋದರೂ, ಈ 
ಮದುವೆ ಅವಳಿಗೆ ಇಷ್ಟವಿಲ್ಲವೆನ್ನುವುದು ಅವಳಿಗೆ ತ ಗಿತ್ತು. 

ಮನೆಗೆ | ಮಲಗಿದವಳಿಗೆ ತುಂಬಾ ಹೊತ್ತಿನ ವರೆಗೆ ನಿದ್ದೆಯೇ 
ಬರಲಿಲ್ಲ. 

ರಾಮರಾಯರು ತಮ್ಮ ಕೋಣೆಯಲ್ಲಿ ಬಿದ್ದುಕೆ :ಡಿದ್ದರು. ಅವರಿಗೂ 
ನಿದ್ದೆ ಬರುವಂತಿರಲಿಲ್ಲ; ಅವರ ಹೃ ದಯ ತುಂಬಾ ಅಧಿ(: ನಾಗಿತ್ತು. ಬಯಸದ 
ಘಟನೆಯೊಂದು ಅವರ ಹೃದಯವನ್ನು ಹಂಡಿ ಹಿಪ್ಪೆಮಾಡಿತ್ತು. 

ಅವರು ಜೀವನದಲ್ಲಿ ಬಯಸಿದ ಮೊದಲ ಕೆ ನಿರಾಶೆಯಲ್ಲಿ ಕೊನೆ 
ಗೊಂಡಿತ್ತು. ಎದುರುಮನೆಯಲ್ಲಿಯ ಗಲಾಟಿ ಜೋರಾಗಿ ಕೇಳಿದಂತೆಲ್ಲ 
ತನ್ನನ್ನು ಯಾರೋ ಚೂರಿಯಿಂದ ಇೆರಿಯುತ್ತಿರುವಂತೆ ಭಾಸವಾಗುತ್ತಿತ್ತು. 

ಒಂದಿಷ್ಟು ಹೊತ್ತು ಮೌನವಾಗಿ ಕಳೆಯಿತು. ಒಮ್ಮಿಂದೊಮ್ಮೆ ಅಸ್ಪಷ್ಟ 
ವಾಗಿ ಯಾರೋ ಅಳುತ್ತಿರುವ ಸದ್ದು ಕೇಳಿಸಿತು. ಅದು ಎದುರು ಮನೆಯಿಂದ 
ಕೇಳಿಸುತ್ತಿತ್ತು. ಯಾರು, ಶಾರದೆ ಅಳುತ್ತಿರಬಹುದೇ? ಛೈ ಅವಳೇಕೆ ಆಳಬೇಕು? 
ನಾಳೆ ಅವಳ ಮದುವೆ, ಈ ಸಂಭ್ರಮದ ಸಮಯದಲ್ಲಿ ಅವಳೇಕೆ ಅಳಬೇಕು? 


ಶಾಂತಿಸಥ ೧೧ 


ನನ್ನದೇ ಹುಚ್ಚು. ಭಷ ಒದಿಯಿಲ್ಲದ ಮನಸ್ಸಿಗೆ ಏನೇನೋ ಕೇಳಿಸು 
ದೆ. ಒಂದಿಷ್ಟು ಹೊತ್ತು ಮೌನ ವಾಗಿ ಕುಳಿತರು. ಬಿಕ್ಟಿ ಬಿಕ್ಕಿ ಅಳುತ್ತಿರುವ 
ದ್ದು ಮತ್ತೂ ಕೇಳಿಸುತ್ತಿತ್ತು. "ಹೌದು ತನ್ನದು ಭ್ರಮೆಯಲ್ಲ; ಎದುರು 
ಮನೆಯಲ್ಲಿ ಯಾರೋ ಅಳುತ್ತಿದ್ದಾರೆ. ಆದರೆ ಯಾರು? ಶಾರದೆಯೇ ಇರ 
ಬೇಕು. ಆದರೆ ಕಾರಣ? ಈ ಮದುವೆ ಅವಳಿಗೆ ಇಷ್ಟವಿಲ್ಲವೇ?? 

ಹುಡುಗ ಸುಂದರ, ಶ್ರೀಮಂತ. ಹಾಗಿದ್ದೂ ಅವಳಿಗೆ ಒಪ್ಪಿಗೆಯಾಗ 
ದಿರಲು ಕಾರಣವೇನು? 

ಇಲ್ಲ, ಹಾಗಿರಲಾರದು. ನನ್ನದೇ ಭ್ರಮೆ. ಮುಂದೆ ವಿಚಾರ ಸಾಗಲಿಲ್ಲ; 
ಹೃದಯವನ್ನು ಯಾರೋ ಒತ್ತಿ ಹಿಸುಕಿದಂತಾಯಿತು. ಕಣ್ಣುಗಳು ಹನಿಗೂಡಿ 
ದುವು; ಆದರೂ ಉಕ್ಕಿಬರುವ ದುಃಖವನ್ನು ಹೇಗೋ ತಡೆದುಕೊಂಡರು, 
ನಾನೇಕೆ ದುಃಖಪಡಬೇಕು; ಭಾಗ್ಯದಲ್ಲಿ ಬರೆದಂತಾಗುವುದು. 

ಎಷ್ಟು ಪ್ರಯತ್ಸಸಟ್ಟಿರೂ ಅವರಿಗೆ ನಿದ್ದೆ ಬರುವಂತಿರಲಿಲ್ಲ. 

“ ದೇವಾ ನನಗೆ ಸಹಿಸುವ ಶಕ್ತೀ:. ಸಿ ಕೊಡಲಾರೆಯಾ. ಕಳೆದು 
ಹೋದ ನನ್ನ ನೆಮ್ಮದಿಯನ್ನು ಹಿಂತಿರುಗಿಸಲಾರೆಯಾ ? ” ಇದು ಅವರ 
ಕೊನೆಯ ಮೊರೆ. 

ಸಹಿಸುವ ಶಕ್ತಿಯನ್ನು ದೇವರು ಕೊಡದಿದ್ದರೂ ಅವರದನ್ನು ರೂಢಿಸಿ 
ಕೊಳ್ಳಬೇಕು. ಇಲ್ಲವಾದರೆ ಅವರಿಂದ ಬದುಕಿರುವುದಕ್ಕೆ ಸಾಧ್ಯವಿಲ್ಲ. 

ಆದರೆ ನೆಮ್ಮದಿ? ಅದು ಅವರ ಪಾಲಿಗೆ ಕನಸಿನ ಮಾತು. ಈ ಜನ್ಮದಲ್ಲಿ 
ಅವರಿಗಿನ್ನು ನೆಮ್ಮದಿ ದೊರೆಯಲು ಸಾಧ್ಯವಿಲ್ಲ. 

ಮಲಗಿದಲ್ಲಿಯೇ ಹೊರಳಾಡುತ್ತಾ ಬೆಳಗಾಗುವುದನ್ನೇ ಕಾಯತೊಡಗಿ 
ದರು. ಗಂಟೆ ಆಗಲೇ ಹನ್ನೆರಡು ಕಳೆದಿತ್ತು. ಹೊರಡುವುದಕ್ಕೆ ಇನ್ನೂ 
ನಾಲ್ಕು ಗಂಟೆಗಳ ಕಾಲಾವಕಾಶವಿದೆ. ಒಂ ನೊಂದು ಕ್ಷಣವೂ ಒಂದೊಂದು 
ಯುಗದಂತೆ ಕಾಣಿಸುತ್ತಿತ್ತು. 

ಗಂಟೆಗಳು ಒಂದೊಂದಾಗಿ ಕಳೆದುವು. ಹೇಗೂ ಮೂರು ಗಂಟಿ 
ಯಾಯಿತು; ಇನ್ನು ಮಲಗುವುದಕ್ಕೆ ಸಾಧ್ಯವಿಲ್ಲ, ಎದ್ದರು. ನಿದ್ದೆಯಿಲ್ಲದೆ ತಲೆ 
ಭಾರವಾಗಿತ್ತು. ಮೆಲ್ಲನೆ ಸಾವರಿಸಿಕೊಂಡು ಹೊರಜಗುಲಿಗೆ ಬಂದರು. 

ಎದುರು ಮನೆಯಲ್ಲಿ ಆಗಲೇ ಗದ್ದಲಕ್ಕೆ ಕೈ ಸಾರಂಭವಾಗಿತ್ತು. ನಾಲ್ಕಾರು 


೧೨ ಶಾಂಕಿಸಥ 


ಗ್ಯಾಸ ಸ್‌ಲಾಯಿಟಿಂಗಳನ್ನು ಹೊತ್ತಿಸಿದ್ದರು. ಅಂದು ಶಾರಥೆಯ ಮದುವೆ. 

ಇನ್ನು ಒಂದು ಕ್ಷಣವೂ ಅವರಿಗೆ ಅಲ್ಲಿ ನಿಲ್ಲುವ ಮನಸ್ಸಾಗಲಿಲ್ಲ. ಅದೇ 
ಹೊತ್ತಿಗೆ ಅವರು ಹೇಳಿಕಳುಹಿಸಿದ ಗಾಡಿಗಳೆರಡೂ ಎತ್ತಿನ ಗೆಜ್ಜೆಯ ಸದ್ದು 
ಮಾಡುತ್ತಾ ಮನೆಯಂಗಳದಲ್ಲಿ ಬಂದು ನಿಂತುವು. 

"ಗೋಪೂ ಗೋಪೂ....” ಗೋಪು ಕಣ್ಣುಚ್ಚಿ ಕೊಳ್ಳುತ್ತ ಎದ್ದು ಹೊರಗೆ 
ಬಂದ. ಅಂಗಳದಲ್ಲಿ ಗಾಡಿಗಳು ನಿಂತಿರುವುದು ಕಂಡಿತು. 

ಮುಂದಿನದು ತಿಳಿದೇ ಇತ್ತು. ಶಾಂತಾ ಆಗಲೇ ಎದ್ದು ಸಿದ್ಧವಾಗಿದ್ದಳು; 
ಅವಳಿಗೂ ರಾತ್ರೆಯಿಡೀ ನಿದ್ದೆಯಿಲ್ಲ. 

ಸಾಮಾನುಗಳನ್ನು ಗಾಡಿಗೆ ಸಾಗಿಸಿದರು. ಗಂಟಿ ನಾಲ್ಕಾಗಬೇಕಾ 
ದರೆ ಎಲ್ಲವೂ ಸಿದ್ದವಾಗಿತ್ತು; ಮೂವರೂ ಗಾಡಿಯಲ್ಲಿ ಕುಳಿತುಕೊಳ್ಳಲು 
ಹೊರಟರು. 

ಹುಟ್ಟಿದ ಊರು, ಮನೆಯನ್ನು ಬಿಟ್ಟು ಹೊರಡುವುದು ಅಷ್ಟು ಸುಲಭ 
ವಾಗಿರಲಿಲ್ಲ. ಚಿಕ್ಕಂದಿನಿಂದ ಆಡಿ ೫. ಡಿದ ಮನೆ. 

ಮೂವರೂ ಅಳುತ್ತಾ ನಿಂತಿದ್ದರು; ಹೃದಯಗಳು ಭಾರವಾಗಿದ್ದುವು. 
ಆ ಅಳುವಿನ ಹಿಂದುಗಡೆಯಿರುವ ನೋವು ಎಂತಹುದೆಂದು ಅವರಿಗೇ ಗೊತ್ತು. 
ಮೂವರ ಹೃದಯಗಳೂ ನೋವಿನಿಂದ ತತ್ತರಿಸಿ ಹೋಗಿದ್ದುವು. 

ಎದುರು ಮನೆಯ ಮದುವೆಯ ಉತ್ಸಾಹೆದ ಗದ್ದಲವೇ ಇವರ ಅಳುವಿನ 
ಸಂಗೀತಕ್ಕೆ ಹಿಮ್ಮೇಳದಂತಿತ್ತು. 

| ಎ ಸುಮ್ಮನೆ ಅಳುವುದೇಕೆ ಹೇಳು. ಇಂದಿಗೆ ನಮಗೆ ಇಲ್ಲಿಯ 
ಯಣ ಮುಗಿಯಿತು. Fy ವಿಧಿಯಿಚ್ಛೆ. ” ಬಾಯಿಂದ ತಂಗಿಗೆ ಸಮಾಧಾನ 
ಹೇಳಿದರೂ ಅವರ ಕಣ್ಣುಗಳಲ್ಲಿಯೂ ನೀರಾಡುತ್ತಿತ್ತು. 

ಶಾಂತಿ ಮಾತನಾಡಲಿಲ್ಲ. ಹೇಗೋ ತಡೆಮಕೊಂಡು ಕಣ್ಣೊರಸಿ 
ಕೊಂಡಳು, ಅಣ ನ ಕಣ್ಣಿಗೆ ಕಾಣಿಸದಂತೆ.' ತನ್ನನ್ನು ಇಷ್ಟು ದಿನ ಆಶ್ರಯ 
ಕೊಟ್ಟು ಸಲಹಿದ” ಹಿರಿಯರ ಮನೆಗೆ ಕೈಮುಗಿದಳು. 

ಮತ್ತೂ ಹೆಚ್ಚು ಹೊತ್ತು ತ ನಿಂತಿರುವಂತಿರಲಿಲ್ಲ. ಮೂವರೂ 
ಗಾಡಿ ಹತ್ತಿದರು. ಅಯೋಧ್ಯೆಯ ರಾಮ ವನವಾಸ ಸಕ್ಕೆ ಹೊರಟಂತಿತ್ತು ಅವರ 
ಭಾವ, 


ಶಾಂತಿಸಥ ೧೩ 


ನಿಜವಾಗಿಯೂ ಒಂದಿಲ್ಲೊಂದು ರೀತಿಯಲ್ಲಿ ಮೂವರ ಪಾಲಿಗೂ 
ಅದೊಂದು ವನವಾಸವೇ. 

ಎಂದೂ ಕಾಣದ ಊರಿಗೆ, ಹುಟ್ಟಿದ ಮನೆ ಊರು ಎಲ್ಲವನ್ನೂ ಬಿಟ್ಟು 
ಒಮ್ಮೆಲೇ ಹೊರಡುವುದೆಂದರೆ ಅದು ವನವಾಸವಲ್ಲದೆ ಮತ್ತೇನು? 

ಬೆಳಗಿನ ಶಾಂತ ವಾತಾವರಣದಲ್ಲಿ ಗಾಡಿಗಳು ಸಾಗುತ್ತಿದ್ದುವು. ಇನ್ನೂ 
ಬೆಳಕು ಹರಿದಿರಲಿಲ್ಲ. ಗಾಡಿಗೆ ಕಟ್ಟಿದ ಲಾಟಾನುಗಳೆರಡು ಎತ್ತುಗಳ ಮುನ್ನಡೆಗೆ 
ದಾರಿ ತೋರುತ್ತಿದ್ದುವು. 

ಪ್ರಕೃತಿ ನಿಶ್ಚಲವಾಗಿತ್ತು. ದಿಗಂತದ ವರೆಗೂ ಗಂಭೀರ ಶಾಂತತೆ 
ನೆಲಸಿತ್ತು. 

ಮೂವರೂ ಗಾಡಿಯ ಒಳಗಡೆ ಮೌನವಾಗಿ ಕುಳಿತಿದ್ದರು. ಒಬ್ಬೊಬ್ಬರ 
ಮನದಲ್ಲಿ ಒಂದೊಂದು ರೀತಿಯ ವಿಚಾರಗಳು. 

ರಾಮರಾಯರ ಮನಸ್ಸಿಗೆ ಮಾತ್ರ ಯಾವ ರೀತಿಯಕ್ಲಿಯೂ ನೆಮ್ಮದಿ 
ಯಿಲ್ಲ. ತುಂಬಾ ದೂರದ ವರೆಗೆ ಎದುರು ಮನೆಯ ಗದ್ದಲ ಅವರಿಗೆ ಕೇಳಿಸು 
ತ್ತಿತ್ತು. ಶಾರದೆಯ ಮದುವೆ ; ಮಧ್ಯಾಹೈವಾಗಬೇಕಾದರೆ ಅವಳು ಗೃಹಿಣಿಯ 
ಪಟ್ಟಕ್ಕೇರುವಳು. ಮತ್ತೇಕೆ ಅವಳ ವಿಚಾರ? 

ಅವರು ತಮ್ಮ ವಿಚಾರವನ್ನು ಬೇಕೆ ಕಡೆಗೆ ತಿರುಗಿಸಲು ತುಂಬಾ ಪ್ರಯ 
ತ್ರಿಸಿದರು. ಆದರೆ ಸಾಧ್ಯವಾಗಲಿಲ್ಲ. ಬೆಳಕು ಹರಿಯಿತು. ಆದರೂ ರಾಮ 
ರಾಯರ ಧ್ಯಾನ ಶಾರದೆಯ ಮನೆಯ ಕಡೆಗೇ ಇತ್ತು. 

ಬೇರೆ ಯಾರಿಗೂ ಯಾವ ಶಬ್ದವೂ ಕೇಳಿಸದಿದ್ದರೂ ಅವರಿಗೆ ಮಾತ್ರ 
ಅವಳ ಮನೆಯಲ್ಲಿ ಮೊಳಗುತ್ತಿದ್ದ ಬೇಂಡು ವಾದ್ಯಗಳ ದನಿ ಸ್ಪಷ್ಟವಾಗಿ ಕೇಳಿ 
ಸುತ್ತಿತ್ತು. ಅದನ್ನು ಕೇಳಕೂಡದೆಂದು ಕಿವಿಗಳನ್ನು ಮುಚ್ಚಿಕೊಳ್ಳುವ 
ಪ್ರಯತ್ನ ಮಾಡುತ್ತಿದ್ದಗು. ಅವರ ಪ್ರಯತ್ನ ಹೆಚ್ಚಾದಂತೆ ಸದ್ದು ಮತ್ತೂ 
ಜೋರಾಗಿ ಕೇಳಿಸುತ್ತಿತ್ತು. 

ಹುಚ್ಚರಂತಾಗಿಬಿಡುತ್ತಿದ್ದ ರು. ಸದ್ದು ತಮ್ಮ ಹೃದಯದೊಳಗಿಂದಲೇ 
ಪ್ರತಿಧ್ವನಿಸುತ್ತಿದೆಯೆಂಬುದನ್ನು ತಿಳಿದುಕೊಳ್ಳಲು ಅಧೀರವಾದ ಅವರ ಮನ 
ಸ್ಸಿಗೆ ಸಾಧ್ಯವಾಗಲಿಲ್ಲ. 

ಶಾರದೆಯ ಮನೆಯ ವಾದ್ಯದ ಶಬ್ದ ಕೇಳಿಸುವುದಿಲ್ಲವೇ ಶಾಂತೂ?? 


ಬಳ ಶಾಂತಿಸಥ 


ಅಣ್ಣನ ಮಾತು ಕೇಳಿ ಶಾಂತಾ ಹಾರಿಬಿದ್ದಳು. ತೀರ ಅನಿರೀಕ್ಷಿತ ಪ್ರಶ್ನೆ 
ಮಾತ್ರವಲ್ಲ ತೀರ ಹುಚ್ಚು ಪ್ರಶ್ನೆ. ಆಗಲೇ ಐದಾರು ಮೈಲು ದೂರಕ್ಕೆ ಅವರು 
ಬಂದಾಗಿತ್ತು. ಇಸ್ಟು ದೂರದ ವರೆಗೆ ಅವರ ಮನೆಯ ವಾದ್ಯದ ದನಿ ಕೇಳಿ 
ಸುವುದಕ್ಕೆ ಸಾಧ್ಯವೇ ಇರಲಿಲ್ಲ. 

ಅವಳು ಮಾತನಾಡದೆ ಅಣ್ಣನ ಮುಖವನ್ನೇ ನೋಡಿದಳು. ಅಲ್ಲಿ 
ಮೂಡಿದ ಉನ್ಮಾದ, ನೋವು ಅವಳನ್ನು ನಡುಗಿಸಿತು. 

ಅಣ್ಣ ಶಾರದೆಯನ್ನು ಪ್ರೀತಿಸುತ್ತಿರಬಹುದೇ? ಛೇ, ಹಾಗಿದ್ದರೆ ಅದು 
ನನಗೆ ತಿಳಿಯದಿರುತ್ತಿತ್ತೇ? 

ಹಿಂದಿನ ರಾತ್ರೆ ಶಾರದೆ ಅತ್ತುದು ನೆನಪಿಗೆ ಬಂತು. ಅದಕ್ಕೂ ಇದಕ್ಕೂ 
ಸಂಬಂಧವಿರಬಹುದೇ? ಆದರೂ ಅವಳಿಗೆ ಅನುಮಾನ. ತನಗೆ ತಿಳಿಯದೇ 
ಅವರಿಬ್ಬರ ಪ್ರೇಮ ಬೆಳೆಯುವುದಕ್ಕೆ ಸಾಧ್ಯವಿಲ್ಲವೆನ್ನುವುದು ಅವಳಿಗೆ ಚೆನ್ನಾಗಿ 
ತಿಳಿದಿತ್ತು. 

ಆದರೂ ಈ ವಿಚಾರವನ್ನು ಅವಳ ಹೃದಯ ಪೂರ್ತಿಯಾಗಿ ಒಪ್ಪು 
ವಂತಿರಲಿಲ್ಲ. ಅಣ್ಣನ ಆಕಸ್ಮಿಕ ಪ್ರಯಾಣ-- ಶಾರದೆಯ ಅಳು ಮತ್ತು 
ಈಗಿನ ವಿಚಿತ್ರ ಪ್ರಶ್ನೆ ಮೂರಕ್ಕೂ ಏನೋ ಸಂಬಂಧವಿದೆಯೆಂದು ಅವಳ 
ಹೃದಯ ಸಾರಿ ಹೇಳುತ್ತಿತ್ತು. ಆದರೂ ಬಾಯಿಬಿಟ್ಟು ಅವರೊಡನೆ ಕೇಳುವ 
ಸಾಹಸವಾಗಲಿಲ್ಲ. 

ಮತ್ತೊಮ್ಮೆ ತಲೆಯೆತ್ತಿ ಅಣ್ಣನನ್ನು ನೋಡಿದಳು. ಅದೇ ಉನ್ಮಾದ, 
ನೋವಿನ ಕಳೆ ಎದ್ದು ಕಾಣಿಸುತ್ತಿತ್ತು. 

“ ಕನಸು ಕಾಣುತ್ತಿರುವಿರೇನಣ್ಣಾ. ಶಾರದೆಯ ಮನೆ ಆರು ಮೈಲಿ 
ಗಳಷ್ಟು ಹಿಂದುಳಿಯಿತು. ಇಷ್ಟು ದೂರಕ್ಕೆ ವಾದ್ಯದ ಶಬ್ದ ಕೇಳಿಸಲು 
ಸಾಧ್ಯನಿಡೆಯೇನು? ” 

ಅವರು ತೀಕ್ಷ್ಣವಾಗಿ ತಂಗಿಯ ಮುಖವನ್ನೇ ನೋಡಿದರು. 

“ ನನ್ನನ್ನು ಹುಚ್ಚನೆಂದು ಭಾವಿಸಿದೆಯಾ ಶಾಂತಿ? ಅದೋ ನೋಡ್ಕು 
ಅಷ್ಟು ಸ್ಪಷ್ಟವಾಗಿ ಸದ್ದು ಕೇಳಿಸುತ್ತಿದೆ. ನನ್ನೊಡನೆ ಸುಳ್ಳು ಹೇಳುತ್ತಿರುವೆ. 

ಶಾಂತಿಗೆ ದುಃಖವನ್ನು ತಡೆಯಲಾಗಲಿಲ್ಲ. ಕಣ್ಣೀರು ಉಕ್ತಿ ಬಂದಿತು. 
“ ರಾತ್ರೆ ನಿದ್ದೆಯಿಲ್ಲದೆ ಪಿತ್ತನಿಕಾರವಾಗಿರಬೇಕಣ್ಣಾ. ಇಲ್ಲಿ ತುಂಬಾ ಜಾಗ 


ಶಾಂತಿಷಥ ಗಿ೫ 


ವಿದ್ಯೆ ನನ್ನ ತೊಡೆಯ ಮೇಲೆ ತಲೆಯಿಟ್ಟು ಸುಮ್ಮನೆ ಮಲಗಿ.” 

“ ಇಲ್ಲ ಶಾಂತಿ, ಈ ವಾದ್ಯದ ಗಲಾಟೆಯಲ್ಲಿ ನನಗೆ ನಿದ್ದೆ ಬರುವುದಕ್ಕೆ 
ಸಾಧ್ಯವಿಲ್ಲ; ನೀನು ಸುಮ್ಮನಿರು. ” 

ಶಾಂತಿ ಆವರನ್ನು ಹಾಗೆಯೇ ಬಿಡಲಿಲ್ಲ. ಒತ್ತಾಯದಿಂದ ಎಳೆದು ಮಲಗಿ 
ಸಿದಳು. ಹಣೆಯ ಮೇಲೆ ಮೃದುವಾಗಿ ಕೈಯಾಡಿಸತೊಡಗಿದಳು. 

“ನನ್ನಾಣೆ ಅಣ್ಣಾ, ಸುಮ್ಮನೆ ಕಣ್ಣುಮುಚ್ಚಿಕೊಂಡು ಮಲಗಿ.” ತಂಗಿಯ 
ಅಪ್ಪಣೆಯನ್ನು ಅವರಿಂದ ಮೀರಲಾಗಲಿಲ್ಲ. ಸುಮ್ಮನೆ ಕಣ್ಣು ಮುಚ್ಚಿಕೊಂಡರು. 
ಆದರೆ ಸುಲಭವಾಗಿ ನಿದ್ದೆ ಬರುವಂತಿರಲಿಲ್ಲ. 

ಅಣ್ಣನ ವರ್ತನೆಯನ್ನು ಕಂಡು ಶಾಂತಿಯ ಹೃದಯ ಅಧೀರ 
ವಾಯಿತು. ಹೊಸ ಹೊಸ ವಿಚಾರಗಳು ಹೃದಯವನ್ನು ಹೊಕ್ಕು ಅವಳನ್ನು 
ನಡುಗಿಸಿದುವು. ಶಾರದೆಗೂ ಆಣ್ಣನಿಗೂ ಏನಾದರೂ ಸಂಬಂಧವಿರಬೇಕು; 
ಇಲ್ಲವಾದರೆ ಅವಳು ನನ್ನನ್ನು ಕಂಡು ಹಾಗೇಕೆ ಅತ್ತಳು? ಅಣ್ಣ ಹೀಗೆ 
ಹುಚ್ಚುಚ್ಚಾಗಿ ಏಕೆ?! ಬಡಬಡಿಸುತ್ತಿರುವರು ? 

ಆದರೆ ಅವರೇಕೆ ಅದನ್ನು ಬಾಯಿಬಿಟ್ಟು ಹೇಳಲಿಲ್ಲ. ಅಣ್ಣನೊಡನೆ 
ಶಾರದೆಯ ಮದುವೆಯಾಗುವುದಕ್ಕೆ ಇದ್ದ ಆತಂಕಬಾದರೂ ಏನು? ಇಬ್ಬರ 
ಲ್ಲಿಯೂ ಅಷ್ಟೊಂದು ಸಂಬಂಧವಿರುತ್ತಿದ್ದರೆ ನನಗೆ ತಿಳಿಯದಿರುತ್ತಿತ್ತೆ ? 

ಹಾಗಿರಲಾರದು. ನನ್ನದು ಬರಿಯ ಹುಚ್ಚು ಕಲ್ಪನೆ. ಆದರೂ ಅಣ್ಣನ 
ಮನಸ್ಸಿನ ಮೇಲೆ ಬಲವಾದ ಆಘಾತವಾಗಿದೆ. ಅವರ ಹೃದಯ ನೊಂದಿದೆ. 
ಎಷ್ಟು ವಿಚಾರ ಮಾಡಿದರೂ ಅದರ ಸರಿಯಾದ ಕಾರಣವನ್ನು ಊಹಿಸಲು 
ಅವಳಿಂದ ಸಾಧ್ಯವಾಗಲಿಲ್ಲ. 

ಗಾಡಿಗಳು ಸಾಗುತ್ತಲೇ ಇದ್ದುವು. ಬೆಳ್ಳಗೆ ಬೆಳಕು ಹರಿದು ಆಗಲೇ 
ಸೂರ್ಯೋದಯವಾಗಿತ್ತು.,. ಗೋಪುವಿಗೆ ಕುಳಿತಲ್ಲಿಯೇ ನಿದ್ದೆ ಬಂದುಬಿಟ್ಟಿತ್ತು. 
ಇವರಂತೆ ಉದ್ದುದ್ದ ವಿಚಾರ ಮಾಡಲು ಅವನ ಬಳಿ ವಿಷಯವೇನೂ ಇದ್ದಿಲ್ಲ. 
ಇನ್ನೂ ಹದಿನೈದು ವರುಷದ ಕಿಶೋರ. 

ಶಾಂತಿ ಕುಳಿತಲ್ಲಿಯೇ ಒತ್ತಾಯದಿಂದೆಂಬಂತೆ ಅಣ್ಣನನ್ನು ಮಲಗಿಸಿ 
ದಳು. ಇವಳ ತಣ್ಣನೆಯ ಕೈಯ ಸ್ಪರ್ತ ಅವರಿಗೆ ಸುಖಪ್ರದವಾಗಿ ಕಂಡಿರ 
ಬೇಕು. ಅಲ್ಲಿಯೇ ನಿದ್ದೆ ಬಂದಿತು; ರಾತ್ರೆಯೂ ಅಷ್ಟು ಚೆನ್ನಾಗಿ ಇದ್ದೆ 


೧೮ ಶಾಂತಿಸಥ 


ಸಾವಿರಗಟ್ಟಿಲೇ ವರದಕ್ಷಿಣೆ ಸುರಿಯಬೇಕು. ಅಣ್ಣನಿಗೆ ಆ ಶಕ್ತಿಯಿಲ್ಲ; 
ಸಾವಿರ ರೂಪಾಯಿ ಜೊತೆಯಾಗಬೇಕಾದರೆ ಇದ್ದ ಚೂರು ಆಸ್ತಿಯನ್ನು 
ಮಾರಬೇಕು... 

ಛೀ ಎಂಥಾ ವಿಚಾರ! ಹಣೆಯಲ್ಲಿ ಬರೆದಸ್ಟೇ ಅಲ್ಲವೇ ದೊರೆಯುವುದು? 
ನಿಧಿ ನನ್ನ ಹೆಣೆಯನ್ಲಿ ಎಂಥಾ ಬದುಕನ್ನು ಬರೆದಿರುವನೋ ಏನೊ? ಸುಮ್ಮನೆ 
ಇಲ್ಲದ ವಿಚಾರಗಳನ್ನು ಮಾಡಿ ನಾನೇಕೆ ದಣಿಯಬೇಕು? 

ಹಣೆಯಲ್ಲಿ ಬರೆದಂತಾಗುವುದು. ಶಾರದೆಯಾದರೂ ಸುಖವಾಗಿರಲಿ. 


ಅವಕ್ಕೆಂತ ಹೆಚ್ಚಿಗೆ ವಿಚಾರ ಮಾಡುವ ಶಕ್ತಿ ಅವಳಲಫ್ಲಿರಲಿಲ್ಲ. ಹೆಣ್ಣುಹೆಂಗಸು 
ಅಸಲೆ. ಬುದುದನ್ನು ಬದುರಿಸುವುದೊಂದೇ ಅವಳಿಗುಳಿದಿರುವ ಹಾದಿ. ಅಣ್ಣ 
ಪಠ್ಯದಲ್ಲಿಯೇ ಕುಳಿತಿದ್ದ. ಹಣಿ ನಿರಿಕಕ್ಟಿತ್ತು; ಮನಸ್ಸಿಗೆ ನೆಮ್ಮದಿಯ್ಲ್ಲವೆಂದು 
ಅನರ ಮುಖವೇ ಹೇಳುತ್ತಿತ್ತು. ತಂಗಿಯ ಕಣ್ಣಿಗದು ಗೋಚರವಾಗದಿರಲಿಲ್ಲ. 

ಏನೂ ಆಗಲಿ, ಅಣ್ಣನಿಗಾಗಿಯಾದರೂ ನಾನು ನಗುತ್ತಿರಬೇಕು. ಇಲ್ಲ 
ವಾದಕಿ ಅವರು ನೊಂಡುಕೊಳ್ಳುವರು 

ಳೆ ವಂಜಸ್ಕೆ ಮುಟ್ಟುವಾಗ ಎಷ್ಟು ಹೊತ್ತಾಗಖಹುದಣ್ಲ ?” ಅವ 
ಗಮನವನ್ನು ಬೇರೆ ಕಡೆಗೆ ತಿರುಗಿಸುವ ಉಟ್ಟೆ ಶದಿಂದ ಆವಳು ಮಾತ 
ನಾಡಿದಳು 


“ ಕತ್ತಲಾಗಬಹುದೇನೋ ಶಾಂತೀ. ಏಕೆ ಆಗಲೇ ದಣಿವಾಯಿತೇ? ” 

“ ಅದಕೃಲ್ಲ, ಸುಮ್ಮನೆ ಕೇಳಿದೆ ಅಲ್ಲಿ ಯಾರದಾದರೂ ಪರಿಚಯ 
ನಿಷೆಯೇ ನಿಮಗೆ?” 

“ ಪರಿಚಯವೇನೂ ಇಲ್ಲ. ಡಾಕ್ಟರರ ಪರಿಚಯವಿದೆ. ” 

“ ಹಾಗಾದರೆ ನಾವೀಗ ಹೋಗಿ ಇರುವುದೆಲ್ಲಿ? ? 

ಅವರು ಏನಾದರೂ ವ್ಯಸಸ್ಥೆ ಮಾಡಿರಬಹೆದು ಶಾಂತಿ. ಏಕೆ ಗಾಬರಿ 
ಯಾಯಿಶೇನು? ? 

" ನನಗೇಕೆ ಗಾಬರಿ? ಸೀವಿರುವಾಗ ನನಗೇತರ ಘೋಚನೆ? ” 

ಅವರು ಮತ್ತೆ ತಲೆತಗ್ಗಿಸಿ ವಿಚಾರ ಮಾಡತೊಡಗಿದರು. ಎಷ್ಟೋ 
ವಿಚಾರಗಳು ಒಂದೊಂದಾಗಿ ಅವರ ಮನಸ್ಸಿನಲ್ಲಿ ಹಾದು ಹೋದುವು. 


೧ಿಗಿ 

ಶಾಂತೂ 55... ” ಅವಳು ತಲೆಯೆತ್ತಿ ಅಣ್ಣನ ಮುಖನನ್ನು ನೋಡಿ 


ಶಾಂತಿಸಥ ೧೬ 


ಅವರ ಮಾತು ನಿಜವಾಗಿರಬೇಕು. ನಿದ್ದೆಯಿಲ್ಲದಿದ್ದರೆ ಒಮ್ಮೊಮ್ಮೆ 
ಹಾಗೆಯೇ ಆಗುತ್ತದೆ ಎಂದು ಸಮಾಧಾನ ಮಾಡಿಕೊಂಡಳು. 
ಎದುರಿಗೆ ಸಾಧಾರಣ ಪೇಟೆಯ ಮಟ್ಟಿನ ಹೋಟಿಲೊಂದು ಕಂಡಿತು. 
ಗಾಡಿ ನಿಲ್ಲಿಸಿ ಮೂವರೂ ಹೊಟ್ಟೆ ತುಂಬಾ ಉಪಾಹಾರ ಮಾಡಿದರು. ಒಂದರ್ಧ 
ಗಂಟಿ ಕಳೆದು ಗಾಡಿಗಳು ಪುನಃ ಮುಂದುವರಿದುವು. 
« ಮುಂದಿನ ದಾರಿ ತುಂಬಾ ಕಷ್ಟ ಸ್ವಾಮೀ? ಎಂದ ಗಾಡಿಯವ. 
“ ಕಷ್ಟವೆಂದರೆ?” 
“ ತುಂಬಾ ಏರು-ತಗ್ಗು, ದಾರಿಯಲ್ಲಿ ಕಲ್ಲುಗಳ ರಾಶಿ. ” 
“ ಕತ್ತಲಾಗುವುದರೊಳಗೆ ಪಂಜಕ್ಕೆ ಮುಟ್ಟಿಬಹುದಲ್ಲವೇ? ” 
“ ಅದಕ್ಕೇನು ಬಿಡಿ ಸ್ವಾಮೀ, ಹೊತ್ತು ಕಂತುವುದರೊಳಗೆ ನಿಮ್ಮನ್ನು 
ಅಲ್ಲಿಗೆ ಮುಟ್ಟಿಸಿದರಾಯಿತಲ್ಲ? ” 
ಸರಿ ಗಾಡಿಗಳು ಒಂದೇಸವನೆ ಸಾಗಶೊಡಗಿದುವು. ಅವನೆಂದಂತೆ 
ತುಂಬಾ ಏರು-ತಗ್ಗಿನ ದಾರಿ. ರಸ್ತೆಯ ಎರಡೂ ಸಕ್ಕಕ್ಕೆ ಉದ್ದಕ್ಕೂ ಹರಡಿ 
ಕೊಂಡಿರುವ ಕಾಡು. ಮಧ್ಯಾಕ್ಸದ ಬಿಸಿಲಾದರೂ, ಎತ್ತರವಾಗಿ ಎರಡೂ 
ಡೆಗಳಲ್ಲ ಬೆಳೆದು ನಿಂತ ಕಾಡಿನ ಮರಗಳು ಬಿಸಿಲನ್ನು ತಮ್ಮ ಹತೋಟಿಯ 
ಲ್ರಟ್ಟುಕೊಂಡಿದ್ದುವು. 
ಗಾಡಿಯಲ್ಲಿ ಕುಳಿತ ಮೂವರೂ ಮೌನವಾಗಿಯೆಃ ಕುಳಿತಿದರು. ಶಾಂತಿಯ 
ವಿಚಾರ ಶಾರದೆಯ ಮನೆಯತ್ತ ಸಾಗಿತು ಇಷ್ಟು ಹೊತ್ತಿಗೆ ಅವಳು ಭಾಗ್ಯ 
ಶಾಲಿ ಖೊಬ್ಬನ ಮಡದಿಯಾಗಿರುವಳು. 
ಇನ್ನು ಅವಳಿಗೆ ಸುಖ; ಅವಳ ಪತಿ ಶ್ರೀಮಂತ, ಸುಂದರ ಯುವಕ. 
ನಿಜವಾಗಿಯೂ ಶರದ ಭಾಗ್ಯಶಾಲಿ. 
ಅದನೈಣಿಸುತ್ತಿದ್ದಂತೆ ಅವಳ ಕಣ್ಣುಗಳು ಔನಿಗೂಡಿದುವು. ತಾನು 
ಶಾರದೆಯ ಸ್ಥಾನ “ರುತ್ತಿ ದ್ವರೆ...ಅದು ಎಂತಹ ಸುಖ, ಇಂದು ಅವಳಂತೆ 
ನಾನು ಸಿಂಗಾರವಾಗಿ ಮೆರೆದಾಡಬಹುದಿತ್ತು. 
ಆದರೆ ನನಗಾ ಭಾಗ್ಯವಿಲ್ಲ ; ; ನಾನು ದುರ್ದೈವಿ. ಸುಖ ನನ್ನ ಹಣೆಯ] 
ಬರೆದಿಲ್ಲ. ಶಾರದೆಗೆ ದೊರೆತಂತಹ ಪತಿ ನನಗೆ ದೊರೆತರೆ ?... ತನ್ನ ನಿಜಾರಗ 
ನ್ರೈಣಿಸಿ ಅವಳಿಗೇ ನಾಚಿಕೆಯಾಯಿತು. 
೩ 


ಈ 36; 


೧೮ ಶಾಂತಿಸಥ 


ಸಾವಿರಗಟ್ಟಿಲೇ ವರದಕ್ಷಿಣೆ ಸುರಿಯಬೇಕು. ಅಣ್ಣನಿಗೆ ಆ ಶಕ್ತಿಯಿಲ್ಲ; 
ಸಾವಿರ ರೂಪಾಯಿ ಜೊತೆಯಾಗಬೇಕಾದರೆ ಇದ್ದ ಚೂರು ಆಸ್ತಿಯನ್ನು 
ಮಾರಬೇಕು... 

ಛೀ ಎಂಥಾ ವಿಚಾರ! ಹಣೆಯಲ್ಲಿ ಬರೆದಸ್ಟೇ ಅಲ್ಲವೇ ದೊರೆಯುವುದು? 
ನಿಧಿ ನನ್ನ ಹೆಣೆಯನ್ಲಿ ಎಂಥಾ ಬದುಕನ್ನು ಬರೆದಿರುವನೋ ಏನೊ? ಸುಮ್ಮನೆ 
ಇಲ್ಲದ ವಿಚಾರಗಳನ್ನು ಮಾಡಿ ನಾನೇಕೆ ದಣಿಯಬೇಕು? 

ಹಣೆಯಲ್ಲಿ ಬರೆದಂತಾಗುವುದು. ಶಾರದೆಯಾದರೂ ಸುಖವಾಗಿರಲಿ. 


ಅವಕ್ಕೆಂತ ಹೆಚ್ಚಿಗೆ ವಿಚಾರ ಮಾಡುವ ಶಕ್ತಿ ಅವಳಲಫ್ಲಿರಲಿಲ್ಲ. ಹೆಣ್ಣುಹೆಂಗಸು 
ಅಸಲೆ. ಬುದುದನ್ನು ಬದುರಿಸುವುದೊಂದೇ ಅವಳಿಗುಳಿದಿರುವ ಹಾದಿ. ಅಣ್ಣ 
ಪಠ್ಯದಲ್ಲಿಯೇ ಕುಳಿತಿದ್ದ. ಹಣಿ ನಿರಿಕಕ್ಟಿತ್ತು; ಮನಸ್ಸಿಗೆ ನೆಮ್ಮದಿಯ್ಲ್ಲವೆಂದು 
ಅನರ ಮುಖವೇ ಹೇಳುತ್ತಿತ್ತು. ತಂಗಿಯ ಕಣ್ಣಿಗದು ಗೋಚರವಾಗದಿರಲಿಲ್ಲ. 

ಏನೂ ಆಗಲಿ, ಅಣ್ಣನಿಗಾಗಿಯಾದರೂ ನಾನು ನಗುತ್ತಿರಬೇಕು. ಇಲ್ಲ 
ವಾದಕಿ ಅವರು ನೊಂಡುಕೊಳ್ಳುವರು 

ಳೆ ವಂಜಸ್ಕೆ ಮುಟ್ಟುವಾಗ ಎಷ್ಟು ಹೊತ್ತಾಗಖಹುದಣ್ಲ ?” ಅವ 
ಗಮನವನ್ನು ಬೇರೆ ಕಡೆಗೆ ತಿರುಗಿಸುವ ಉಟ್ಟೆ ಶದಿಂದ ಆವಳು ಮಾತ 
ನಾಡಿದಳು 


“ ಕತ್ತಲಾಗಬಹುದೇನೋ ಶಾಂತೀ. ಏಕೆ ಆಗಲೇ ದಣಿವಾಯಿತೇ? ” 

“ ಅದಕೃಲ್ಲ, ಸುಮ್ಮನೆ ಕೇಳಿದೆ ಅಲ್ಲಿ ಯಾರದಾದರೂ ಪರಿಚಯ 
ನಿಷೆಯೇ ನಿಮಗೆ?” 

“ ಪರಿಚಯವೇನೂ ಇಲ್ಲ. ಡಾಕ್ಟರರ ಪರಿಚಯವಿದೆ. ” 

“ ಹಾಗಾದರೆ ನಾವೀಗ ಹೋಗಿ ಇರುವುದೆಲ್ಲಿ? ? 

ಅವರು ಏನಾದರೂ ವ್ಯಸಸ್ಥೆ ಮಾಡಿರಬಹೆದು ಶಾಂತಿ. ಏಕೆ ಗಾಬರಿ 
ಯಾಯಿಶೇನು? ? 

" ನನಗೇಕೆ ಗಾಬರಿ? ಸೀವಿರುವಾಗ ನನಗೇತರ ಘೋಚನೆ? ” 

ಅವರು ಮತ್ತೆ ತಲೆತಗ್ಗಿಸಿ ವಿಚಾರ ಮಾಡತೊಡಗಿದರು. ಎಷ್ಟೋ 
ವಿಚಾರಗಳು ಒಂದೊಂದಾಗಿ ಅವರ ಮನಸ್ಸಿನಲ್ಲಿ ಹಾದು ಹೋದುವು. 


೧ಿಗಿ 

ಶಾಂತೂ 55... ” ಅವಳು ತಲೆಯೆತ್ತಿ ಅಣ್ಣನ ಮುಖನನ್ನು ನೋಡಿ 


ಶಾಂತಿಸಥ ೧೯ 


ದಳು. ದೈನ್ಯ ತುಂಬಿತ್ತು ಮೊಗದಲ್ಲಿ; ಕಣ್ಣುಗಳಲ್ಲಿ ನೀರಾಡುತ್ತಿತ್ತು. 

ಛೀ ನಾನು ಪಾಸಿ, ನನ್ನಿಂದಾಗಿ ಅಣ್ಣನಿಗೆ ನೆಮ್ಮದಿಯಿಲ್ಲ ಎಂದು 
ಮರುಗಿತು ಅವಳ ಮನಸ್ಸು 

“ ಏನಣ್ಣ?” ಅವಳ ದನಿಯಲ್ಲಿ ಸ್ವಲ್ಪವೂ ಉದ್ದೇಗವಿರಲಿಲ್ಲ. 

“ ನಿನ್ನ ಅಣ್ಣ ತುಂಬ ಕೆಟ್ಟ ವನೆಂದು ಅನಿಸುವುದಿಲ ವೆ ಶಾಂತೂ,..? 
ಶಾಂತಿ ಅವರಿಗೆ ಮುಂದೆ ಮಾತಾಡಗೊಡಲಿಲ್ಲ. ಕೈಯಿಂದ ಅವರ ಬಾಯಿ 
ಮುಚ್ಚಿದಳು. 

“ ನೀವು ಇನ್ನು ಮುಂದೆ ಹೀಗೆಲ್ಲಾ ಆಡಿದರೆ ನಿಮ್ಮ ಕಾಲ ಬುಡದಲ್ಲಿಯೇ 
ಹಣೆ ಜಜ್ಜಿ ಕೊಂಡು ಸಾಯುವೆ. * ಮುಂದೆ ಅವಳಿಂದಲೂ ಮಾತನಾಡಲಾಗ 
ಲಿಲ್ಲ. ಕಣ್ಣೀರು ಉಕ್ಕಿ ಬಂದಿತು. 

ಅಣ್ಣನಿಗೆ ಕಾಣಿಸದಂತೆ ಪಕ್ಕಕ್ಕೆ ಹೊರಳಿ ಪ್ರಯಾಸಸಟ್ಟು ಅದನ್ನೊರಸಿ 
ಕೊಂಡಳು. ಆದರೂ ರಾಮರಾಯರ ಕಣ್ಣಿಗೆ ಅದು ಗೋಚರವಾಗದಿರಲಿಲ್ಲ. 
ತಂಗಿಯೆದುರು ಮತ್ತೆ ಮಾತನಾಡುವ ಸಾಹಸವ ವಾಗಲಿಲ್ಲ. 

ಎತ್ತುಗಳು ಯಾವ ವಿಚಾರವೂ ಇಲ್ಲದೆ ಸಾಗುತ್ತಿದ್ದುವು. ನಡಿಗೆಯ 
ಆಯಾಸ ಅವುಗಳ ವೇಗವನ್ನು ಸ ಸ್ವಲ್ಪಮಟ್ಟಿಗೆ ಕಡಿಮೆ ಮಾಡಿತ್ತು. ಆದರೂ 
ಯಾವುದರ ಪರಿವೆಯೂ ಇಲ್ಲದೆ ಅವುಗಳು ಸಾಗುತ್ತಲೇ ಇದ್ದುವು. 

ನಂಜೆಯಾಗುತ್ತ ಬಂದಿತ್ತು. ಮಧ್ಯದಲ್ಲಿ ಪುನಃ ಗಾಡಿ ನಿನ್ಸಿಸಿ ಉಪಾ 
ಹಾರವಾಯಿತು. 


ಡು 


ಎಲ್ಲಿ 
೧ 


ಪಿ 


ಕತ್ತಲಾಗಲು ಇನ್ನೂ ಕೆಲವು ಹೊತ್ತು ಉಳಿದಿದೆ ಎನ್ನುವಾಗ ಗಾಡಿಗಳೆ 
ರಡೂ ಒಂದು ಕಡೆಯಲ್ಲಿ ಶಿಂತುವು. 
“ ಪಂಜ ಬಂತು ಸ್ವಾಮೀ. »” ಗಾಡಿಯವನ ದರಿ ಒಳಗಿದ್ದವರನ್ನು 
ಎಚ್ಚರಿಸಿತು. 
ಮೂವರೂ ಮೆಲ್ಲನೆ ಕೆಳಕ್ಕಿಳಿದರು. *ಸತಲಾಗಲು ಇನೂ ಸಃ 
೧೧ ೦2 ಜಾಮ 


೨೦ ಶಾಂತಿಸಥ 


ಹೊತ್ತು ಉಳಿದಿತ್ತು. ರಾಮರಾಯರು ಸುತ್ತಲೂ ಕಣ್ಣು ಹೊರಳಿಸಿದರು. 
ತಾನು ನಿಂತ ಜಾಗ ಒಂದು ಊರು ಎಂದು ಹೇಳಿಕೊಳ್ಳಲು ಸಾಧ್ಯವಿರಲಿಲ್ಲ. 
ಸುತ್ತಲೂ ಕಣ್ಣಿಗೆ ಕಾಣಿಸುವಷ್ಟು ದೂರಕ್ಕೆ ಕಾಡು ಹಬ್ಬಿ ಕೊಂಡಿತ್ತು. 
ಮನುಷ್ಯ ವ್ಯಕ್ತಿಯ ಸುಳಿವೇ ಕಾಣಿಸುತ್ತಿರಲಿಲ್ಲ. ಎಲ್ಲರಿಗಿಂತಲೂ ಸುತ್ತ 
ಲಿನ ವಾತಾವರಣವನ್ನು ಕಂಡು ಬೇಸರವಾದುದು ಗೋಪುವಿಗೆ. 

“ ಇದೆಂಥಾ ಊರಣ್ಣಾ. ಈ ಕಾಡಿನಲ್ಲಿ ಮನುಷ್ಯರಿರುವುದಕ್ಕೆ ಸಾಧ್ಯ 
ಬರ? ಬಗೆ ಹುಚ್ಚು. ಬಂದ ಹೋ a ಸಿ 


ಅವೇ. ” 

ರಾಮರಾಯರು ಗೂಡಿಯವನ ಜೊತೆಯ ಮುಂದಕ್ಕೆ ಹೊರಟರು, 
ಯಾರಾದರೂ ಸಿಕ್ಕಿದರೆ ಡಾಕ್ಟರರ ಮನೆ ಗೊತು ಹಚ್ಚಬೆ ಇವೇ ? 

ನಾಲ್ತು ಮಾರು ಹೊ ಇಡೆ ನಿವುದರೊಳಗೆ ಮುದುಕನೊ ಬ್ಬ ಬರುತ್ತಿರುವುದು 


ಕಂಡಿತು. ತಲೆಗೆ ಕೆಂಪು ಮುಂಡಾಸು ಸುತ್ತಿಕೊಂಡಿದ್ದ 

ಹೊಸಬರನ್ನು ಕಂಡು ಅವನಿಗೆ ಆಶ್ಚರ್ಯವಾಗಿರಬೇಕು. ಇವರನ್ನು 
ಮಿ ತ ಆ ೧% 9 
ನೋಡುತ್ತ ನಿಂತುಬಿಟ್ಟ. 

“ ಡಾಕ್ಟರರ ಮನೆ ಗೊತ್ತಿದೆಯೇ ಸ್ವಾಮೀ ನಿಮಗೆ?” ಮುದುಕನಿಗೆ 
ರೋಕವೇ ಶತಲೆಕೆಳಗಾದಂತಾ ಸ 


ತವೂ ಆಯಿತು. 
“ ಗೊತ್ತಿದೆ ಸ್ವಾಮೀ, ಇಲ್ಲಿಯೇ ಹತ್ತಿಂದ್ವ್ಯಜಿ, ಬೇಕಾದರೆ ಅಲ್ಲಿಯ 


ಶಾಂತಿಪಥ ೨೧ 


ವರೆಗೆ ಕರೆದುಕೊಂಡು ಹೋಗುತ್ತೇನೆ. ? 

ಸರಿ, ಒಂದು ಸಮಸ್ಯೆ ತೀರಿತು. ರಾಮರಾಯರು ತಮ್ಮನನ್ನು ಗಾಡಿಯ 
ಬಳಿ ನಿಲ್ಲಿಸಿ, ತಂಗಿಯನ್ನು ಕರೆದುಕೊಂಡು ಹೊರಟರು. 

ಒರಟು ಕಲ್ಲು-ಮುಳ್ಳುಗಳ ಹಾದಿ. ಶಾಂತಿಯ ಕಾಲಿಗೆ ಒಂದೆರಡು 
ಮುಳ್ಳು ಚುಚ್ಚಿದರೂ ತೋರಿಸಿಕೊಳ್ಳದೆ ಮುಂದಕ್ಕೆ ನಡೆದಳು. 


“ ಮೊದಲು ಇದು ಬಲ್ಲಾಳರ ಬೀಡಿನ ಮನೆಗೆ ಹೋಗುವ ರಸ್ತೆ 
ಸ್ವಾಮೊ. ಚೆನ್ಸಾಗಿ ನಡೆದುಕೊಂಡು ಹೋಗಲು ಸಾಧ್ಯವಿರುವ ಅಗಲವಾದ 
ರಸ್ತೆಯಿತ್ತು. ಈಗ ಎಲ್ಲವೂ ಹಾಳುಬಿದ್ದಿದೆ. ಅರಮನೆಯಿದ್ದಲ್ಲಿ ಕಾಡು 
ಬೆಳೆದಿದೆ. ಇಡೀ ಊರಿಗೆ ಊರೇ ಹಾಳುಬಿದ್ದು ಹೋಗಿದೆ ಸ್ವಾಮಿ. ಕೋಟಿ 
ಜಿನ್ನಯ್ಯರು ಪ್ರತಾಪ ತೋರಿದ ಊರು ಸ್ವಾಮಿ ಇದು. ಅವರು ನಡೆಯು 
ವಾಗ ನೆಲ ಅದುರುತ್ತಿತ್ತಂತೆ ಕಾಲಗತಿ, ಎಷ್ಟು ಚಂದದ ಊರು ಕಾಡು 
ಕೊಂಪೆ:ಖಾಗಿ ಹೋಗಿದೆ. ? 

ಮುದುಕ ಒಂದೇಸವನೆ ತನ್ನ ಊರಿನ ಗತವೈಭವದ ಚರಿತ್ರೆಯನ್ನು 
ಅಭಿಮಾನದಿಂದ ಹೇಳುತ್ತಲೇ ಇದ್ದ. ರಾಮರಾಯರಿಗೆ ಪ್ರಯಾಣದ 
ಆಯಾಸದಲ್ಲಿ ಅವನ ಕತೆ ಕೇಳುವ ಉತ್ಸಾಹವಿರಲಿಲ್ಲ. ಆದರೂ ಹೂಗುಟ್ಟು 
ತಲೇ ಸಾಗುತ್ತಿದ್ದರು. 

“ಬಲ್ಲಾಳರು ಈ ದಾರಿಯಾಗಿ ಬರುವಾಗ, ಮೆರವಣಿಗೆ ನೋಡಬೇಕಿತ್ತು 
ಸ್ವಾನೂ, ಎಂಧಾ ವೈಭವ! ಆದರೆ ಇಂದು ಇದನೈಲ್ಲ ಕಂದರೆ ಅದನ್ನು ನಂಬುವು 
ದಕ್ಕೆ ಕಪ್ಟವಾಗುತ್ತದೆ. ? 

“ ಅದನ್ನೆಲ್ಲಾ ನೀನೇ ಕಂಡಿರುವೆಯಾ ಮುದುಕಪ್ಟ್‌?” ಶಾಂತಿ ದನಿ 
ಗೂಡಿಸಿದಳು. 

“ ನಾನು ನೋಡದಿದ್ದರೇನಾಯಿತು ಅಮ್ಮಣ್ಣಿ. ನಮ್ಮ ಅಜ್ಜ ಬಲ 
ಳರ ದಂಡಿನ ಖರಿ ಬಂಟಿರಾಗಿದ್ದ ರಂತೆ. ಅವರ ಬಾಯಿಯಿಂದಲೇ ನಾನೆ 
ವನ್ನೂ ಕೇಳಿದ್ದೆ. ಥಿ 

ತನ್ನ ಹಿರಿಯರ ಕಲಿತನದ ವರ್ಣನೆ ಮಾಡುವಾಗ ಅವನ ನಡಿಗೆಯಲ್ಲಿ 
ಒಂದು ರೀತಿಯ ಗಾಂಭೀರ್ಯ ಕಂಡುಬರುತ್ತಿತ್ತು. 


30:3 


೨೨ ಶಾಂತಿಸಥ 


ನೂ ಬ ಬಲ್ಲಾಳರ ದಂಡಿನ ಬಂಬರ ವಂಶದ? ವನಲ್ಲವೇ 9 ವಕ್‌ ಮ್ಮ 


ಹೆದಿಂದ ಹೇಳುತ್ತಿದ್ದರೂ ಕೇಳುವವರಲ್ಲಿ ಅವನ 
ಮನೆ ಮುಟ್ಟಿದರೆ ಸಾಕು ಎಂಬಂತೆ ಅವ 


ಯೊಂದು ಎತ್ತರದ ಜಾಗದಲ್ಲಿ ಕಾಣಿಸಿತು. ಅದರ ಪಕ್ಕದಲ್ಲಿ ಮತ್ತೊಂದು 
ಮನೆ; ಅದೂ ಹೆಂಚೆನದೇ. 

ಂಜಿರಡು ಗುಡಿಸಲುಗಳು ಊರಲ್ಲಿ ಜನವಸತಿ ಇದೆ ಎಂಬು 
ಸೂಚಿಸುತ್ತಿದ್ದುವು. ಮನೆ ಹತ್ತಿರವಾದಂತೆ ಅಲ್ಲಿ ಮೂರು ನಾಲ್ಕು 
ಹೆಂಚಿನ ಮನೆಗಳಿದ್ದುದು ಕಾಣಿಸಿತು. 

“ ಅಲ್ಲಿ ಎದುರು ಕಾಣುತ್ತಿರುವುದು ಕಿರಿಸ್ತಾನರ ಇಗರ್ಜಿ” ಎಂದ 
ಮುದುಕ. 

“ ಅದರ ಹಿಂದುಗಡೆ ಕಾಣುವ ದೊಡ್ಡ ಮನೆಯಲ್ಲಿಯೇ ಡಾಕ್ಟರರು 
ಇರುವುದು. * 

“ ಅವರ ಆಸ್ಪತ್ರೆ ಇರುವುದೆಲ್ಲಿ? ” 

“ ಆಸ್ಪತ್ರೆ-ಮನೆ ಎಲ್ಲವೂ ಅಲ್ಲಿಯೇ ಇದೆ ಸ್ವಾಮಿ. ಅವರೊಬ್ಬರು 
ಪುಣ್ಯಾತ್ಮ! ರು ಇಲ್ಲಿ ಬಂದ ಮೇಲೆ ಊರು ಸ್ವಲ್ಪ ಗೆಲುವಾಗಿದೆ. ಮೊದಲು 
ಇಲ್ಲಿ ಚಳಿ-ಜ ರ ಹಡಿದು ಸಾಯುವವರು ಸ್ನ ಸ್ವಲ್ಪ ಲ” ಮಂದಿಯೇ ಸ್ವಾಮೂ. ? 

ಸ ಮಾತು ಬಟಟ ಮೂನರೂ ಡಾಕ್ಟರರ 
ಮನೆಯೆದುರು ಬಂದು ನಿಂತರು. 

ಎದುರುಗಡೆಯಳ್ಲಿ ದಾ! ಮಾಧವರಾವ್‌ , ಎಂ. ಬೈ ಬಿ. ಎಸ್‌. ಎಂದು 
ಬರೆದ ಬೋರ್ಡು ತೂಗಹಾಕಿತ್ತು. ಹೊರಜಗುಲಿಯ ಮೇಲೆ ಅಸ್ಥಿಪಂಜರ 
ಗಳಂತಿದ್ದ ಹಲವು ರೋಗಿಗಳು ಅರಿಬತ್ತಲೆಯಾಗಿ ನಿಂತಿದ್ದರು. 

ಮದ್ದಿಗೆ ಬಂದವರಿರಬೇಕು; ಶಾಂತಿ ಅವರನ್ನು ನೋಡಿದಳು. ಅಲ್ಲಿಯ 
ನೋಟ ಆಕೆಯ ಹೃದಯವನ್ನು ಕಲಕಿಬಿಟ್ಟಿತು. ರಾಮರಾಯರೂ ಅವರನ್ನು 
ನೋಡದಿರಲಿಲ್ಲ. 


ಕೆಲವು ನಿಮಿಷಗಳ ದಾರಿ ಕಳೆಯಿತು; ದೂರದಲ್ಲಿ ಚಿಕ್ಕ ಹಂಚಿನ ಮನೆ 


ಣಿ 


ಶಾಂತಿಸಥ ೨೩, 


ದಿನವೂ ಇವರನ್ನು ನೋಡುತ್ತಲೇ ಇರಬೇಕಲ್ಲ; ಈಗಲೇ ಯೋಚನೆ 
ಯೇಕೆ ಎಂದುಕೊಂಡು ಮನೆಯನ್ನು ಪ್ರವೇಶಿಸಿದರು. 

ಡಾಕ್ಟರರು ರೋಗಿಗಳಿಗೆ ಮದ್ದು ಸೇರಿಸಿ ಕೊಡುವುದರಲ್ಲಿ ಮಗ್ನರಾಗಿ 
ದ್ದರು. ರಾಮರಾಯರನ್ನು ಕಂದೊಡನೆ ಅವರ ಮುಖದಲ್ಲಿ ನಗು ಮೂಡಿತು. 
ಒಬ್ಬಂಟಿಗನಾಗಿ ದುಡಿಯುತ್ತಿದ್ದವನಿಗೆ ಜೊತೆಗಾರನೊಬ್ಬ ದೊರೆತರೆ ಸಂತಸ 
ವಾಗದಿರುತ್ತದೆಯೇ ? 

“ ಬನ್ನಿ ರಾಮರಾಯರೀ, ಯಾವಾಗ ಬಂದಿರಿ? ಇವರು ಯಾರು ಜೊತೆ 
ಯಲ್ಲಿ? ” ಎಂದು ಶಾಂತಿಯ ಕಡೆಗೆ ಸಂಕೇತ ಮಾಡಿದರು. 

* ಈಗಾಗಲೇ ಬಂದೆ ಡಾಕ್ಟರತೇ, ಬಿಡಾರವನ್ನೇ ತೆಗೆದುಕೊಂಡು ಬಂದಿ 
ದ್ದೇನೆ, ಇವಳು ನನ್ನ ತಂಗಿ, ಇನ್ನೊಬ್ಬ ತಮ್ಮನೂ ಜೊತೆಯಲ್ಲಿದ್ದಾನೆ ; 
ಬಿಡಾರದ ಸಾನಾನುಗಳೆಲ್ಲವನ್ನೂ ತುಂಬಿಸಿಕೊಂಡು ಬಂದಿದ್ದೇವೆ. ಿ) 

“ ಸಾಮಾನೆಲ್ಲ ಎಲ್ಲಿದೆ?” 

“ ರಸ್ತೆಯ ಮೇಲೆಯೇ ಗಾಡಿಗಳು ನಿಂತಿವೆ. ? 

ಇಕ್ಟರರು ಸಾಮಾನನ್ನು ಹೊತ್ತು ತರಲು ಇಬ್ಬರು ಕೂಲಿಗಳನ್ನು 
ಕೊಟ್ಟರು. ಶಾಂತಿ ಅಲ್ಲಿಯೇ ಪಕ್ಕದಲ್ಲಿ ಕುಳಿತಳು. 

ಸಾಮಾನೆಲ್ಲವನ್ನೂ ಡಾಕ್ಟರರ ಮನೆಗೇ ಸಾಗಿಸಲಾಯಿತು; ಆ ಕಾಡು 
ಕೊಂಪೆಯಲ್ಲಿ ಒಬ್ಬಂಟಗರಾಗಿದ್ದ ಡಾಕ್ಟರರಿಗೆ ರಾಮರಾಯರ ಆಗಮನದಿಂದ 
ತುಂಬಾ ಸಂತೋಷವಾಗಿತ್ತು. 

ಅವರಿಗೆ ಪ್ರಾಯವೇನೂ ಮೂವತ್ತಕ್ಲೆ ಮಿ 

ವಾಹಿತರಾಗಿಯೇ ಇದ್ದರು; ತಾರುಣ್ಯದ ಹುಮ್ಮಸ್ಸಿನಲ್ಲಿ ಹಳ್ಳಿಕೊಂಪೆಯಾದ 
ಪಂಜಕ್ಕೆ ಬಂದಿದ್ದರು. ಡಾಕ.ರಿಯ ಉತ್ಪನ್ನದಿಂದ ಅವರ ಜೀವನ ಸಾ 

ಬೇಕಾಗಿರಲಿಲ್ಲ; ಅವರ ತಂಜೆ ಪುತ್ತೂರಿನ ಆಗರ್ಭ ಶ್ರೀಮಂತರು. ದುಡಿದು 
ತಿನ್ನುವ ಅವಶ್ಯಕತೆಯೇ ಅವರಿಗಿದ್ದಿಲ್ಲ; ಡಾ! ಮಾಧವರಾಯರು ಒಬ್ಬನೇ ಮಗ. 
ಅಸ್ಪನೆಷ್ಟು ನಿರೋಧ ಮಾಡಿದರೂ ಕೇಳದೆ ಪಂಜದಲ್ಲಿ ಬಂದು ನಿಂತು ತಮ್ಮ 
ಔಷಧಾಲಯವನ್ನು ತೆರೆದಿದ್ದರು. ಅಲ್ಲಿಯ ವರಮಾನ ತಮ್ಮ ಜೀವನಕ್ಕೇ 
ಸಾಲದಿದ್ದರೂ ಶಾನು ಬಹಸಳ್ಳಿಗರ ಸೇವೆ ಮಾಡುತ್ತಿರುವೆನಲ್ಲಾ ಎಂಬ ಹೆಮ್ಮೆ 
ಇತ್ತು ಅವರಿಗೆ, 


೨೪ ಶಾಂತಿಸಧ 


ಅದರೆ ಸಂಜಕ್ಳೆ ಬರುವಾಗ ಇದ್ದೆ ಉತ್ಸಾಸ ಅನರಶ್ಲಿ ಗ್ಗ ಇರ 
ಲಿಲ್ಲ ತನ್ನಗೆ ಬೇಕಾದ ಗೆಳೆಯರು ಆ "ಹಳ್ಳಿ ಕೊಂಪೆಯಲ್ಲಿ ದೊ: ಯುವುದು 
ಕಷ್ಟವಾಗಿತ್ತು. 
ನಿಕಾಂಶ ವಾಸ ಅವರಿಗೆ ಅಸ-ನೀಯವಾಗಿತ್ತು; ಅಂತಹದರಲ್ಲಿ 
ಕಂಪೌಂಡರರಾಗಿ ರಾಮರಾಯರು ತನ್ಮು ಪರಿವಾರಸಮೇತ ಬಂದುದನ್ನು 
ಕಂಡು ಅವರನ: ಹೊಸ ಚೈತನ್ಯ ಬಂದುತಶಾಯಿತು. 
೨ದರದಿಂದೆ, ಉತ್ಸಾಹದಿಂದ ಅವರನ್ನು ಸ್ವಾಗತಿಸಿದರು. ಬಂದ ಒಂದೆ 
ರಡು ದಿನ ಅವರನ್ನು ತಮ್ಮಲ್ಲಿಯೇ ಇಟ್ಟುಕೊಂಡರು. ಆದರೆ ಕೊನೆಯ ವರಿಗೆ 
ಹಾಗೆಯೇ ಇಟ್ಟುಕೊಳ್ಳಲು ಸಾಧ್ಯವಿರಲಿಲ್ಲ; ಹಾಗೆಂದು ಆ ಹೆಳ್ಳಿಯಲ್ಲಿ ಬಿಡಾ 
ರಕ್ಕೆ ಮನೆ ಸಿಗುವುದೂ ಅಸಾಧ್ಯವಾಗಿತ್ತು. 
ಹೇಗೂ ತಮ್ಮ ಸ ಪಕ್ಚದಲ್ಲಿ ಭು ಇದ್ದ ಬಿಕ್ಸ ವ ಮನೆಯೊಂದನ್ನು 
ವರಿಗೆ ತೆರವು ಮಾಡಿ ಕೊಟ್ಟರು. ಮನೆ ಹಳೆಯ ಕಾಲದ್ದು ; ಗೋಡೆಗಳಿಗೆ 
ುಣ್ಣಿ ಬಳಿದು ಎಷ್ಟು pis ನೆಲವೂ ಅಸ್ಟು ಚೆನ್ನ ಗಿರಲಿಲ್ಲ; 
ದ್ಯಕ್ಕೆ ಅದನ್ನೇ ಬಳಸಿಕೊಳ ಬೇಕಾಯಿತು. 
“ ಸದ್ಯಕ್ಕೆ ಹೇಗಾದರೂ ಸುಧಾರಿಸಿ ಆಮೇಲೆ ಹೇಗಾದರೂ ಸರಿ ಮಾಡಿ 
3ಂಡರಾಯಿತು ” ಎಂದರು ಮಾಧವರಾಯರು. 
ಸರಿ, ರಾಮರಾಯರು ತಮ್ಮ-ತಂಗಿಯರನ್ನು ಕೂಡಿಕೊಂಡು ಪಂಜದಲ್ಲಿ 
ಹೊಸ ಬಿಡಾರವನ್ನು ಹರಡು 
ಮರುದಿನದಿಂದಲೇ ರಾಮರಾಯರ ಹೊಸ ಜೀವನಕ್ಕಾರಂಭವಾಯಿತು. 
ಾಕ್ಟರರ ಹೊಸ ಕಂಪೌಂಡರಾಗಿ ಅವರ ನೇಮಕವಾಯಿತು. 
ರಾಮರಾಯರ ಆಗಮನ ಡಾ! ಮಾಧನರಾಯರ ಜೀವನದಲ್ಲಿ ಹೊಸ 
ಅಧ್ಯಾಯವನ್ನೇ:ಪ್ರಾರಂಭಿಸಿಬಿಟ್ಟಿತು; ಅವರು ಬಂದ ದಿನವೇ ಶಾಂತಾ ಅವರ 
ಕಣ್ಣಿಗೆ ಬಿದ್ದಳು. 
ಮೊದಲ ನೋಟದಲ್ಲಿಯೇ ಅವರ ಹೃದಯ ಆಕೆಯ ಕಡೆಗೆ ಒಲಿಯಿತು. 
ಅವಳು ಅವಿವಾಹಿತೆಯೆಂದು ತಿಳಿದ ಮೇಲಂತೂ ಅವರ ಸಂತಸಕ್ಕೆ ಕೊನೆಯೇ 

ಆದರ ಅವಳನ್ನು ಮಾತನಾಡಿಸುವುದು ಹೇಗೆ? ತಾನಾಗಿ ಆಕೆಯ 


ಶಾಂತಿಸಥ ೨೫ 


ಪರಿಚಯವನ್ನು ಮಾಡಿಕೊಳ್ಳುವುದು ನಾದ್ದಷೇ? ಲ್ರಿರಾಮರಾಯರಿಗೆ ತಿಳಿ 
ದರಿ ಏನೆಂದುಕೊಂಡಾರು? ಅದೆಲ್ಲ ಸಾಧ್ಯವಿಲ್ಲ. 
ಆದರೂ ಅವರ ಹೃದಯ ಆಕೆಯ ಪರಿಚಯ ಮಾಡಿಕೊಳ್ಳಲು ಬಯಸು 
ತ್ತಿತ್ತು; ಆದರೆ ಅದಕ್ಕೆ A ಇದ್ದಿಲ್ಲ. 
ಅವಳಿಗೆ ಕಾಲು ೫1 ವಿಪರೀತ ಕಾಯಿಲೆಯಾದಕ್ಕೆ ನಾನವ 
ಳನ್ನು ನೋಡುವುದಕ್ಕೆ ಹೋಗಬಹುದು; ಆಗ ಮಾತನಾಡಬಹುದು. ಪರಿ 
ಚಯ ಮಾಡಿಕೊಳ್ಳ ಲ್ರಲು ಅನುಕೂಲ. 
ಅದಲ್ಲದೆ ಅವರಿಗೆ ಕಾಂತಿಯ ಪರಿಚಯ ಮಾಡಿಕೊಳ್ಳಲುಬೆ ಬೇರೆ ದಾರಿಯೇ 
ಇದ್ದಿ ಲ್ಲ. ತಮ್ಮ ಬಯಕೆಯನ್ನು ಯಾರೊಡನೆಯೂ ಹೇಳಿಕೊಳ್ಳು ಫನಂತಿರಲಿಲ್ಲ; 
ತಮ್ಮ ಗೌರವಕ್ಕೆ ಕುಂದು. 
ಆದರೂ ಒನ್ಮೊನ್ಮೆ ಅವಳೆಸಿಯಾದರೂ ತ ಬರುವಳೋ ಎಂದು 
ಅವರ ಮನೆಯ ಕಡೆಗೆ ನೋಡುತ್ತಿದ್ದರು. ಆದರೆ ಅವಳು ಮನೆಬಿಟ್ಟು ಹೊರಗೆ 
ಹೊರಡುತ್ತಲೇ ಇರಲಿಲ್ಲ. 
ಕೆಲವು ದಿನ ಕಳೆದು ಅವರ ಆಸೆಯ ಗತಿ ಮಂದವಾದರೂ ಅದು ಶೀರಾ 
ಭನನ ಬಿಟ್ಟು ಹೋಗಲಿಲ್ಲ. ಶಾಂತಾ ಇದಾವುದರ ಪರಿವೆಯೂ ಇಲ್ಲದೆ 
ತನ್ನ ಅಣ್ಣ ಸಿ ತಮ್ಮಂದಿರ ಆರೈಕೆಯಲ್ಲಿ ಸ ಸಮಯವನ್ನು ಕಳೆಯುತ್ತಿ ದ್ದ ಳು 
ಯಾರಾದರೂ ಗೆಳತಿಯರು ಡೊರಿಯಬಹುಬೆಂದರೆ ಕತ್ತಿ ತ್ರಿರದಲ್ಲೆ ಲ್ಲೂ 
ಮನೆಗಳೇ ಇದ್ದಿಲ್ಲ. ಹಾಗಾಗಿ ಮನೆಬಿಟ್ಟು ಹೊರದುವ ಅವಕಾಶವೇ ಆಕೆಗೆ 
ದೊರೆಯುತ್ತಿರಲಿಲ್ಲ. 
ರಾಮರಾಯರು ಕಂಪೌಂಡರರಾಗಿ ನಂಜಕ್ಕೆ ಬಂದ ಗಳಿಗೆ ಒಳ್ಳೆಯದು. 
ಅವರು ಬಂದು ಕೆಲವು ದಿನಗಳಲ್ಲಿ ಡಾ! ಕಾಕ ಪ್ರ್ಯಾಕ್ಟೀಸು 
ಬೆಳೆಯತೊಡಗಿತು. 
ಜನರು ಹೆಚ್ಚು ಹೆಚ್ಚಾಗಿ ಮದ್ದಿಗೆ ಬರತೊಡಗಿದರು. ಆಕ್ಟಪ ಚ ಹಳ್ಳಿಗಳ 
ಶ್ರೀಮಂತರೂ ಬರಸೊಡಗದರು. ಹಾಗಾಗಿ ಅವರ ಉತ್ಪನ್ನವೂ ಹೆಚ್ಚಾಯಿತು. 
“ ನೀವು ಬಂದ ಗಳಿಗೆ ತುಂಬಾ ಒಳ್ಳೆಯದು ರಾಮರಾ ಸರೇ? ಟ್ರ 
ಎಂದು ಡಾಕ್ಟರರು ಹೇಳಿಯೂ ಬಿಟ್ಟಿದ್ದರು. 
ಅವರ ಮಾತಿಗೆ ರಾಮರಾಯರು ಉತ್ತರವೇನೂ ಕೊಟ್ಟಿರಲಿಲ್ಲ. ಬದಲು 
೪ 


೨೬ ಶಾಂತಿಪಥ 


ಒಣ ನಗೆಯೊಂದನ್ನು ಬೀರಿದ್ದರು; ಅವರ ಆ ನಗುವಿನ ನಿಷಾದೆದ ಕಳೆ 
ತುಂಬಿತ್ತು. 

ಜನ ಬರುವುದು ಹೆಚ್ಚಾದಂತೆ ಡಾಕ್ಟರರೂ ತಮ್ಮ ಪ್ರ್ಯಾಕ್ಟೀಸಿನ ಕಡೆಗೆ 
ಗಮನ ಕೊಡಬೇಕಾಯಿತು. ಅದರಿಂದಾಗಿ ಶಾಂತಿಯ ಕಡೆಯ ಅವರ 
ಗಮನ ಜೇರೆ ಕಡೆಗೆ ತಿರುಗಿಸಲು ಸಾಧ್ಯವಾದರೂ ಪೂರ್ತಿಯಾಗಿ ಅವರಿಂದ 
ಅದು ಸಾಧ್ಯವಾಗಲಿಲ್ಲ. 

ಕೆಲಸದ ನಡುವೆ ಬೇರೆಲ್ಲಾ ವಿಚಾರಗಳ ಜೊತೆಯಲ್ಲಿ ಶಾಂತಿಯ ನೆನವೂ 
ಒಂದಾಗಿ ಅವರ ಹೃದಯದಲ್ಲಿ ಉನ» ನಂತಾಯಿತು, 


೪ 


ತಮ್ಮ ಹೊಸ ಬಿಡಾರದಲ್ಲಿ ಶಾಂತಿಯ ಜೀವನವೂ ಒಂದು ರೀತಿಯಲ್ಲಿ 
ಸಾಗುತ್ತಲೇ ಇತ್ತು. ಬೆಳಗ್ಗೆ ನಸುಕಿನಲ್ಲೇ ಎದ್ದು ಮನೆಯ ಕೆಲಸಕ್ಕೆ ಪ್ರಾರಂ 
ಭಿಸುವಳು. ಕೆಲಸವೇನೂ ಹೆಚ್ಚಿಗೆ ಇರುತ್ತಿರಲಿಲ್ಲ; ಸಮಯ ದೊರೆತಾಗಲೆಲ್ಲ 
ಸುಮ್ಮನೆ ಒಂದು ಮೂಲೆಯಲ್ಲಿ ವಿಚಾರ ಮಾಡುತ್ತ ಕುಳಿತುಕೊಳ್ಳುವಳು. 

ತಾರುಣ್ಯದ ಬಯಕೆಗಳು ನಾಲ್ಕು ದಿಕ್ಕಿನಿಂದಲೂ ಬಂದು ಆಕೆಯನ್ನು 
ಸುತ್ತುವರಿಯುತ್ತಿದ್ದವು. ಶಕ್ತಿಯಿದ್ದಷ್ಟು ವಿಚಾರ ಮಾಡುವಳು ; ಕೊನೆಗೆ 
ಯಾವ ದಾರಿಯೂ ಕಾಣದೆ ತೀರ ಅಸಹಾಯ ನ "ಯಲ್ಲಿ ವತೌನನಾಗಿ 
ಕಣ್ಣೀರು ಸುರಿಸುವಳು. 

ಎಷ್ಟು ಕಷ್ಟವಾದರೂ ಒಂದು ದಿನವಾದರೂ ತನ್ನ ನೋವನ್ನು ಅಣ್ಣ 
ನೆದುರು ಆಡಿ ತೋರಿಸಲಿಲ್ಲ. ತನ್ನ ಭಾಗ್ಯದಲ್ಲಿ ಬರೆದುದನ್ನು ಬದಲಾಯಿಸಲು 
ಅಣ್ಣನಿಂದ ಸಾಧ್ಯವೇ ? ಸುಮ್ಮನೆ ಮಾತನಾಡಿ ಅವರನ್ತ್ರೇಕೆ ನೋಯಿಸ 
ಬೇಕು, ಎಂದುಕೊಂಡು ಸುಮ್ಮನಾಗುವಳು. 

ಗೋಸಾಲನಿಗೆ ಏನೂ ಕೆಲಸನಿದ್ದಿಲ್ಲ. ಒಂದೆಸಿಂದು ದಿನ ಆಣ್ಣನ 
ಜೊತೆಯಲ್ಲಿ ಆಸ್ಪತ್ರೆಯ ವರೆಗೆ ಹೋಗುತ್ತಿದ್ದ; ಉಳಿದೆ ಸಮಯವನ್ನು ಷೆ 
ಯಲ್ಲಿಯೇ ಕಳೆಯುತ್ತಿದ್ದ ; ಬೇಸರವಾದರೆ ಸುಮ್ಮನೆ ಮಲಗಿಬಿಡುತ್ತಿದ್ದ. ಈ 

ಕಾಡುಕೊಂಪೆಗೆ ಬಂದು ಅವನ ಉನ್ಸಾರವೆಲ್ಲ ಹಾರಿಹೋಗಿತ್ತು. ದಿನವಿಡೀ 
ಗೆಳೆಯರ ಜೊಶೆಯಲ್ಲಿ ಆಟವಾಡುತ್ತಾ ಕಳೆಯುತ್ತಿದ್ದವನಿಗೆ ಜೇಲಿಗೆ ಹಾಕಿ 
ದಂತಾಗಿತ್ತು. ಜನವಸತಿಯಿಲ್ಲ ಊರು; ಇದ್ದರೂ ಅವರಿಂದ ಆತನಿಗೆ ಯಾವ 
ದ 


ಪ್ರಯೋಜನವೂ ದೊರೆಯುವಂತಿರಲಿಲ್ಲ. 
ಬೇರಿ ಯಾರ ಕೆಲಸವನ್ನೂ ಅವನು ಮಾಡುವಂತಿರಲಿಲ್ಲ. ಫೊರ್ತ್‌ 
ಫಾರ್ಮಿನಲ್ಲಿ ಮೂರು ಮೂರು ಬಾರಿ ಫೇಲಾಗಿ ಇನ್ನು ಓದು ಸಾಕೆಂದು ಮನೆ 


ಯಲ್ಲಿಯೇ ಕುಳಿತುಬಿಟ್ಟಿದ್ದ; ಒಮ್ಮೊಮ್ಮೆ ಸಿಟ್ಟು ಬಂದಾಗ ಅಕ್ಕನೊಡನೆ 
ಜಗಳ ಕಾಯುತ್ತಿದ್ದ. “ ಆಸ್ಪತ್ರೆಗೆ ಬಂದು ಕಂಪೌಂಡರನ ಕೆಲಸದನ್ನಾದರೂ 
ಅಭ್ಯಾಸ ಮಾಡು ” ಎಂದು ರಾಮರಾಯರು ಒತ್ತಾಯಿಸುತ್ತಿದ್ದರು. ಬೇಸರ 
ಕಳೆಯಲು ಕೆಲಸಮಯವನ್ನು ಅಲ್ಲಿ ಕಳೆಯುತ್ತಿದ್ದ. ಆದರೆ ಅವನ ಹುಡುಗ 
ಬುದ್ದಿ ಅವನನ್ನು ದಿನವಿಡೀ ಅನ್ಲಿರಲು ಬಿಡುತ್ತಿರಲಿಲ್ಲ. 

ರಾಮರಾಯರು ಮನೆಯಲ್ಲಿರುತ್ತಿದ್ದುದು ರಾತ್ರೆಯ ಹೊತ್ತಿ ನಲ್ಲಿ ಮಾತ್ರ. 
ಬೆಳಿಗ್ಗೆ ಎಂಟು ಗಂಟೆಗೆ ಎದ್ದು ಗಂಜಿಯ... ಮಾಡಿ ಆಸ್ಪತ್ರಿಗೆ ಹೊರಟರೆ 
ಮತ್ತೆ ಬರುವುದು ಕತ್ತಲಾದ ಮೇಲೆ. ಮಧ್ಯ್ಯಹ್ನದ ಊಟವನ್ನು ಆಸ್ಪತ್ರೆಯ 
ಲ್ಲಿಯೇ ಮಾಡುತ್ತಿದ್ದರು. ನಿಜ ಹೇಳಬೇಕೆಂದರೆ ಮನೆಯಲ್ಲಿ ಬೆಳಗಿನಿಂದ 
ಸಂಜೆಯ ವರೆಗೆ ಶಾಂತಿ ಒಬ್ಬಳೇ ಇರಬೇಕು. 

ಡಾಕ್ಟರರಲ್ಲಿ ಕೆಲಸಕ್ಕೆ ಸೇರಿದಂದಿನಿಂದ ರಾಮರಾಯರ ಜೀವನದಲ್ಲಿ 
ಒಂದು ರೀತಿಯ ಮಾರ್ಪಾಟಾಗಿತ್ತು. ಆಸ್ಪತ್ರೆಗೆ ಬರುವ ರೋಗಿಗಳ ಸಂಖ್ಯೆಯೂ 
ತುಂಬಾ ಜಾಸ್ತಿಯಾಗಿತ್ತು. ಹಳ್ಳಿಯ ಅವಿದ್ಯಾವಂತರೇ ಹೆಚ್ಚು. ಅವರೂಡನೆ 
ಮಾಶಾಡಿ ಕಾಯಿಲೆಯ ವಿಚಾರ ತಿಳಿದುಕೊಳ್ಳ ಬೇಕಾದರೆ ತುಂಬಾ ಕಷ್ಟ 
ವಾಗುತ್ತಿತ್ತು. ಡಾಕ್ಟರರಿಗೆ ಒಮ್ಮೊಮ್ಮೆ ಲೀಲ ಕೇಳಿ ಬೇಸರ ಬಂದು ಹೋಗು 
ತ್ತಿತ್ತು. ಏಕೆಂದರೆ ರೋಗಿಗಳಲ್ಲಿ ಹೆಚ್ಚಿನ: ರು ಬೈವದ ಕೋಪಕ್ಕೆ ತುತ್ತಾಗಿ 
ನರಳುವವರು. ಅಂಥವರಿಗೆ ಔಷಧಿ ಕೊಟ್ಟು ಕಳುಹಿಸಬೇಕಾದರೆ ಸಾಕು 
ಸಾಕಾಗಿ ಹೋಗುತ್ತಿತ್ತು. 

ಬಂದ ರೋಗಿಗಳೊಡನೆ ಕಾಯಿಲೆಯ ಮೂಲವನ್ನು ಕೇಳಿದರೆ ವಿಚಿತ್ರ 
ವಾದ ದಂತಕತೆಗಳ ಮಾಲೆಯೇ ಹೊರಡುತ್ತಿತ್ತು. ಒಮ್ಮೆ ಮುದುಕಿಯೊಬ್ಬಳು 
ಆಸ್ಪತ್ರೆಗೆ ಬಂದಳು, ಪ್ರಾಯ ಎಪ್ಪತ್ತಕ್ಟೂ ಮಿಕ್ಶಿರಬಹುದು. ಆದರೂ ಒಳ್ಳೇ 

ಗಟ್ಟಿಮುಟ್ಟಾದ ದೀಶ. 

| Red ಮುದುಕಿ, ಏನಾಗಬೇಕು ನಿನಗೆ?” ಎಂದು ಡಾಕ್ಟರರು 
ಕೇಳಿದರು. 

“ ಮದ್ದು ಬೇಕು ಸ್ವಾಮೀ.” 

“ ಏನಾಗಿದೆ ನಿನಗೆ ಜೆನ್ನಾ ಗಿದ್ದೀಯಲ್ಲ 9:೫ 

“ ನನ್ನ ಕಾಯಿಲೆಯ ಕತೆ ಏನು ಹೇಳಲಿ ಸ್ವಾಮೀ, ನೀವು ಹೇಳಿದರೆ 
ನಂಬಲಿಕ್ಸಿಲ್ಲ. ” 

ಇವರು ಮಾತನಾಡದೆ ಮುದುಕಿಯನ್ನೇ ನೋಡಿದರು. ನಂಬಲು 
ಸಾಧ್ಯ ವಿಲ್ಲದ ಕಾಯಿಲೆಯ ವಿಷಯ ಅನಶೀನು ಹೇಳಲು ಸಾಧ್ಯ? 

“ಸುಸಾರು ಒಂದು ತಿಂಗಳಾಗಬಹುದು ಸ್ತಾ ಮೀ, ನಾನು ನನ್ನ ಮಗಳ 
ಮುಗ ರೀತಿ ನ. ಒಳ್ಳ ಯ ಹರಿವೆ ದಂಟಿ ನ ನಲ್ಯ ಮಾಡಿದ್ದೆ ಜು ಹಾನಿ 
ಒಂದಿಷ್ಟು ಹೆಚ್ಚಾಗಿಯೇ ಕಿಂಜಿ; ಒಂದು ಶಿಂಗಳ ಬಂದೆ ತಿಂದ ಹೆರಿವೆಯ 
ದಂಟು ಇಂದು ಮಲದಲ್ಲಿ ಹೋಯಿತು. ನಾನು ಹೆದರಿ ನೆಟ್ಟಗೆ ಇಲ್ಲಿಯ 
ವತಿಗೆ ಓಸಿಬಂಸೆ. ” 

ಡಾತ್ಸರರಿಂದ ನಗು ತಡೆಯಲಾಗಲಿಲ್ಲ. ರಾಮರಾಯರೂ ಒಳಗಡೆ 
ನಗುತ್ತಿದ್ದರು. ಇಂತಶ ಕತೆಗಳೆಷ್ಟೊ, ಇಂತಹರಿಂದ ಮನೋರಂಜನೆ ಅಸ್ಟೇ; 
ಕಾಸಿನ ಪ್ರಯೋಜನವಿಲ್ಲ. 

ಅಂಥವರನ್ನೆಲ್ಲ ಸಮಾಧಾನಪಡಿಸಿ ಕಳುಹಿಸುನ ಜವಾಬ್ದಾರಿ ರಾಮ 
ರಾಯರದು. ಅವರು ಯಾರ ಮೇಲೂ ಕೋಪಿಸಿಕೊ ತ್ತಿರಲಿಲ್ಲ. ರೋಗಿ 
ಗಳು ಹೇಳುವುವೆಲನನ್ನೂ ಸಮಾಧಾನದಿಂದಲೇ ಕೇುತ್ತಿದ್ದರು. ಅವರಿಗೆ 
ಬೇಕಾದಂತೆ ಮಾತನಾಡಿ ಕಾಯಿಲೆಯ ಅಕ್ಷಣಗಳನ್ನು ತಿಳಿದುಕೊಳ್ಳುತ್ತಿದ್ದರು. 
ಇದರಿಂದಾಗಿ ಡಾಕ್ಟರರಿಗೆ ತುಂಬಾ ಪ್ರಯೋಜನವಾಗುತ್ತಿತ್ತು. 

“ ನೀವು ಬಂದುದರಿಂದ ನನಗೆ ತುಂಬಾ ಭಿ ಗಾ ರಾಮ 


ರಾಯರೇ, ಇಲ್ಲವಾದರೆ ಈ ರೋಗಿಗಳೊಡನೆ ಮಾತನಾಡುವುದೆಂದರೆ ನನ 
ಪ್ರಾಣಕ್ಕೆ ಬರುತ್ತಿತ್ತು. ” ಎನ್ನುತ್ತಿದ್ದರು. ` 
ಅವರೇನೆಂದರೂ ರಾಮರಾಯರು ಉತ್ತರಿಸುತ್ತಲೇ ಇರಲಿಲ್ಲ. ಮೃದು 


ವಾಗಿ ನಗುತ್ತಿದ್ದರು. ಅವರ ಆ ನಗು-ನೋಟಿಗಳಲ್ಲಿ ಕೃತಜ್ಞತೆಯ ಭಾವ 

ತುಂಬಿರುತ್ತಿತ್ತು. 

“ ಈ ಕಾಡುಕೊಂಪೆಗೆ ಬರಲು ನಿಮಗೆ ಬೇಸರವೆನಿಸಲ್ಲೂವೇ ರಾಮ 
ರಾಯರೇ? ನಿಮ್ಮ ತಮ್ಮ-ತಂಗಿಯವರು ಇದಕ್ಕೆ ಸಮ್ಮತಿಸಿದರೀ ? ?' 

“ ನನಗೂ ಪಟ್ಟಣದ ವಾಸ ಬೇಸರ ಬಂದು ಹ ಸ್ವಾಮೀ. 
ಹಳ್ಳಿಯ ಕಡೆಗಾದರೂ ಹೋಗೋಣವೆಂದು ಹೊರಟವು. * 

ಸರಿ ಮುಂದೆ ಮಾತನಾಡಲು ಆವಕಾಶ ದೊರೆಯುತ್ತಿರ ಲಿಲ್ಲ 'ಯಾರಾ 
ದರೂ ರೋಗಿಗಳು ಬಂದು ಉಪದ್ರ ಕೊಡುವುದಕ್ಷಾರಂಭಿಸುತ್ತಿದ್ದರು ಅಕ್ಕಿಗೆ 

Ko) ಇಯಂ nd 
ಅವರ ಸುಭಾಷಣೆ 
ರಾಮರಾಯರು ಬಂದಾಗಿನಿಂದ ಜನರು ಹೆಜ್ಜಾಗಿ ಆವರ ಬಳಿಗೇ 
ಈ ಬಳಿ ಹೋಗಲು ಅಎರಿಗೆಲ ಒಂದು ರೀತಿಯ 
ಪ್ರಸಿದ್ಧಿ ಊರೆಲ್ಲಾ ಹೆಬ್ಬಿತ್ತು. ಆದರೆ ಈಗ ಕಂಪೌಂಡರರು 
ಈ ಇ. ನರು ಎಂದು ಪ್ರಸಿದ್ಧಿಯಾಯಿತು. ಅದಕ್ಕೆ ತಕ್ಕಂತೆ ಅವರೂ 
ವರ್ತಿಸುತ್ತಿದ್ದರು. ಒಂದು ಕ್ಷಣವೂ ವಿಶ್ರಾಂತಿಯಲ್ಲದೆ ದುಡಿಯುತ್ತಿದ್ದರು; 
ದ A ಗಿಗಿ ಎವಿ oe) 

ಸ್ವಲ್ಪ ಸಮಯನೇನಾದರೂ ದೊರೆಯಿತೆಂದರಿ ಡಾಕ್ಟರರೊಡನೆ ಕಾಯಿಲೆಗಳ 
ಸಂಬಂಧವಾಗಿ ಏನಾದರೂ ಚರ್ಚಿಸುತ್ತಿದ್ದರು. 


ಲ eA ೨ 
ಮುಗಿಯುತ್ತಿತ್ತು ಕ 


ನಿದಿ 
ಜು 
0 


nl 


ತಮ್ಮ ನೋವನ್ನು ಮರೆಯಲು ಅವರು ಸರ್ವಫಿಧವಾಗಿಯೂ ಪ್ರಯತ್ಪಿ 
ಸುತ್ತಿದ್ದರು. ವಿಚಾರ ಮಾಡಲು ಅವಕಾಶ ದೊರಿಯದ ರೀತಿಯಲ್ಲಿ ತಮ್ಮ 
ಕೆಲಸಗಳನ್ಲಿಯೇ ಮಗ್ಗರಾಗಿರುತ್ತಿದ್ದರು; ಎಷ್ಟಾದರೂ ಅವರ ಮುಖದ ಮೇಲೆ 
ಒಮ್ಮೆಯೂ ನಗು ತ್ರಿರಲಿಲ್ಲ. ಹೃದಯದಲ್ಲಡಗಿದ ನೋವಿನ ಕಳೆ 
ಭು ಮೇಲೆ ಎದ್ದು ಕಾಣಿಸುತ್ತಿತ್ತು. ಯಾವಾಗಲೂ ಅವರು ಬಿಡುತ್ತಿ 
ರುವ ನಿಟ್ಟುಸಿರುಗಳು "ಡಾಕ್ಟರರ ಗಮನಕ್ಕೆ ಬಾರದಿರುತ್ತಿರಲಿಲ್ಲ. 

ತಮ್ಮ ಕಂಪೌಂಡರರ ಮನಸ್ಸಿನಲ್ಲಿ ಯಾನ್ರಧೋ ಅವು ಕ್ಷ ವೇದನೆ 
ಯೊಂದು ಮನೆಮಾಡಿಕೊಂಡಿದೆಯೆಂದು ತಿಳಿದುಕೊಳ್ಳಲು ಆವರಿಗೆ ಕಷ್ಟವಾಗ 
ಲಿಲ್ಲ. ಆದರೂ ಅವರದನ್ನು ವಿಚಾರಿಸುವ ಗೋಜಿಗೆ ಹೋಗಲಿಲ್ಲ. 

ದಿನವಿಡೀ ಕಲಸ ಮಾಡಿ ದಣಿದಿದ್ದರೂ ರಾತ್ರೆ ತುಂಬಾ ಹೊತ್ತಿನ 
ವರೆಗೂ ಅವರಿಗೆ ನಿಪ್ರೆ ಬರುತ್ತಿರಲಿಲ್ಲ. ಮಧ್ಯರಾತ್ರೆ ಕಳೆಯುವ ವರೆಗೂ ಹಾಸಿ 
ಗೆಯ ಮೇಲೆ ಹೊರಳಾಡುತ್ತಲೇ ಸಮಯ ಕಳೆಯಬೇಕಾಗುತ್ತಿತ್ತು. 

ತಮ್ಮ ನೋವಿನ ಜೊತೆಯಲ್ಲಿ ತಂಗಿಯ ಬದುಕಿನ ನೆನಪಾಜೊಡನೆ 
ಹಿಸಲಾರದಷ್ಟು ವೇದನೆಯಾಗುತ್ತಿತ್ತು; ಮೌನವಾಗಿ ಕಣ್ಣೀರು ಸುರಿ 
ತ್ತಿದ್ದರು. 

ಇಂದು ಅವರಿದ್ದ ಪರಿಸ್ಥಿತಿಯಲ್ಲಿ ವರಶೋಧನೆಯ ಕೆಲಸ ತೀರ ಅಸಾಧ್ಯ 
ವಾಗಿತ್ತು; ಆದರೂ ಸುಮ್ಮನಿರುವಂತಿರಲಿಲ್ಲ. ಹೀಗೆಯೇ ವಿಚಾರಮಗೃರಾದ 
ಅವರಿಗೆ ಬೆಳಗಿನ ಜಾವಕ್ಕೆ ನಿದ್ದೆ ಹತ್ತುತ್ತಿತ್ತು; ಮತ್ತೆ ಬೆಳಗಾಗಬೇಕಾದರೆ 
ಎದ್ದು ಕೆಲಸಕ್ಕೆ ಹೊರಡುತ್ತಿದ್ದರು. 

ನೆಮ್ಮದಿಯನ್ನರಸಿಕೊಂಡು ಇ 
ದೊರೆತಿರಲಿಲ್ಲ... ಬಂದ ಕೆಲವೇ ದಿನ 
ಗಳಿಸಿದ್ದರು; ಆದರೆ ಅದರಿಂದ ಅವರ 
ಆಗುವಂತಿರಲಿಲ್ಲ. 

ಈ ರೀತಿ ಯಾಂತ್ರಿಕವಾಗಿ ಹಲವು ದಿನಗಳು ಕಳೆದುವು. ಶಾಂತಿಯ 
ದೇಹದ ಮೇಲೆ ಪಂಜದ ವಾತಾವರಣ ಪರಿಣಾಮವನ್ನು ಬೀರಿತು; ಆಕೆ 
ಕಾಯಿಲೆ ಬಿದ್ದಳು. ಮೆಲ್ಲನೆ ಜ್ವರ ಬರುವುದಕ್ಟಾರಂಭವಾಯಿತು. ಒಂಜೆರಡು 
ದಿನ ಅವಳು ಯಾರೊಡನೆಯೂ ಹೇಳದೆ ಕಳದಳು. ಆದರೆ ಮತ್ತೆ ಸಾಧ್ಯ 
ವಾಗಲಿಲ್ಲ. 

ಅಂದು ಸಂಜೆ ರಾಮರಾಯರು ಮನೆಗೆ ಬರುವಾಗ ಆಕೆಯ ಸ್ಥಿತಿ ನಿಪ 
ರೀತವಾಗಿತ್ತು; ತುಂಬಾ ಜ್ವರವಿತ್ತು. ತಲೆಯ ಸಿಡಿತವನ್ನು ತಡೆಯಲಾರದೆ 
ಮಲಗಿಬಿಟ್ಟಿದ್ದಳು. ಅವರಿಗೆ ಕೊಂಚ ಗಾಬರಿಯಾಯಿತು. ತಂಗಿಯ ಹಣೆ 
ಮುಟ್ಟಿ ನೋಡಿದರು ; ಕಾದು ಕೆಂಡವಾಗಿತ್ತು. 

“ ಏನಾಯಿತು ಶಾಂತಿ, ಎಂದಿನಿಂದ ಜ್ವರ ಬರುತ್ತಿದೆ??? 

“ ಎರಡು ದಿನವಾಯಿತಣ್ಣ. ಸಾಧಾರಣ ಜ್ವರ, ಹಾಗೆಯೇ ಹೋಗ 
ಬಹುದೆಂದು ಸುಮ್ಮನಿದ್ದೆ. ೨೨ 

ಅವರು ಮಾತನಾಡದೆ ಎದ್ದು ಆಸ್ಪತ್ರೆಗೆ ಓಡಿದರು. ಇವರು ಹೋಗು 
ವಾಗ ಡಾಕ್ಟರರು ಊಟಕ್ಕೆ ಕುಳಿತಿದ್ದರು. ಶಾಂತಿಯ ಕಾಯಿಲೆಯ ಸುದ್ದಿ 
ಕೇಳಿದೊಡನೆ ಊಟವನ್ನು ಅರ್ಥದಲ್ಲಿಯೇ ಬಿಟ್ಟು ಸೈಥೋಸ್ಕೋನನೈ ಹಿಡಿದು 
ಕೊಂಡು ಹೊರಟೀಬಿಟ್ಟಿರು. ಎನ್ಟೋ ದಿನಗಳ ಅವರ ಬಯಕೆ ಇಂದು 

ುನಸ್ಸಿಗೆ ಯಾವ ಪ್ರಯೋಜನವೂ 


ಶಾಂತಿಪಥ ೩೧ 


ಫಲಿಸಿತ್ತು. 

ಶಾಂತಿ ತಲೆನೋವಿನಿಂದ ನರಳುತ್ತಿದ್ದಳು; ಡಾಕ್ಟರರು ಪರೀಕ್ಷೆ ಮಾಡಿ 
ದರು. ಜ್ವರ ತುಂಬಾ ಇತ್ತು; ಅನಳು ಕಣ್ಣು ಮುಚ್ಚಿಕೊಂಡೇ ಇದ್ದಳು. 
ತುಂಬಾ ಹೊತ್ತಿನ ವರೆಗೆ ಅವಳನ್ನೇ ನೋಡುತ್ತ ಕುಳಿತರು. ತಮ್ಮ ವರ್ತನೆ 
ಯನ್ನು ಕಂಡು ಅವರಿಗೇ ನಾಚಿಕೆ ಎನಿಸಿರಬೇಕು. ಮರುಕ್ಷಣದಲ್ಲಿಯೇ 
ಸಾವರಿಸಿಕೊಂಡರು. 

ಮೃದುವಾಗಿ ಆಕೆಯ ಹಣೆಯ ಮೇಲೆ ಕೈ ಯಾಡಿಸಿದರು. ಅವರ ಕೈಯ 
ಸ್ಪರ್ಶ ರಾ ತಿಗೆ ತುಂಬಾ ಹಿತಕರವಾಗಿ ಸ ಮ್ಲೇನೆ ಸಣ್ಣು ತೆರೆದಳು. 

ನ್ಪ್ಪ ತೀರ ಹತ್ತಿರದಲ್ಲಿ ಕುಳಿತು ಅವರು ಪರೀಕ್ಷೆ ಮಾಡುತ್ತಿರುವುದನ್ನು ಕಂಡು 
ಹ ತುಂಬಾ ನಾಚಿಕೆ ಎನಿಸಿತು. ಅದನ್ನು ಮರಿಸಿಕೊಳ್ಳಲೆಂದು ಕಣ್ಣು 
ಮುಚ್ಚಿದಳು. ಆದರೆ ಅವಳ ಬಯಕೆ ಈಡೇರಲಿಲ್ಲ. ಆ ಜ್ವರದ ಗುಂಗಿನ 
ಲಿಯೂ ಆಕೆಯ ಮುಖದ ಮೇಲೆ ಮೃದು ಮಂದಹಾಸ ಮಿನುಗಿತು... 

ಅವರ ಪರೀಕ್ಷೆ ಮುಗಿದಿತ್ತು; ಶಾಂತಿಯ ಕಾಯಿಲೆ ಅವರ ಹೃದಯ 


ಅರ್ಕ 


ತೀವ್ರ ಗುಣವಾಗಲೆಂದು ಇಂಜೆಕ್ಕನ್‌ ಚುಚ್ಚಿದರು ; ಮದ್ದು ಕುಡಿಸಿ 
ದರು. ಇನ್ನು ಹೆಚ್ಚು ಹೊತ್ತು ಅವರು ಅಲ್ಲಿಯೇ ನಿಲ್ಲುವಂತಿರಲಿಲ್ಲ; ಹೋಗಲು 
ಮನಸ್ಸಿಳ್ಲದವರಂತೆ ಎದ್ದು ಹೊರಟರು. ಬಾಗಿಲ ವರೆಗೆ ಹೋಗಿ ಒಮ್ಮೆ 
ಒಂತಿರುಗಿ ನೋಡಿದರು. ಒಮ್ಮೆಯಾದರೂ ಅವಳನ್ನು ನೋಡಬೇಕೆನ್ನುವ 
ಆತುರ. 

ಅವಳು ಕಣ್ಣು ತೆರೆದಿದ್ದಳು; ಇವರನ್ನೇ ನೋಡುತ್ತಿದ್ದಳು. ಇವರು 
ತಿರುಗಿದ್ದನ್ನು ಕಂಡೊಡನೆ ಕಣ್ಣುಗಳು ಪುನಃ ಮುಚ್ಚಿದುವು; ಆಕೆಗೆ ತುಂಬಾ 
ನಾಚಿಕೆಯಾಗಿರಬೇಕು. 

" ಗಾಬರಿಯೇನೂ ಇಲ್ಲ ಇನ್ನೆರಡು ದಿನಗಳಲ್ಲಿ ನೆಟ್ಟಿಗಾಗುವುದು ? 
ಎಂದು ಹೇಳಿ ಡಾಕ್ಟರರು ಹೊರಟರು. 

“ ತಲೆ ನೋಯುತ್ತಿದೆಯೇ ಶಾಂತೂ? ” 

“ ಇಲ್ಲಣ್ಣ, ಈಗ ಸ್ವಲ್ಪ ಕಡಿಮೆಯಾಗಿದೆ; ಊಟವಾಗಿದೆಯೇ ನಿಮ್ಮದು? 
ಗೋಪು ಎಲ್ಲ? 1೫1 


೩.೨ ಶಾಂತಿಸಷಥ 


“ ಊಟ ಮಾಡಿದರಾಯಿತು, ನೀನು ಸುಮ್ಮನೆ ಮಲಗು. ೨ 

“ ಅಡುಗೆ ಎಲ್ಲವನ್ನೂ ಮಾಡಿಬ್ಬರುವೆ.  ಊಟಿಕ್ಟೇಳು, ಇಬ್ಬರಿಗೂ 
ಬಡಿಸುವೆ. ?' ಎಂದು ಎದ್ದು ಕೂಡುವ ಪ್ರಯತ್ನ ಮಾಡಿದಳು; ಆದರೆ ರಾಮ 
ರಾಯರು ಅದಕ್ಕವಕಾಶ ಕೊಡಲಿಲ್ಲ. 

“ ಬೇಡ ಶಾಂತಿ... ” ಅವರ ಕಣ್ಣುಗಳಲ್ಲಿ ನೀರು ತುಂಬಿತ್ತು; ಮುಂದೆ 
ಮಾತನಾಡಲು ಅವರಿಂದ ಸಾಧ್ಯವಾಗಲಿಲ್ಲ. 

“ ಅಳುವುದೇಕಣ್ಣ, ನಾಳೆಯೊಳಗೆ ನಾನು ಸೌಖ್ಯವಾಗುವುದಲ್ಲವೇ? ? 

“ ಹಾಗೆಯೇ ಮಲಗಮ್ಮ, ಈಗ ಸುಮ್ಮನೆ ಮಲಗು. ? 

ಅಣ್ಣನ ಮಾತನ್ನು ಆಕೆ ವಿರೋಧಿಸಲಿಲ್ಲ; ಆಕೆಯನ್ನು ಮಲಗಿಸಿ ತಮ್ಮ 
ನನ್ನು ಕರಿದು ತಾವೇ ಬಡಿಸಿಕೊಂಡು ಊಟಿ ಮಾಡಿದರು. 


೫ 


ರಾತ್ರೆ ಕಳೆದು ಹೇಗೋ ಬೆಳಗಾಯಿತು. ಅಂದಿನ ಆಡುಗೆಯ ಜವಾ 
ಬ್ಲಾರಿ ಗೋಪುನಿನ ತಲೆಯ ಮೇಲೆ. ಎಂಟು ಗಂಟೆಯ ಹೊತ್ತಿಗೆ ಶಾಂತಿ 
ಕಣ್ಣಿರೆದಳು. ಒಂದಿನ ದಿನಕ್ಕಿಂತ ತುಂಬಾ ಲುವಾಗಿದ್ದಳು. 

ಜ್ವರನಿನ್ನೂ ಪೂರ್ತಿಯಾಗಿ ಬಿಟ್ಟಿರಲಿಲ್ಲವಾದರೂ ಇದ್ದು ತಿರುಗಾಡುವ 
ಮಟ್ಟಿಗಾಗಿದ್ದಳು. 

ರಾಮರಾಯರು ಆಸ್ಪತ್ರೆಗೆ ಹೋದರು. ಆವರು ಹೋಗಿ ಕೆಲವೇ 
ನಿಮಿಷಗಳಲ್ಲಿ ಡಾಕ್ಟರರು ರೋಗಿಯನ್ನು ನೋಡುವುದಕ್ಕೆ ಬಂದರು. 

ಅವಳು ಆಗಲೇ ಎದ್ದು ಹಾಸಿಗೆಯ ಮೇಲೆ ಕುಳಿತಿದ್ದಳು. 

“ ಮುಖ ಶೊಳೆದಾಯಿತೇ?' ಡಾಕ್ಟರು ಮಾತಾಡಿಸಿದರು. 

ಡಾಕ್ಟರರನ್ನು ಕಂಡು ಅವಳಿಗೆ ತುಂಬಾ ನಾಚಿಕೆಯುಗಿತ್ತು. ಈ ರೀತಿ 
ಪುರುಷರೊಡನೆ ಮಾತನಾಡುವ ಅವಕಾಶ ಅವಳಿಗೆ ಈವರೆಗೆ ದೊರೆತಿರಲಿಲ್ಲ, 
ಅದೂ ಏಕಾಂತದಲ್ಲಿ. 

“ ಹೂಂ? ಎಂದಳು ಮೆಲ್ಲನೆ. 


ಶಾಂತಿಪಥ ೩೨, 


“ ಗಂಜಿಯೂಟ ಮಾಡಿದಿರಾ? ? 

“ಹೊಂ” ಅವರು ಮೆಲ್ಲನೆ ಆಕೆಯ ಪಕ್ಕದಲ್ಲಿ ಕುಳಿತು ಹಣೆ ಮುಟ್ಟಿ 
ನೋಡಿದರು. ಆಕೆಯ ಮೈ ನನಿಕೆದ್ದಿತು ತುಂಬಾ ಮಧುರವಾದ ಸ್ಪರ್ಶ; 
ಜೀವನದಲ್ಲಿ ಮೊದಲ ಬಾರಿಗೆ ಅವಳಿದನ್ನು ಅನುಭವಿಸುತ್ತಿರುವುದು. ತಲೆಯಿತ್ತಿ 
ಅವರನ್ನು ನೋಡುವ ಸಾಹೆಸವಾಗಲಿಲ್ಲ ಆಕೆಗೆ. 

4 ಜ್ವರ ಇನ್ನೂ ಇದೆ; ಸುಮ್ಮನೆ ಮಲಗಿಕೊಳ್ಳಿ! ಮತ್ತೆ ಕಷ್ಟವಾದೀತು.? 
ಆಕೆಯ ಉತ್ತರ ಬರುವ ಮೊದಲೇ ಆಕೆಯನ್ನು ಹಾಸಿಗೆಯ ಮೇಲೆ ಮಲ 
ಗಿಸಿದರು. 

ಇಬ್ಬರೂ ತುಂಬಾ ಹೊತ್ತಿನ ವರೆಗೆ ಮೌನವಾಗಿಯೇ ಇದ್ದರು. ಇಬ್ಬರ 
ಹೃದಯಗಳಲ್ಲಿಯೂ ಎಂಥಾ ಭಾವತರಂಗಗಳು ಎದ್ದು ಹೊಯ್ದಾಡುತ್ತಿದ್ದುವೋ 
ಅವರಿಗೇ ಗೊತ್ತು. ಅಂತೂ ಇಬ್ಬರೂ ಅವ್ಯಕ್ತ ಆನಂದಲಹರಿಯಲ್ಲಿ ತೇಲಾ 
ಡುತ್ತಿದ್ದರು. ಇನ್ನೂ ತುಂಬಾ ಹೊತ್ತಿನ ವರೆಗೆ ಮೌನವಾಗಿರುವುದು ಡಾಕ್ಟರ 
ರಿಗೆ ಸಾಧ್ಯವಾಗಲಿಲ್ಲ. 

“ ಈ ಹೊತ್ತೂ ಒಂದು ಇಂಜೆಕ್ಕನ್‌ ಕೊಡಲೇ? ? 


ಶಾಂತಿ ಮಾತನಾಡಲಿಲ್ಲ; ನಾಚಿಕೆಯಿಂದ ಮುಖವೆತ್ತುವುದೂ ಆಕೆಗೆ 
ಸಾಧ್ಯವಿರಲಿಲ್ಲ. ಅಂತಹುದರಲ್ಲಿ ಏನೆಂದು ಉತ್ತರಿಸಿಯಾಳು ? 

ಅವರು ನಿನ್ನೆ ಇಂಜೆಕ್ಕನ್‌ ಕೊಟ್ಟಲ್ಲಿ ಮೆಲ್ಲನೆ ಕೈಯಾಡಿಸಿದರು. 

“ ತುಂಬಾ ನೋಯುತ್ತಿದೆಯೇ ? * 

66 ಇಲ್ಲ. ೫ 

“ ಹಾಗಾದರೆ ಇಂದೂ ಒಂದು ಇಂಜೆಕ್ಕನ್‌ ಕೊಡುವೆ, ಬೇಗನೇ ಗುಣ 
ವಾಗುವುದು. » 

ಆಕೆಯ ಉತ್ತರಕ್ಕಾಗಿ ಕಾಯದೇ ಇಂಜಿಕ್ಕನ್‌ ಚುಚ್ಚಿದರು. ಆಕೆ 
ನಿರೋಧಿಸಲಿಲ್ಲ; ಅವರೇನು ಮಾಡಿದರೂ ವಿರೋಧಿಸಲು ಆಕೆಯಿಂದ ಸಾಧ್ಯ 
ವಿರಲಿಲ್ಲ. 

ತುಂಬಾ ಆಯಾಸವಾಗಿದೆಯೇ? ” 

(( ಇಲ್ಲ. ೫ 

೫ 


೩೪ ಶಾಂತಿಪಥ 


“ ಸುಮ್ಮನೆ ಮಲಗಿ. ಎದ್ದು ಅತ್ತಿತ್ತ ತಿರುಗಾಡಬೇಡಿ; ಮತ್ತೆ ವಿಪ 
ರೀತಕ್ಕೆ ಹೋದೀತು.” 

ಆಕೆ ಮೌನವಾಗಿ ಮಲಗಿದ್ದಳು; ಅವರ ಸಾಮೀಪ್ಯ ಅವಳಲ್ಲಿ ತುಂಬಾ 
ಸಂತೋಷವನ್ನು ಹುಟ್ಟಿಸಿತ್ತು. ಅವರೊಡನೆ ಸರಿಯಾಗಿ ಮಾತನಾಡಬೇಕೆಂದು 

ದಯ ಬಯಸುತ್ತಿತ್ತು; ಆದರೆ ನಾಚಿಕೆ ತಡೆಯಾಗುತ್ತಿತ್ತು. 

“ ಸುಮ್ಮನೆ ಮಲಗಿಕೊಳ್ಳಿ, ಸಂಜೆಗೆ ಪುನಃ ಬರುವೆ. * 

ಅವರು ಎದ್ದು ಹೊರಟರು; ಹೊರಡಲು ಅವರಿಗೆ ಸ್ವಲ್ಪವೂ ಮನಸ್ಸಿರ 
ಲಿಲ್ಲ. ಆದರೆ ಅಲ್ಲಿ ಹೆಚ್ಚು ಹೊತ್ತು ಕುಳಿತಿರಲು ಸಾಧ್ಯವಿರಲಿಲ್ಲ; ಆಕೆ ಸರಿ 
ಯಾಗಿ ಮಾತನಾಡುವಂತಿದ್ದರೆ ಸ್ವಲ್ಪ ಹೊತ್ತಿನ ವರೆಗಾದರೂ ಕುಳಿತುಕೊಳ್ಳ 
ಬಹುದಿತ್ತು. ಆದರೆ ಇವರ ಹತ್ತು ಮಾತಿಗೆ ಆಕೆಯ ಒಂದು ಮಾತು; ಅದೂ 
ತೀರಾ ಚುಟುಕು. 

ಅವರು ಹೊರಟು ಹೋದರು. ಶಾಂತಿ ಎದ್ದಳು; ಓಡಿ ಹೋಗಿ ಅವ 
ರನ್ನು ತಡೆಯಬೇಕೆನ್ಸಿಸಿತು. ಆದರದು ಸಾಧ್ಯವಿರಲಿಲ್ಲ. 

ಅವರು ಹೊರಟು ಹೋದೊಡನೆ ಆಕೆಯ ಹೃದಯ ತುಂಬಾ ಭಾರ 
ವಾದಂತೆನಿಸಿತು; ಅವರು ಕಣ್ಮರಿಯಾಗುವ ವರೆಗೆ ನೋಡಿದಳು. ತನಗರಿಯ 
ದಂತೆ ದೀರ್ಫ್ಥವಾದ ನಿಟ್ಟುಸಿರೊಂದು ಆಕೆಯ ಹೃದಯದಾಳದಿಂದ ಹೊರಟು 
ಗಾಳಿಯಲ್ಲಡಗಿತು. ಕಣ್ಣಲ್ಲಿ ನೀರು ತುಂಬಿತ್ತು; ತನ್ನ ಆತ್ಮೀಯರೊಬ್ಬರು 
ಬಳಿಯಿಂದ ಹೊರಟು ಹೋದಂತೆನಿಸಿತು. 

ಅವರೊಡನೆ ತಾನು ಸರಿಯಾಗಿ ಮಾತನಾಡಲಿಲ್ಲ; ಅವರಿಗೆ ತುಂಬಾ 
ಬೇಸರವಾಗಿರಬಹುದು. ಎಷ್ಟು ಸ್ನೇಹದಿಂದ ಮಾತನಾಡಿಸಿದರು! ಛಿ, ನನ್ನ 
ನಾಚಿಕೆಗೆ ಬೆಂಕಿ ಹಾಕಿತು. ಅವರಿಗೆ ಅದೆಷ್ಟು ಬೇಸರವಾಯಿತೋ ಏನೋ? 
ಸಂಜೆಗೆ ಬಂದಾಗಲಾದರೂ ಸರಿಯಾಗಿ ಮಾತನಾಡುವೆ. 

ಪುನಃ ಹೋಗಿ ಹಾಸಿಗೆಯ ಮೇಲೆ ಬಿದ್ದುಕೊಂಡು ಕಣ್ಣು ಮುಚ್ಚಿದಳು, 
ಅವರು ತನ್ನ ಹಣೆಯ ಮೇಲೆ ಕ್ಲೆಯರಿಸಿದುದನ್ನು ಎಣಿಸಿದೊಡನೆ ಆಕೆಗೆ 
ತುಂಬಾ ನಾಚಿಕೆಯೆನಿಸಿತು; ಆದರೆ ಹೃದಯ ಅವ್ಯಕ್ತ ಆನಂದದಿಂದ ಅರ 
ಳಿತ್ತು. ಪ್ರತಿಕ್ಷಣವೂ ಆ ಸ್ಪರ್ಶಸುಖ ತನಗೆ ದೊರೆಯುತ್ತಿದ್ದರೆ? ಛೀ, ಎಂಥಾ 
ನಾಚಿಕೆಗೆಟ್ಟಿವಳು ನಾನು. 


ಶಾಂತಿಪಥ ೩೫ 


ಮುಂದೆ ವಿಚಾರ ಮಾಡುವ ಸಾಹಸವಾಗಲಿಲ್ಲ; ಆದರೆ ವಿಚಾರಗಳಿಂದ 
ಮುಕ್ತಳಾಗುವುದೂ ಆಕೆಯ ಪಾಲಿಗೆ ಸಾಧ್ಯವಿರಲಿಲ್ಲ. ಡಾಕ್ಟರರ ಮೂರ್ತಿ 
ಕಣ್ಣಿಗೆ ಕಟ್ಟಿ ದಂತಾಗಿತ್ತು. 

ಸಂಜೆಗೆ ಬಂದಾಗಲಾದರೂ ಸರಿಯಾಗಿ ಮಾತನಾಡುವೆ ; ಇಲ್ಲವಾದರೆ 
ಅವರಿಗೆ ಬೇಸರವಾಗುವುದು. 

ಗಂಟೆಗಳು ಒಂದೊಂದಾಗಿ ಕಳೆಯತೊಡಗಿದುವು. ಸಂಜೆಯಾಯಿತು; 
ಶಾಂತಿಯ ಹೃದಯದಲ್ಲಿ ಹೊಸ ಹುರುಪು ಮೂಡಿತು; ಅವರು ಬರಬಹುದು 
ಗಳಿಗೆಗೊಮ್ಮೆ ಆಕೆಯ ಕಣ್ಣುಗಳು ಬಾಗಿಲಬಳಿಗೋಡುತ್ತಿದ್ದವು. ಒಂದೊಂದು 
ಕ್ಷಣ ಒಂದೊಂದು ಯುಗದಂತೆ ಭಾಸವಾಗುತ್ತಿತ್ತು. ಬೂಟ್ವಿನ ಸದ್ದು ಕೇಳಿ 
ಸಿತು; ಅಕೆಯ ಎದೆಬಡಿತ ಜೋರಾಯಿತು ಕಣ್ಣೆತ್ತಿ ಬಾಗಿಲ ಕಡೆಗೆ ನೋಡುವ 
ಸಾಹಸವಾಗಲಿಲ್ಲ. ಗಟ್ಟಿಯಾಗಿ ಕಣ್ಣು ಮುಚ್ಚಿಕೊಂಡಳು. 

ಅವರು ಬಂದು ಪಕ್ಕದಲ್ಲಿ ಕುಳಿತರು, ಹಣೆಯ ಮೇಲೆ ಕೈಯಿರಿಸಿದರು; 
ಆಕೆಗೆ ಒಮ್ಮೆಲೇ ಏನು ಮಾಡಬೇಕೋ ತಿಳಿಯದಾಯಿತು. 

ಕೈ ಸರಿಯಿತು; ಇನ್ನೂ ಒಂದಿಷ್ಟು ಹೊತ್ತು ಹಾಗೆಯೇ ಇಡಬಾರ 
ದಾಗಿತ್ತೇ?-.- ಮೆಲ್ಲನೆ ಕಣ್ಣು ತೆರೆದಳು. ಅವರ ಮುಖವನ್ನು ನೋಡುವ 
ಪ್ರಯತ್ನ ಮಾಡಿದಳು. ಆದರೆ ಸಾಧ್ಯವಾಗಲಿಲ್ಲ; ಮುಖ ನಾಚಿಕೆಯಿಂದ 
ಕೆಂಪಾಗಿತ್ತು. 

“ ಈಗ ಹೇಗಿದೆ, ಸ್ವಲ್ಪವಾದರೂ ಚೆನ್ನಾಗಿದ್ದೀರಾ? ” 

ಅವರಿಗೆ ಸಂತೋಷವಾಗುವ ರೀತಿಯ ಉತ್ತರ ಕೊಡಬೇಕೆಂದು ಆಕೆಗೆ 
ಆಶೆ. ಆದರೆ ಎಷ್ಟು ಪ್ರಯತ್ನಿಸಿದರೂ ಬಾಯಿಯಿಂದ ಮಾತುಗಳೇ ಹೊರ 
ಡುತ್ತಿರಲಿಲ್ಲ. 

“ ನಿನ್ನೆಗಿಂತ ಸುಧಾರಿಸಿಲ್ಲವೇ? ? 

“ ಹೊಂ ಎಂದಳು ಮೆಲ್ಲನೆ. 

« ಜ್ವರ ಕಡಿಮೆಯಾಗಿದೆ. ಇನ್ನೆರಡು ದಿನಗಳಲ್ಲಿ ಮೊದಲಿನಂತಾಗುವಿರಿ; 
ಆದರೆ ಎರಡು ದಿನ ವಿಶ್ರಾಂತಿ ತೆಗೆದುಕೊಳ್ಳಬೇಕು. ” 

ಆಕೆ ಮಾತನಾಡಲಿಲ್ಲ; ಅವಳ ಮೌನವನ್ನು ಕಂಡು ಅವರಿಗೆ ಬೇಸರ 
ವಾಯಿತು. ಆಕೆ ನಗುತ್ತ ಮಾತನಾಡುತ್ತಿದ್ದರೆ ಸಂತೋಷವಾಗುತ್ತಿತ್ತು. 


೩೬ ಶಾಂತಿಸಥ 


“ ನೀವು ಮಾತೇ ಆಡುವುದಿಲ್ಲವೇಕೆ? ನನ್ನನ್ನು ಕಂಡರೆ ಭಯವಾಗು 
ತ್ರಿಜಿಯೇ ? ? 

ಅವಳು ಒಮ್ಮೆಲೇ ಅವರ ಕಡೆಗೆ ಹೊರಳಿ ನೋಡಿದಳು. ಇಬ್ಬರ 
ದೃಷ್ಟಿಗಳೂ ಕೂಡಿದುವು; ಮತ್ತೆ ತಲೆತಗ್ಗಿಸಿದಳು. ಮಾತನಾಡಬೇಕೆಂದು 
ಪ್ರಯತ್ನಿಸಿದಳು. ಆದರೆ ಸಾಧ್ಯವಾಗಲಿಲ್ಲ--ಡಾಕ್ಟರರಿಗೂ ತುಂಬಾ ಸಂಕೋಚ 
ವೆನಿಸಿತು. ಆ ರೀತಿ ಪ್ರಶ್ನೆ ಕೇಳಬಾರದಿತ್ತು. ಅವಳು ಏನೆಂದುಕೊಂಡಳೋ 
ಏನೋ? ಎಂದಾಯಿತು. 

“ ಹಾಗಾದರೆ ಹೋಗಿ ಬರಲೇ? ” ಅವರ ದನಿಯಲ್ಲಿ ನಿರಾಶೆಯ ಛಾಯೆ 
ಇತ್ತು. ಶಾಂತಿಗದು ತಿಳಿಯದಿರಲಿಲ್ಲ. 

ತಾನು ಮಾತನಾಡದಿರುವುದರಿಂದ ಅವರಿಗೆ ಬೇಸರವಾಗಿದೆ. ಅವರು 
ಎದ್ದು ನಿಂತಿದ್ದರು. 

ಅವರನ್ನು ತಡೆದು ಕುಳ್ಳಿರಿಸಬೇಕೆಂದು ಬಯಕೆಯಾಯಿತು. ಆದರೆ 
ಸಾಧ್ಯವಾಗಲಿಲ್ಲ; ಅವರು ಹೊರಟುಹೋದರು. 

ಅವಳಿಂದ ಮಲಗಿರಲು ಸಾಧ್ಯವಾಗಲಿಲ್ಲ; ಎದ್ದು ಬಾಗಿಲ ಬಳಿ ಓಡಿ 
ಬಂದಳು. ಅವರನ್ನು ತಡೆದು ನಿಲ್ಲಿಸಲು ಸಾಧ್ಯವಾಗುತ್ತಿದ್ದರೆ?.... 

ಅವರು ತುಂಬಾ ದೂರಕ್ಕೆ ಹೋಗಿಯಾಗಿತ್ತು. 

ಇನ್ನು ವಿಚಾರ ಮಾಡಿ ಪ್ರಯೋಜನವಿರಲಿಲ್ಲ; ಅನರು ಹೊರಟು 
ಹೋಗಿಯಾಗಿತ್ತು. 

ನಾನೇಕೆ ಹಾಗೆ ಮಾಡಿದೆ? ಅಷ್ಟು ಸ್ನೇಹದಿಂದ ನನ್ನನ್ನು ಮಾತ 
ನಾಡಿಸುವವರಿಗೆ ನಾನು ಖುಣಿಯಾಗಿರಬೇಡವೇ ? ಸಂಶೋಷವಾಗಿ ಅವರೊ 
ಡನೆ ಮಾತನ್ನಾದರೂ ಆಡಬೇಡವೇ? 

ದಿನಕ್ಕೆರಡು ಬಾರಿ ನನ್ನನ್ನು ನೋಡಿಕೊಂಡು ಹೋಗಲು ಅವರೇಕೆ 
ಬರಬೇಕು? ಆದರೂ ಬರುತ್ತಿದ್ದಾರೆ; ಅವರು ಬಳಿಯಲ್ಲಿದ್ದಾಗ ನಾನೇಕೆ 
ಹಾಗೆ ಮಾಡಿದೆ? 

ಅವರಿಗೆ ತುಂಬಾ ಬೇಸರವಾಗದೆ? ಹೌದು, ಅವರ ದನಿಯಿಂದಲೇ 
ಅದು ತಿಳಿಯಬಹುದು. ನಾನು ತಪ್ಪು ಮಾಡಿದೆ. ಅವರನ್ನು ಆ ರೀತಿ 
ನೋಯಿಸಬಾರದಿತ್ತು. 


ಶಾಂತಿಸಥ ೩೭ 


ಇನ್ನೆಂದೂ ಹಾಗೆ ಮಾಡುವುದಿಲ್ಲ; ಏನು ಬೇಕಾದರೂ ಆಗಲಿ; 
ನಗುತ್ತ ಅವರೊಡನೆ ಮಾತನಾಡುವೆ; ಅವರಿಗೆ ಸಂತೋಷವಾಗುವುದು ; 
ಅವರೂ ನಗುನಗುತ್ತ ನನ್ನೊಡನೆ ಮಾತನಾಡುವರು. 

ಅವ್ಯಕ್ತ ಆನಂದದ ತೆರೆಯೊಂದು ಹರಿದು ಬಂದು ಆಕೆಯ ಹೃದಯ 
ವನ್ನು ಅರಳಿಸಿತು; ತಾನು ಗಾಳಿಯಲ್ಲಿ ಹಾರಿ ಹೋಗುತ್ತಿರುವಂತೆ ಅನಿಸಿ 
ತವಳಿಗೆ. 


ಇಂಥಾ ಮಧುರ ಆನಂದವನ್ನು ಬದುಕಿನಲ್ಲಿ ಆಕೆಯೆಂದೂ ಅನು 
ಭವಿಸಿರಲಿಲ್ಲ. 

ಮೆಲ್ಲನೆ ಕತ್ತಲೆಯಾಗತಶೊಡಗಿತು; ಆಕೆ ಇನ್ನೂ ಬಾಗಿಲಲ್ಲಿಯೇ ನಿಂತಿ 
ದ್ದಳು. ಮೈಮೇಲಿನ ಎಚ್ಚರವೇ ಇದ್ದಂತಿರಲಿಲ್ಲ. 


ಅಣ್ಣ ಬಂದು ಕರೆದಾಗಲೇ ಆಕೆಗೆ ಎಚ್ಚರ-- ಕಣ್ಣುಜ್ಜಿಕೊಂಡು ನೋಡಿ 
ದಳು. ತುಂಬಾ ನಾಚಿಕೆಯಾಯಿತು-- ನಾಚಿಕೆಯಿಂದ ಸತ್ತುಬಿಡೋಣವೆನಿ 
ಸಿತು. ತನ್ನ ನಿಚಾರಗಳು ಅಣ್ಣನಿಗೆ ತಿಳಿದರೆ ?... 


“ ಹೀಗೆ ಗಾಳಿಗೇಕೆ ನಿಂತಿರುವನಿ ಶಾಂತ್ಕೂ ಹೋಗಿ ಮಲಗ 
ಬಾರದೇ? ” 

ಆಕೆ ಮಾತನಾಡಲಿಲ್ಲ. ನೆಟ್ಟಗೆ ದೇವರ ಕೋಣೆಗೆ ಹೋಗಿ ದೇವರಿಗೆ 
ದೀಪಹಚ್ಚಿದಳು; ಎರಡೂ ಕೈಮುಗಿದು ನಮಸ್ಕಾರ ಮಾಡಿದಳು. ಮತ್ತೇನೆಲ್ಲಾ 
ಬೇಡಿಕೊಂಡಳೋ ಆಕೆಗೇ ಗೊತ್ತು. 

4 ಈಗ ಹೇಗಿದೆ ಶಾಂತೂ? ? 

“ ತುಂಬಾ ಚೆನ್ನಾಗಿದ್ದ ೇನಣ್ಣ. ನಾಳೆಯೊಳಗೆ ಜ್ವರ ಪೂರ್ತಿ ಬಿಡುವು 
ದೆಂದು ಡಾಕ್ಟರರು ಹೇಳಿದ್ದಾರೆ. ” 

ಡಾಕ್ಟರರ ವಿಚಾರ ಹೇಳುವಾಗ ಆಕೆಗೆ ತುಂಬಾ ಸಂಕೋಚವೆಸಿತು. 
ಆದರೆ ಅದನ್ನು ತೋರಗೊಡಲಿಲ್ಲ. 

“ ಆದರೂ ಗಾಳಿಗೆ ಹಾಗೆ ತಿರುಗಾಡಬೇಡಮ್ಮ ಹೋಗು, ಸುಮ್ಮನೆ 
ಮಲಗು. ಗುಣವಾಗಿ ಮೊದಲಿನಂತಾದ ಮೇಲೆ ಮತ್ತೆ ಓಡಾಡುವಿಯಂತೆ ? 
ಅವರ ದನಿಯಲ್ಲಿ ವಾತ್ಸಲ್ಯ ತುಂಬಿತ್ತು. 


೩೮ ಶಾಂತಿಪಥ 


ಅವಳು ಹಾಸಿಗೆಯ ಮೇಲೆ ಒರಗಿದಳು. ಸ್ವಲ್ಪ ಹೊತ್ತು ಕಳೆಯಬೇಕಾ 
ದರಿ, ಸ್ವತಃ ರಾಮರಾಯರೇ ಒಂದಿಷ್ಟು ಬಿಸಿ ಗಂಜಿಯನ್ನು ತೆಗೆದುಕೊಂಡು 
ತಂಗಿಯ ಬಳಿಗೆ ಬಂದರು. ಶಾಂತಾ ಕಣ್ಣು ಮುಚ್ಚಿ ಕೊಂಡೇ ಇದ್ದಳು. 
ಮುಖದ ಮೇಲೆ ಮಂದಹಾಸವಿತ್ತು; ಎರಡು ದಿನಗಳ ಬಳಲಿಕೆ ಮುಖದೆ 
ಮೇಲೆ ಎದ್ದು ಕಾಣುತ್ತಿದ್ದರೂ ತುಂಬಾ ಗೆಲುವಾಗಿದ್ದಳು. ಅಣ್ಣ ಬಂದುದನ್ನು 
ತಿಳಿದರೂ ಕಣ್ಣು ತೆರೆಯಲಿಲ್ಲ. 

“ ಶಾಂತೂ” ಎಂದರು ಮೆಲ್ಲನೆ. 

ರಾಮರಾಯರು ನೆಟ್ಟದೃಷ್ಟಿಯಿಂದ ತಂಗಿಯ ಮುಖವನ್ನೇ ನೋಡಿದರು. 

“ ನನ್ನನ್ನೇ ನೋಡುತ್ತಿರುವುದೇಕಣ್ಣಾ, ದೃಷ್ಟಿ ತೆಗೆಯುತ್ತಿರುನಿರೇನು?? 
ನಗುತ್ತ ನುಡಿದಳು. 

ತಂಗಿಯ ಸಂತಸದ ನಗು ಅವರ ಹೃದಯವನ್ನು ಅರಳಿಸಿತು. ಆದರೆ 
ಮರುಕ್ಷಣದಲ್ಲಿಯೇ ಮುಖ ಕಸ್ಪಿಟ್ಟತು ; ನಿಟ್ಟುಸಿರು ಹೊರಟಿತು. 

ಹೆಣ್ಣನ್ನು ಸ್ತ್ರೀಕರಿಸುವನರು ಬರೇ ಗುಣ ಮತ್ತು ರೂಪಗಳಿಗೆ ಮಹತ್ವ 
ಕೊಡುವಂತಿದ್ದರೆ ಶಾಂತಾ ಇಷ್ಟು ದಿನಗಳ ವರೆಗೆ ಅಣ್ಣನ ಆಶ್ರಯದಲ್ಲಿ ಉಳಿ 
ಯುವ ಅವಶ್ಯಕತೆಯೇ ಇದ್ದಿರಲಿಲ್ಲ. 

ಅವಳ ಊಟವಾದೊಡನೆ ಅಣ್ಣ ಹೊರಟುಹೋದರು. 

ಅಣ್ಣ ಹೋದೊಡನೆ ಅವಳ ಮನಸ್ಸಿನಲ್ಲಿ ಎಷ್ಟೋ ವಿಚಾರಗಳು 
ಬಂದು ಹೋದುವು. ಹೆಚ್ಚಿ ನವು ಡಾ! ಮಾಧವರಾಯರಿಗೆ ಸಂಬಂಧ 
ಪಟ್ಟವುಗಳು. 


ix ಎಷ್ಟೊಂದು ಸುಂದರವಾದ ಮೈಕಟ್ಟು ಅವರದು. ದಿನವೂ ನನ್ನನ್ನು 
ನೋಡಲು ಬರುವರು. ತುಂಬಾ ಸ್ನೇಹದಿಂದ ನನ್ನ ಚಿಕಿತ್ಸೆ ಮಾಡುವರು. 
ನನಗಾಗಿ ಎಷ್ಟು ಕಾತರ ಅವರಿಗೆ? ಅವರು....ಅವರು... ನನ್ನನ್ನು ಪ್ರೀತಿಸು 
ತ್ರಿರಬಹುದೇ ? 

ಛೀ, ಎಂತಹ ಹುಚ್ಚಿ ನಾನು. ಇದು ಎಂದಾದರೂ ಸಾಧ್ಯವಿರುವ 
ವಿಚಾರವೇ? ರೋಗಿಯ ಚಿಕಿತ್ಸೆ ಮಾಡುವುದು ವೈದ್ಯರ ಕೆಲಸ. ಅದರಲ್ಲಿ 
ವಿಶೇಷನೇನೂ ಇರಲಾರದು. 


ಶಾಂತಿನಥ ರ್ಕಿ 


ಅದರಲ್ಲೂ ಆಗರ್ಭ ಶ್ರೀಮಂತರು. ಸಾವಿರಾರು ರೂಪಾಯಿ ವರ 
ದಕ್ಷಿಣೆಯೊಂದಿಗೆ ಅವರಿಗೆ ಹೆಣ್ಣು ಕೊಡುವ ಪುಣ್ಯಾತ್ಮರು ಬೇಕಷ್ಟು ಮಂದಿ 
ಇರಬಹುದು. 

ಆದರೆ ಅವರು ನನ್ನೊಡನೆ ಹಾಗೆಲ್ಲಾ ಮಾತನಾಡಿದರೇಕೆ? ರೋಗಿ 
ಯೊಡನೆ ಅಷ್ಟೆಲ್ಲಾ ಮಾತನಾಡುವ ಅವಶ್ಯಕತೆ ವೈದ್ಯರಿಗಿರುವುದೇ? 
ವೈದ್ಯರು ರೋಗಿಯನ್ನು ಮಾತನಾಡಿಸುವಂತೆ ಅವರು ನನ್ನನ್ನು ಮಾತ 
ನಾಡಿಸಲಿಲ್ಲ. ಅವರ ದನಿಯಲ್ಲಿ ಸ್ನೇಹನಿತ್ತು, ಕಾತರವಿತ್ತು ಯಾಚನೆಯ 
ಭಾವವಿತ್ತು. 

ಅಷ್ಟು ತಿಳಿಯದ ಮೂರ್ಬಳೇ ನಾನು? ಅವರು... ನನ್ನನ್ನು 


ಪ್ರೀತಿಸುವಂತಾದರಿ ........ ನಾನು ಅವರ ಪ್ರಿಯತಮೆಯಾಗಲು ಸಾಧ್ಯ 
ವಾದರೆ?........” 


ಆಕೆಯ ಹೃದಯ ಜೋರಾಗಿ ಹೊಡೆದುಕೊಳ್ಳ ಲಾರಂಭಿಸಿತು. ಮೈ 
ಬೆವತು ಉಟ್ಟ ಬಟ್ಟಿಯೆಲ್ಲವೂ ಒದ್ದೆಯಾಯಿತು. ಆದರೂ ಆಕೆ ಮುಖದ 
ಮೇಲಿನ ಮುಸುಕನ್ನು ಸರಿಸಲಿಲ್ಲ. ಮಖದ ಮೇಲಿನ ಬಟ್ಟೆಯನ್ನು ಸರಿಸಿ 
ಉರಿಯುತ್ತಿರುವ ದೀಪವನ್ನು ನೋಡುವುದಕ್ಕೂ ಆಕೆಯಿಂದ ಸಾಧ್ಯವಿರಲಿಲ್ಲ; 
ಅಷ್ಟು ನಾಚಿಕೆ. 

ಆ ಕಲ್ಪನೆಯೇ ಅಷ್ಟು ಮದುರವಾದರೆ, ಅವರ ಸಾನ್ನಿಧ್ಯ ದೊರೆತರೆ 
ಹೇಗಾಗಬಹುದು? ಅಂತೂ ಅವಳ ಪಾಲಿಗೆ ಆ ಕಲ್ಪನೆ ತೀರಾ ಮಧುರತಮ 
ವಾದುದು. ಜೀವನದ ಮೊದಲ ಮಧುರ ಕಲ್ಪನೆ; ಆ ಕಲ್ಪನೆಯ ಸುಖ 
ಎಂತಹುದೆಂದು ಆಕೆಗೇ ಗೊತ್ತು. ಅಣ್ಣ ಎಂದಿನಂತೆ ಮಲಗುವಾಗ ತಂಗಿ 
ಯನ್ನು ನೋಡಿಕೊಂಡು ಹೋಗಲು ಬಂದರು. ಆಗಲೂ ಶಾಂತಿ ಮುಸುಕು 
ಎಳೆದುಕೊಂಡು ಮಲಗಿದ್ದಳು. ನಿದ್ದೆ ಬಂದಿರಬಹುದೇನೋ ಎಂದುಕೊಂಡು 
ದೀಪ ಸಣ್ಣದು ಮಾಡಿ ಅವರು ಹೋದರು. ಅದು ಆಕೆಗೆ ತಿಳಿಯದಿರಲಿಲ್ಲ. 
ತನ್ನ ಸೋಗಿನ ನಿದ್ದೆಯನ್ನು ಎಣಿಸಿ ಆಕೆಗೆ ನಗು ಬಂದಿತು. 


೪೦ ಶಾಂತಿಸಥ 


೬ 


ರಾಮರಾಯರು ದಿನವಿಡೀ ತನ್ನ ಜೀವನದ ಕಹಿನೆನವುಗಳನ್ನು ಮರೆಯ 
ಲೆಂದು ಒಂದು ನಿಮಿಷವೂ ವಿಶ್ರಾಂತಿಯಿಲ್ಲದೆ ದುಡಿಯುತ್ತಿದ್ದರು. ಆದರೆ 
ರಾತ್ರೆಯ ಹೊತ್ತಿಗೇನು ಮಾಡುವುದು? ತುಂಬಾ ಆಯಾಸವಾಗಿದ್ದರೂ ಬೇಡದ 
ನೆನಹುಗಳು ಕಲೆಯನ್ನು ಹೊಕ್ಕು ನೆಮ್ಮದಿಯನ್ನು ಕೆಡಿಸುತ್ತಿದ್ದುವು. 

ರಾತ್ರೆ ಕಳೆದು ಬೆಳಗಾಯಿತು. ಗೋಪು ಆಗಲೇ ಎದ್ದು ಅಡುಗೆಯ 
ಮನೆಯಲ್ಲಿ ಓಡಾಡುತ್ತಿದ್ದ ತಮ್ಮನಿಗೆ ನೆರವಾಗಲೆಂದು ರಾಮರಾಯರೂ 
ಬೇಗನೇ ಎದ್ದಿದ್ದರು. ಶಾಂತಿಗೆ ಮಾತ್ರ ಸುಖವಾದ ನಿದ್ರೆ; ಗಂಟೆ ಎಂಬಾಗು 
ವುದಕ್ಕಾದರೂ ಅವಳಿಗಿನ್ನೂ ಎಚ್ಚರವಾಗಿರಲಿಲ್ಲ. ಅಣ್ಣ ಆಕೆಯನ್ನು ಎಚ್ಚರಿಸ 
ಲಿಲ್ಲ. “ತುಂಬಾ ಬಳಲಿದ್ದಾಳೆ ಮಲಗಲಿ ? ಎಂದು ತಮ್ಮ ಊಟವನ್ನು 
ಮುಗಿಸಿ ಆಸ್ಪತ್ರೆಯ ಕಡೆಗೆ ಹೊರಟರು. 

ಸ್ವಲ್ಪ ಹೊತ್ತು ಕಳೆದು ಶಾಂತಿಗೆ ಎಚ್ಚರವಾಯಿತು ; ಕಣ್ಣು ತೆರೆದು 
ಕೊಂಡು ಮಲಗಿದಲ್ಲಿಯೇ ಸುತ್ತಲೂ ನೋಡಿದಳು. ಮನಸ್ಸು ತುಂಬಾ 
ಉಲ್ಲಸಿತವಾಗಿತ್ತು ; ಹಾಸಿಗೆಯಲ್ಲಿಯೇ ಎದ್ದು ಕುಳಿತಳು. 

“ ಇನ್ನೂ ಎದ್ದಿಲ್ಲವೇ ಶಾಂತಕ್ಕಾ? ” ಶಾಂತಿ ತಲೆಯೆತ್ತಿದಳು. ಗೋಪು 
ಬಾಗಿಲಲ್ಲಿ ನಿಂತಿದ್ದ. 

“ ಅಣ್ಣ ಹೋದರೇ ಗೋಪೂ? *” 
“ ಹೊಂ ಅಕ್ಕ, ಆಗಲೇ ಹೋದರು. ನೀನು ಎದ್ದು ಊಟ ಮಾಡುವ 
ದಿಲ್ಲವೇ ? 

“ ನಿನ್ನ ಊಟವಾಯಿತೇ ಗೋಪೂ? ” 

“ ಆಗಲೇ ಆಯಿತು.” ಕ 

ಶಾಂತಿ ಹಾಸಿಗೆ ಬಿಟ್ಟಿದ್ದಳು. ಜ್ವರ ನಿನ್ನೆಯೇ ಬಿಟ್ಟಿತ್ತು. ಸ್ವಲ್ಪ ನಿತ್ರಾಣ 
ವಿದ್ದರೂ ಅವಳಿಗದು ದೊಡ್ಡ ವಿಚಾರವಾಗಿ ಕಾಣಿಸಲಿಲ್ಲ. ಎದ್ದು ಹೊರಡ 
ಬೇಕೆನ್ನು ವಸ್ಟರಲ್ಲಿ ಯಾವುದೋ ನೆನಪು ಅವಳನ್ನು ಹಿಂದಕ್ಕೆಳೆಯಿತು. ಗಂಟಿ 
ಎಂಟೂವರೆಯಾಗಬಹುದು ಅವರು ಬರುವ ಹೊತ್ತಾಯಿತು ; ತಾನು ಮಲಗಿ 
ದಲ್ಲಿಯೇ ಇದ್ದರೆ ಅವರು ಹಣೆ ಮುಟ್ಟಿ ನೋಡುವರು, ಎನಿಸಿತು. ಏನು 


ಶಾಂತಿಪಥ ೪೧ 


ಮಾಡಲೆಂದು ಒಂದು ಕ್ಷಣ ವಿಚಾರ ಮಾಡಿದಳು. ಮುಖ ತೊಳೆದುಕೊಂಡು 
ಬಂದು ಮಲಗಬೇಕೆಂದು ಎದ್ದು ಬಚ್ಚಲು ಮನೆಯ ಕಡೆಗೆ ನಡೆದಳು. ಅವಸರ 
ವಾಗಿಯೆ ಪ್ರಾತರ್ವಿಧಿಗಳನ್ನು ತೀರಿಸಿ ಕು ಮಲಗುವಷ್ಟರಲ್ಲಿ ಬೂಟ್ಟನ ಸದ್ದು 
ಕೇಳಿಸಿತು. ಡಾಕ್ಟರರು ಬಂದುದನ್ನು ತಿಳಿದೊಡನೆ ತ ಕಣ್ಣು ಮುಚ್ಚಿ 
ದಳು. ಮುಖ ಕಕ ಕೆಂಪಾಯಿತು. ಅವ್ಯಕ್ತ ಆನಂದದ ತೆರೆ 
ಯೊಂದು ಹರಿದು ಬಂದು ಅವಳ ಹೃದಯವನ್ನು ಅರಳಿಸಿತು. ತೀರ ಸಮೀಪ 
ದಲ್ಲಿ ಕಾಲ ಸಫ್ಸಳವಾಯಿತು. ಕಣ್ಣೆರೆದು ನೋಡಬೇಕೆಂಬ ಆತುರ ಆಕೆಗೆ. 
ಆದರೆ ನಾಚಿಕೆ ಅಡ್ಡವಾಗಿತ್ತು. ಒಂದೇ ಕ್ಷಣದೊಳಗೆ ಮೈ ಬೆವರಿ 
ನೀರಾಗಿತ್ತು, ಬಟ್ಟಿ ತೊಯ್ದು ಹೋಗಿತ್ತು. ಆದರೂ ಕಣ್ಣು ತೆರೆಯುವ 
ಧೈರ್ಯವಿಲ್ಲ. 

ಡಾಕ್ಟರರ ಕೈ ಮೆಲ್ಲನೆ ಶಾಂತಿಯ ಹಣೆಯ ಮೇಲಾಡಿತು. ಅವಳು 
ುತ್ತೂ ಗಟ್ಟ ನ ಕಣ್ಣು ಮುಚ್ಚಿ ದಳು. ಆದರೆ ಮುಖ ಮಾತ್ರ ಹೆಣ್ಣು 
ಕೊಂಡೆಯ ಹಾಗಾಗಿತ್ತು. ಸ ಕಣ್ಣಿಗದು ಗೋಚರವಾಗದೆ ಹೋಗ 
ಲ್ಲ. ಎಷ್ಟೋ ಹೊತ್ತಿನ ವರೆಗೆ ಅವರ ಕ ಆಕೆಯ ಹಣೆಯ ಮೇಲೆ ಆಡು 
ತ್ತಲೇ ಇತ್ತು. ಶಾಂತಿಯ ಹೈದಯದಲ್ಲಿ ನೀನೋ ಭಾವನೆಗಳು ಬಂದು 
ಹೋದುವು. ಆ ಕೈಯನ್ನು ಹಾಗೆಯೇ ಎತ್ತಿ ಬ ತು 
ಮನಸ್ಸಾಯಿತು. ದರೆ ಅಷ್ಟು ಧೈ ರ್ಯವಿಲ್ಲ. 

ಡಾಕ್ಟರರು ಹಣೆಯ ಮೇಲಿನ" ಕೈಯನ್ನು ಇನ್ನೂ ಸರಿಸಿರಲಿಲ್ಲ. ಎಷ್ಟು 
ಹೊತ್ತಾ ಹ ಹಣೆಯ ಮೇಲೆ ಕೈಯಿರಿಸಿ ; ಇನ್ನೂ ತೆಗೆಯುವುದಿಲ್ಲವೇ p 
ಇದೆಂಥ ಪರೀಕ್ಷೆ? ಅವರು ಆಕೆಯು ಕಣ್ಣು ತೆರೆಯುವುದನ್ನೇ ನಿರೀಕ್ರಿಸು 
ತ್ತಿದ್ದರು. ಆಕೆಯ ಮುಖಭಾವ ಆಕೆ ಎಚ್ಚತ್ತಿರುವುದನ್ನು ಸಾರಿ ಹೇಳು 
ತ್ತಿತ್ತು. ಆದರೂ ಈ ಕಳ್ಳತನನೇಕೆ ? ಅವರ ಮುಖದ ಮೇಲೆ ಸಂತಸದ 
ನಗುವೊಂದು ಮಿಂಚಿ ಮಾಯವಾಯಿತು. ©“ ಶಾಂತೂ ? ಎಂದು ಮೆಲ್ಲನೆ 
ಕರೆದು ಎಬ್ಬಿ ಸುವ ಮನಸ್ಸಾಯಿತು; ಆದರೆ ಬಾಯಿಯಿಂದ ಮಾತುಗಳು 
ಹೊರಡಲಿಲ್ಲ. ಅವಳೇನಾದರೂ ಅಪಾರ್ಥ ಕಲ್ಪಿಸಿಕೊಂಡರೆ? ಆದರೆ ಹಣೆಯ 
ಮೇಲಿನ ಕೈ ಮಾತ್ರ ಹಾಗೆಯೆ ಇತ್ತು. 

ಶಾಂತಿಯ ಮನಸ್ಸಿನಲ್ಲಿ ದೊಡ್ಡ ಹೋರಾಟವೆದ್ದಿತು. ಹೇಗಾದರೂ 


ಹಾ 


& ಈ 2 


೪೨ ಶಾಂತಿನಸಥ 


ಧೈರ್ಯ ಮಾಡಿಕೊಳ್ಳಬೇಕು; ಕಣ್ಣೆರೆದು ಅವರೊಡನೆ ಮಾತಾಡಬೇಕು. ಬಹು 
ಪ್ರಯಾಸದಿಂದ ಹೇಗೋ ಕಣ್ಣೆರೆದಳು; ಅವರನ್ನು ನೋಡುವ ಪ್ರಯತ್ನ 
ಮಾಡಿದಳು; ನೋಟಗಳು ಕೂಡಿದುವು; ಅವರ ನೋಟವನ್ನು ಎದುರಿಸುವ 
ಶಕ್ತಿ ಆಕೆಯಲ್ಲಿ ಇದ್ದಿಲ್ಲ. ಮತ್ತೆ ದೃಷ್ಟಿಯನ್ನು ಪಕ್ಕಕ್ಕೆ ಹೊರಳಿಸಿದಳು. ಮಾತ 
ನಾಡಬೇಕೆಂದು ಎಷ್ಟು ಪ್ರಯತ್ನ ಪಟ್ಟರೂ ಸಾಧ್ಯವಾಗಲಿಲ್ಲ. 

“ ಇನ್ನೇನೂ ಭಯಲಿಲ್ಲ, ಜ್ವರ ಬಿಟ್ಟಿದೆ; ಒಂದೆರಡು ದಿನ ವಿಶ್ರಾಂತಿ 
ತೆಗೆದುಕೊಳ್ಳಿ. ಸಂಜೆಗೆ ಬರುವಾಗ ಟಾನಿಕ್ಕು ತರುವೆ, ತೆಗೆದುಕೊಳ್ಳಿ. ಎಂಟೀ 
ದಿನಗಳಲ್ಲಿ ಮೊದಲಿನಂತಾಗುವಿರಿ. ” 

ಅವರು ಆಕೆಯಿಂದ ಎಷ್ಟೋ ಮಾತುಗಳನ್ನು ನಿರೀಕ್ಷಿಸಿದ್ದರು. ಅವು 
ಗಳಿಗೆ ಉತ್ತರವನ್ನೂ ಸಿದ್ಧ ಮಾಡಿಕೊಂಡೇ ಬಂದಿದ್ದರು. ಆದರೆ ಅವಳ ಮೌನ 
ವನ್ನು ಕಂಡು ತುಂಬಾ ನಿರಾಶೆಯಾಯಿತು. 

ಅವಳು " ನಿಮ್ಮ ಉಸಕಾರ ದೊಡ್ಡದು, ಅದನ್ನು ತೀರಿಸಲಾರೆ ಎನ್ನ 
ಬಹುದು. ತಾನು ಸ್ನೇಹದಿಂದ ಅವಳ ತುಟಿಗಳ ಮೇಲೆ ಕೈಯಿರಿಸಿ-- 
" ಇಲ್ಲ ನನ್ನದೇನು ದೊಡ್ಡ ಕೆಲಸವಲ್ಲ. ನಿಮಗಾಗಿ ಏನು ಮಾಡಲೂ ನಾನು 
ಸಿದ್ಧ? ಎಂದಾಗ ಆಕೆ ಒಲವಿನ ನೋಟವನ್ನು ತನ್ನೆಡೆಗೆ ಬೀರಬಹುದು; ಮುಗುಳು 
ನಗಬಹುದು. ಆಗ ತಾನು....... ಹೀಗೆ ಎಷ್ಟೋ ಮಧುರ ಕಲ್ಪನೆಗಳನ್ನು 
ಮಾಡಿಕೊಂಡು ಅವರು ಬಂದಿದ್ದರು. ಆದರೆ ಶಾಂತಿ ಮೌನ. ತನ್ನ ಕಡೆ 
ನೋಡುತ್ತಲೂ ಇಲ್ಲ. ನನ್ನ ವರ್ತನೆ ಆಕೆಗೆ ಬೇಸರವಾಗಿರಬಹುದೇ ? 

4 ಹಾಗಾದರೆ ಹೋಗಲೇ ನಾನು?” ತೀರಾ ನಿರಾಶೆಯ ದನಿಯಲ್ಲಿ 
ಕೇಳಿದರು. 

ಶಾಂತಿಗೆ ಗಾಬರಿಯಾಯಿತು. ಇಷ್ಟು ಬೇಗನೆ ಅವರು ಹೋಗಬಾರದು 
ಎಂದು ಬಯಸಿತು ಅವಳ ಹೃದಯ. ಇನ್ನು ತಾನು ಸುನ್ಮನಿದ್ದರೆ ಅವರು 
ಹೋಗಿಬಿಡುವರು. “ ಅಷ್ಟೇನು ಅವಸರ ಸ್ವಲ್ಪ ನಿಲ್ಲಿ” ಎನ್ನುವ ಮನ 
ಸ್ಸಾಯಿತು. ಆದರೆ ಹೇಗೆ ಹೇಳುವುದು? ನನ್ನ ಮನಸ್ಸಿನ ಭಾವನೆಗಳನ್ನು 
ಅವರು ತಿಳಿದಿದ್ದರೆ? 

ಅವರು ಎದ್ದು ನಿಂತರು. ಶಾಂತಿಯ ವರ್ತನೆಯಿಂದ ಅವರು ತೀರಾ 
ನಿರಾಶರಾಗಿದ್ದರು ; ಮತ್ತೆ ಅಲ್ಲಿ ನಿಲ್ಲುವುದು ಅವರಿಗೆ ಸರಿಯೆನಿಸಲಿಲ್ಲ. 


ಶಾಂತಿಪಥ ೪೩ 


“ ಸ್ಪಲ್ಪ ನಿಲ್ಲಿ.” ಹೇಗೋ ಬಹು ಪ್ರಯಾಸದಿಂದ ಈ ಮಾತು ಅವಳ 
ಹೊರಟಿತ್ತು. 

ಮೋಡ ಕವಿದ ಅವರ ಮುಖ ಪ್ರಸನೃವಾಯಿತು. ಕೃದಯ ಆನಂದ 
ದಿಂದ ಅರಳಿತು. ಆ ಮಾತನ್ನೇ ಬಯಸಿ ಅವರು ನಿಂತಿದ್ದರು. ಅಲ್ಲಿಯೇ 
ಆಕೆಯ ಪಕ್ಕದಲ್ಲಿ ಕುಳಿತರು. 

ಆದರೆ ಶಾಂತಿಯ ಅವಸ್ಥೆ ತೀರ ಕಪ್ಪ ಕಟ್ಟಿತು. ಬಾಯಿಯಿಂದ “ನಿಲ್ಲಿ” 
ಎಂದೇನೋ ಹೇಳಿದ್ದಳು. ಆದರೆ ಮರುಕ್ಷಣದಲ್ಲಿ ತನ್ನ ಧೈರ್ಯವನ್ನು ನೆನೆದು 
ತುಂಬಾ ನಾಚಿಕೆಯಾಯಿತು. ಚು ಎದ್ದು | ಪುನಃ ಕುಳಿತಿ 
ದ್ದರು... “ ಯಾಕೆ? ಏನು?” ಎಂದು ಕೇಳಿದರೆ ಏನು ಹೇಳಲಿ? ಛಿ 
ನಾನೆಂತಹೆ ತನ್ನು ಮಾಡಿದೆ. ಸುಮ್ಮನಿರಬೇಕಿತ್ತು; ಈಗೇನು ಮಾಡಲಿ ಚು 

ಡಾಕ್ಟರರು ಸ್ವಲ್ಪ ಹೊತ್ತು ಮೌನವಾಗಿ ಕುಳಿತಿದ್ದರು. ಮುಂದೇನು 
ಮಾಡುವುದೆಂದು ಅವರಿಗೂ ತೋಚದಾಯಿತು. “ನಿಲ್ಲಿ” ಎಂದವಳು ಮುಂದೇ 
ನಾದರೂ ಕೇಳಬಹುದೆಂದು ಸ್ವಲ್ಪ ಸಮಯದ ವರೆಗೆ ನಿರೀಕ್ರಿಸಿದರು. ಆದರೆ 
ಅದರಿಂದ ಏನೂ ಪ್ರಯೋಜನವಾಗಲಿಲ್ಲ. 

“ ತುಂಬಾ ಆಯಾಸವಾಗಿದೆಯೇ? ಬೆಳಿಗ್ಗೆ ಗಂಜೀ ಊಟ ಮಾಡಿ 
ದಿರಾ? ” ಎಂದರು. 

DE 

“ ಏಕೆ ತುಂಬಾ ಹೊತ್ತಾಯಿತಲ್ಲ? ದಣಿದ ದೇಹೆ, ಹಾಗೆ ನಿಯಮ 
ತಪ್ಪಿ ಆಹಾರ ತೆಗೆದುಕೊಳ್ಳಬೇಡಿ. ಖಿ 

ಹೌದು, ತುಂಬಾ ಹೊತ್ತಾಯಿತು. ಅದಕ್ಕೆ ಕಾರಣವೂ ನೀವೇ ಎಂದು 
ಹೇಳಬೇಕೆನಿಸಿತು. ತಾನು ಇನ್ನೂ ಊಟ ಮಾಡದಿರುವ ಕಾರಣ ಅವರಿಗೆ 
ತಿಳಿದರೆ ? ಛೀ, ಎಂತಹ ನಾಚಿಕೆಗೇಡು ಅವಳ ಮುಖದ ಬಣ್ಣ ಕೆಂಸಾ 
ಯಿತು ಅವರ ಪ್ರಶ್ನೆಗೆ ಉತ್ತರವೀಯಲಿಲ್ಲ. 

ಆಕೆ ತಮ್ಮ ಮುಖ ನೋಡಿ ಮಾತನಾಡಬೇಕು ಎನ್ನುವ ಆಶೆಯಿತ್ತು 
ಡಾಕ್ಟರರಿಗೆ. “ನನ್ನ ಮೇಲೆ ಸಿಟ್ಟೀ ನಿಮಗೆ? ” ಕೇಳಬಾರದ ಪ್ರಶ್ನೆ. 
ಅದನ್ನವರು ಕೇಳಬಾರದಿತ್ತು. ಅದರಲ್ಲೂ ಶಾಂತಿಯಂತಹ ಮೃದು ಮನಸ್ಸಿನವ 
ಳೊಡನೆ ಕೇಳಬಾರದಿತ್ತು, ಕೇಳಿಬಿಟ್ಟರು. 


೪೪ ಶಾಂತಿಸಥ 


ನಾಚಿಕೆ ಬಿಟ್ಟು ಮಲಗಿದಲ್ಲಿಯೇ ಅವರ ಕಡೆಗೆ ತಿರುಗಿದಳು. ತಾನು 
ಅವರ ಮೇಲೆ ಸಿಟ್ಟಾಗುವೆನೇ? ಆದರೆ ಇಲ್ಲ ಎನ್ನಲಾಗಲಿಲ್ಲ. ಮೌನವಾಗಿ 
ನೋಡುತ್ತಿದ್ದಳು. 

“ ಅಷ್ಟೂ ತಿಳಿಯದೆ ನಿಮಗೆ? ” ಎನ್ನುವಂತಿತ್ತು ಅವಳ ನೋಟ. 

“ ನನ್ನ ಮಾತು ನಿಮ್ಮನ್ನು ನೋಯಿಸಿದ್ದರೆ ಕ್ಷಮಿಸಿ, ನಿಮ್ಮನ್ನು ನೋಯಿಸ 
ಬೇಕೆಂದು ನಾನು ಹಾಗೆ ಕೇಳಿರಲಿಲ್ಲ. ? 

ಮತ್ತೂ ದೊಡ್ಡ ಆಘಾತ. ಅದನ್ನವರು ಹೇಳಬೇಕೇ? ಅಷ್ಟೂ ಆಕೆಗೆ 
ತಿಳಿಯುವುದಿಲ್ಲವೇ? ಶಾಂತಿಯ ಕಣ್ಣಲ್ಲಿ ನೀರು ಹರಿಯಿತು. ಧೈರ್ಯದಿಂದ 
ಅವರನ್ನೇ ನೋಡಿದಳು. ಒಂದು ಕ್ಷಣದ ಹಂದೆ ಇದ್ದ ನಾಚಿಕೆ ಅಲ್ಲಿರಲಿಲ್ಲ. 
ಬದಲು ಕ್ಷಮಾಯಾಚನೆಯ ಭಾವವಿತ್ತು. ಹೃದಯದ ದನಿಯನ್ನು ಆಲಿಸುವ 
ಶಕ್ತಿ ಅವರಿಗಿದ್ದರೆ ಆಕೆಯ ಸಮಸ್ಯೆ ಬಗೆಹರಿಯುತ್ತಿತ್ತು. 

6 ನಾನು ತಪ್ಪಿತಸ್ಥೆ, ಅಷ್ಟು ಸ್ನೇಹದಿಂದ ನನ್ನನ್ನು ನೋಡಿಕೊಳ್ಳಲು 
ಬಂದವರ ಜೊತೆಯಲ್ಲಿ ನಾನು ನಗುನಗುತ್ತ ಮಾತನಾಡಬೇಕಿತ್ತು. ನನ್ನನ್ನು 
ಕ್ಲಮಿಸಿ? ಎಂದು ಪುನಃ ಪುನಃ ಅನ್ನುತ್ತಿರುವ ಅವಳ ಹೃದಯದ ನುಡಿ ಅವರಿಗೆ 
ಕೇಳಿಸುತ್ತಿತ್ತು. 

ಡಾಕ್ಟರರ ಮಾತಿಗೆ ಏನು ಹೇಳಬೇಕೆಂಬುದೇ ಆಕೆಗೆ ತಿಳಿಯದಾಯಿತು. 
ತುಂಬು ಕಣ್ಣು ಗಳಿಂದ ಅವರನ್ನೇ ನೋಡಿದಳು. “ನಾನು ನಿಮ್ಮವಳು ಅಷ್ಟೂ 
ತಿಳಿಯುವುದಿಲ್ಲವೇ ನಿಮಗೆ? * ಎನ್ನುವ ಹಾಗೆ. 

ಆದರೆ ಅದನ್ನು ತಿಳಿದುಕೊಳ್ಳುವ ಶಕ್ತಿ ಅವರಲ್ಲಿ ಇದ್ದಿಲ್ಲ. ಅವರು 
ಎದ್ದು ನಿಂತರು. ಅವಳ ಕಣ್ಣೀರನ್ನು ಅವರು ಬೇರೆ ರೀತಿಯಲ್ಲಿ ಅರ್ಥ ಮಾಡಿ 
ಕೊಂಡರು. “ ನಾನಿಲ್ಲಿರುವುದೀ ಅವಳಿಗೆ ಮನಸ್ಸಿಲ್ಲ, ಹಾಗಾದರೆ ನಿಲ್ಲಿ ಎಂದು 
ಹೇಳಿದಳೇಕೆ? ? ಅಪ್ಟೆಲ್ಲ ವಿಚಾರ ಮಾಡುವ ಗೋಜಿಗೆ ಅವರು ಹೋಗಲಿಲ್ಲ. 
ಅವರು ವೈದ್ಯರು; ನೂರಾರು ಜನರ ಎದೆಯನ್ನು ಸೀಳಿ ಅವರೊಳಗಿದ್ದ ಎಡೆ 
ಗುಂಡಿಗೆಯ ಅಳತೆ, ತೂಕ ಹೆಚ್ಚು-ಕಡಿಮೆಗಳನ್ನು ತಿಳಿದುಕೊಳ್ಳುವ ಪಾಠ 
ಅವರಿಗೆ ದೊರೆತಿತ್ತು. ಆದರೆ ಅಲ್ಲಿ ಎಂಥಾ ಭಾವನೆ ಮೂಡುವುದಕ್ಕೆ ಸಾಧ್ಯ 
ಎನ್ನುವ ವಿಚಾರ ಅವರಿಗೆ ತಿಳಿದಿರಲಿಲ್ಲ. 


ಶಾಂತಿಸಥ ೪೫ 


“ ನಾನಿನ್ನು ಹೊರಡುವೆ. ಸಾಧ್ಯವಾದರಿ ಸಂಜೆಗೆ ಬಂದು ನೋಡುನೆ. 
ಕ್ಷಮಿಸಿ. ” 

ಅವರು ಹೊರಟು ಹೋದರು. ಶಾಂತಿ ಬಿರುಗಾಳಿಯಂತೆ ಎದ್ದು 
ಕುಳಿತಳು. 

“ ಕ್ಲಮಿಸಿ ” ಎಂಥಾ ಮಾತು. ಯಾರು ಯಾರನ್ನು ಕ್ಷಮಿಸಬೇಕು? 
ಎದ್ದು ಬಾಗಿಲ ಬಳಿ ಬಂದಳು. ಅವರು ತುಂಬಾ ದೂರ ಹೋಗಿದ್ದರು. ಆಕೆಗೆ 
ತುಂಬಾ ದುಃಖವಾಯಿತು ಅತ್ತಳು. ಈಗಲೇ ಓಡಿ ಅವರ ಕಾಲ ಮೇಲೆ 
ಬಿದ್ದು ಕ್ಷಮೆ ಕೇಳಲು ಸಾಧ್ಯವಾಗಿದ್ದರೆ ? 

“ ಅಕ್ಕಾ ಊಟ ಮಾಡುವುದಿಲ್ಲವೇ, ಆಗಲೇ ಗಂಜಿ ಆರಿತು. ? 

ಆಕೆ ಅವಸರವಾಗಿ ಕಣ್ಣೀರನ್ನು ಒರೆಸಿಕೊಂಡು ಒಳಗೆ ಹೋದಳು. 

ಡಾಕ್ಟರರು ಹೊರಟು ಹೋದೊಡನೆ ಆಕೆಯ ಹೃದಯ ತುಂಬಾ ಭಾರ 
ವಾಗಿತ್ತು. ಅವರು ಹೊರಟು ಹೋದರೆಂದಲ್ಲ. ಆದರೆ ಹೋಗುವಾಗ 
ತನ್ನೊಡನೆ ಕ್ಷಮೆ ಕೇಳಿದರಲ್ಲ. 

ನನ್ನ ವರ್ತನೆಯಿಂದ ಅವರಿಗೆ ಎಷ್ಟು ಬೇಸರವಾಗಿರಬೇಕು. ನಾನೊ 
ಬ್ಬಳು ಹುಚ್ಚಿ. ಸರಿಯಾಗಿ ಮಾತನಾಡಬೇಕಾದರೆ ನನಗೆ ಸಂಕೋಚವೇಕೆ? 
ಅವರು ತುಂಬಾ ಒಳ್ಳೆಯವರು. ಮಾತನಾಡಿದರೆ ನನ್ನನ್ನೇನು ತಿನ್ನುವುದಿಲ್ಲ. 

ತನ್ನ ನಿಚಾರವನ್ನೆಣಿಸಿ ಅವಳಿಗೆ ನಗು ಬಂದಿತು. ಹೇಗೂ ಸಂಜೆಗೆ 
ಬಂದೇ ಬರುವರು. ಆಗ ಪ್ರಯತ್ನ ಪಟ್ಟು ಸರಿಯಾಗಿ ಮಾತನಾಡುವೆ. 

ಎಂದಿನಂತೆ ಅಂದು ಮಲಗಿಕೊಂಡೇ ಸಮಯ ಕಳೆಯಲಿಲ್ಲ. ಸ್ನಾನಕ್ಕೆ 
ನೀರು ಕಾಯಿಸಿದಳು. ಮಿಂದು ಬಟ್ಟೆ ಬದಲಿಸಿ ಅಡುಗೆ ಮನೆಗೆ ನಡೆದಳು. 

೬ ಇನ್ನೂ ಎರಡು ದಿನ ವಿಶ್ರಾಂತಿ ಬೇಕೆಂದು ಡಾಕ್ಟರರು ಹೇಳಿಲ್ಲವೇ 
ಅಕ್ಸಾ ೫ 

" ಅವರ ಮಾತೆಲ್ಲವನ್ನೂ ಕೇಳಿದೆಯಾ ಗೋಪು ನೀನು? ” 

“ ಹೌದಕ್ಕ ನಾನು ಪಕ್ಕದ ಕೋಣೆಯಲ್ಲಿಯೇ ಇದ್ದೆ. ಎಷ್ಟು ಒಳ್ಳೆಯವ 
ರಕ್ಕ ಅವರು. ಎಷ್ಟು ಪ್ರೀತಿಯಿಂದ ನಿನ್ನನ್ನು ಮಾತನಾಡಿಸುತ್ತಿದ್ದರು. ಆದರೆ 
ನೀನು ಒಂದೇ ಒಂದು ಮಾತನ್ನೂ ಆಡಲಿಲ್ಲ. 

ತಮ್ಮನ ಮಾತನ್ನು ಕೇಳಿ ಅವಳಿಗೆ ತುಂಬಾ ನಾಚಿಕೆಯಾಯಿತು. ಸ್ನೇಹ 


೪೬ ಶಾಂತಿಸಥ 


ದಿಂದ ಅವನ ಗಲ್ಲ ತಟ್ಟಿದಳು. ಆದರೆ ಮಾತೇನೂ ಆಡಲಿಲ್ಲ. ಅವನ ಗಮನ 
ವನ್ನು ಬೇರೆ ಕಡೆಗೆ ತಿರುಗಿಸಿದಳು. 

“ ಇನ್ನು ನಾನು ಅಡುಗೆ ಮಾಡಬಹುದು ಗೋಪು. ನೀನು ಸ್ವಲ್ಪ 
ಸಹಾಯ ಮಾಡಿದರೆ ಸಾಕು. ” 

“ ನಿನಗೆ ಆಯಾಸವಾಗುವುದಿಲ್ಲವೇ ಶಾಂತಕ್ಕ? ? 

" ಇಲ್ಲ ಗೋಪೂ. ನೀವೆಲ್ಲ ಇರುವಾಗ ನನಗೆ ಎಲ್ಲಿಯ ಆಯಾಸ? ? 
ಅವಳ ಅಂದಿನ " ನೀವೆಲ್ಲ'ದಲ್ಲಿ ಮೊದಲಸ್ಥಾನ ಡಾಕ್ಟರರದು. ಆದರೆ ಅದು 
ಆಕೆಗೆ ಮಾತ್ರ ಗೊತ್ತು. 


೬ 


ಡಾಕ್ಟರರು ಆಸ್ಪತ್ರೆಗೆ ಮುಟ್ಟುವಾಗ ಅಲ್ಲಿ ತುಂಬಾ ಜನರು ನೆರೆದಿದ್ದರು. 

ಶಾಂತಿಯನ್ನು ಅಗಲಿ ಬಂದ ಅವರ ಮನಸ್ಸು ತುಂಬಾ ಅಸ್ವಸ್ಸವಾಗಿತ್ತು. 
ಬೇಸರದ ಜೊತೆಯಲ್ಲಿ ತುಂಬಾ ಸಿಟ್ಟೂ ಬಂದಿತ್ತು. 

ಆಸ್ಪತ್ರೆಗೆ ಬಂದು ಕುರ್ಚಿಯ ಮೇಲೆ ಕುಳಿತೊಡನೆ ರೋಗಿಗಳ ಆಕ್ರಮ 
ಣಕ್ಕೆ ಆರಂಭವಾಯಿತು. “ಎಲ್ಲರೂ ಹೊರಗೆ ನಡೆಯಿರಿ. ಒಬ್ಬೊಬ್ಬರಾಗಿ 
ಬಂದರೆ ಮಾತ್ರ ಮದ್ದು ಕೊಡುವೆ! » 


ಅವರ ಗರ್ಜನೆಗೆ ಹೆದರಿ ಎಲ್ಲರೂ ಹಿಂದಕ್ಕೆ ಸರಿದರು. ಯಾವಾಗಲೂ 
ಡಾಕ್ಟರು ಬಂದವರ ಮೇಲೆ ಈ ರೀತಿ ಸಿಟ್ಟಾದುದಿಲ್ಲ. ಅವರ ಸಿಡುಕಿನ ದನಿ 
ಕೇಳಿ ರಾಮರಾಯರು ಗಾಬರಿಯಾಗಿ ಹೊರಗೆ ಬಂದರು. ಡಾಕ್ಟರರ ಮುಖ 
ನೋಡಿದರು. ಇವರಿಗೆ ಸಿಟ್ಟು ಬಂದಿದೆ; ಸ್ವಲ್ಪ ವಿಶ್ರಾಂಕಿ ತೆಗೆದುಕೊಳ್ಳಲಿ 
ಎಂದುಕೊಂಡರು. i 

“ ಡಾಕ್ಟರ್‌ ನಿಮಗೆ ಬೇಸರವಾಗದಿದ್ದರೆ ಒಂದು ಮಾತು ಕೇಳಲೇ? ” 

“ ಏನು? ” ಹುಬ್ಬು ಮೇಲಕ್ಕೇರಿಸಿ ಕೇಳಿದರವರು. 

“ ನಿಮ್ಮ ಮನಸ್ಸಿಗೆ ನೆಮ್ಮದಿಯಿಲ್ಲ. ನಿಮ್ಮ ಮುಖವೇ ಅದನ್ನು ಹೇಳು 
ತ್ತದೆ. ನೀವು ಸ್ವಲ್ಪ ನಿಶ್ರಾಂತಿ ತೆಗೆದುಕೊಳ್ಳಿ. ರೋಗಿಗಳನ್ನು ನಾನೇ 

ವಿಚಾರಿಸಿಕೊಳ್ಳುವೆ. ” 

ಅವರು ಒಂದು ಕ್ಷಣ ವಿಚಾರ ಮಾಡಿದರು. ನಿಜವಾಗಿಯೂ ಅವರಿಗೆ 
ನಿಶ್ರಾಂತಿ ಬೇಕಿತ್ತು. 

“ ಸರಿ ರಾಮರಾಯರೇ, ನಾನು ನನ್ನ ಕೋಣೆಯಲ್ಲಿ ಹೋಗಿ ಕುಳಿತು 
ಕೊಳ್ಳುವೆ; ಅವಶ್ಯ ಬಿದ್ದರೆ ಕರೆಯಿರಿ ” ಎಂದು ಒಳಗೆ ಹೋದರು. 

ರಾಮರಾಯರ ಮುಖದಲ್ಲಿ ಒಂದು ರೀತಿಯ ಕಳೆ ಮೂಡಿತು. ನೆರೆ 
ದಿದ್ದ ರೋಗಿಗಳನ್ನು ದಿಟ್ಟಸಿ ನೋಡಿದರು. ತೀರ ಬಡವರು; ಜೀವಂತ ಅಸ್ಥಿ 
ಪಂಜರಗಳು. ಒಬ್ಬರು ಕೆಮ್ಮುತ್ತಿದ್ದರೆ ಇನ್ನೊಬ್ಬರು ನೋವಿಗೆ ನರಳುತ್ತಿ 
ದ್ದರು. ಮತ್ತೊಬ್ಬರಿಗೆ ನಡೆಯುವ ತ್ರಾಣವಿರಲಿಲ್ಲ. ಆದರೆ ಎಲ್ಲರಿಗೂ ಇದ್ದ 
ಸಾಮಾನ್ಯ ರೋಗವೆಂದರೆ ಬಡತನ. ಒಬ್ಬರ ಮೈಮೇಲೂ ಸರಿಯಾದ ಬಟ್ಟಿ 
ಇರಲಿಲ್ಲ; ಇದ್ದರೂ ಹರಕು ಮಾಸಿದ ಬಟ್ಟಿ. 

ಡಾಕ್ಟರರಿಗೆ ಸಿಟ್ಟು ಬಂದುದರಲ್ಲಿ ಅವರಿಗೆ ಆಶ್ಚರ್ಯವೇನೂ ಕಾಣಿಸ 
ಲಿಲ್ಲ. ಎಲ್ಲರನ್ನೂ ಸರಿಯಾಗಿ ವಿಚಾರಿಸಿ ಮದ್ದು ಕೊಡುವುದು ಸುಲಭದ 
ಕೆಲಸವಾಗಿರಲಿಲ್ಲ. ಆದರೆ ರಾಮರಾಯರ ಪಾಲಿಗದು ಕಷ್ಟದ ವಿಚಾರವಾಗಿ 
ರಲಿಲ್ಲ. ಅವರು ಹೆಚ್ಚು ವಿಚಾರ ಮಾಡದೆ ಬಂದವರನೈಲ್ಲಾ ಸಾಲಾಗಿ ಹೊರ 
ಜಗುಲಿಯ ಮೇಲೆ ಕುಳ್ಳಿರಿಸಿದರು. ಒಬ್ಬೊಬ್ಬರ ವರದಿಯನ್ನು ಕೇಳಿ ಅವರಿಗೆ 
ಮದ್ದು ಕೊಟ್ಟು ಕಳುಹಿಸತೊಡಗಿದರು. ಒಬ್ಬರನ್ನು ವಿಚಾರಿಸಿ ಚೀಟ ಬರೆದು 
ಕೊಡುವುದು, ಮತ್ತೆ ಅದೇ ಚೀಟಯನ್ನೂ, ಬಾಟ್ಸಿಯನ್ನೂ ತೆಗೆದುಕೊಂಡು 
ಒಳಕೋಣೆಗೆ ಹೋಗಿ ಮದ್ದು ಕೊಡುವುದು. ಅಲ್ಲಗಿಲ್ಲಿಗೆ ಓಡಾಡಿ ಎಷ್ಟು 
ಆಯಾಸವಾದರೂ ಅವರು ಕೆಲಸ ನಿಲ್ಲಿಸಲಿಲ್ಲ. ಮಧ್ಯಾಹ್ಮವಾಯಿತು; ಊಟದ 
ಪಾತ್ರೆ ಬಂದು ಕೋಣೆಯ ಮೂಲೆ ಸೇರಿತು. 

ಇನ್ನೂ ಕೆಲವು .ಮಂದಿಯಿದ್ದಾರೆ. ಅವರನ್ನು ಕಳುಹಿಸಿ ಕೊಟ್ಟೇ ಊಟ 
ಮಾಡುವೆ ಎಂದುಕೊಂಡರು. ಗಂಟಿ ಎರಡಾಯಿತು, ಮೂರಾಯಿತು. ಇನ್ನು 
ಊಟ ಮಾಡೋಣವೆಂದು ಏಳುವುದರೊಳಗಾಗಿ ಇನ್ನೂ ಮೂರು-ನಾಲ್ಕು 
ರೋಗಿಗಳು ಬಂದರು. ಸರಿ, ಊಟದ ಪ್ರಶ್ನೆ ಹಿಂದಾಯಿತು. ಸಂಜೆ 
ನಾಲ್ಕು ಗಂಟೆ ಆಗುವಾಗ ಡಾಕ್ಟರರು ಬಂದರು. 

“ ಎಲ್ಲರೂ ಹೋದರೇ? ಎಲ್ಲರಿಗೂ ಮದ್ದು ಕೊಟ್ಟು ಕಳುಹಿಸಿದಿರಾ? ” 


೪೮ ಶಾಂತಿಸಥ 


“ ಹೌದು ಸ್ಟಾನೂ. ” 

" ಊಟವಾಯಿತೇ ನಿಮ್ಮದು? ? 

“ ಇನ್ಯೂ ಆಗಿಲ್ಲ; ಬಂದವರನೈಲ್ಲ ಒಮ್ಮೆಗೆ ಕಳುಹಿಸಿ ಕೊಟ್ಟೀ ಊಟ 
ಮಾಡೋಣವೆಂದು ತಡೆದೆ. ? 

ಅವರಿಗೆ ಆಶ್ಚರ್ಯವಾಯಿತು. ಉಣ್ಣದೆ ದುಡಿಯುವ ಪ್ರಾಣಿ ಎಂಥಾ 
ದಪ್ಪಾ, ಎಂದಾಯಿತವರಿಗೆ. ಆದರೆ ರಾಮರಾಯರ ಮುಖದ ಮೇಲೆ ಬೇಸ 
ರದ ಕಳೆಯಿರಲಿಲ್ಲ. ತೃಪ್ತಿಯಿಂದ ನಗುತ್ತಿದ್ದರು. ಆ ದಣಿವಿನೆಡೆಯಲ್ಲಿಯೂ 
ನಗು. * ಈಗಲಾದರೂ ಹೋಗಿ ಊಟಿ ಮಾಡಿ ಕಂಪೌಂಡರರೇ. * 

ರಾಮರಾಯರು ಊಟಕ್ಕೆ ಹೊರಟರು. ಎಲ್ಲವೂ ಆರಿ ತಣ್ಣಗಾಗಿತ್ತು. 
ಉಣ್ಣುವ ಮನಸ್ಸಾಗಲಿಲ್ಲ. ಅದನ್ನು ಹಾಗೆಯೇ ಮುಚ್ಚಿಟ್ಟು ಮುಖ ತೊಳೆದು 
ಕೊಂಡರು. ಅವರ ಪಾಲಿಗೆ ಅಂದು ಉಪವಾಸನೇ ಗತಿಯಾಯಿತು. ಆದರೆ 
ಅದರಿಂದ ಅವರಿಗೆ ಬೇಸರವೇನೂ ಆಗಿರಲಿಲ್ಲ. 

ಅಂದಿನ ಘಟನೆಯಿಂದಾಗಿ ಬಂದ ಜನರಿಗೆ ರಾಮರಾಯರ ಮೇಲೆ 
ಒಂದು ರೀತಿಯ ಗೌರವ ಹುಟ್ಟಿತ್ತು. ಅವರು ರೋಗಿಗಳನ್ನು ವಿಚಾರಿಸಿ 
ಕೊಳ್ಳುವ ನಯ ರೀತಿ, ಶೋರುವ ಸ್ನೇಹ, ಇದೆಲ್ಲವನ್ನೂ ಕಂಡು "ಇವರೂ 
ಬ್ಬರು ಮಹಾನುಭಾವರು? ಎಂದು ಮನಸ್ಸಿನಲ್ಲಿಯೇ ಅವರನ್ನು ಹೊಗಳುತ್ತಾ 
ಮನೆಗೆ ಹಿಂತಿರುಗುತ್ತಿದ್ದರು. 

ಗಂಟೆ ಐದಕ್ಕೆ ಹತ್ತಿರವಾಯಿತು. ಕುರ್ಚಿಯ ಮೇಲೆ ಕುಳಿತಿದ್ದ ಡಾಕ್ಟರ 
ರಿಗೆ ಒಮ್ಮೆಲೇ ಶಾಂತಿಯ ನೆನಪಾಯಿತು. ಸೈಕೋಸ್ಟೋಸನ್ನು ಕೈಯಲ್ಲಿ 
ಹಿಡಿದುಕೊಂಡು ಎದ್ದುನಿಂತರು. 

“ ನಿಮ್ಮ ತಂಗಿಯನ್ನೊಮ್ಮೆ ನೋಡಿಕೊಂಡು ಬರುವೆ ರಾಮ 
ರಾಯರೇ? ? 

೬ ಇನ್ನೂ ಜ್ವರವಿದೆಯೇ ಅವಳಿಗೆ ? ? 

Kk ಬೆಳಿಗ್ಗೆ ಇದ್ದಿಲ್ಲ. ಈಗ ಹೇಗಿದೆಯೋ ನೋಡಬೇಕು. ? 

ರೋಗಿಯ ಪರೀಕ್ಷೆಗೆ ಹೊರಟಿ ಡಾಕ್ಟರರನ್ನು ತಡೆಯುವುದಿದೆಯೆ ? 
ಡಾಕ್ಟರರು ಮತ್ತೆ ಹೆಚ್ಚಿಗೆ ಮಾತಾಡದೆ ಹೊರಹೊರಟರು. 

ಮನಸ್ಸು ಅವಳನ್ನು ನೋಡಲು ಆತುರವಾಗಿದ್ದರೂ ಕಾಲುಗಳು ಒಂದಕ್ಕೆ 

ಎಳೆಯುತ್ತಿದ್ದುವು. ಅವಳು ಮಾತನಾಡದಿದ್ದರೆ? ನನ್ನ ಬರುವಿಕೆಗೆ ವಿಪರೀತ 
ಅರ್ಥ ಕಲ್ಪಿಸಿಕೊಂಡರೆ ? 

ಆಕೆಯ ಅರ್ಥ-ಆನರ್ಥಗಳಿಂದ ಡಾಕ್ಟರರಿಗೆ ಆಗಬೇಕಾದುದೇನೂ 
ಇರಲಿಲ್ಲ. ಆದರೆ ಅವಳನ್ನವರು ಪ್ರೀತಿಸುತ್ತಿದ್ದ ದರು, ಅದಕ್ತಾಗಿಯೇ ಯೋಚನೆ. 
ಆಕೆಯ ದೃಷ್ಟಿ ಯಲ್ಲಿ ಕೆಟ್ಟ ಸವನೆನಿಸಿಕೊಳ್ಳ ಲು “ಅವರು ಸಿದ್ದ ರಿರಲಿಲ್ಲ. ಅವಳ 
ಮನೆ ಬಂದಿತು. ಮನಸ್ಸು. ಅಳುಕಿದರೂ. ಧೈರ್ಯಮಾಡಿ 'ಒಳಪ್ರವೇಶಿಸಿದರು. 

ತಮ್ಮ ಕಣ್ಣುಗಳನ್ನು ನಂಬಲಾಗಲಿಲ್ಲ ಅವರಿಂದ. ಬೆಳಗಿನಂತೆ ಈಗಲೂ 
ಮಲಗಿಯೇ ಇದ್ದಳು. ಮುಖದ ಮೇಲೆ ಮಂದಹಾಸ ಲಾಸ್ಯವಾಡುತ್ತಿ ತ್ತು. 
ಗಲ್ಲಗಳು ನಾಚಿಕೆಯಿಂದ ಕೆಂಪಾಗಿದ್ದುವು. ತನ್ನ ಸ್ವಾಗತಕ್ಕಾಗಿ ಈ ಸಿದ್ಧತೆ 
ಇರಬಹುದೇ ? ಒದ್ದೆಯಾದ ಕೂದಲುಗಳನ್ನು ಹೆರಡಿಕೊಂಡು ಮಲಗಿದ್ದಳು. 
ಹೊಸ ಸೀರೆಯನ್ನು ತನಗಾಗಿಯೇ ಉಟ್ಟಿಂತಿತ್ತು. ಮನಸ್ಸು ಆನಂದದಿಂದ 
ಉಬ್ಬಿಹೋದರೂ ಹೇಗೋ ಸಾವರಿಸಿಕೊಂಡರು. 

ಕಾಲ ಸಪ್ಪ ನೃಳವನ್ನು ಕೇಳಿ ಶಾಂತಿ ಕೊಂಚ ಅಳುಕಿದರೂ ಮುಖದ 
ಮೇಲಿದ ನಗು ಮಾಸಲಿಲ್ಲ; ಡಾಕ್ಟರರು ಮೆಲ್ಲನೆ ಆಕೆಯ ಮೇಲೆ ಕೈಯಿರಿಸಿ 
ದರು. ಹಿಂದಿನಂತೆ ಅವರು ಬರಾ ತಗಳ ತ ಅವಶ್ಯಕತೆಯಿದ್ದಿಲ್ಲ. ಇವರ 
ಕ್ಳೆಯ ಸ್ಪರ್ಶವಾದ ಒಂದೆರಡು ನಿಮಿಷಗಳಲ್ಲಿ ಆಕೆ ಕಣ್ಣೆ ರೆದಳು. ನಾಚಿಕೆ 
ಆವರಿಸಿದರೂ ಮುಖ ತಿರುಗಿಸಲಿಲ್ಲ. ಅವರನ್ನು ಕಂಡು ನಗುವ ಪ್ರಯತ್ನ 
ಮಾಡಿದಳು. 

ಡಾಕ್ಟರರೇ ಕಣ್ಣು ಮುಚ್ಚಿಕೊಳ್ಳ ಬೇಕಾಯಿತು. ಬಿಡಿಬಿಡಿಯಾಗಿ ಹರಡಿ 
ಸಿದ ಹ ನೀಳವಾದ ES ನಾಚುವ ಚಂಚಲ ಕಣ್ಣುಗಳ ಮಧುರ 
ನೋಟ, ಎಲ್ಲವೂ ಕನಸಿನಂತೆ ಕಂಡಿತು. ಶಾಂತಿ ಆ ಗಳಿಗೆಯ ಮಟ್ಟಗೆ 
ಅವರ ಪಾಲಿಗೆ ಸ ಸ್ವರ್ಗದ ಅಪ್ಪ ರೆಯಾಗಿ ಕಂಡಳು. ಇನ್ನೂ ಹ 
ನಗುತ್ತಿರುವ ಟಕೆಯ ತುಟಿಗಳಿಗೆ ಮುತ್ತಿ ಡುವ ಬಯಕೆಯಾಯಿತು; ಆದರೆ 
ಧೈರ್ಯವಾಗಲಿಲ್ಲ. 

“ ಸ್ನಾನ ಮಾಡಿದಿರಾ? ” ಮೌನವನ್ನು ಸಹಿಸಲಾರದೆ ಅವರು 
ಪ್ರಶ್ನಿಸಿದರು. ಆಕೆಯ ಇರುವಿಕೆಯೇ ಅದಕ್ಕುತ್ತರ ಕೊಡುವಂತಿತ್ತು, ಆದರೂ 
ಪ್ರತ. 


ಎ೭ 


೫೦ ಶಾಂತಿಪಥ 


“ಹೂಂ? ಅದಕ್ಕಿಂತ ಹೆಚ್ಚಿಗೆ ಹೇಳುವ ಸಾಮರ್ಥ್ಯ ಆಕೆಯಲ್ಲಿದ್ದಿಲ್ಲ. 

“ ಇನ್ನು ಒಂದು ದಿನ ಬಿಟ್ಟರೆ ಚೆನ್ನಾಗಿತ್ತು. ಇರಲಿ, ಗಾಳಿಗೆ ಹೆಚ್ಚು 
ತಿರುಗಾಡಬೇಡಿ. ನಿಮಗಾಗಿ ಟಾಸಿಕ್ಕು ತಂದಿದ್ದೇನೆ. ” 

ಕಿಸೆಯಿಂದ ಸಾಧಾರಣ ಬಾಟ್ಲಿಯೊಂದನ್ನು ತೆಗೆದು ಪಕ್ಕದಲ್ಲಿರಿಸಿದರು. 

ಆಕೆ ಏನೂ ಹೇಳುವಂತಿರಲಿಲ್ಲ. ಕಣ್ಣುಗಳಿಂದಲೇ ಕೃತಜ್ಞತೆಯನ್ನು 
ಸೂಚಿಸಿದಳು. ಪುನಃ ಮೌನ ಆವರಿಸಿತು. ಡಾಕ್ಟರರಿಗೆ ತುಂಬಾ ಮಾತ 
ನಾಡಬೇಕೆಂದು ಆಶೆ. ಆದರೆ ಏನು ಮಾತನಾಡುವುದು? 

“ ನೀವು ಮಾತನಾಡುವುದಿಲ್ಲವೇಕೆ? ನನ್ನನ್ನು ಕಂಡರೆ ಭಯವಾಗು 
ಕ್ರಿದೆಯೇ? ? 

ಇದು ಅವಳು ಉತ್ತರಿಸಬೇಕಾದ ಪ್ರಶ್ನೆಯಲ್ಲ; ಉತ್ತರಿಸುವಂತೆಯೂ 
ಇಲ್ಲ. ಸುಮ್ಮನೆ ಅನರ ಮುಖವನ್ನು ನೋಡಿ ನಕ್ಕಳು. ಅವರಿಗೆ ಉತ್ತರ 
ದೊರೆಯಿತು. 

“ಎರಡೇ ದಿನಗಳಲ್ಲಿ ಎಸ್ಟೊಂದು ಕ್ಷೀಣವಾಗಿದ್ದೀರಿ.” ಇದೂ ಆ ಸಾಲಿನ 
ಇನ್ನೊಂದು ಪ್ರಶ್ನೆ; ಉತ್ತರಿಸಬೇಕಾದ ಪ್ರಶ್ನೆ. 

“ ನೋಡಿ, ನಿಮ್ಮ ಈ ರೀತಿಯ ವರ್ತನೆಯನ್ನು ನಾನು ಏನೆಂದು 
ತಿಳಿಯಲಿ? ನಿಮಗೆ ಮಾತನಾಡಲು ಬರುವುದಿಲ್ಲವೇ? ಇಲ್ಲವೆ ನನ್ನ ಮೇಲೆ 
ಬೇಸರವೇ? 

“ ಎರಡೂ ಅಲ್ಲ.” 

ಆಕೆ ಈವರೆಗೆ ಸರಿಯಾಗಿ ಮಾತನಾಡಿದ ಮಾತೆಂದರೆ ಇದೊಂದೇ. 
ತುಂಬಾ ಮಾತನಾಡಬೆಕೆಂಬ ಬಯಕೆ ಇದ್ದರೂ ಮಾತನಾಡಲಿಲ್ಲ. 

ಅವರ ಮುಖ ಪ್ರಸನ್ನವಾಯಿತು; ಆಕೆಯ ಉತ್ತರವನ್ನು ಕೇಳಿ ಅವರಿಗೆ 
ತುಂಬಾ ಸಂತೋಷವಾಗಿತ್ತು. 

“ ಹಾಗಾದರೆ ಮಾತನಾಡುವೆದಿಲ್ಲವೇಕ ? ? 

ಆ ಪ್ರಶ್ನೆಗೆ ಆಕೆಯೇನೂ ಉತ್ತರವೀಯಲಿಲ್ಲ. 

ನಿಮಗೆ ನಾನಿಲ್ಲಿರುವುದೇ ಇಷ್ಟವಿಲ್ಲ; ಸುಮ್ಮನೆ 'ಏಕೆ ಕೊಂದರೆ-- ” 

ಶಾಂತಿ ಅವಸರವಾಗಿ ಅವರ ಕೈ ಹಿಡಿದುಬಿಟ್ಟಳು. ಅವರು ಹೊರಟು 
ಹೋಗುವರೇನೋ ಎಂದು ನಿಜವಾಗಿಯೂ ಹೆದರಿಬಿಟ್ಟಿದ್ದಳು. ಅವರು ಕುಳಿತ 


ಶಾಂತಿಸಥೆ ೫೧ 


ಲ್ಲಿಯೇ ನಗುತ್ತಿದ್ದರು. ಆಕೆಗೆ ನಾಚಿಕೆಯಾಯಿತು ; ಕೈಯನ್ನು ಹಿಂದಕ್ಕೆ 
ಸರಿಸಿಕೊಂಡಳು. 

“ ನೀವು ಬೇಡವೆಂದರೂ ಹೊರಟು ಹೋಗುವಷ್ಟು ಕಟುಕನೇ ನಾನು? ” 

ಇನ್ನೂ ಅವರ ಕಡೆಗೆ ನೋಡುವುದು ಆಕೆಯಿಂದ ಸಾಧ್ಯವಿರಲಿಲ್ಲ. 
ತನ್ನ ಗುಟ್ಟು ಬಯಲಾಯಿತಲ್ಲ? ಇಂದಲ್ಲ ನಾಳೆ ಅದು ಆಗುವಂಥಾದ್ದೇ. 
ಅದಕ್ಕಾಗಿ ಸಂಕೋಚ ಪಡುವ ಅಗತ್ಯವೇನೂ ಇರಲಿಲ್ಲ; ಆದರೂ ಕಣ್ಣನು 
ಪಕ್ಕಕ್ಕೆ ಹೊರಳಿಸಿದಳು. 

“ ನೀವು ಮಾತನಾಡದಿದ್ದರೆ ನಿಜವಾಗಿಯೂ ಹೊರಟುಹೋಗುವೆ.” 

ಆಕೆ ಮತ್ತೆ ಕಣ್ಣನ್ನು ಅವರ ಕಡೆಗೆ ತಿರುಗಿಸಲೇಬೇಕಾಯಿತು. “ ಏನು 
ಮಾತನಾಡಲಿ?? ಎಂದು ಕೇಳುವಂತಿತ್ತು ಆಕೆಯ ನೋಟ. 

“ ನೀವು ಶಾಲೆಗೆ ಹೋಗಿದ್ದಿರಾ ಟಿ 

“ಹೂಂ.” 

“ ಎಷ್ಟನೇ ಕ್ಲಾಸಿನ ವರೆಗೆ ಕಲಿತಿರುನಿರಿ ? ? 

"” ಥಿಫ್ತ್‌ ಫಾರ್ಮಿನ ವರೆಗೆ. ? 

“ ಅಲ್ಲಿಗೇ ಏಕೆ ನಿಲ್ಲಿಸಿದಿಂ? ಮೆಟ್ರಿಕ್‌ ವರೆಗಾದರೂ ಕಲಿಯ 
ಬಹುದಿತ್ತಲ್ಲ? ” 

“ ಅಮ್ಮ ತೀರಿಹೋದರು. ಮನೆಯಲ್ಲಿ ಅಡುಗೆ ಮಾಡುವವದಿದ್ದಿಲ್ಲ. 
ನಾನು ಶಾಲೆ ಬಿಡಬೇಕಾಯಿತು. ” 

ಅಮ್ಮನ ನೆನಪಾಗಿ ಆಕೆಯ ಕಣ್ಣಂಚಿನಲ್ಲಿ ಹನಿಗೂಡಿದ್ದುವು. ಅವರಿಗೂ 
ಬೇಸರವಾಯಿತು; ತಾನು ಆ ಪ್ರಶ್ನೆಯನ್ನು ಕೇಳಿ ಆಕೆಯನ್ನು ನೋಯಿಸ 
ಬಾರದಿತ್ತು ಎಂದೆನಿಸಿತು. 

“ ಅಣ್ಣ ಇನ್ನೂ ನುದುವೆಯಾಗಿಲ್ಲವೇಕೆ? ” 

ಈ ಪ್ರಶ್ನೆಗೆ ಉತ್ತರ ಅವಳಿಗೇ ತಿಳಿದಿರಲಿಲ್ಲ. ತಂಗಿಯ ಮದುವೆಗಾಗಿ 
ಕಾದಿರಬಹುದು ಎಂದು ಯಾರಾದರೂ ಸಹಜವಾಗಿಯೆ ಊಹಿಸಬಹುದಾಗಿತ್ತಾ 
ದರೂ ಅದೊಂದೇ ಕಾರಣ ಅಲ್ಲವೆನ್ನುವುದು ಆಕೆಗೆ ಚೆನ್ನಾಗಿ ತಿಳಿದಿತ್ತು. ಆದರೆ 
ನಿಜ ಸಂಗತಿ ಆಕೆಗೂ ತಿಳಿದಿರಲಿಲ್ಲ. 

“ ನನಗೆ ಗೊತ್ತಿಲ್ಲ. ” 


೫.೨ ಶಾಂತಿಸಥ 


“ ನಿನ್ನ ಮದುವೆಯೇಕೆ ಆಗಿಲ್ಲ? ” ಎಂದು ಕೇಳಬೇಕೆಂದು ಬಯ 
ಸಿದ ಡಾಕ್ಟರರು ಬಾಯಿ ನಡುವಿನಲ್ಲಿಯೇ ತಡೆಯಿತು. ತಾನು ಹಾಗೇ 
ನಾದರೂ ಕೇಳಿದರೆ ಆಕೆ ನೊಂದುಕೊಳ್ಳಬಹುದು ; ಅವಳ ಅಭಿಮಾನದ ಪ್ರಶ್ನೆ 
ಅದು. 

“ ನಿಮ್ಮ ಅಣ್ಣ ಯಾರನ್ನಾದರೂ ಪ್ರೀತಿಸುತ್ತಿದ್ದರೇ ? ? 

“ ನನಗೆ ತಿಳಿಯದು. ಣಿ 

ಆ ವಿಚಾರವನ್ನು ಆಕೆ ಈವರೆಗೆ ನಿಚಾರ ಮಾಡಿರಲಿಲ್ಲ. ಹಾಗೆ ಅವರು 
ಯಾರನ್ನಾದರೂ ಪ್ರೀತಿಸಲು ಸಾಧ್ಯವಿದೆಯೆನ್ನುವುದನ್ನು ಕಲ್ಪಿಸಲು ಆಕೆಯಿಂದ 
ಸಾಧ್ಯವಿರಲಿಲ್ಲ. 

ಮತ್ತೆ ಕೇಳುವ ಪ್ರಶ್ನೆ ದೊರೆಯಲಿಲ್ಲ. ಕೇಳಲು ಸಾಧ್ಯವಿರುವುದನ್ನು 
ಕೇಳಿಯಾಗಿತ್ತು. ಆಕೆ ಸಂಕೋಚ ಬಿಟ್ಟು ಮಾತನಾಡಿದ್ದರೆ ಇನ್ನೂ ಎಷ್ಟೋ 

ಪ್ರಶ್ನೆಗಳ ಸುರಿಮಳೆಯಾಗುತ್ತಿತ್ತು. ಆದರೆ ಆಕೆಯ ತೂಕವಾದ ಚುಟುಕು 
ಹ್‌ ರ ಕೇಳಿದ ಡಾಕ್ಟರರಿಗೆ ಅವಳ ಜೀವನಕ್ಕೆ ಸಂಬಂಧಿಸಿದ ಯಾವ ವಿಚಾರ 
ಗಳನ್ನೂ ಕೇಳುವ ಸ Se ಹಾಗೆ ಅಲ್ಲಿಂದ ಹೊರಟು ಹೋಗೋಣ 
ವೆಂದರೆ ಮನಸ್ಸು ಕೇಳುತ್ತಿರಲಿಲ್ಲ; ಸ್ನ ಸ್ವಲ್ಪ ಲೃ ಸಮಯದ ವರೆಗೆ ಸುಮ್ಮನೆ ಕುಳಿ 
ತರು. ಮತ್ತೆ ಹೇಗೋ ಧೈರ್ಯ ಮಾಡಿ ಅವಳ ಕೈಯನ್ನು ತಮ್ಮ ಕೈಯಲ್ಲಿ 
ತೆಗೆದುಕೊಂಡರು. ಅವಳು ವಿರೋಧಿಸಲೂ ಇಲ್ಲ; ಕೈಯನ್ನು ಹಿಂದಕ್ಕೆಳೆದು 
ಕೊಳ್ಳಲೂ ಇಲ್ಲ. “ಶಾಂತಿ? ಎಂದು ಕರೆಯಬೇಕೆನಿಸಿತು. ಆದರೆ ಅಷ್ಟು 
ಅಧಿಕಾರ ಅವರಿಗಿನ್ಕೂ ದೊರೆತಿರಲಿಲ್ಲ; ಮೆಲ್ಲನೆ ಆಕೆಯ ಕೈ ಬೆರಳುಗಳೊಡನೆ 
ಆಟವಾಡುತ್ತ ಕುಳಿತರು. 

ಶಾಂತಿ ಕಣ್ಣನ್ನು ಪಕ್ಕಕ್ಕೆ ಹೊರಳಿಸಿ ಮಲಗಿದ್ದಳು. ಅವರ ಕೈಯ 
ಸ್ಪರ್ಶ ಆಕೆಯ ಹೃದಯವನ್ನು ಅರಳಿಸಿತ್ತು--ತುಂಬಾ ಸುಖಕರವಾದ ಮಧುರ 
ಸ್ಪರ್ಶ. ಅನುಗಾಲವೂ ಆ ಸ್ಪರ್ಶಸುಖವನ್ನು ಅನುಭವಿಸುವುದು ಸಾಧ್ಯ 
ವಿದ್ದರೆ? 

ಕತ್ತಲಾಗುವುದಕ್ಕೆ ಇನ್ನು ಹೆಚ್ಚಿಗೆ ಅವಕಾಶನಿದ್ದಿಲ್ಲು ಡಾಕ್ಟರರು ಹೊರಡ 
ಲನುವಾದರು. 

“ ಹೋಗಿ ಬರಲೇ ? » 


ಶಾಂತಿಸಥ ೫೩ 


ಆಕೆ ಆರೋಗ್ಯವಾಗಿದ್ದಳು; ಇನ್ನು ಆಕೆಯನ್ನು ನೋಡುವ ಉದ್ದೇಶ 
ದಿಂದ ಅಲ್ಲಿಗೆ ಬರುವಂತಿರಲಿಲ್ಲ. ಅವಳು ಮಲಗಿದಲ್ಲಿಂದಲೇ ಕಣ್ಣು ಹೊರಳಿಸಿ 
ಅವರನ್ನು ನೋಡಿದಳು. “ನನ್ನ ಕೈ ಬಿಡಬೇಡಿ' ಎನ್ನುವಂತಿತ್ತು ಅವಳ ನೋಟ. 
ಅವಳ ದೃಷ್ಟಿಯಲ್ಲಡಗಿದ್ದ ಭಾವ ಅವರಿಗೆ ತಿಳಿಯಿತೇನೋ, ಮೃದುವಾಗಿ ಅವಳ 
ಕೈಯನ್ನು ಒತ್ತಿ ಎದ್ದು ನಿಂತರು. 

ಅವಳ ಹಾಸಿಗೆಯ ಪಕ್ಕದಲ್ಲಿಯೇ ಅವರು ನಿಂತಿದ್ದರು; ಶಾಂತಿಯ ದೇಹ 
ದಲ್ಲಿ ಏನೋ ಶಕ್ತಿ ಸಂಚಾರನಾದಂತಾಯಿತುಎದ್ದು ಕುಳಿತಳು. ಅವರ 
ಪಾದದ ಮೇಲೆ ಹಣೆಯಿರಿಸಿ " ನಾನು ನಿಮ್ಮವಳು, ನನ್ನ ಸೈ ಬಿಡಬೇಡಿ? 
ಎಂದು ಹೇಳುವ ಮನಸ್ಸಾಯಿತು; ಆದರೆ ಅಷ್ಟು ಶಕ್ತಿ ಆಕೆಯಲ್ಲಿದ್ದಿಲ್ಲ. 
ಅವರು ಹೊರಟು ಹೋದರು. ಒಲವಿನ ಮಧುರತೆ ತುಂಬಿಕೊಂಡಿದ್ದ ತನ್ನ 
ಕೋಣೆ ಬರಿದಾದಂತೆ ಕಂಡಿತು ಆಕೆಗೆ. ಕುಳಿತಲ್ಲಿಯೇ ನಿಟ್ಟುಸಿರು ಬಿಟ್ಟು 
ಎದ್ದು ನಿಂತಳು. 

ಆಗಲೇ ಕತ್ತಲಾಗತೊಡಗಿತ್ತು; ಇನ್ನೊಂದು ಗಳಿಗೆಯಲ್ಲಿ ಅಣ್ಣ ಬರು 
ವರು. ಅವಸರವಾಗಿ ದೀಪ ಹೆಚ್ಚಿ ಅಡುಗೆ ಮನೆಯ ಕಡೆಗೆ ನಡೆದಳು. ಗೋಪು 
ಅಡಿಗೆಯ ಗಲಾಟೆಯಲ್ಲಿ ಬಿದ್ದಿದ್ದ. ಅಕ್ಕ ಹೋಗಿ ಹಾಸಿಗೆಯ ಮೇಲೆ ಮಲಗಿ 
ದ್ಹುದನ್ನು ಕಂಡೊಡನೆ ಅವನು ಅಡುಗೆಯ ಕೆಲಸಕ್ಕೆ ತೊಡಗಿದ್ದ. ಅಕ್ಕನ 
ಮೇಲೆ ಅವನಿಗೆ ತುಂಬಾ ಪ್ರೀತಿ; ಅದು ಇಲ್ಲದಿರುತ್ತಿದ್ದರೆ ಅಷ್ಟು ಶಾಂತ 
ವಾಗಿ ಅಡುಗೆಯ ಕೋಣೆಯಲ್ಲಿರುವುದು ಅವನ ಪಾಲಿಗೆ ಸಾಧ್ಯವಿರುತ್ತಿರಲಿಲ್ಲ. 

“ ಏನೆಲ್ಲಾ ಮಾಡಿದೆ ಗೋಪೂ? ? 

“ ಎಲ್ಲವೂ ಮುಗಿಯುವುದಕ್ಕಾಯಿತಕ್ಕ ನೀನೇಕೆ ಬಂದೆ? ಸುಮ್ಮನೆ 
ಮಲಗಬಾರದಿತ್ತೇ ? * 

ಅವನ ದನಿಯಲ್ಲಿ ಅಣಕವಿರಲಿಲ್ಲ, ಬದಲು ಸ್ನೇಹವಿತ್ತು. ಆಕೆಗೆ ನಗು 
ಬಂದಿತು; ಗೋಪಾಲನ ತೀರ ಸಮೀಪಕ್ಕೆ ಹೋಗಿ ಅವನ ಬೆನ್ನ ಮೇಲೆ ಕ್ಫ 
ಯಾಡಿಸಿದಳು. ಇದು ಅವರ ಬಳಿಯಲ್ಲಿದ್ದಾಗ ಸಾಧ್ಯವಾಗುತ್ತಿದ್ದರೆ ? 
ಥೂ, ನಾಚಿಕೆಗೆಟ್ಟಿವಳು ಎಂದು ಮನಸ್ಸಿನಲ್ಲಿಯೇ ಅಂದುಕೊಂಡಳು. 

“ ನಾಳೆಯಿಂದ ನಿನಗೆ ಕಷ್ಟವಿಲ್ಲ ಗೋಪು, ನಾನೇ ಎಲ್ಲವನ್ನೂ 
ಮಾಡುವೆ. ” 


೫೪ ಶಾಂತಿಸಥ 


“ ನಿನಗೆ ಸರಿಯಾಗಿ ಗುಣವಾಯಿತೇ ಶಾಂತಕ್ಕ? ಮತ್ತೆ ಡಾಕ್ಟರರು 
ತುಂಬಾ ಹೊತ್ತಿನ ವರೆಗೆ ಕೂತಿದ್ದರಲ್ಲ? ” 

ಶಾಂತಿ ತನ್ನ ಉದ್ವೇಗವನ್ನು ತಡೆದುಕೊಂಡಳು. ಹೌದು, ಅವರು 
ತುಂಬಾ ಹೊತ್ತಿನ ವರೆಗೆ ಕೂತಿದ್ದರು. ಏಕೆ ಹಾಗೆ ಕೂತಿದ್ದರೆಂದು ಹೇಳು 
ವುದು ಆಕೆಯಿಂದಲೂ ಸಾಧ್ಯವಿರಲಿಲ್ಲ. ಅವರ ಸಾಮೀಪ್ಯ ಆಕೆಗೆ ಬೇಕಾ 
ಗಿತ್ತು; ಅವರಿಗೂ ಇವಳ ಸಾಮೀಪ್ಯ ಬೇಕಾಗಿದ್ದಿರಬಹುದು. 

ಹೊರಗೆ ಯಾರೋ ಬಂದ ಸಪ್ಪಳವಾಯಿತು. ಬೇರೆ ಯಾರೂ ಅಲ್ಲ, 
ರಾಮರಾಯರು ತಮ್ಮ ದಿನದ ಕೆಲಸ ಮುಗಿಸಿ ಹೊರಟು ಬಂದಿದ್ದರು. ಶಾಂತಿ 
ಅಣ್ಣನ ಸ್ವಾಗತಕ್ಕಾಗಿ ಹೊರಗೋಡಿ ಬಂದಳು. ಕೈಯಲ್ಲಿದ್ದ ಊಟದ ಪಾತ್ರಿ 
ಗಳನ್ನು ತೆಗೆದುಕೊಂಡಳು, ಅದು ಭಾರವಾಗಿಯೇ ಇತ್ತು. ಅವಸರವಾಗಿ ಬಿಚ್ಚಿ 
ನೋಡಿದಳು; ಮಧ್ಯಾಹ್ನದ ಊಟ ಹಾಗೆಯೇ ಇತ್ತು. 

“ ಇದೇನು ಹೀಗೆ? ಊಟ ಮಾಡಲಿಲ್ಲವೇ? ” 

“ ಇಲ್ಲಮ್ಮ. ತುಂಬಾ ರೋಗಿಗಳಿದ್ದರು; ಸಮಯವೇ ದೊರೆಯಲಿಲ್ಲ.” 

ಅವರ ಮಾತನ್ನು ಕೇಳಿ ತಂಗಿಗೆ ಸಹಿಸಲಾಗಲಿಲ್ಲ. ಅಣ್ಣನ ತೀರ 
ಸಮೀಪಕ್ಕೆ ಹೋಗಿ ನಿಂತಳು; ಆಗಲೇ ಕಣ್ಣಲ್ಲಿ ನೀರು ತುಂಬಿತ್ತು. ತನ್ನ 
ಪ್ರೀತಿಯ ಅಣ್ಣನ ಕಣ್ಣಲ್ಲಿ ಕಣ್ಣಿಟ್ಟು ನೋಡಿದಳು. ಮುಖ ಬಾಡಿದ್ದಿತು; 
ಕಣ್ಣುಗಳು ನಿಸ್ತೇಜವಾಗಿದ್ದುವು; ಹೃದಯವನ್ನು ಭೇದಿಸುವ ಅವ್ಯಕ್ತ ಹೊಳ 
ಪೊಂದು ಅಲ್ಲಿ ಕಾಣಿಸುತ್ತಿತ್ತು. ಎಷ್ಟೋ ದಿನಗಳಿಂದ ಬಚ್ಚಿಟ್ಟುಕೊಂಡಿದ್ದ 
ನೋವು ಕಣ್ಣುಗಳಲ್ಲಿ ಎದ್ದು ಕಾಣಿಸುತ್ತಿತ್ತು. 

“ ಹೀಗೇಕೆ ಮಾಡುನಿರಣ್ಣ ? ನಾನು ಸ್ವಲ್ಪವೂ ನೆಮ್ಮದಿಯಿಂದಿರಬಾರ 
ದೆಂದು ನಿಮ್ಮಿಚ್ಛೆಯೇ ಗ 

ಸ್ಟೀಹದಿಂದ ತಂಗಿಯನ್ನಫ್ಪಿ ಮೃದುವಾಗಿ ಬೆನ್ನ ಮೇಲೆ ಕೈಯಾಡಿಸಿ 
ದರು; ಮಾತನಾಡುವ ಶಕ್ತಿ ಅವರಲ್ಲಿಯೂ ಇದ್ದಿಲ್ಲ; ಅವರೂ ಅಳುತ್ತಿದ್ದರು. 
ಕೆಲವು ನಿಮಿಷಗಳು ಹಾಗೆಯೇ ಕಳೆದುವು. ಶಾಂತಾ ಎಚ್ಚತ್ತಳು; ಮಾತ 
ನಾಡದೆ ನೆಟ್ಟಗೆ ಅಡುಗೆ ಮನೆಗೆ ನಡೆದಳು. 

“ ನೀರು ಬಿಸಿಯಾಗಿದೆ ಅಣ್ಣ, ಬೇಗನೇ ಸ್ನಾನ ಮಾಡಿ ಬನ್ನಿ. ಊಟ 
ಮಾಡಿ. ” 


ಶಾಂತಿನಥ ೫೫ 


ರಾಮರಾಯರು ಮಲಗುವುದಕ್ಕೆ ಮುಂಚೆ ತಂಗಿಯನ್ನು ನೋಡಿಕೊಂಡು 
ಹೋಗುವುದಕ್ಕೆ ಬಂದರು. 

“ ಈಗ ಚೆನ್ನಾಗಿದ್ದೀಯಾ ಶಾಂತೂ? ” 

“ ನಾನು ಹೇಗಿದ್ದರೆ ನಿಮಗೇನು? ? ಸಿಟ್ಟನಿಂದಲೇ ಹೇಳಿದಳು. 

ತಂಗಿಯಿಂದ ಈ ರೀತಿಯ ಉತ್ತರವನ್ನು ಅವರೆಂದೂ ನಿರೀಕ್ರಿಸಲಿಲ್ಲ. 
ತಲೆಯ ಮೇಲೆ ಕೊಡಲಿಯೇಟು ಬಿದ್ದಂತಾಯಿತು. ಮಾತನಾಡದೆ ತನ್ನ 
ಕೋಣೆಗೆ ನಡೆದರು. ಅಣ್ಣನಿಗೆ ತನ್ನ ಮಾತಿನಿಂದ ಬೇಸರವಾಯಿತೆಂದು ತಿಳಿ 
ದರೂ ಶಾಂತಿ ಅಳುಕಲಿಲ್ಲ. ಅವರ ಉಪವಾಸ ಅವಳನ್ನು ತುಂಬಾ ನೋಯಿ 
ಸಿತ್ತು. ಅವರ ಆ ರೀತಿಯ ವರ್ತನೆಗೆ ತಾನೇ ಕಾರಣಳಿರಬಹುದೇ ಎಂಬ 
ವಿಚಾರ ತಲೆಯಲ್ಲಿ ಸುಳಿದು ಅವಳಿಗೆ ತುಂಬಾ ವೇದನೆಯಾಗಿತ್ತು. 


ಅಣ್ಣ ಹೊರಟು ಹೋದೊಡನೆ ಅವಳ ಗಾಂಭೀರ್ಯ ಸಿಟ್ಟುಗಳೆಲ್ಲವೂ 
ಹಾರಿ ಹೋದುವು. ದುಃಖ ಉಮ್ಮಳಿಸಿ ಬಂತ್ಕು ಅತ್ತಳು. ಹೃದಯ ಹಗುರಾ 
ಗುವ ವರೆಗೂ ಅತ್ತಳು. 


ವ 


ರಾಮರಾಯರ ತಲೆಯಲ್ಲಿ ಯೋಚನೆಗಳ ಬಿರುಗಾಳಿಯೆದ್ದಿತ್ತು 

ನಾಲ್ಕು ವರುಷಗಳ ಹಿಂದ್ಕೆ ಆಗ ಅವರ ತಂದೆ ಕೇಶವರಾಯರು 
ಬದುಕಿದ್ದ ರು. ಮನೆಯ ಜವಾಬ್ದಾ ರಿಯನ್ನು ಹೊರಲು ತಾಯಿಯೂ ಗಟ್ಟಿ 
ಮುಟ್ಟಾಗಿಯೇ ಇದ್ದಳು. ಇವರಿಗೆ ಆಗ ಬರೇ ಇಪ್ಪತ್ತು ವರುಷ ಪ್ರಾಯ. 
ಯಾವ ಜವಾಬ್ದಾರಿಯೂ ತಲೆಯ ಮೇಲೆ ಇದ್ದಿಲ್ಲ. 


ಮಂಗಳೂರಿನಲ್ಲಿ ಇಂಟರ್‌ಮೀಡಿಯೆಟ್‌ನಲ್ಲಿ ಕಲಿಯುತ್ತಿದ್ದರು. ತಾರು 
ಣ್ಯದ ಉತ್ಸಾಹದಲ್ಲಿ ಎನ್ಟೋ ಬಯಕೆಗಳನ್ನು ಕಟ್ಟಿಕೊಂಡಿದ್ದರು. ತಾನು 
ಡಾಕ್ಟರನಾಗಬೇಕು ಎನ್ನುವ ಬಲವಾದ ಆಶೆಯನ್ನು ಹೊತ್ತುಕೊಂಡಿದ್ದರು. 
ವಿಧಿ ಅದಕ್ಕೆ ಅನಕಾಶ ಕೊಡಲಿಲ್ಲ. ಇಂಟರ್‌ ಮುಗಿಯುವುದರೊಳಗಾಗಿ 
ತಂದೆ ತೀರಿಕೊಂಡರು; ಮನೆಯ ಭಾರವೆಲ್ಲವೂ ಅವರ ತಲೆಯ ಮೇಲೆಯೇ 


೫೬ ಶಾಂತಿಸಥ 


ಬಿದ್ದಿತ್ತು. ಏನೋ ಹಿರಿಯರಿಂದ ಅಲ್ಪ-ಸ್ವಲ್ಪ ಆಸ್ತಿ ಅವರ ಪಾಲಿಗೆ ಬಂದಿತ್ತು. 
ಆದರೆ ಅದನ್ನೇ ನಂಬಿ ಕುಳಿತುಕೊಳ್ಳುವಂತಿರಲಿಲ್ಲ. ಹಾಗಾಗಿ ಮನೆಯಲ್ಲಿ 
ಯೋಗ್ಯ ವ್ಯವಸ್ಥೆಯನ್ನು ಮಾಡಿ ಕಂಪೌಂಡರರ ತರಬೇತಿಯನ್ನು ಹೊಂದಿ 
ಬಂದರು. ಪುತ್ತೂರಿನಲ್ಲಿಯೇ ಕೆಲಸ ದೊರೆಯಿತು. ತಮ್ಮ-ತಂಗಿಯರಿಬ್ಬರೂ 
ಶಾಲೆಗೆ ಹೋಗುತ್ತಿದ್ದರು. ಬರುವ ವರಮಾನದಲ್ಲಿ ಕೂಡಿಸಿಡುವುದಕ್ಕ ಸಾಧ್ಯ 
ವಿಲ್ಲದೆ ಹೋದರೂ ನೆಮ್ಮದಿಯಿಂದ ಜೀವನ ಸಾಗಿಸುವುದಕ್ಕೆ ಯಾನ ಶೊಂದ 
ರೆಯೂ ಇದ್ದಿಲ್ಲ. 

ದಿನಗಳು ಸುಖವಾಗಿಯೇ ಸಾಗುತ್ತಿದ್ದುವು; ಆದರೆ ಕೆಲವೇ ದಿನ 
ಗಳಲ್ಲಿ ಅವರ ನೆಮ್ಮದಿಯನ್ನು ಕಲಕಿಬಿಡುವಂಥ ಘಟನೆಯೊಂದು ನಡೆಯಿತು. 
ಅಷ್ಟೇನೂ ವಿಶೇಷದ್ವಲ್ಲ. ಆದರೂ ಅವರ ಪಾಲಿಗೆ ಅದೊಂದು ವಿಶೇಷವಾಗಿಯೇ 
ಪರಿಣಮಿಸಿತು. 

ಎದುರು ಮನೆಯಲ್ಲಿ ಹೊಸ ಬಿಡಾರ ಬಂದಿತ್ತು. ಅದೇ ವಿಶೇಷ. 
ತಮ್ಮ ಕೋಣೆಯಲ್ಲಿ ಕುಳಿತುಕೊಂಡರೆ ಎದುರು ಮನೆಯಲ್ಲಿ ನಡೆಯುವುದೆ 
ಲ್ಲವೂ ಚೆನ್ನಾಗಿ ಕಾಣಿಸುತ್ತಿತ್ತು ಅವರೊಬ್ಬರು ಹೈಸ್ಕೂಲಿನ ಮಾಸ್ತರರು. 
ಅವರಿಗೆ ಬೆಳೆದು ನಿಂತ ಮಗಳೊಬ್ಬಳಿದ್ದಳು. ರಾಮರಾಯರ ಪಾಲಿಗೆ ಅದೇ 
ಒಂದು ವಿಶೇಷವಾಗಿ ಪರಿಣಮಿಸಿತು. ಆಕೆ ರಾಮರಾಯರ ಗಮನವನ್ನು 
ಸೆಳೆದಳು. ಆಗಲೇ ತಾರುಣ್ಯದ ಹೊಸ್ತಿಲಲ್ಲಿ ಕಾಲಿರಿಸುತ್ತಿದ್ದ ಆಕೆಯ ಮೈ 
ಮಾಟ ಅವರನ್ನು ಮರುಳುಗೊಳಿಸಿತು. ಮನೆಯಲ್ಲಿದ್ದಾಗಲೆಲ್ಲ ತಮ್ಮ ಕೋಣೆ 
ಯಲ್ಲಿಯೇ ಕುಳಿತು ಕಿಟಿಕಿಯ ಮೂಲಕ ಆಕೆಯನ್ನು ನೋಡುವ ಪ್ರಯತ್ನ 
ಮಾಡುತ್ತಿದ್ದರು. 

ಕೆಲವೇ ದಿನಗಳಲ್ಲಿ ಶಾಂತಿಗೂ ಆಕೆಗೂ ಗೆಳೆತನವಾಯಿತು. ಇಬ್ಬರೂ 
ಓರಗೆಯವರು; ಆದರೆ ರಾಮರಾಯರ ಬಯಕೆಗಳೆಲ್ಲ ಬರೇ ನೋಟದಲ್ಲಿಯೇ 
ಕೊನೆಗೊಳ್ಳುತಿದ್ದುವು; ಅದೂ ಯಾರಿಗೂ ತಿಳಿಯದ ರೀತಿಯಲ್ಲಿ. ತೀರಾ 
ಸಂಕೋಚ ಪ್ರಕೃತಿ ಅವರದು. ಅದಕ್ಕಿಂತ ಹೆಚ್ಚಿಗೆ ಮುಂದುವರಿಯಲು ಅವ 
ರಿಗೆ ಧೈರ್ಯವು ಇದ್ದಿಲ್ಲ. ಅವರ ಕೃದಯ-ಮನಸ್ಸುಗಳು ಮಾತ್ರ ಕಾಣದ 
ಹಾದಿಯಲ್ಲಿ ನಿರಾತಂಕ ವೇಗದಿಂದ ಸಾಗುತ್ತಲೇ ಇದ್ದುವು. ದಿನಕಳೆದಂತೆ 
ಹೆಚ್ಚು ಹೆಚ್ಚಾಗಿ ಅವರ ಕಣ್ಣುಗಳು ನೆಕೆಮನೆಯವಳನ್ನು ಅರಸಿಕೊಂಡು 


ಶಾಂತಿಸಥ ೫೭ 


ಹೋಗುತ್ತಿದ್ದುವು. 

ಶಾಂತಿಗೆ ಆಗ ಬರೇ ಹೆದಿನಾಲ್ಡು ವರುಷ ಪ್ರಾಯ. ನೆರೆಮನೆಯ 
ಹುಡುಗಿಗೂ ಸುಮಾರು ಅಸ್ಟೇ ಆಗಬಹುದು. ಗೆಳತಿಯರೇ ಇಲ್ಲದ ಶಾಂತಿಗೆ 
ಹೊಸಬಳ ಆಗಮನದಿಂದ ೫00 ಸಂಶೋಷವಾಯಿತು. 

ಆಕೆಯ ಹೆಸರು ಶಾರದಾ. ಹೆಸರಿಗೆ ತಕ್ಕ ರೂಪ ಹಾಗೂ ಗುಣಗಳು 
ಆಕೆಯಲ್ಲಿದ್ದುವು. ಆಕೆಯೂ ಶಾಂತಿಯ ಜೊತೆಯಲ್ಲಿ ಶಾಲೆಗೆ ಹೋಗುವು 
ದಕ್ಕೆ ಪ್ರಾರಂಭಿಸಿದ್ದಳು. ಶಾಲೆಯಿಂದ ಮರಳಿದೊಡನೆ ಇಬ್ಬರೂ ಜೊತೆಗೂಡಿ 
ಆಡುವುದು, ಕುಣಿಯುವುದು ನಡೆಯುತ್ತಲೇ ಇತ್ತು. ಎಬ್ಲದಕ್ಕಿಂತಲೂ ಮಿಗಿ 
ಲಾದ ವಿಚಾರವೆಂದರೆ ಆಕೆಯ ಕಂಠ ತುಂಬಾ ಮಧುರ; ಬೆಳಗಾಗಬೇಕಾದರೆ 
ಆಕೆ ಎದ್ದು ಉದಯರಾಗ ಹಾಡುತ್ತಿದ್ದಳು. ಆಕೆಯ ಹಾಡಿನ ದನಿ ಕಿವಿಗೆ 
ಬಿದ್ದೊಡನೆ ರಾಮರಾಯರಿಗೆ ಎಚ್ಚರವಾಗುತ್ತಿತ್ತು. 

ತಡಮಾಡದೆ ಎದ್ದು ಕುಳಿತು ದನಿಯನ್ನು ಆಲೈಸುತ್ತಿದ್ದರು. ಕಣ್ಣಿಗೆ 
ಗೋಚರಿಸುವಳೇನೋ ಎಂದು ಆಶೆಯ ಕಣ್ಣುಗಳಿಂದ *ಿಟಿಕಿಯಂದ ಅವರ 
ಮನೆಯ ಕಡೆಗೆ ನೋಡುತ್ತಿದ್ದರು. ಹಾಡಿನ ದನಿ ನಿಲ್ಲುವ ವರಿಗೆ ಅವರು ಎದ್ದು 
ಹೊರಗೆ ಬರುತ್ತಿರಲಿಲ್ಲ. 

ಹಾಡು ಮುಗಿಯಿತು ಎಂದು ತಿಳಿದೊಡನೆ ಅವಸರವಾಗಿ ಬಂದು 
ಕೆಟಿಕೆಯ ಬಳಿ ನಿಲ್ಲುತ್ತಿ ದ್ದರು. ಈಗ ಅವರು ನಿರಾಶರಾಗಬೇಕಾಗುತ್ತಿರ 
ಲಲ್ಲ. ಕೈಯಲ್ಲಿ ಕಸಬರಿಕೆಯನ್ನು ಹಿಡಿದುಕೊಂಡು ಆಕೆ ಅಂಗಳಕ್ಕೆ ಕಾಲಿರಿ 
ಸುತ್ತಿದ್ದಳು. "ಅಕೆ ಗುಡಿಸಿ ಒಳಗೆ ಹೋಗುವ ವರಿಗೆ ರಾಮರಾಯರು 
ಅಲ್ಲಿಯೇ. ಬೆಳಗಿನ ತಂಗಾಳಿಗೆ ಆಕೆಯ ಕೂದಲು ಹಾರಾಡುತ್ತಿರುವಾಗ ಆವರ 
ಕಣ್ಣಿಗೆ ಶಾರದೆ ದೇವತೆಯಂತೆ ಕಾಣಿಸುತ್ತಿದ್ದಳು. ದಿನವೂ ಇದೇ ದಿನಚರಿ. 

ಒಂಬತ್ತು ಗಂಟೆಯ ಹೊತ್ತಿಗೆ ಶಾಂತಿ ಚೆನ್ನಾಗಿ ಅಲಂಕಾರ ಮಾಡಿ 
ಕೊಂಡು ಆಕೆಯ ಮನೆಗೆ ಓಡುತ್ತಿದ್ದಳು. ಅದು ಶಾಲೆಗೆ ಹೋಗುವ ಸಿದ್ಧತೆ. 

“ ಶಾರೀ ಬರುವುದಿಲ್ಲವೇನೇ ?? 

4 ಸ್ವಲ್ಪ ಲ್ಪ ನಿಲ್ಲೇ, ಈಗ ಬಂದೆ. ?' 

ಆಕ” ಚ ವರೆಗೆ ಶಾಂತಿ ಕಾಯಬೇಕು; ಒಂದೈದು ನಿಮಿಷ ಕಳೆ 
ಯುವುದರೊಳಗಾಗಿ ಕೈಯಲ್ಲಿ ಪುಸ್ತಕ ಹಿಡಿದುಕೊಂಡು ಹೊರಗೆ ಬರುತ್ತಿದ್ದಳು. 


ಲೆ 


೫೮ ಶಾಂತಿಪಥ 


ಯಾವಾಗಲೂ ಅಕೆ ಉಡುತ್ತಿದ್ದುದು ನೀಲಿ ಸೀರೆ; ಓರಣವಾಗಿ ತಲೆ ಬಾಚಿ 
ಕೊಂಡು ಹೂ ಮುಡಿದುಕೊಳ್ಳುವಳು. ಮೊದಲೇ ಸುಂಧರಿ, ಈ ವೇಷದಲ್ಲಿ 
ಆಕೆಯನ್ನು ಕಂಡರೆ ಎಂಥಾ ಬ್ರಹ್ಮಚಾರಿಯ ಕಣ್ಣುಗಳಾದರೂ ಒಂದು ಕ್ಷಣ 
ತಮ್ಮ ಸಂಯಮವನ್ನು ಕಳೆದುಕೊಳ್ಳಲೇ ಬೇಕು. 

“ ಏನೇ ಶಾರೀ, ಗಂಡನ ಮನೆಗೆ ಹೊರಬಿರುನಿಯೇನು? ” ಆಕೆಯ 
ಅಲಂಕಾರವನ್ನು ಕಂಡು ಶಾಂತಿ ಚೇಷ್ಟೆ ಮಾಡುವಳು. 

“ ಮತ್ತೆ ನೀನು ಗಂಡನ ಮನೆಗೆ ಹೋಗದೆ ಹಾಗೇ 'ಇರುವವಳೇನು?? 
ಗೆಳತಿಯರಿಬ್ಬರೂ ಒಬ್ಬರ ಮುಖವನ್ಮೊಬ್ಬರು ನೋಡಿ ಮುಗುಳು ನಗುವರು. 

ಆ ಎರಡು ಸುಂದರ ಕಿಶೋರ ಮುಖಗಳ ಮೇಲೆ ಮಂದಹಾಸ ಮೂಡಿ 
ದುದನ್ನು ಕಂಡು ಮುಗ್ಧ ರಾಗದಿರಲು ಯಾರಿಂದಲೂ ಸಾಧ್ಯವಿಲ್ಲ. ಅವರಿಬ್ಬರೂ 
ಕಣ್ಮರೆಯಾಜೊಡನೆ ರಾಮರಾಯರ ಹೃದಯ ಉದಾಸವಾಗುವುದು. ಆ 
ಮೇಲೆಯೇ ಅವರು ಆಸ್ಪತ್ರೆಗೆ ಹೋಗುವುದು. ಅಕಸ್ಮಾತ್ತಾಗಿ ನೆರೆಮನೆಗೆ 
ಬಂದ ಆ ಮುಗ್ದೆ ಅವರ ನೆಮ್ಮದಿಯನ್ನು ಕಬಳಿಸಿದ್ದಳು. ಆದರೆ ಅದಕ್ಕೆ ಆಕೆ 
ಹೊಣೆಯಲ್ಲ. ಬ್ರಹ್ಮ ತನ್ನ ಕೈಲಾಗುವಷ್ಟು ಮಾಧುರ್ಯವನ್ನೆಲ್ಲಾ ಅವಳಲ್ಲ 
ತುಂಬಿಸಿದ್ದರೆ ಅವಳಾದರೂ ಏನು ಮಾಡಬೇಕು? ಅವಳದು ಬರೇ ಆಡಂಬ 
ರದ ಸೌಂದರ್ಯವಾಗಿಲ್ಲ; ಬಾಹ್ಯಾವರಣದ ಹೊದಿಕೆಯಲ್ಲಡಗಿದ್ದ ಹೃದಯದ 
ಸೌಂದರ್ಯವೂ ಅಷ್ಟೇ ಮಧುರತಮವಾದುದು. 

ಅದನ್ನು ತಿಳಿದುಕೊಂಡವರು ತೀರಾ ವಿರಳ. ಶಾಂತಿ ಮಾತ್ರ ತನ್ನ 
ಗೆಳತಿಯನ್ನು ತೀರಾ ಮೆಚ್ಚಿ ಬಿಟ್ಟಿದ್ದಳು. ಶಾಲೆಯಿಲ್ಲದಾಗಲೆಲ್ಲ ಅವಳಿರುವುದು 
ಶಾರದೆಯ ಮನೆಯಲ್ಲಿ. 

“ ದಿನವಿಡೀ ಇಲ್ಲದಿದ್ದರೆ ಅಣ್ಣ ಗದರಿಸುವುದಿಲ್ಲವೇ ಶಾಂತೀ? ” 

“ ಇಲ್ಲ ಶಾರಿ, ನನ್ನ ಅಣ್ಣ ತುಂಬಾ ಒಳ್ಳೆಯವರು. ಅವರೆಂದೂ 
ನನ್ನನ್ನು ಗದರಿಸುವುದೇ ಇಲ್ಲ. ಅವರನ್ನು ಕಂಡಿಲ್ಲವೇ ನೀನು? ಒಮ್ಮೆ ನಮ್ಮ 
ಬಿಗೆ ಬಾ, ಅವರನ್ನು ತೋರಿಸುತ್ತೀನೆ.” 

ಅವಳ ಮಾತನ್ನು ಕೇಳಿ ಶಾರದೆಯ ಕಪೋಲಗಳು ರಂಗೇರುವುವು. ಗೆಳ 
ತಿಗೆ ತೋರಗೊಡಬಾರದೆಂದು ಮುಖವನ್ನು ಪಕ್ಕಕ್ಕೆ ಹೊರಳಿಸುವಳು. ಆದರೆ 
ಶಾಂತಿ ಜಾಣೆ--ಅವಳ ಮನಸ್ಸಿನ ಭಾವವನ್ನು ಕೂಡಲೇ ತಿಳಿದುಕೊಳ್ಳುವಳು. 


ಶಾಂತಿಪಥ ೫೯ 


“ ಅಣ್ಣ ನಿನ್ನನ್ನು ಮದುವೆಯಾಗುವುದಿಲ್ಲ ಶಾರೀ ! ನೀನೇನು ಹೆದದಿವ 
ಕಾರಣವಿಲ್ಲ, ” 

" ಹೋಗೆ ನೀನು; ಹಾಗೆಲ್ಲ ಮಾತಾಡಿದರೆ ನಾನು ಸಿಟ್ಟಾಗುವೆ 
ನೋಡು. * 

ಶಾಂತಿ ಗೆಳತಿಯ ತೀರ ಸಮೀಪಕ್ಕೆ ಬಂದು ಅವಳನ್ನು ತಬ್ಬಿಕೊಳ್ಳುವಳು. 

“ ಇಲ್ಲ ನನ್ನ ರಾಣೀ, ನೀನು ಸಿಟ್ಟಾದರೆ ನಾನು ಸತ್ತೇ ಹೋಗುವೆ. ” 

ಶಾರದೆಯ ಗಾಂಭೀರ್ಯ ಹಾರಿಹೋಗುವುದು; ಶಾಂತಿಯನ್ನು ತಬ್ಬ 
ಕೊಳ್ಳುವಳು. 

“ ಇಲ್ಲ ಶಾಂತ್ಕೂ ನಿನ್ನ ಮೇಲೆ ಸಿಟ್ಟಾಗುವುದು ನನಗೆ ಸಾಧ್ಯವೇ ಸು 

ಅಲ್ಲಿಗೆ ಜಗಳ ತೀರಿ ಗೆಳತಿಯರಿಬ್ಬರೂ ಆಡಲು ಪ್ರಾರಂಭಿಸುವರು. ಶಾರ 
ಬಿಗೆ ಮನೆಕೆಲಸ ಮಾಡುವ ಅವಶ್ಯಕತೆ ಹೆಚ್ಚಾಗಿ ಬೀಳುತ್ತಿರಲಿಲ್ಲ. ಆಕೆ 
ಮಾಸ್ತರರ ಒಬ್ಬಳೇ ಮಗಳು; ಹಾಗಾಗಿ ಅವಳನ್ನು ತುಂಬಾ ಪ್ರೀತಿಯಿಂದ 
ಸಾಕಿದ್ದರು. ತಾಯಿಯೇ ಮನೆಕೆಲಸಗಳೆಲ್ಲವನ್ನೂ ನೋಡಿಕೊಳ್ಳುವರು. 
ಶಾಂತಿಗಾದರೂ ಅಷ್ಟೇ. ಈವರೆಗೆ ಮನೆಕೆಲಸ ಮಾಡುವ ಅವಶ್ಯಕತೆಯೇನೂ 
ಬಿದ್ದಿರಲಿಲ್ಲ. 

ದಿನವಿಡೀ ಇಬ್ಬರೂ ಜೊತೆಯಾಗಿಯೇ ಕಳೆಯುವರು ; ಓದುವುದೂ 
ಜೊತೆಯಲ್ಲಿ ಆಡುವುದೂ ಜೊತೆಯಲ್ಲಿ--ಇಬ್ಬರೂ ರಸಿಕರು. 

ಜೊತೆಯಾಗಿ ಓದುವಾಗಲೆಲ್ಲ ಒಬ್ಬರನ್ನೊಬ್ಬರು ಗೇಲಿಮಾಡುವುದೊಂದೇ 
ಕೆಲಸ. ಅಂದು ಬೆಳಿಗ್ಗೆ ಶಾಂತಿ ಪಾಠ ಓದುತ್ತಿದ್ದಳು, ಚರಿತ್ರೆ ಪಾಠ; ಶಾರದೆ 
ಲೆಕ್ಟ ಮಾಡುತ್ತಿದ್ದಳು. ಶಾಂತಿ ಬೇಕೆಂತಲೇ ಗಟ್ಟಿಯಾಗಿ ಓದುತ್ತಿದ್ದಳು. 
“ ಜಹಾಂಗೀರನ ರಾಜ್ಯಭಾರ-- ಪಟ್ಟಕ್ಕೆ ಬಂದೊಡನೆ ಶೇರ ಅಫ್ಲಾನನೆಂಬ 
ಸರದಾರನನ್ನು ಕೊಂದು ಅವನ ಹೆಂಡತಿಯನ್ನು ತಾನು ಮದುವೆ ಮಾಡಿ 
ಕೊಂಡನು ; ಅವಳೇ ನಾರಜಹಾನ. ? 

ಶಾಂತಿ ತುಂಟ ಹುಡುಗಿ; ಬೇಕೆಂತಲೇ ಆ ವಾಕ್ಯವನ್ನು ಪುನಃ ಪುನಃ 
ಓದಿದಳು. ಲೆಕ್ಕ ಮಾಡುವುದರಲ್ಲೇ ಮಗ್ಗಳಾದ ಶಾರದೆಯ ಗಮನ ಶಾಂತಿಯ 
ಓದಿನ ಕಡೆಗೆ ಹೋಯಿತು. ಓದುವುದನ್ನು ಬಿಟ್ಟು ಶಾಂತಿ ನಗಲು ಪ್ರಾರಂಭಿ 
ಸಿದಳು. 


೬೦ ಶಾಂತಿಷಥ 


“ ಆ ಜಹಾಂಗೀರ ನಿಜವಾಗಿಯೂ ಹುಚ್ಚ ಅಲ್ಲವೇ ಶಾರಿ? ” 

“ ಏಕೆ? * ಅವಳ ಮಾತಿನ ಓಟವನ್ನು ತಿಳಿಯದೆ ಕೇಳಿದಳು ಶಾರದೆ. 

“ ಮತ್ತು ಭಾಗ್ಯಹೀನ ” ಎಂದು ಬಿದ್ದು ಬಿದ್ದು ನಗತೊಡಗಿದಳು. 

ಅವಳ ವರ್ತನೆಯನ್ನು ಕಂಡು ಶಾರದೆಗೂ ನಗು ಬಾರದಿರಲಿಲ್ಲ. 

4 ಏನೇ ಅದು ಹುಚ್ಚರ ಹಾಗೆ ನಗುವುದು? ? 

" ಜಹಾಂಗೀರ ಈಗ ಬದುಕಿರಬೇಕಿತ್ತು ಶಾರಿ? ” 

ಗಟ 

« ಖಂಡಿತವಾಗಿಯೂ ಅವನು ನೂರಜಹಾನಳನ್ನು ಮದುವೆಯಾಗು 
ತ್ರಿರಲಿಲ್ಲ. ” 

PN 

“ ಸನ್ನ ಮುದ್ದು ಶಾರಿಯಂಥಾ ಮೋಹನಾಂಗಿ ಜಗತ್ತಿನಲ್ಲಿದ್ದಾಳೆನ್ನು 
ವುದು ಆತನಿಗೆ ತಿಳಿದರೆ ನೂರಜಹಾನಳ ಗೊಡನೆಯನ್ನೇ ಬಿಟ್ಟುಬಿಡುತ್ತಿದ್ದೆ. ೫ 

೬ ಮತ್ತೇನು ಮಾಡುತ್ತಿದ್ದ ? » ಹುಸಿಮುನಿಸಿನಿಂದ ಕೇಳಿದಳು ಶಾರದೆ. 

೬ ನೂರಜಹಾನಳ ಬದಲು ನನ್ನ್ನ ಗೆಳತಿ ಮೊಗಲ್‌ ಸಾಮ್ರಾಜ್ಞಿಯಾಗು 
ತ್ತಿದ್ದಳು. ” 

“ ಸಾಕೇ ನಿನ್ನ ತಮಾಶೆ; ಸುಮ್ಮನೆ ಓದು.” ಸಿಟ್ಟುಬಂದವಳಂತೆ ನಟಿಸಿ 
ದರೂ ಅವಳ ಮಾತನ್ನು ಕೇಳಿ ಶಾರದೆಗೆ ನಾಚಿಕೆಯಾಗಿತ್ತು; ತನ್ನ ಸೌಂದರ್ಯ 
ವನ್ನು ನೆನೆದು ಅಭಿಮಾನವೂ ಎನಿಸಿತ್ತು. 

ಹೃದಯದ ಉಪ್ಟೀಗವನ್ನು ತಡೆದುಕೊಳ್ಳಲು ಗೆಳತಿಯನ್ನು ಬಿಗಿಯಾಗಿ 
ತಬ್ಬಿಕೊಂಡಳು. ಆ ಮಾತು ನನಗಲ್ಲ ನಿಜಬಾಗಿಯೂ ನಿನಗೇ ಅನ್ವ 
ಯಿಸುತ್ತದೆ. ” 

“ ಆಗಲಿ ಮಹಾರಾಯತಿ, ಜಗಳ ಬೇಡ. ಇಬ್ಬರೂ ಅದನ್ನು ಪಾಲು 
ಮಾಡಿಕೊಳ್ಳೋಣ.” ಇಬ್ಬರೂ ಒಬ್ಬರನ್ನೊಬ್ಬರು ನೋಡಿ ನಗುವರು. ಇನ್ನೂ 
ತಾರುಣ್ಯದ ಹೊಸ್ತಿಲಲ್ಲಿ ಕಾಲಿರಿಸುತ್ತಿದ್ದ ಅವಕ ಪಾಲಿಗೆ ನಿಜವಾಗಿಯೂ ಅದು 
ತೀರಾ ಮಧುರತಮವಾದ ಕಲ್ಪನೆಯಾಗಿತ್ತು. 

“ಶಾರಿ, ಓದು ಮುಗಿಯಲಿಲ್ಲವೇನೇ ಶಾಲೆಗೆ ಹೊತ್ತಾಯಿತಲ್ಲ” ಎಂದು 


ಶಾಂತಿಸಥ ೬೧ 


ತಾಯಿ ಒಳಗಿನಿಂದ ಕೂಗಿದಾಗಲೇ ಇಬ್ಬರಿಗೂ ಎಚ್ಚರ. 

“ ನಿನ್ನ ಓದು ಮುಗಿಯಿತೇ ಶಾಂತೂ? ” ಶಾರಿ ಅಣಕವಾಡುವಳು. 

“ ನನ್ನದು ಆಗಲೇ ಮುಗಿಯಿತು; ನಿನ್ನದು ಇನ್ನೂ ಆರಂಭವಾಗು 
ತ್ರಿದೆಯಲ್ಲ. ? 

ಸರಿ, ಶಾಂತಿ ಮನೆಗೆ ಓಡಿ ಶಾಲೆಗೆ ಹೋಗುವ ಉಡಿಗೆಯನ್ನು ಧರಿಸಿ 
ಕೊಂಡು ಬರುವಳು. 

“ ಯಾವ ಸೀಕೆ ಉಟ್ಟುಕೊಂಡೆ ಶಾಂತೂ? ? 

“ಲತ 

ದವರ? 

“ ಗುಲಾಬಿ. ? 

ಸರಿ, ಅದೇ ವೇಷದಲ್ಲಿ ಶಾರದೆಯೂ ಹೊರಗೆ ಬರುವಳು. ಇಬ್ಬರೂ 
ಶ್ರ ಕೈ ಹಿಡಿದುಕೊಂಡು ಹೊರಡುವರು. ಶಾಲೆಗೆ ಮುಟ್ಟುವ ವರೆಗೆ ರಸ್ತೆಯ 
ಪಕ್ಕದ ಅಂಗಡಿಗಳಿಂದ ಹಿಡಿದು ಜನರೆಲ್ಲರ ಕಣ್ಣು ಅವರ ಮೇಲೆಯೇ. ಯಾರಿ 
ಗಾದರೂ ಅವರನ್ನು ನೋಡದಿರುವುದು ಸಾಧ್ಯವೇ ಇರಲಿಲ್ಲ. ಯಾವಾಗಲೂ 
ಜೊತೆಯಾಗಿಯೇ ಇರುತ್ತಿದ್ದ ಅವರಿಗೆ "ಸ್ಟ್ರೆಂಜ ಸಿಸ್ಟರ್ಲ' (Strange 5156615) 
ಎಂದು ನಾಮಕರಣವೂ ಆಗಿಬಿಟ್ಟಿತ್ತು 

" ಸ್ಟ್ರೆಂಜ ಸಿಸ್ಟರ್ಸ' ಎಂದು ಯಾರಾದರೂ ಅಣಕ ಮಾಡಿದುದನ್ನು ಕೇಳಿ 
ದಾಗ ಅವರಿಗೆ ಬೇಸರನಾಗುವ ಬದಲು ಸಂತೋಷನೇ ಆಗುತ್ತಿತ್ತು. ಒಬ್ಬರ 
ನ್ನೊಬ್ಬರು ನೋಡಿ ಮುಗುಳುನಗುತ್ತಿದ್ದರು. 

“ ಹೌದೇನೇ ಶಾರದಾ, ನಾವಿಬ್ಬರೂ ನಿಚಿತ್ರ ಸಹೋದರಿಯರು 
ಅಲ್ಲವೇ? ? 

“ ಕಳೆದ ಜನ್ಮದಲ್ಲಿ ನಾವಿಬ್ಬರೂ ಸಹೋದರಿಯರಾಗಿದ್ದಿರಬೇಕಮ್ಮಾ, 
ಅದರಿಂದಲೇ ನಮಗೀ ಬಿರುದು. ? 

“ ತಳಿದ ಜನ್ಮದಲ್ಲಿ ಮಾತ್ರವೇ? ಈ ಜನ್ಮದಲ್ಲಿಯೂ ನಾವಿಬ್ಬರೂ 
ಸಹೋದರಿಯರೇ ಅಲ್ಲವೇನು? ? 


೬೨ ಶಾಂತಿಪಥ 
೪ 


ರಾಮರಾಯರದು ವಿಚಿತ್ರ ಪ್ರಕೃತಿ. ದಿನವೂ ಬೆಳಿಗ್ಗೆ ಎದ್ದು ತಮ್ಮ 
ಮ ಕಿಟಿಕಿಯ ಬಳಿಯಲ್ಲಿ ನಿಂತು ನೋಡುತ್ತಿದ್ದರಲ್ಲದೆ ಅದಕ್ಕಿಂತ 
ಚ್ಚಿಗೆ ಮುಂದುವರಿಯುವ ಥೈ ರ್ಯವೇನೂ ಅವರಲ್ಲಿ ಇದ್ದಿದ್ದಿಲ್ಲ. ಕೋಣೆ 
ಯಿಂದ ಹೊರಗೆ ಬಂದು ಜಗುಲಿಯ ಮೇಲೆ ನಿಂತು ಅವಳ ಕಣ್ಣಿಗೆ ಬೀಳುವು 
ದಕ್ಟೂ ಅವರು ಸಿದ್ಧರಿರಲಿಲ್ಲ. ತನ್ನ ತಂಗಿ ಶಾಂತಿ ಅವಳ ಚತದ ಗೆಳತಿ 
ಎನ್ನುನ್ರದು ಅವರಿಗೆ ತಿಳಿದಿತ್ತು. ಆದರೆ ಒಮ್ಮೆಯೂ ಶಾರದೆಯ ವಿಚಾರ 
ವಾಗಿ ತಂಗಿಯೊಡನೆ ಅವರು ಕೇಳಿರಲಿಲ್ಲ. 
ರಾಮರಾಯರ ಕೃದಯದ ಕಾಮನೆಗಳು ಗುಪ್ತವಾಗಿಯೇ ಉಳಿದುವು. 
ಅದನ್ನು ತ ಒಂ ಅವಕಾಶ ಅವರಿಗೆ ದೊರೆಯಲೇ ಇಲ್ಲ. ಈ ಮಧ್ಯೆ 
ಮನೆಯ ತಾ ನಗಳು ಕೆಲವು ಬಂದು, ಅವರ ತಲೆಯ ಮೇಲೆ ಬಿದ್ದುವು. 
ತ ಸಟ. ಗ ನಿದ್ಯಾ ಭ್ಯಾಸಕ್ಕಾಗಿ ಮಾಡಿದ ಒಂದೆರಡು ಸಾವಿರ 
ರೂಸಾಯಿಗಳ ಸಾಲವನ್ನು ಣಃ ಬಂತು. ಅವರಲ್ಲಿ ಹಣವಿರಲಿಲ್ಲ; 
ಇದ್ದ ಅಲ್ಪ ಸ್ವಲ್ಪ ಆಸ್ತಿಯಲ್ಲಿ ಕೆಲವಂಶವನ್ನು ಮಾರಲೇ ಬೇಕಾಯಿತು. 
ಹಾಗಾಗಿ ಮನೆಯ ಪರಿಸ್ಥಿತಿ ಸ್ವಲ್ಪ ಲ್ಪಮಟ್ಟಿಗೆ ಕಷ್ಟಕ್ಕಿಟ್ಟುಕೊಂಡಿತು. ಆದರೂ 
ಹೆದರಬೇಕಾದ ಅನಶ್ಯಕತಯೇನೂ ಇದಿ ರಲಿಲ್ಲ. ಮನೆಯ ಖರ್ಚಿಗೆ ಸಾಲು 
ವಷ್ಟು ಉತ್ಪನ್ನ ಈಗಲೂ ಇತ್ತು. 


ಆದರೆ ಮತ್ತೊಂದು ಜವಾಬ್ದಾರಿ ಅವರ ತಲೆಯ ಮೇಲೆ ಬಿದ್ದಿತ್ತು. 
ಅದು ತನ್ನ ಓರ್ವಳೇ ತಂಗಿಯ ಮದುವೆ. ಮದುವೆಯೆಂದರೆ ಸುಮ್ಮನೆ 
ಆಗುವುದಿಲ್ಲ. ಐದಾರು ಸಾವಿರ ರೂಪಾಯಿಗಳಾದರೂ ಬೇಕು. ಬರೇ ಹೆಣ್ಣಿನ 
ರೂಪ-ಗುಣಗಳನ್ನು ಕಂಡು ಮದುವೆಯಾಗುವವರು ಆ ಕಾಲದಲ್ಲಿ ಯಾರೂ 
ಇದ್ದಿಲ್ಲ. ವಿದ್ಯಾವಂತರು ಕೂಡಾ ಐದು ಸಾವಿರ ಎಂದು ವರದಕ್ಷಿಣೆಯ ಮುಖ 
ವನ್ನೇ ನೋಡುತ್ತಿದ್ದರು. 

ತಾಯಿಯೂ ದಿನಕಳೆದಂತೆ ಕ್ಲೀಣವಾಗುತ್ತಲಿದ್ದಳು! 

" ರಾಮೂ, ಶಾಂತಿಯ ಮದುವೆಯಾಗಬೇಡವೇ ? ಎಲ್ಲಿಯಾದರೂ 
ಒಳ್ಳೆಯ ಸಂಬಂಧ ನೋಡು ಮಗು. ಅವಳ ತಲೆಯ ಮೇಲೆ ಮಂತ್ರಾಕ್ಷತೆ 


ಶಾಂತಿಸಥ ೬೩ 


ಬಿದ್ದು ಬಿಟ್ಟಿತೆಂದಕೆ ನಾನು ನೆಮ್ಮದಿಯಿಂದ ಸಾಯುವೆ ” ಎನ್ನುತ್ತಿದ್ದರು. 
ತಾಯಿಯ ಬೇಸರ ಅವರಿಗೆ ತಿಳಿದಿತ್ತು. ಆದರೂ ಅವರು ಹಾಗೆಂದಾಗ 
ಲೆಲ್ಲ ನಗುವಿನಲ್ಲಿಯೇ ಅವರ ಮಾತನ್ನು ತೇಲಿಸಿಬಿಡುತ್ತಿದ್ದರು. 

“ ಸೊಸೆ ಮತ್ತು ಅಳಿಯ ಬಂದ ಮೇಲೆ ಮೊಮ್ಮಗನನ್ನು ಕಂಡು 
ಸಾಯಬೇಡವೇನಮ್ಮ? ? 

ಮಗನ ಮಾತನ್ನು ಕೇಳಿ ತಾಯಿ ನಗುತ್ತಿದ್ದಳು. 

“ ಶಾಂತುಗೆ ಎಲ್ಲಾದರೂ ವರ ನೋಡಿದ್ದೀಯಾ ರಾಮೂ? ” 

೬ ಪ್ರಯತ್ನ ಮಾಡುತ್ತಲೇ ಇದ್ದೇನಮ್ಮ ಅವಳಿಗೇನು ಈಗಾಗಲೇ 
ಮದುವೆಯ ಪ್ರಾಯ ದಾಟ ಹೋಗಿಲ್ಲ. ಇನ್ನೂ ಹದಿನಾಲ್ಕು ವರುಷವನ್ಟೀ. 
ಅವಳ ಮೇಟ್ರಿಕ್ಟಾದರೂ ಮುಗಿಯಲಿ.” ಮಗನ ಮಾತು ಕೇಳಿ ತಾಯಿ ಮುಖ 
ಮುದುಡಿಸಿಕೊಳ್ಳುವಳು. 

“ ಪ್ರಾಯ ದಾಟುವುಡೆಂದರೆ ಇನ್ನೂ ಏನಾಗಬೇಕು ರಾಮು? ಅವಳ 
ಪ್ರಾಯದಲ್ಲಿ ನಾನು ತಾಯಿಯಾಗಿದ್ದೆ. ಪ್ರಾಯಕ್ಕೆ ಬಂದ ಹುಡುಗಿಯರನ್ನು 
ಮನೆಯಲ್ಲಿ ಇಟ್ಟು ಕೊಳ್ಳ ಬಾರದವ್ಪ. ” 

“ ನಿಮ್ಮ ಕಾಲ ಬೇರೆ, ಈಗಿನ ಕಾಲ ಬೇರೆ. ಹದಿನಾರು ವರುಷಕ್ಕೆ 
ಮೊದಲು ಈಗ ಮದುವೆಯಾಗುವುದೇ ಇಲ್ಲಮ್ಮ ಸರಕಾರ ಕೂಡ ಹಾಗೊಂದು 
ಕಾನೂನನ್ನೇ ಮಾಡಿದೆ. ? 

“ ಮತ್ತೆ ಅವರು ಯಾರನ್ನಾದರೂ ಕಟ್ಟಿಕೊಂಡು ಓಡಿಹೋಗಲಿ. 

ಕ ನಮ್ಮ ಶಾಂತೂ ಹಾಗೇನೂ ಮಾಡಲಾರಳಮ್ಮ. ಆಗಲಿ ನಾನಾ 
ದರೂ ಆದಷ್ಟು ಬೇಗನೆ ಅವಳ ಮದುವೆಯ ವ್ಯವಸ್ಥೆ ಮಾಡುವೆ.” ಅದು ಅವರು 
ಬರೇ ತಾಯಿಯ ಸಮಾಧಾನಕ್ಕಾಗಿ ಆಡುವ ಮಾತು 

ಅಷ್ಟು ಹೊತ್ತಿಗೆ ಶಾಂತಿ ಶಾಲೆಯಿಂದ ಬಂದವಳು, “ಆಮ್ಮಾ ಅಮ್ಮಾ? 
ಎಂದು ಕೂಗುತ್ತಾ ಮನೆಯನ್ನು ಪ್ರವೇಶಿಸುವಳು. ಅಲ್ಲಿ ಅವಳ ಮದುವೆಯ 
ಪ್ರಸ್ತಾಪ ಮುಗಿಯುತ್ತಿತ್ತು. 

ಆದರೂ ರಾಮರಾಯರು ಕುಣಿಯುತ್ತಾ ಬಂದ ತಂಗಿಯನ್ನು ಮೂದಲಿ 
ಸುವರು, 

ಅಮ್ಮನಿಗೆ ಬಹಳ ಚಿಂತೆ ಶಾಂತೂ? ” 


೬೪ ಶಾಂತಿಸಥ 


“ ಏನಮ್ಮ ಅಂಥ ಚಿಂತೆ? ” ಎಂದು ಅಚ್ಚರಿಯಿಂದ ತನ್ನ ಬಾಹು 
ಗಳನ್ನು ಅನ್ಮುನ ಕೊರಳ ಸುತ್ತ ಬಳಸುವಳು. 

“ ಮತ್ತೇನು, ಆಕೆಗೊಬ್ಬ ಅಳಿಯನನ್ನು ಅರ್ಜೆಂಟ್‌ ತಂದು ಕೊಡ 
ಬೇಕಂತೆ? ” 

ks ಹೋಗಣ್ಣ, ನಾನು ಮದುವೆಯಾಗುವುದೇ ಇಲ್ಲಮ್ಮ, ಯಾವಾ 
ಗಲೂ ನಿನ್ನ ಹತ್ತಿ ರವೇ ಇದ್ದು ಬಿಡುವೆ. ? 

ತಾಯಿ ಸ್ನೇಹದಿಂದ ಮಗಳನ್ನು ಮುದ್ದಿಡುವರು. 

ಣೆ ಹುಚ್ಚಿ, ಹಾಗೆಲ್ಲ ಇರುವುದಕ್ಕಾಗುತ್ತ ದೆಯೇ ಮಗು? ಹೆಣ್ಣಾಗಿ 
ಹುಟ್ಟಿದ ಮೇಲೆ ಮದುವೆಯಾಗದಿರುವುದಕ್ಕೆ ಸಾಧ್ಯವಿದೆಯೇ? ? 

“ ಇಲ್ಲಮ್ಮ, ನಾನು ನಿನ್ನನ್ನು ಬಿಟ್ಟು ಹೋಗುವುದೇ ಇಲ್ಲ. ” 

ತಾಯಿಯ ಹೃದಯ ಅಭಿಮಾನದಿಂದ ಉಬ್ಬಿ ಹೋಗುವುದು. ಸ್ನೇಹೆ 
ದಿಂದ ಆಕೆಯ ಕೂದಲನ್ನು ನೇವರಿಸುವರು. 

« ಹಾಗೆನ್ನಬಾರದು ಕಂದ. ” ಈ ಸಂದರ್ಭವನ್ನು ಉಪಯೋಗಿಸಿ ರಾಮ 
ರಾಯರು ಮೆಲ್ಲನೆ ಅಲ್ಲಿಂದ ಜಾರುವರು. 

ತಾಯಿ ಎದ್ದು ಮಗಳಿಗೆ ಕಾಫಿ-ತಿಂಡಿ ಕೊಡುವಳು ; ಅದಾದ ಮೇಲೆ 
ಆಕೆ ಅಲ್ಲಿ ನಿಲ್ಲುವಂತಿಲ್ಲ. 

“ ಅಮ್ಮಾ, ಶಾರೀ ಮನೆಗೆ ಹೋಗಿ ಬಕ್ತೀನೆ ” ಎಂದು ಓಡುವಳು. 

ಹುಚ್ಚು ಮ ಮದುನೆಯಾಗುವುದಿಲ್ಲವಂತೆ' ಎಂದು ತಾಯಿ ಮನ 

ಸ್ಪಿನಲ್ಲಿಯೇ ನಕ್ಕು ತಮ್ಮ ನಿತ್ಯದ ಕೆಲಸದಲ್ಲಿ ತೊಡಗುವರು. 

ರಾಮರಾಯರು ಬಾಯಿಯಲ್ಲಿ ತಾಯಿಗೆ ಸಮಾಧಾನ ಹೇಳಿದರೂ ಅವರ 
ಮನಸ್ಸಿಗೆ ನೆಮ್ಮದಿಯಿರಲಿಲ್ಲ. ತಂಗಿಯ ಮದುವೆ ಮಾಡುವುದು ಅಷ್ಟು ಸುಲ 
ಭದ ಕೆಲಸವಲ್ಲನೆನ್ನುವುದು ಅವರಿಗೆ ಚೆನ್ನಾಗಿ ತಿಳಿದಿತ್ತು 

ರಾಮರಾಯರ ಯೋಚನೆ ತಂಗಿಯನ್ನು ಬಿಟ್ಟು ತಂಗಿಯ ಗೆಳತಿಯ 
ಕಡೆಗೆ ಹರಿಯಿತು; ಆದರೆ ಆಕೆ ಒಮ್ಮೆಯಾದರೂ ಇವರನ್ನು ಕಂಡಿಲ್ಲ. ಶಾಂತಿ 
ದಿನವಿಡೀ ಆಕೆಯ ಮನೆಯಲ್ಲಿಯೇ ಇರುತ್ತಿದ್ದರೂ ಗೆಳತಿಯನ್ನು ಒಮ್ಮೆ 
ಯಾದರೂ ತಮ್ಮಲ್ಲಿ ಕರೆದು ತಂದಿರಲಿಲ್ಲ. 

ಶಾರದೆ ನಿಜವಾಗಿಯೂ ಎಂಥಾ ಚೆಲುನೆ. ಚೆಲುವಿನ ಬೆಂಗಡೆಯಲ್ಲಿ 


ಶಾಂತಿಸಥ ೬ 


ಅಡಗಿರುವ ಆಕೆಯ ಹೃದಯದ ಮಧುರತೆಯ ಸಪ್ರತೀಕನೆಂಬಂತೆ ಅವ 
ಮುದ್ದು ಮುಖ ಕಂಡವರನ್ನು ತನ್ನ ಕಡೆಗೆ ಆಕರ್ಷಿಸುತ್ತಿತ್ತು. ಆದ 
ಅವಳಿನ್ನೂ ನಿರ್ಬೋಧ ಬಾಲಿಕೆ. ಜಗತ್ತಿನ ನೋವು, ದುಃಖ, ಕಲ್ಮಸಗ 
ಸ್ಪರ್ಶ ಇನ್ನೂ ಅವಳ ನಿಷ್ಕಳಂಕ ಹೃದಯಕ್ಕೆ ಆಗಿರಲಿಲ್ಲ. ತಾನೂ ಮದು 
ಯಾಗಿ ಪರಕೀಯನಾದ ಪುರುಷನೊಡನೆ ತನ್ನ ಭಾಳುನೆಯನ್ನಿಲ್ಲಾ ಕಳೆಂ 
ಬೇಕೆನ್ನುವ ಕಲ್ಪನೆ ಕೂಡ ಅವಳಲ್ಲಿ ಮೂಡಿರಲಲ್ಲ. 

ಆದರೆ ಅವಳು ರಾಮರಾಯರ ಹೃದಯವನ್ನು ಪೂರ್ತಿಯಾಗಿ ಆಕ್ರಮಿ 
ಬಿಟ್ಟಿದ್ದಳು. ಶಾರದೆಗೆ ಆ ವಿಚಾರ ಸ್ವಲ್ಪವೂ ತಿಳಿಯದು. ಶಾಂತಿಯ ಆ 
ನನ್ನು ಈವರೆಗೆ ಆಕೆ ಸರಿಯಾಗಿ ಕಂಡಿರಲಿಲ್ಲ. ಶಾಂತಿ ಶಾನಾಗಿ ಒಮ್ಮೆ ಅಣ್ಣ 
ವಿಚಾರಗಳನ್ನು ಅವಳೆದುರು ಹೇಳುತ್ತಿದ್ದಳು. “ಶಾರೀ, ನನ್ನಣ್ಣ ಎಷ್ಟು ಒ' 
ಯವರು ಗೊತ್ತೇ? ಎನ್ನುವಾಗ ಅನರನ್ಕೊಮ್ಮೆ ನೋಡಬೇಕೆನ್ನುವ ಬಯ 
ಯಾಗುವುದು. ಅದನ್ನು ಶಾಂತಿಯ ಎದುರು ಆಡಿ ತೋರಿಸಿದರೆ ಆಕೆ ದಿ. 
ವಿಡೀ ಹಾಸ್ಯ ಮಾಡಿ ತನ್ನನ್ನು ಕೊಲ್ಲುವಳು ಎಂದು ಆಕೆಗೆ ತಿಳಿದಿತ್ತು. ಒವೆ 
ಯಾದರೂ ಅವಳು ಶಾಂತಿಯ ಮನೆಗೆ ಹೋಗಿರಲಿಲ್ಲ. 

ಭಾಗ್ಯವಶಾತ್‌ ಅವಳ ಆಶೆ ಈಡೇರುವ ಸಂದರ್ಭ ಒದಗಿತು. ಅಂದ 
ಭಾನುವಾರ, ಎಲ್ಲರಿಗೂ ರಜೆ. ಶಾಂತಿ ಓಡುತ್ತಾ ಬಂದು ಗೆಳತಿಯನ 
ತಬ್ಬಿಕೊಂಡಳು. 

“ ಏನೇ ಇದು ಹುಚ್ಚು? ೫ 

“ ಶಾರೀ, ನಾನು ನಿನ್ನ ಗೆಳತಿಯಲ್ಲವೇ? ? 

“ ಇದೇನು ನಿನ್ನ ರಾಮಾಯಣ, ಏನಾಯಿತು ಹೇಳಬಾರದೆ? ? 

" ನನ್ನದೊಂದು ಬೇಡಿಕೆಯಿದೆ, ನಡೆಸಿ ಕೊಡುತ್ತೀಯಾ? ” ಅವ 
ದೈನ್ಯವನ್ನು ಕಂಡು ಶಾರಿಗೆ ಬೇಸರವಾಯಿತು. 

“ ಹುಚ್ಚಿ, ಹೇಳಬಾರದೇನೆ * ಎಂದು ಸ್ನೇಹದಿಂದ ಆಕೆಯ ಕೆಃ 
ಹಿಂಡಿದಳು. 

“ ನಿನ್ನನ್ನು ಊಟಕ್ಕೆ ಕರೆದು ತರುವೆನೆಂದು ಅಮ್ಮನಿಗೆ ಮಾತಿ 
ಕೊಟ್ಟಿದ್ದೆ (ಷೆ. 

“ ಅಸ್ಟೇನೇ ? ” ಎಂದು ಶಾರಿ ಬಿದ್ದು ಬಿದು ನಕುಳು. 


೬೬ ಶಾಂತಿಪಥ 


“ ಏಕೆ ಬರುವುದಿಲ್ಲವೇ? ” 

“ ಅಯ್ಯೋ ಹುಚ್ಚಿ. ನೀನು ಊಟಕ್ಕೆ ಕರೆದರೆ ನಾನು ಬಾರದಿರುತ್ತೇ 
ನೆಯೇ? ಅದಕ್ಕೆ ಇಷ್ಟು ಉದ್ದ ರಾಮಾಯಣ ಬೇಕೆ? ” 

“ ನನ್ನ ಮುದ್ದು ? ಎಂದು ಶಾಂತಿ ಗೆಳತಿಯ ಗಲ್ಲಕ್ಕೆ ಮುತ್ತಿಟ್ಟಳು. 

ಶಾಂತಾ ನಿಜಯೋತ್ಸಾಹೆದಿಂದ ಗೆಳತಿಯನ್ನು ಕರೆದುಕೊಂಡು ತನ್ನ 
ಮನೆಯ ಮೆಟ್ಟಲೇರಿದಳು ; ಜಗುಲಿಯ ಮೇಲೆ ಕಾಲಿರಿಸಬೇಕಾದರೆ ಅವರ 
ಕಣ್ಣಿಗೆ ಬಿದ್ದುದು ಅವಳಣ್ಣ. 

“ ಇವರೇ ನನ್ನ ಅಣ್ಣ ಶಾರೀ. ? 

ಶಾರದೆ ಮೊದಲ ಬಾರಿಗೆ ತಲೆಯೆತ್ತಿ ಅವರನ್ನು ನೋಡಿದಳು. ಅವಳಿಗೆ 
ನಾಚಿಕೆ ಎನಿಸಲಿಲ್ಲ ತನ್ಶ ಗೆಳತಿಯ ಅಣ್ಣನಲ್ಲವೇ? ಕೈಯೆತ್ತಿ ನಮಸ್ಕಾರ 
ಮಾಡಿದಳು. 

ರಾಮರಾಯರು ನಿಂತೇ ಇದ್ದರು. ಅವಳನ್ನು ತಮ್ಮ ಮನೆಯಲ್ಲಿ 
ಕಂಡು ಅವರ ಹೃದಯ ಆನಂದದಿಂದ ಅರಳಿತು. ಮಂತ್ರಮುಗ್ಧರಂತೆ ಅವ 
ಳನ್ನು ನೋಡುತ್ತಾ ನಿಂತರು. ತಮ್ಮ ಸಮಾಧಿಯಲ್ಲಿ ಅವಳಿಗೆ ಪ್ರತಿ ನಮ 
ಸ್ಟಾರ ಮಾಡುವುದು ಅವರಿಗೆ ಮರವೆಯಾಯಿತು. ಅವರು ಹಾಗೇ ತನ್ನನ್ನೇ 
ನೋಡುತ್ತ ನಿಂತುದನ್ನು ಕಂಡು ಶಾರದೆಗೆ ನಾಚಿಕೆಯಾಯಿತು. ತಲೆ 
ತಗ್ಗಿಸಿದಳು. 

ಅಣ್ಣನ ವರ್ತನೆಯನ್ನು ಕಂಡು ಶಾಂತಿಗೆ ಸೋಜಿಗವೆನಿಸಿತು. ಅವಳು 
ತುಂಟಿ ಹುಡುಗಿ. 

“ ಶಾರಿಯನ್ನು ಹಾಗೇನು ನೋಡುತ್ತಿರುವಿರಣ್ಣ, ದೃಷ್ಟಿ ತೆಗೆಯುತ್ತಿ 
ದ್ವೀರೇನು? ” 

ಅವರು ಎಚ್ಚತ್ತರು. ತಮ್ಮ ತಪ್ಪು ತಿಳಿಯಿತು. ಮರುಕ್ಷಣದಲ್ಲಿಯೇ 
ಸಾವರಿಸಿಕೊಂಡು ಮುಗುಳು ನಕ್ಕರು. 

“ ಶಾರಿ ನನಗೆ ಬೇಕಣ್ಣ, ಅವಳನ್ನು ಯಾರಿಗೂ ಕೊಡಲಾರೆ. ” ಎಂದು 
ತಂಗಿ ಮತ್ತೊಂದು ತುಂಟಿ ನಗೆ ಬೀರಿದಳು. 

ಗೆಳತಿಯ ಕೈಯಲ್ಲಿ ಕ್ಸ ಹಾಕಿಕೊಂಡು ಒಳಗೆ ನಡೆದಳು. 

“ ಅಮ್ಮಾ, ಶಾರಿ ಬಂದಿದ್ದಾಳಮ್ಮ.” ತಾಯಿ ತಲೆಯೆತ್ತಿದಳು. ತನ್ನ 


ಶಾಂತಿಪಥ ೬೭ 


ಮಗಳ ಜೊತೆಯಲ್ಲಿದ್ದವಳನ್ನು ನೋಡಿದರು. ಮೊದಲ ನೋಟಕ್ಕೇ ಅವಳು 
ಅವರಿಗೆ ಮೆಚ್ಚಿಗೆಯಾಗಿದ್ದಳು. ಶಾರಿ ಮಾತನಾಡದೆ ತಾಯಿಗೆ ವಂದಿಸಿದಳು. 
ಅವರ ಸಂತಸಕ್ಕೆ ಪಾರವಿಲ್ಲದಾಯಿತು.  “ ನೂರು ವರುಷ ಸುಮಂಗಲಿಯಾಗಿ 
ಬಾಳಮ್ಮ. ಭಾಗ್ಯವಂತನ ಕೈ ಹಿಡಿದು ಮುತ್ತೈದೆಯಾಗಿ ಬಾಳು.” ಅದು 
ಅವರ ಹೃದಯಾಂತರಾಳದಿಂದ ಹೊರಟ ಮಾತು. 

ನಾಚಿಕೆಯೆನಿಸಿದರೂ ತೋರಿಸಿಕೊಳ್ಳದೆ ಶಾರಿ ಎದ್ದು ನಿಂತಳು. ಅವಳ 
ವರ್ತನೆಯನ್ನು ಕಂಡು ತಾಯಿಯ ಹೃದಯದಲ್ಲಿ ಯಾವುದೋ ಅವ್ಯಕ್ತ ಆಸೆ 
ಯೊಂದು ಜಾಗ್ರತವಾಯಿತು. " ಇವಳು ನನ್ನ ಸೊಸೆಯಾಗಿ ಬಂದರೆ? ? 

“ ಅಮ್ಮನ ಆಶೀರ್ವಾದ ದೊರೆಯಿತೇ ಶಾರೀ. ನಿನಗೆ ಒಳ್ಳೆಯ ಗಂಡ 
ಸಿಗುತ್ತಾನೆ.” ಅವಳು ಮಾತನಾಡಲಿಲ್ಲ; ಗದರಿಸುವವಳಂತೆ ಗೆಳತಿಯನ್ನು 
ನೋಡಿದಳು. ಆದರೆ ಆ ನೋಟದಲ್ಲಿ ಸ್ನೇಹ ತುಂಬಿತ್ತು. 

ಅಂದಿನ ದಿನ ಗೆಲುವಿನಲ್ಲಿಯೇ ಕಳೆಯಿತು. ಶಾಂತಿಯ ತಾಯಿ ಗೆಳತಿ 
ಯರಿಬ್ಬರನ್ನೂ ಜೊತೆಯಾಗಿ ಕೂರಿಸಿ ಬಡಿಸಿದಳು. ಊಟಿ ಮುಗಿಸಿ ಕೆಲ 
ಹೊತ್ತಿನ ವರಿಗೆ ಗೆಳತಿಯರಿಬ್ಬರೂ ಹರಟಿ ಹೊಡೆಯುತ್ತಾ ಕುಳಿತರು. ಸಂಜೆ 
ಯಾಗುವುದಕ್ಕಾಯಿತು. 

" ಇನ್ನು ಹೋಗೋಣವೇ ಶಾಂತೂ? ಸಂಜೆಯ ಕಾಫಿ ನಮ್ಮ ಮನೆ 
ಯಲ್ಲಾಗಲಿ, ಸರಿ ಅದಕ್ಕೆ ಆಕ್ಷೇಪಣೆಯೇನೂ ಇರಲಿಲ್ಲ. ಇಬ್ಬರೂ 
ಹೊರಟರು. 

“ ಹೋಗಿ ಬರುವೆನಮ್ಮ ” ತಾಯಿ ಮತ್ತೊಮ್ಮೆ ಅವಳನ್ನು ನೋಡಿ 
ನಿಟ್ಟುಸಿರುಬಿಟ್ಟಿರು. ನೋವು, ಆಸೆ ತುಂಬಿದ ನಿಟ್ಟುಸಿರು. 

“ ಹೋಗಿ ಬಾಮ್ಮಾ, ಯಾವಾಗಲೂ ಬರುತ್ತಿರು. ” 

ಅವಳು ತಾಯಿಗೆ ವಂದಿಸಿ ಹೊರಟಳು. ಹುಡುಗಿಯರಿಬ್ಬರೂ ಕಣ್ಮರೆ 
ಯಾಗುವ ವರೆಗೆ ಅವರನ್ನೇ ನೋಡುತ್ತಾ ಮತ್ತೊಮ್ಮೆ ನಿಟ್ಟುಸಿರು ಬಿಟ್ಟರು 
ತಾಯಿ. 

ಆಶ್ಚರ್ಯವೆಂದರೆ, ರಾಮರಾಯರು ಒಮ್ಮೆಯಾದರೂ ಅವರ ಕಣ್ಣ 
ಮುಂದೆ ಸುಳಿಯಲಿಲ್ಲ. ಬೆಳಗಿನ ತಮ್ಮ ವರ್ತನೆಯನ್ನು ಎಣಿಸಿ ಅವರಿಗೆ 
ತುಂಬಾ ನಾಚಿಕಯಾಗಿತ್ತು; ಅದಂ ನಡುವೆ ತಂಗಿಯ ಅಣಕದ ಮಾತು. 


೬೮ ಶಾಂತಿಪಥ 


ಹಾಗಾಗಿ ಆಕೆಯನ್ನು ನೋಡಬೇಕಂದು ಎಷ್ಟು ಆಶೆಯಾದರೂ ಅದಕ್ಕವರು 
ಪ್ರಯತ್ನಿಸಲಿಲ್ಲ; ತಮ್ಮ ಕೋಣೆಯಲ್ಲಿಯೇ ಕುಳಿತುಕೊಂಡರು. 

ಮತ್ತೆ ಪ್ರಾರಂಭವಾಯಿತು ಗೆಳತಿಯರ ಸರಸ ಸಲ್ಲಾಪ. 

“ ಎಂಥವಳೇ ಶಾಂತೂ ನೀನು. ಅಮ್ಮನೆದುರು ಹಾಗೆಲ್ಲಾ ಹೇಳು 
ವುದೇ? ” 

“ ಇದ್ದುದನ್ನು ಹೇಳಿದರೆ ತಪ್ಪೇನು? ” 

“ ಸಾಕೆ ಸುಮ್ಮನಿರು. ” 

ಶಾಂತಿ ಅವಳ ಮುಖವನ್ನು ಕಂಡು ನಗುತ್ತಿದ್ದಳು. 

« ಎಂಥಾ ತುಂಟಿ ಹುಡುಗಿಯೇ ನೀನು.” ಶಾರಿ ಸ್ನೇಹದಿಂದ ಗೆಳತಿಯ 
ಗಲ್ಲ ಹಿಂಡಿದಳು. 

“ ಅಯ್ಯೋ, ಅಮ್ಮಾ ಇಲ್ಲಿ ನೋಡೇ? ” ಎಂದು ಒಮ್ಮೆಗೆ ಕೂಗಾಡಿ 
ದಳು. ಶಾರದೆಯ ತಾಯಿ ವನಜಮ್ಮ " ಏನೇ ಶಾರಿ ಅದು?’ ಎನ್ನುತ್ತ 
ಗಾಬರಿಯಿಂದ ಓಡಿಬಂದಳು. ಇಬ್ಬರೂ ಬಿದ್ದು ಬಿದ್ದು ನಗುತ್ತಿ ದ್ದರು. ವನಜ 
ಮ್ಮನೂ ಅವರ ನಗುವಿನಲ್ಲಿ ದನಿಗೂಡಿಸಿದಳು. 

“ ಹುಚ್ಚು ಹುಡುಗಿಯರು, ನಾನು ಏನೋ ಅಂತ ಗಾಬರಿಯಾಗಿ 
ಬಿಟ್ಟಿ. ? 

" ನೋಡಮ್ಮ , ಗಲ್ಲ ಹಿಂಡಿ ಶಾರಿ ಹೇಗೆ ಮಾಡಿದ್ದಾಳೆ” ಎಂದು ಕೆಂಪ 
ಗಾದ ಗಲ್ಲವನ್ನು ಕೋರಿಸಿದಳು. 

“ ನಾನಲ್ಲನ್ಮು, ಯಾರೋ ಅವಳ ಗಂಡ ಬಂದಿದ್ದ. ? 

" ಹೋಗೇ ನೀನು. ” 

ವನಜಮ್ಮ ಮಕ್ಕಳ ಆಟಿವನ್ನು ಕಂಡು ನಗುತ್ತ ಅಡುಗೆಯ ಮನೆ ಕಡೆಗೆ 
ನಡೆದರು. ಅವರ ಪಾಲಿಗೆ ಅದೇನೂ ಹೊಸತಲ್ಲ; ದಿನವೂ ಅವರು ಹೀಗೆಯೇ 
ಹೊಡೆದಾಡಿಕೊಳ್ಳುತ್ತಿದ್ದರು. ಸ್ವಲ್ಪ ಹೊತ್ತು ಕಳೆಯುವುದಕೊಳಗೆ ವನಜ 
ಮ್ಮನ ಕರೆ ಕೇಳಿಸಿತು. ಕ 

“ ಶಾರೀ, ಶಾಂತೂನ ಕರೆದುಕೊಂಡು ಬಾರೇ, ” ಇಬ್ಬರೂ ಅಡುಗೆಯ 
ಮನೆಯತ್ತ ಓಡಿದರು. ವನಜಮ್ಮನ ಪಾಲಿಗೆ ಇಬ್ಬರೂ ಮನೆಯ ಮಕ್ಕಳೇ 


ಶಾಂತಿಸಥ ೬೯ 


ಆಗಿದ್ದರು. ಸಂಜೆಯ ಉಪಹಾರ ಮುಗಿಯಿತು; ಏನೇನೋ ಸಿಹಿ ತಿಂಡಿ 
ಮಾಡಿದ್ದರು. 

ಶಾಂತಿ-ಶಾರದೆಯರಿಬ್ಬರೂ ದಿನಗಳೆದಂತೆ ತೀರ ಸಮೀಪದವರಾಗುತ್ತ 
ನಡೆದಿದ್ದ ರು. ಇಬ್ಬರ ಹೃದಯಗಳೂ ಅಷ್ಟು ಸ್ನೇಹದಿಂದ ಜೊತೆಗೂಡಿದ್ದು ವು. 
ಶಾಂಕಿಗೆ ಸ್ವಲ್ಪವಾದರೂ ನೋವಾದರೆ ಶಾರಿ ಸಹಿಸುತ್ತಿರಲಿಲ್ಲ. ಶಾಂತಿಯಾದರೂ 
ಹಾಗೆಯೇ ಒಡಹುಟ್ಟಿದ ಸಹೋದರಿಯರಿಗಿಂತಲೂ ಅವರ ಬಾಂಧವ್ಯ 
ಬೆಳೆದು ಹೋಗಿತ್ತು. 

ರಾಮರಾಯರ ದಿನಚರಿ ಮಾತ್ರ ಬೇರೆಯೇ ವಿಧವಾಗಿ ಸಾಗಿತ್ತು. 
ತಮ್ಮ ತಾಪತ್ರಯಗಳ ನಡುವೆ ಅವರನ್ನು ಅತಿಯಾಗಿ ಕಾಡುತ್ತಿದ್ದ ನಿಷಯ 
ನೆಂದರೆ ಶಾರದೆಯದು. ಆಕೆಯ ನೆನಪು ಅವರ ನಿದ್ದೆಯನ್ನು ಓಡಿಸಿತ್ತು. 
ರಾತ್ರೆ ಮಲಗಿದವರು ಬೆಳಗಾಗುವುದನ್ನೇ ಕಾಯುತ್ತಿದ್ದರು. ಅವಳ ಹಾಡಿನ 
ದನಿಯನ್ನು ಕೇಳಲು ಅವರ ಹೃದಯ ತವಕಗೊಳ್ಳುತ್ತಿತ್ತು. ಎದ್ದೊಡನೆ 
ಮನೆಬಾಗಿಲನ್ನು ಗುಡಿಸಲು ಬರುವ ಆಕೆಯನ್ನು ಕಂಡ ವಿನಃ ಅವರಿಗೆ ನೆಮ್ಮದಿ 
ಯಿಲ್ಲ. ಆಕೆಯನ್ನು ಕಾಣದೆ ಕೋಣೆಯಿಂದ ಹೊರಡುತ್ತಿರಲಿಲ್ಲ. ಆಮೇಲೆ 
ತಂಗಿಯ ಜೊತೆಯಲ್ಲಿ ಶಾಲೆಗೆ ಹೋಗುವುದನ್ನು ಕಾಣಬೇಕು. ಆಮೇಲೆಯೇ 
ಅವರು ತಮ್ಮ ಕೆಲಸಕ್ಕೆ ಹೊರಡುವುದು. ಮನಸ್ಸಿನ ಆತುರ ದಿನದಿನಕ್ಕೆ 
ಹೆಚ್ಚುತ್ತಿತ್ತು. 

ರಾಮರಾಯರ ಚಿಂತೆ ಹೆಚ್ಚಿದಂತೆ ಅವರು ತಮ್ಮ ಮನಸ್ಸಿನ ಹಿಡಿತ 
ವನ್ನು ಕಳೆದುಕೊಳ್ಳಲಾರಂಭಿಸಿದರು. ಕೋಣೆಯಲ್ಲಿಯೇ ನಿಂತು ನೋಡು 
ವವರು ಹೊರಜಗುಲಿಯ ಮೇಲೆ ಬಂದು ನಿಲ್ಲಲಾರಂಭಿಸಿದರು. ಆಕೆಯೂ 
ತನ್ನನ್ನು ನೋಡುವಂತಾಗಬೇಕೆಂದು ಅವರ ಹೃದಯ ಬಯಸುತ್ತಿತ್ತು. ಆದ 
ಕ್ವಾಗಿಯೇ ಈ ಪ್ರಯತ್ನ 

ನಾಲ್ಕಾರು ದಿನಗಳ ವರೆಗೆ ಹಾಗೆ ನಿಂತರೂ ಅವರ ಪ್ರಯತ್ನ ಫಲಕಾರಿ 
ಯಾಗಲಿಲ್ಲ. ಶಾರಿಯ ಗಮನ ಆಕಡೆ ಸುಳಿಯಲಿಲ್ಲ. ನಿಯಮದಂತೆ ತನ್ನ 
ಕೆಲಸವನ್ನು ಮಾಡಿ ಆಕೆ ಹೋಗಿಬಿಡುತ್ತಿದ್ದಳು. ಅದೊಂದು ದಿನ ಅಕಸ್ಮಾತ್ತಾಗಿ 
ಆಕೆಯ ದೃಸ್ಟಿ ಶಾಂತಿಯ ಮನೆಯ ಕಡೆಗೆ ಹರಿಯಿತು. ಜಗುಲಿಯ ಮೇಲೆ 
ಅವಳ ಅಣ್ಣ ನಿಂತು ತನ್ನನ್ನೇ ನೋಡುತ್ತಿರುವುದು ಕಂಡಿತು. ಅವಳದಕ್ಕೆ 


೭೦ ಶಾಂತಿಸಥ 


ಯಾವ ಅರ್ಥವನ್ನೂ ಕಲ್ಪಿಸಲಿಲ್ಲ. ಸುಮ್ಮನೆ ಎದ್ದವರು ಬಂದು ಥಿಂತಿರಬಹು 
ದೆಂದುಕೊಂಡಳು; ಆದರೆ ಅದು ಅಷ್ಟಕ್ಕೆ ನಿಲ್ಲಲಿಲ್ಲ. 

“ ನನ್ನ ಅಣ್ಣ ತುಂಬಾ ಒಳ್ಳೆ ಯವರು ಶಾರೀ” ಎಂದ ಶಾಂತಿಯ ನುಡಿ 
ಕಿನಿಯಲ್ಲಿ ಪ್ರತಿಧ್ವನಿಸಿತು. ಮೈಯಲ್ಲ ಒಮ್ಮೆಲೇ ವಿದ್ಯುತ್‌ ಸಂಚಾರವಾದಂತೆನಿ 
ಸಿತು. ಪುನಃ ತಲೆಯೆತ್ತಿ ನೋಡಿದಳು. ತಲೆ ತಗ್ಗಿಸಲೇಬೇಕಾಯಿತು. ಅವರು 
ಇನ್ನೂ ಅಲ್ಲೇ ನಿಂತು ತನ್ನನ್ನೇ ನೋಡುತ್ತಿರುವುದು ಕಂಡಿತು. ಎಂದೂ 
ಇಲ್ಲದ ನಾಚಿಕೆ ಅವಳನ್ಸಾವರಿಸಿತು. ಒಳಗೋಡಿಬಿಟ್ಟಳು. 

ಅಸ್ಛಕ್ಕೇ ಆ ಪ್ರಸಂಗ ಕೊನೆಗೊಳ್ಳಲಿಲ್ಲ. ಮರುದಿನ ಬಂದಿತು. ಪುನಃ 
ನೋಡಿದಳು; ಅವರು ಅಲ್ಲಿಯೇ ನಿಂತಿದ್ದರು; ತನ್ನನ್ನೇ ನೋಡುತ್ತಿದ್ದರು. 
ಆಕೆಯ ಮನಸ್ಸಿನಲ್ಲಿ ಏನೇನೋ ವಿಚಾರಗಳು ಬಂದು ಹೋದುವು. ಆದರೂ 
ಅದಕ್ಕವಳು ಹೆಚ್ಚಿನ ಮಹತ್ವ ಕೊಡಲಿಲ್ಲ. 

ಇನ್ನೂ ನಾಲ್ದಾರು ದಿನಗಳು ಕಳೆದುವು. ಪ್ರತಿ ದಿನವೂ ಅವರು 
ಅಲ್ಲಿಯೇ ನಿಂತಿರುತ್ತಿದ್ದರು. ಇನ್ನಾದರೂ ಆಕೆಯದಕ್ಕೆ ಮಹತ್ತ್ವ ಕೊಡಲೇ 
ಬೇಕಾಯಿತು. ಹೊಸ ಹೊಸ ವಿಚಾರಗಳು ಅವಳ ತಲೆಯಲ್ಲಿ ಸುಳಿದು 
ಮಾಯವಾದುವು. " ಅವರು ಹಾಗೇಕೆ ನಿಂತು ನನ್ನನ್ನೇ ನೋಡುತ್ತಿರುವುದು? 
ನನ್ನನ್ನವರು ಪ್ರೀತಿಸುತ್ತಿರಬಹುದೇ? ಇಲ್ಲವಾದರೆ ನನ್ನನ್ನು ನೋಡಲು ಅವರಿ 
ಗೇಕೆ ಅಷ್ಟು ಆತುರ? ? 

ಇಷ್ಟು ದಿನಗಳಲ್ಲಿ ಅವರನ್ನವಳು ಸ್ಪಷ್ಟವಾಗಿ ನೋಡಿದ್ದಳು. ನೋಡಲು 
ಆಕರ್ಷಣೀಯವಾಗಿಯೇ ಇದ್ದರು. ಅವರು ತನ್ನ ಪತಿಯಾಗಲು ಸಾಧ್ಯವಿರುವು 
ದಾದರೆ, ಅಂಥಾ ಪ್ರಸಂಗ ಬರುವುದಾದರೆ ಆಕೆಗೆ ಸಂತೋಷವೇ ಆಗುತ್ತಿತ್ತು. 
ಹಾಗಾಗುವುದರಲ್ಲಿ ಹೆಚ್ಚಿನ ಸಂತಸವೆಂದರೆ ತಾನು ತನ್ನ ಗೆಳತಿಯ ಅತ್ತಿಗೆ 
ಯಾಗಿ ಬರುವುದು. ನಾನೂ ಶಾಂತೂ ಜೊತೆಯಾಗಿಯೇ ಇರಬಹುದು. 
ಈ ವಿಚಾರ ಮನಸ್ಸಿನಲ್ಲಿ ಮೂಡಿಜೊಡನೆ ಅವೆಳಿಗೆ ತುಂಬಾ ನಾಚಿಕೆ 
ಎನಿಸಿತು. 

“ ಛೀ, ಎಂಥಾ ಹುಚ್ಚಿ ನಾನು” ಎಂದುಕೊಂಡಳು. 

ಮತ್ತೂ ದಿನಗಳು ಕಳೆದುವು. ದಿನವೂ ಒಬ್ಬರನೊಬ್ಬರು ಕಂಡು 
ನ/ುವುಎಳ್ಳ ಬ್ರಾರಂಭಟಾಯಿತು. ಅವರು ತನ್ನನ್ನು ಕಂಡು ನಗುಕ್ತಿರುವು 


ಶಾಂತಿಸಥ ೭೧ 


ದನ್ನು ಕಂಡಾಗಲೆಲ್ಲ ಶಾರಿ ನಾಚಿಕೆಯ ಪ್ರದರ್ಶನ ಮಾಡಿ ಓಡಿಬಿಡುತ್ತಿದ್ದಳು. 
" ಅವರು ತನ್ನ ಪತಿಯಾದರೆ ನಾನೆಂಥ ಸುಖಿ? ? ಅದನ್ನ! ಣಿಸಿದಂತೆಲ್ಲ ೬ ಆಕೆಯ 
ಹೃ ದಯ ಆನಂದದಿಂದ ಅರಳುತ್ತಿತ್ತು. 

ಒಮ್ಮೊಮ್ಮೆ ಮನಸ್ಸಿನ ಉದ್ವೇಗವನ್ನು ತಡೆಯಲು ಬಸ್ತು 
ಏನೆಲ್ಲ ವಿಚಾರ ಸುತ್ತ ಈಗಲೇ ಓಡಿ ಹೋಗಿ ಅವರ ಪಾದದ ಮೇಲೆ 
ಹಣೆಯಿರಿಸಿ, ಸ್ವೀಕರಿಸಿ ಎಂದು ಹೇಳಲೇ? ಆದರೆ ಅಷ್ಟು ಧೈರ್ಯ ಆಕೆ 
ಗಿದ್ದಿಲ್ಲ. 

ರಾಮರಾಯರಾದರೂ ಅದೇ ದಾರಿಯಲ್ಲಿ ನಡೆದಿದ್ದರು. ಶಾರದೆಯನ್ನು 
ಎಂದೋ ಅವರು ತಮ್ಮ ಕನಸಿನ ಸಾಮ್ರಾಜ್ಯದ ರಾಣಿಯನ್ನಾಗಿ ಸ್ವೀಕರಿಸಿದ್ದರು. 
ದಿನಕಳೆದಂತೆ ಅವರ ಆ ಭಾವನೆ ಬೆಳೆಯುತ್ತಲೇ ಬಂದಿತು. "ಶಾರದೆ ನನ್ನ 
ವಳು-- ಆಕೆಯನ್ನಗಲಿ ಜೀವಿಸುವುದಕ್ಕೆ ತನ್ನಿಂದ ಸಾಧ್ಯವಿಲ್ಲ? ಎನ್ನುವ 
ನಿರ್ಧಾರಕ್ಕೂ ಅವರು ಬಂದಿದ್ದರು. 

ಆದರೆ ಒಮ್ಮೆಯೂ ಇಬ್ಬರೂ ಕೂಡಿ ಮಾತನಾಡುವ ಅವಕಾಶ ದೊರೆಯ 
ಲಿಲ್ಲ. ಬರೇ ಮೂಕ ನೋಟ ನಗುನಿನಲ್ಲಿಯೇ ಅವರ ಸಂಭಾಷಣೆ ನಡೆಯು 
ತ್ರಿತ್ತು. ರಾಮರಾಯರು ತಾವಾಗಿ ಮುಂದುವರಿದು ಮಾತನಾಡಲು ಹಿಂಜರಿ 
ಯುತ್ತಿದ್ದರು; ಶಾರದೆಗೆ ಸಂಕೋಚ, " ಅನರೇ ಮೊದಲು ಮಾತನಾಡಲಿ, 
ನಾನು ಮಾತನಾಡಿ ನಾಚಿಕೆ ಬಿಟ್ಟಿವಳು ಎನ್ನಿಸಿಕೊಳ್ಳಲೇ ?೨ ಹೀಗಾಗಿ 
ಮಾತನಾಡುವ ಅವಕಾಶ ಇಬ್ಬರಿಗೂ ದೊರೆಯಲಿಲ್ಲ; ಕೊನೆಯ ವರೆಗೂ 
ದೊರೆಯಲೇ ಇಲ್ಲ. 

ಇಷ್ಟಾದರೂ ರಾಮರಾಯರು ತಮ್ಮ ಬಯಕೆಯನ್ನು ಕುರಿತು ಯಾರೂ 
ಡನೆಯೂ ಮಾತನಾಡಲಿಲ್ಲ; ಶಾರಿಯೂ ಅಸ್ಟೇ. ತನ್ನ ಗೆಳತಿ ಶಾಂತಿಗೂ 
ಈ ವಿಚಾರದ ಸುಳಿವು ಕೊಡಲಿಲ್ಲ; ಯಾರಿಗೂ ಇದು ತಿಳಿಯಬಾರದೆಂಬಂತೆ 
ಬಹಳ ಜಾಗರೂಕತೆಯಿಂದ ವರ್ತಿಸುತ್ತಿದ್ದಳು. ಹೀಗೆಯೆ ಹಲವು ಸಮಯ 
ಕಳೆಯಿತು. ರಾಮರಾಯರ ಮತ್ತು ಶಾರದೆಯ ಪ್ರಣಯ ಮೂಕ ಸಂಭಾಷಣೆ 
ಗಳಲ್ಲಿಯೇ ಮುಂದುವರಿಯಿತು. 

ಇನ್ನೂ ಒಂದು ವರುಷ ಪೂರ್ತಿಯಾಗುವುದರೊಳಗೆ ಮತ್ತೊಂದು 
ಗಂಡಾಂತರವು ರಾಮರಾಯರ ಬದುಕಿನ್ಲಿ ಕಾದುಕೊಂಡಿತ್ತು. ಚಿಂತೆಯಿಂದ 


೭೨ ಶಾಂತಿಪಥ 


ಕೊರಗಿ ಕೊರಗಿ ಅವರೃತಾಯಿ ಹಾಸಿಗೆ ಹಿಡಿದರು. ದಿನದಿನಕ್ಕೆ ಕ್ರೀಣವಾಗ 
ತೊಡಗಿದರು. ಆಗೊಮ್ಮೆ ಈಗೊಮ್ಮೆ “ ಸಾಯುವುದಕ್ಕೆ ಮೊದಲು ನಿನ್ನ ತಲೆಯ 
ಮೇಲೆ ಮಂತ್ರಾಕ್ಷತೆ ಬಿದ್ದುದನ್ನು ಕಂಡಿದ್ದರೆ ಮನೆಗೆ ಸೊಸೆ ಬಂದಿದ್ದರ 
ನೆಮ್ಮದಿಯಾಗಿ ಸಾಯುತ್ತಿದ್ದೆ ” ಎಂದು ಬಡಬಡಿಸುತ್ತಿದ್ದರು. ಚಿಕಿತ್ಸೆಯಿಂದ 
ಏನೂ ಫಲವಾಗದೆ ಅದೊಂದು ದುರ್ದಿನದಲ್ಲಿ ಶಾಂತಿ ತಾಯಿಯನ್ನು ಕಳೆದು 
ಕೊಂಡು ಅನಾಥೆಯಾದಳು. `ರಾಮರಾಯರಿಗೂ ತಾಯಿಯ ಸಾವಿನಿಂದ 
ದೊಡ್ಡ ಆಘಾತವಾಗಿತ್ತು. ಆದರೆ ಅದನ್ನವರು ಹೊರಗೆ ತೋರಿಸಿಕೊಳ್ಳಲಿಲ್ಲ. 
ಅದು ಅವರ ಸ್ವಭಾವಕ್ಕೆ ವಿರುದ್ಧ ವಾದ ವಿಚಾರ. 

ತಾಯಿ ಹೋದ ಮೇಲೆ ಇನ್ನೊಂದು ಪ್ರಶ್ನೆ ಮುಂದೆ ಬಂದಿತು. ಮನೆ 
ಯಲ್ಲಿ ಅಡುಗೆಯ ವ್ಯವಸ್ಥೆಯಾಗಬೇಕು ; ಮನೆಯಲ್ಲಿ ಹೆಂಗುಸೆಂದರೆ ಶಾಂತಿ 
ಯೊಬ್ಬಳೇ, ಗೋಪುವಂತೂ ಕಟ್ಟಿಗೆ ಸಿಗುತ್ತಲೇ ಇರಲಿಲ್ಲ. ಶಾಲೆಯಾಯಿತು, 
ಅವನ ಗೆಳೆಯರಾಯಿತು, ಆಟವಾಯಿತು. ಬೇರೆ ವಿಚಾರಗಳ ಕಡೆಗೆ ಅವನ 
ಗಮನವೇ ಇರುತ್ತಿರಲಿಲ್ಲ. 

ರಾಮರಾಯರಿಗೆ ಯೋಚನೆಗಿಟ್ಟುಕೊಂಡಿತು. ತಂಗಿಯನ್ನು ಶಾಲೆ 
ಬಿಡಿಸಿ ಮನೆಯಲ್ಲಿ ಕೂರಿಸುವುದು ಅವರಿಗೆ ಇಷ್ಟವಿರಲಿಲ್ಲ. ಯಾರಾದರೂ 
ಅಡುಗೆಯವಳನ್ನು ನಿಯಮಿಸುವುದೋ ಎಂದು ಯೋಚಿಸಿದರು. ಆದರೆ ಶಾಂತಿ 
ಅಣ್ಣನ ತೀರ್ಮಾನವನ್ನು ಒಪ್ಪಲಿಲ್ಲ. 

“ನೀನೇನೂ ಯೋಚನೆ ಮಾಡಬೇಡಣ್ಣ, ನಾನು ಶಾಲೆ ಬಿಟ್ಟು ಬಿಡುವೆ. 
ನಿಮ್ಮಿಬ್ಬರಿಗೆ ಅಡುಗೆ ಮಾಡಿ ಹಾಕುವುದಕ್ಕೆ ನಾನು ಸಾಕು” ಎಂದಳು. 

ಬೇಡ ಶಾಂತೂ, ಮೆಟ್ರಿಕ್‌ ವರೆಗಾದರೂ ಓದು; ಅಡುಗೆಗೆ ಯಾರ 
ನ್ನಾದರೂ ನಿಯಮಿಸಿದರಾಯಿತು.? | 

“ ಇಲ್ಲಣ್ಣ, ಅದು ಸಾಧ್ಯವೇ ಇಲ್ಲ. ನಾನು ಸತ್ತ ಮೇಲೆ ಬೇಕಾದಂತೆ 
ಮಾಡಿ. ಹೆಣ್ಣುಮಕ್ಕಳು ಶಾಲೆ ಕಲಿತು ಉದ್ದಾರ ಮಾಡುವುದು ಅಷ್ಟರಲ್ಲಿಯೇ 
ಇದೆ. ಗೃಹಿಣಿಯಾಗಬೇಕಾದರೆ ಶಾಲೆಯ ಓದಿನ ಅವಶ್ಯಕತೆಯಿಲ್ಲ. ” ತಂಗಿಯ 
ನಿರ್ಧಾರದ ಎದುರು ಅಣ್ಣನ ಬಾಯಿ ಕಟ್ಟಿಹೋಯಿತು. ಶಾಂತಿಯ ಓದಿಗೆ 
ಅದೇ ಕೊನೆಯಾಯಿತು. 


ಶಾಂತಿಸಪಥ ೭೩ 


ಶಾರಜೆಗೆ ತುಂಬಾ ಬೇಸರವಾಯಿತು. 
ರವನ್ನು ಬದಲಿಸಲು ಶಕ್ತವಾಗಲಿಲ್ಲ. 


ಅವಳ ನಿರ್ಧಾರವನ್ನು ಕೇಳಿ 
ಆದರೆ ಯಾವುದೂ ಶಾಂತಿಯ ನಿರ್ಧಾರವನ್ನು 
ಶಾರದೆಗೆ ಮಾತ್ರ ಇದರಿಂದ ಸ್ಪಲ್ಪ KE ವಾಯಿತು; ಮೊದಲಿನಂತೆ ಗೆಳತಿಯರು 
ಬಿನ 


ಸ 


ಜೊತೆಯಲ್ಲಿ ಆಟಿವಾಡುನುದು ಹೋಯಿತಲ್ಲಾ ಎಂದು. ಆದರೂ ಆಕೆ 
ಮಾಡಿದ್ದು. ಸರಿ ಎಂದು ಶಾರಿಗೂ ಆ ಅನ್ರಿಸದಿರಲಿಲ್ಲ. ಶಾಲೆಯಲ್ಲಿ ದೊರೆಯುವ 
ಶಿಕ್ಷಣವನ್ನು ಮೂಲೆಗೊತ್ತಿ ಗೃಹಿಣಿಯಾಗುವ ತರ ಬೇತಿಯನ್ನು ಪಡೆಯಲು 
ಮುಂದಾದಳು ಶಾಂತಿ. 

ದಿನಗಳು ಕಳೆಯುತ್ತಲೇ ಇದ್ದುವು; ರಾಮರಾಯರ ಹಾಗೂ ಶಾರಜಿ 
ಯರ ಮೂಕ ಪ್ರಣಯ ಸಲ್ಲಾಸಗಳೂ ನಡೆಯುತ್ತಲೇ ಇ ದ್ಹುವು. ಇಷ್ಟು ದಿನ 
ಗಳು ಕಳೆದರೂ ಅವರಿಬ್ಬರೊಳಗೆ ಒಮ್ಮೆಯಾದರೂ ಪ್ರತ್ಯಕ್ಷ ಚ ಕತೆ 
ನಡೆಯಲಿಲ್ಲ. ಆದರೆ ಜಗತ್ತಿಗರಿಯದ ರೀತಿಯಲ್ಲಿ ಮ ಹೃದಯಗಳೂ 
ತೀರಾ ಸಮೀಪನಾಗಿದ್ದುಪು; ಮನಃಪೂರ್ವಕವಾಗಿ ಒಬ ರಸ್ನೊಬ್ಬರು ಪ್ರೀತಿಸ 
ತೊಡಗಿದ್ದ ರು. 

ಶಾರಿ ಬೆಳಗಾಗಬೇಕಾದರೆ ಎದ್ದು ಅವರ ದರ್ಶನಕ್ಕಾಗಿ ಹೊರಗೋಡಿ 
ಬರುವಳು; ಆಗಲೇ ಎದ್ದು ತನಗಾಗಿ ಕಾಯುತ್ತಿದ್ದ ವರನ್ನು ಕಂಡು ಮುಗುಳು 
ನಗುವಳು. ಕಣ್ಣ ನೋಟದ ಮೂಲಕ ಏನೇನೋ ಮಾತನಾಡುವ ಪ್ರಯತ್ನ 
ಮಾಡುವಳು. 

ರಾಮರಾಯರು ಅದಕ್ಕೆ ಪ್ರತಿಯಾಗಿ ಒಲವಿನ ನೋಟವನ್ನು ಅವಳೆಡೆಗೆ 
ಬೀರುವರು, ನಗುವರು. ಅವರಿಬ್ಬರ ಮುಗುಳು ನಗು ಮೂಕ ನೋಟಗಳೇ 
ಇಬ್ಬರ ಹೃದಯಗಳನ್ನೂ ಪ್ರೇಮದೆಳೆಯಲ್ಲಿ ಬಂಧಿಸಿದ್ದು ವು. ಶಾರಿಗೆ ಪುತಿ 
ಸಲವೂ ಅನರಿದ್ದಲ್ಲಿ ಓಡಿಬರುವ ಮನಸ್ಸಾಗುವುದು. ಆದರೆ ಹಾಗೆ ಬಂದರೆ 
ಶಾಂತಿಗೆ ತಿಳಿಯದಿರುವುದ್ದಿಲ್ಲ ಆಮೇಲೆ ಎಲ್ಲರಿಗೂ ತಿಳಿಯುವುದು. ಅದಕ್ಕೆ 
ಅವಳು ಸಿದ್ದಳಿರಲಿಲ್ಲ. ರಾಮರಾಯರೂ ಅಸ್ಟೇ. ಸಂಕೋಚ ಹಾಗೂ 
ಅಪವಾದದ ಭಯ ಆವರನ್ನು ಹಿಡಿದು ನಿಲ್ಲಿಸಿತ್ತು. 

ಇಷ್ಟಾದರೂ ಶಾಂತಿಗೆ ಈ ನಿಚಾರ ಏನೂ ತಿಳಿಯದು. ತನ್ನ ಗೆಳತಿ 
ಯಲ್ಲಿ ಏನೋ ಒಂದು ರೀತಿಯ ಬದಲಾವಣೆಯಾದಂತೆ ಕಂಡುಬಂದರೂ ಅದ 
ನ್ನವಳು ಆಳವಾಗಿ ಗಮನಿಸಿರಲಿಲ್ಲ. 

ಏನೇ ಶಾರಿ ವಿಚಾರ ಮಾಡುತ್ತಿರುವೆ? ಎಂದರೆ ಸಾಕು; ಅವಳು 
ಓಡಿ ಬಂದು ಶಾಂತಿಯನ್ನು ತಬ್ಬಿಕೊಳ್ಳುತ್ತಿದ್ದಳು. ತನ್ನ ಹೃದಯೇಶ್ವರರ 
ತಂಗಿಯಲ್ಲವೇ ? 

“ಏನೂ ಇಲ್ಲ ಶಾಂತೂ, ನೀನೇನು ಇನ್ನೂ ಬಂದಿಲ್ಲವೆಂದು ಯೋಚಿಸು 
ದ್ದೆ.” 

“ ಅಬ್ಬಾ ! ಎಷ್ಟು ಸುಳ್ಳು ಹೇಳುವುದನ್ನು ಕಲಿತಿರುವೆಯಮ್ಮಾ ಸುಳ್ಳು 
ಹೇಳಿದರೆ ಇಗೋ ನನ್ನ ಕೊರಳಾಣೆ. ” ಶಾರಿ ಗಾಬರಿಯಾಗಿ ಅವಳ ಬಾಯಿ 
ಯನ್ಮು ಮುಚ್ಚಿಬಿಡುತ್ತಿದ್ದಳು. 

« ಹಾಗೆ ಆಣೆ ಹಾಕಬೇಡ ಶಾಂತೂ, ಬಿಡ್ತು ಅನ್ನು ” 

ಅವಳ ದನಿಯಲ್ಲಡಗಿದ್ದ ಕಾತರವನ್ನು ಕಂಡು ಶಾಂತಿಗೆ ಆಶ್ಚರ್ಯವೆನಿಸು 
ತ್ರಿದ್ದರೂ ತನ್ನ ನೆಚ್ಚಿನ ಗೆಳತಿಯ ವಿಚಾರದಲ್ಲಿ ಅವಳಿಗೆ ಯಾವ ಸಂಶಯವೂ 
ಉಂಟಾಗಲಿಲ್ಲ. ಹಾಗೆ ಗೆಳತಿಯಲ್ಲಿ ಅನುಮಾನ ತಳೆಯುವುದು ಸರಿಯಲ್ಲ 
ವೆಂದೇ ಅವಳು ತಿಳಿದಿದ್ದಳು. ಆಕೆಯ ಮನಸ್ಸು ಇನ್ನೂ ಮಗುವಿನ ಮನಸ್ಸಿ 
ನಂತೆಯೇ ಇತ್ತು. 

ಆದರೆ ಶಾರದೆ ಸೋತು ಹೋಗಿದ್ದಳು. ಪ್ರೇಮವ ವಿಷಬೀಜ ಅವಳ 

ದಯದಲ್ಲಿ ಬಿತ್ತಲ್ಪಟ್ಟಿತ್ತು. ಮನಸ್ಸಿನ ನೆಮ್ಮದಿಯನ್ನು ಹಾಳುಗೆಡಹು 
ವಂಥಾ ಭಾವನೆ ನಿಸವಲ್ಲಡೆ ಅಮ್ಭತವಾಗಬಲ್ಲುದೇ? ಆದರೂ ಆಕೆ ಮೋಸ 
ಮಾಡಿದಳು. ತನ್ನ ಜೀವದ ಗೆಳತಿಯೊಡನೆ ಅದನ್ನು ಹೇಳಲಿಲ್ಲ. ತನ್ನ ಹೃದ 
ಯದ ನೋವನ್ನು ಅವಳೆದುರು ಶೋಡಿಕೊಳ್ಳಲಿಲ್ಲ. ಹಾಗೆ ಮಾಡಿದ್ದರೆ ಅವ 
ಳಿಗೆ ಸ್ವಲ್ಪವಾದರೂ ನೆಮ್ಮದಿ ದೊರೆಯುತ್ತಿತ್ತು. ತನ್ನ ನಾಚಿಕೆ ಸಂಕೋಚಗಳ 
ದೆಸೆಯಿಂದ, ದೊರೆಯಬಹುದಾದ ಆಲ್ಬ ಸ್ವಲ್ಪ ನೆಮ್ಮದಿಯನ್ನು ಅವಳು ಕಳೆದು 
ಕೊಳ್ಳಬೇಕಾಯಿತು. 

ಶಾಂತಿಯೇ ಈಗ ಮನೆಯೊಡತಿ. ತಾಯಿ ತೀರಿದ ಮೇಲೆ ಮನೆಯ 
ಜವಾಬ್ದಾರಿ ಎಲ್ಲವೂ ಅನಳ ತಲೆಯ ಮೇಲೆಯೇ ಬಿದ್ದಿತ್ತು. ಅಣ್ಣನ ಮೇಲೆ 
ಅವಳಿಗೆ ಅಪಾರ ಪ್ರೀತಿ. ಅವರಿಗಾಗಿ ಎಂಥಾ ತ್ಯಾಗವನ್ನು ಮಾಡಲೂ ಆಕೆ 
ಸಿದ್ಧ. ದಿನಗಳೆದಂತೆ ಅಣ್ಣನ ಮುಖದ ಮೇಲೆ ಮೂಡುತ್ತಿರುವ ಔದಾಸೀನ್ಯದ 
ಕಳೆಯನ್ನು ಕಂಡಾಗಲೆಲ್ಲ ಅವಳಿಗೆ ಏನೋ ಒಂದು ರೀತಿಯ ಬೇಸರವಾಗು 

ವುದು. ಅವರೊಡನೆ ಅದರ ಕಾರಣವನ್ನು ಕೇಳಬೇಕೆಂದು ಎಷ್ಟೋ ತಡವೆ 
ಹವಣಿಸಿದ್ದಳು; ಆದರೆ ಕೇಳಿರಲಿಲ್ಲ. “ ನೀನೇ ನನ್ನ ಚಿಂತೆಯ ಕಾರಣ 
ಶಾಂತೂ ? ಎಂದುಬಿಟ್ಟರೆ? ಆ ಭಯದಿಂದಲೇ ಅವಳು ಬಾಯಿ ಮುಚ್ಚಿ 
ಕೊಂಡು ಸುಮ್ಮನಿದ್ದಳು. ಈ ಕಡೆಯಿಂದಲೂ ಆ ವಿಷಯ ಅವಳಿಗೆ 
ಗೊತ್ತಾಗಲಿಲ್ಲ. 

ದಿನಗಳು ಒಂದೇ ಗತಿಯಲ್ಲಿ ಕಳೆಯುತ್ತಿದ್ದುವು. ಒಂದೆರಡು ವರುಷ 
ಗಳೂ ಕಳೆದುವು. ಆದರೆ ಯಾವ ವಿಶೇಷ ಘಟನೆಗಳೂ ನಡೆಯಲಿಲ್ಲ. 
ರಾಮರಾಯರ ಹಾಗೂ ಶಾರದೆಯ ದೃಷ್ಟಿಮಿಲನ ಮಾತ್ರ ಒಂದೇ ರೀತಿಯಲ್ಲಿ 
ಸಾಗಿತ್ತು. ಇಬ್ಬರೂ ಭಾವನಾ ಸಾಮ್ರಾಜ್ಯದ ರಾಜ-ರಾಣಿಯರಾಗಲು ಹವಣಿಸಿ 
ದ್ದರು. ರಾಮರಾಯರ ಪಾಲಿಗೆ ಹೀಗೆಯೇ ಇನ್ನೂ ಒಂದೆರಡು ವರುಷ 
ಇರುವುದಕ್ಕೆ ಸಾಧ್ಯವಾದರೂ ಶಾರದೆಯ ಪಾಲಿಗೆ ಅದು ಸಾಧ್ಯವಿರಲಿಲ್ಲ. ಅವಳು 
ಹೆಣ್ಣು, ಆಗಲೇ ಮದುವೆಗೆ ಬೆಳೆದು ನಿಂತಿದ್ದಳು. ಅವಳ ತಂದೆ ಅದರ ಸಿದ್ಧತೆ 
ಯನ್ನು ಮಾಡಿಬಿಟ್ಟದ್ದರು. 

ಅದೊಂದು ದಿನ ಯಾರೋ ಬಂದರು, ಶ್ರೀಮಂತರಂತೆ. ಮಾಸ್ತರರ 
ಮನೆಯನ್ಲಿ ಅವರ ಊಟ-ಉಪಚಾರವಾಯಿತು. ಶಾರದೆಯನ್ನು ಸಿಂಗರಿಸಿ 
ಕೊಂಡು ಬಂದವರೆದುರು ಮೆರವಣಿಗೆ ಮಾಡಿಸಿದರು. ಶಾರದೆಯನ್ನು ನೋಡಲು 
ಬಂದವರು ಅವರು. ಹುಡುಗ ಸುಂದರವಾಗಿಯೇ ಇದ್ದ. ಮೇಲಾಗಿ ಶ್ರೀಮಂತ. 
ಶಾರದೆಯನ್ನು ಮೆಚ್ಚದಿರುವುದು ಯಾವ ತರುಣನಿಂದಲೂ ಸಾಧ್ಯವಿರಲಿಲ್ಲ. 
ಹಾಗೆಯೇ ಆಯಿತು; ಹುಡುಗ ಹುಡುಗಿಯನ್ನು ಒಪ್ಪಿದ. 

ಆದರೆ ಹುಡುಗಿ? ಅದೇನೋ ಯಾರಿಗೂ ತಿಳಿಯದು. ಯಜ್ಞಕ್ಕೆ ಬಲಿ 
ಪಶುವಿನ ಒನ್ಪಿಗೆ ದೊರೆಯುವುದೇ? ಅದನ್ನು ಕೇಳುವವರೂ ಇಲ್ಲ. ಅಂತೂ 
ಶಾರದೆಯ ಮದುವೆ ನಿಶ್ಚಯವಾಯಿತು; ಸುದ್ದಿ ಕೇಳಿ ಅವಳು ಬೆಚ್ಚಿಬಿದ್ದಳು. 
ಆದರೆ ತಂದೆ-ತಾಯಿಯವರನ್ನು ನಿರೋಧಿಸುವ ಧೈರ್ಯ ಅವಳಲ್ಲಿದ್ದಿಲ್ಲ. 

“ ಅಣ್ಣಾ, ಶಾರದೆಯ ಮದುವೆ ನಿಶ್ಚಯವಾಯಿತು » ಎಂದಳು ಶಾಂತಿ. 

ರಾಮರಾಯರಿಗೆ ತಲೆಯ ಮೇಲೆ ಸಿಡಿಲು ಬಡಿದಂತಾಯಿತು. ಹೇಗೋ 
ಸಾವರಿಸಿಕೊಂಡರು. ತಂಗಿಯ ಎದುರು ತನ್ನ ದೌರ್ಬಲ್ಯವನ್ನು ಪ್ರಕಟ 
ಗೊಳಿಸುವ ಇಚ್ಛೆ ಅವರಿಗಿದ್ದಿಲ್ಲ. ನೆಟ್ಟಗೆ ತನ್ನ ಕೋಣೆಗೆ ಹೋಗಿ ಬಾಗಿಲು 

ಹಾಕಿಕೊಂಡರು. ತಂಗಿಯ ಮಾತನ್ನು ಕೇಳಿ ಜಗತ್ತೇ ತಮ್ಮ ಪಾಲಿಗೆ 
ಶೂನ್ಯವಾದಂತೆ ಅವರಿಗನಿಸಿತು. ತನಗರಿಯದಂತೆ ಕಣ್ಣುಗಳಿಂದ ಒಂದೇ 
ಸಮನೆ ನೀರು ಹರಿಯುತ್ತಿತ್ತು; ಎಷ್ಟೋ ಹೊತ್ತು ಕಳೆದು ಕಣ್ಣೊರಸಿಕೊಂಡು 
ಹೊರಗೆ ಬಂದು ಮುಖ ತೊಳೆದುಕೊಂಡರು; ತನಗೇನೂ ಆಗಿಲ್ಲವೆಂಬಂತೆ 
ತೋರಿಸಿಕೊಂಡರು. 

ಇನ್ನು ಆ ಮನೆಯಲ್ಲಿರುವುದು ಅವರಿಂದ ಸಾಧ್ಯವಿರಲಿಲ್ಲ; ಕಣ್ಣೆದುರ 
ಲ್ಲಿಯೇ ತನ್ನ ಮನೋಮಂದಿರ ಸುಟ್ಟು ಬೂದಿಯಾಗುವುದನ್ನು ನೋಡಲು 
ಅವರಿಂದ ಸಾಧ್ಯವಿರಲಿಲ್ಲ; ಜನರಿಲ್ಲದೆ ಊರಿಗೆ ಹೋಗುವ ನಿರ್ಧಾರ 
ಮಾಡಿದರು. 

ಮತ್ತೂ ಹಲಕೆಲವು ದಿನಗಳು ಕಳೆದುವು. ಶಾರದೆ ಎಂದಿನಂತೆ ಅವರ 
ಕಣ್ಣೆದುರು ಬೀಳುತ್ತಲೇ ಇರಲಿಲ್ಲ; ಬಿದ್ದರೂ ಮೊದಲಿನ ದೃಷ್ಟಿವಿನಿಮಯ 
ವಿಲ್ಲ; ತಲೆತಗ್ಗಿಸಿ ಒಳಕ್ಕೆ ನಡೆದುಬಿಡುತ್ತಿದ್ದಳು. " ಅವಳಿಗಿಷ್ಟವಿಲ್ಲದ ಮದುವೆ 
ಅದು? ಎಂದು ತಿಳಿದುಕೊಳ್ಳಲು ಅವರಿಗೆ ಕಷ್ಟವಾಗಲಿಲ್ಲ; ಆದರೂ ಏನೂ 
ಮಾಡುವಂತಿಲ್ಲ. 

ಶಾಂತಿಗೆ ಇದೊಂದೂ ತಿಳಿಯದು ; ಗೆಳತಿಯ ಮದುವೆಯ ಸುದ್ದಿಯನ್ನು 
ಕೇಳಿ ಅವಳಿಗೆ ಸಂಶೋಷವಾಗುತ್ತಿತ್ತು. ದಿನವೂ ಅವಳಿಗೆ ಏನಾರೊಂದು 
ಹೇಳಿ ಗೇಲಿಮಾಡುತ್ತಿದ್ದಳು. 

“ ಏನೇ ಶಾರಿ, ಒಳ್ಳೆಯ ಗಂಡ ಸಿಕ್ಕಿದ; ಇನ್ನು ನಮ್ಮಂಥ ಬಡವರ 
ನೆನಪು ಸಹ ನಿನಗುಳಿಯಲಾರದು * ಎಂದರೆ ಸಾಕು. ಅವಳು ಓಡಿ ಬಂದು 
ಗೆಳತಿಯನ್ಮಸ್ಪಿಕೊಂಡು ಅತ್ತುಬಿಡುತ್ತಿದ್ದಳು. 

“ ಶಾಂತ, ನಾನು ನಿನ್ನ ಗೆಳತಿಯಲ್ಲವೇ ? ” 

“ ಏಕೆ ಏನಾಯಿತು? » 

“ ನನ್ನದೊಂದು ಮಾತು ನಡೆಸಿಕೊಡುನವಿಯಾ ? ” 

೬ ಏನೇ ಅದು? * 

“ ಈ ಮದುವೆಯ ಮಾತಕನ್ನೆತ್ತಿ ನನ್ನನ್ನು ನೋಯಿಸಬೇಡ ಶಾಂತೂ! ” 

“ ಏಕೆ ಈ ಮದುನೆ ನಿನಗಿಷ್ಟವಿಲ್ಲವೇ? ” 

ತ ಯಜ್ಞಕ್ಕೆ ಬಲಿಪಶುವಿನ ಒಪ್ಪಿಗೆ ಅಗತ್ಯವೇನು ಶಾಂತೂ? ಆ ವಿಚಾರ 


ಶಾಂತಿಸಥ ೭೭ 


ಕೇಳಬೇಡ, ಇದು ನನ್ನ ಕೊನೆಯ ಬೇಡಿಕೆ.” ಅವಳ ಅಳುವನ್ನು ಕಂಡು 
ಶಾಂತಿಗೂ ದುಃಖವಾಗದಿರುತ್ತಿರಲಿಲ್ಲ. ಅದರೆ ಅವಳದನ್ನು ಸ್ಟಾಭಾನಿಕವೆಂದೇ 
ತಿಳಿದಳು. ಮುಂದೆ ಆ ನಿಚಾರವನ್ನೆತ್ತಿ ಅವಳನ್ನು ನೋಯಿಸುವ ಗೋಜಿಗೆ 
ಹೋಗಲಿಲ್ಲ. 
ಅವಳ ಮದುನೆಯ ಆಮಂತ್ರಣ ಪತ್ರಿಕೆ ರಾಮರಾಯರ ಕೈಸೇರಿತು, 
ನೋಡಿದರು ; ಇನ್ಸೆಂಟು ದಿನಗಳಲ್ಲಿ ಮದುವೆ. ಅವಳ ಮದುವೆಯಾಗುವು 
ನ್ನು ನೋಡುವುದು ಅವರಿಂದ ಸಾಧ್ಯವಿಲ್ಲ. ಹೇಗಾದರೂ ದೂರ, ಬಹುದೂರದ 
ಊರಿಗೆ ಹೋಗಿಬಿಡಬೇಕು; ಅವಸರವಾಗಿ ಪ್ರಯತ್ನ ಮಾಡತೊಡಗಿ 
ದರು. ಅವರ ಪುಣ್ಯಕ್ಕೆ ಸರಿಯಾಗಿ ಪಂಜದ ಡಾಕ್ಟರರಿಗೆ ಒಬ್ಬ ಕಂಪೌಂಡರರ 
ಅಗತ್ಯವಿತ್ತು. 
ಹೊರಡುವ ಮೊದಲ ದಿನದ ವರೆಗೂ ಸುದ್ದಿಯನ್ನು ಯಾರಿಗೂ ಹೇಳ 
ಲಿಲ್ಲ. ಅವಳ ಮದುವೆಯ ಮೊದಲ ದಿನವೇ ತಮ್ಮನನ್ನು ಕರೆದು ಹೊರಡುವ 
ಸಿದ್ದತೆ ಮಾಡೆಂದು ಅಪ್ಪಣೆ ಮಾಡಿದ್ದರು. 
ಲ ಎ 
ಶಾರದೆ ಹಾಗೂ ರಾಮರಾಯರನ್ನು ಬಿಟ್ಟರೆ ಈ ಪ್ರಯಾಣದ ಉದ್ದೇಶೆ 
ಯಾರಿಗೂ ತಿಳಿದಿರಲಿಲ್ಲ. 


೯ 


ರಾಮರಾಯರು ಪಂಜದ ತಮ್ಮ ಮನೆಯಲ್ಲಿ ಕುಳಿತು ವಿಚಾರ ಮಾಡು 
ತ್ರಲೇ ಇದ್ದರು. ಮಧ್ಯ ರಾತ್ರೆ ಆಗಲೇ ಕಳೆದುಹೋಗಿತ್ತು. ತನ್ನ ಗತ 
ಜೀವನದ ಘಟನೆಗಳು ಕ್ಷಣ್ಣ ಮುಂದೆ ಸುಳಿದಂತೆಲ್ಲ ಕಣ್ಣುಗಳಿಂದ ಒಂದೇ 
ಸವಣೆ ನೀರು ಸುರಿಯುತ್ತಿತ್ತು. 

"ಇನ್ನು ಅದನ್ನೆಲ್ಲ ಯೋಚಿಸಿ ಫಲವೇನು? ಶಾರದೆ ನನ್ನ ಪಾಲಿಗೆ 
ಇನ್ನು ದೊರೆಯುವಂತಿಲ್ಲ. ಅವಳಿಂದು ಗೃಹಿಣಿ. ಅವಳಂತಹ್‌ ಹೆಂಡತಿಯನ್ನು 
ಪಡೆದ ಅವಳ ಪತಿ ನಿಜವಾಗಿಯೂ ಭಾಗ್ಯಶಾಲಿ. ” 

“ ಅವಳ ಮದುವೆಯಾಗಿ ಆಗಲೇ ಎಷ್ಟೋ ಸಮಯ ಕಳೆದುಹೋಯಿತು. 


೭೮ ಶಾಂತಿಸಥ 


ಆದರೆ ಶಾಂತೂ ಇನ್ನೂ ಅವಿವಾಹಿತೆ. ಇಷ್ಟರಲ್ಲಿಯೇ ಅವಳ ಮದುವೆಯಾಗ 
ಬೇಕಿತ್ತು. ನಾನು ನನ್ನ ಕರ್ತವ್ಯವನ್ನು ಪೂರೈಸಲಿಲ್ಲ. ಇನ್ನು ಉದಾಸೀನ 
ಮಾಡಲಾಗದು. ಆದಷ್ಟು ಜೀಗನೆ ಅವಳ ಮದುವೆಯಾಗಬೇಕು. ” 

ನಿದ್ದೆ ಬಂದು ಕಣ್ಣುಗಳು ತೂಗುತ್ತಿದ್ದುವು. ಮನಸ್ಸು ತುಂಬಾ ಅಧೀರ 
ವಾಗಿತ್ತು. ಹೇಗೊ ಬಹು ಪ್ರಯಾಸದಿಂದ ಹಾಸಿಗೆಯ ಮೇಲೆ ಬಿದ್ದು ಕೊಂಡರು. 
ಎಷ್ಟೋ ಹೊತ್ತಿನ ಮೇಲೆ ನಿದ್ದೆ ಬಂದಂತಾಯಿತು. ರಾತ್ರೆ ತುಂಬಾ ಹೊತ್ತಿನ 
ವರೆಗೆ ಎಚ್ಚರವಾಗಿಯೇ ಇದ್ದುದರಿಂದ ಬೆಳಿಗ್ಗೆ ಎಂಟು ಗಂಟೆಯಾದರೂ ಅಪ 
ರಿಗೆ ಎಚ್ಚರವಾಗಲಿಲ್ಲ. 

ಶಾಂತಿ ಆಗಲೇ ಎದ್ದು ಬೆಳಗಿನ ಗಂಜಿಯೂಟದ ಸಿದ್ಧತೆಯನ್ನೆಲ್ಲ ಮಾಡಿ 
ಮುಗಿಸಿದ್ದಳು; ಆದರೂ ಅಣ್ಣ ಇನ್ನೂ ಎದ್ದಿರಲಿಲ್ಲ. ದಿನವೂ ನಸುಕಿನಲ್ಲೇ 
ಎದ್ದು ಬಿಡುವವರು ಇಂದೇಕೆ ಎದ್ದಿಲ್ಲ? ನೆಟ್ಟಗೆ ಅಣ್ಣನ ಕೋಣೆಗೆ ಹೋದಳು. 
ಅವರು ಇನ್ನೂ ಮಲಗಿದಲ್ಲಿಯೇ ಇದ್ದರು. ರಾತ್ರೆಯಡೀ ಅತ್ತಿರುವರೆಂದು 
ತಿಳಿಯುವ ಹಾಗಿತ್ತು. 

ಶಾಂತಿಯ ಕರುಳನ್ನು ಯಾರೋ ಹಿಸುಕಿದಂತಾಯಿತು. ನಿಂತಲ್ಲಿಯೇ 
ಕಣ್ಣುಗಳು ಹನಿಗೂಡಿದುವು. ಹಿಂದಿನ ರಾತ್ರೆ ತಾನು ಅಣ್ಣನಿಗೆ ಆಡಿದ 
ಮಾತು ನೆನಪಿಗೆ ಬಂದಿತು. ಅದನ್ನು ಕೇಳಿ ಅವರಿಗಿಷ್ಟು ನೋವಾಗಿರಬಹುದೇ? 
ಅವರನ್ನು ನೋಯಿಸುವ ಉದ್ದೇಶದಿಂದ ಅವಳದನ್ನು ಆಡಿರಲಿಲ್ಲ. 

ಮಧ್ಯಾಹ್ನ ಊಟಿ ಮಾಡಿರಲಿನ್ಲವೇಕೆ? ಎಂದು ಗದರಿಸಿದ್ದಳಷ್ಟೆ. ಆದರೆ 
ಅವರದನ್ನು ವಿಪರೀತವಾಗಿ ಭಾವಿಸಿರಬೇಕು. ಅದಕ್ಕಾಗಿ ಇಷ್ಟು ಅಳಬೇಕೆ? 
ತುಂಬಾ ಹೊತ್ತಿನ ವರಿಗೆ ಎಚ್ಚತ್ತಿರಬೇಕು ; ಹಾಗಾಗಿ ಬೆಳಗಿನ ಜಾವಕ್ಷೆ ಈ 
ನಕ್ರ. 

ಅವಳಿಂದ ಸುಮ್ಮನಿರಲಾಗಲಿಲ್ಲ. ಅಣ್ಣನ ಸಮೀಪಕ್ಕೆ ಹೋಗಿ ತಟ್ಟಿ 
ಎಬ್ಬಿಸಿದಳು. “ ಅಣ್ಣಾ, ಅಣ್ಣಾ, ಏಳುವುದಿಲ್ಲವೇ? ಆಗಲೇ ಗಂಟಿ 
ಎಂಟಾಯಿತು. ” 

ಅವರು ಗಡಿಬಿಡಿಯಿಂದ ಎದ್ದು ಕುಳಿತು ಸಣ್ಣುಜ್ಜಿ ಕೊಂಡರು. ಕಣ್ಣು 
ಗಳು ಕೆಂಪಗೆ ಊದಿಕೊಂಡಿದ್ದುವು. ಶಾಂತಿಗೆ ಅದನ್ನು ಕಂಡು ಸಹಿಸಲಾಗ 
ಅಲ್ಲ. ಅವರ ತೀರ ಸಮೀಪಕ್ಕೆ ಹೋಗಿ ನಿಂತಳು. ತನ್ನೆರಡೂ ಕೈಗಳನ್ನು 


ಶಾಂತಿಪಥ ೯ 


ಅವರ ಕೊರಳ ಸುತ್ತು ಬಳಸಿದಳು. 

(( ಅಣ್ಣಾ. ೫ 

ಅವರು ಮಾತನಾಡದೆ ತಂಗಿಯ ಮುಖವನ್ನು ನೋಡಿದರು. ಅವಳ 
ಕಣ್ಣಲ್ಲಿ ಮೂಡಿದ ಕಂಬನಿ ಅವರ ಹೃದಯವನ್ನು ಕಲಕಿಬಿಟ್ಟಿತು. 

“ ನನ್ನಮೇಲೆ ಸಿಟ್ಟು ಬಂತೇ ಅಣ್ಣ ೫ 

* ಹಾಗೇಕೆ ಹೇಳುವಿ ಶಾಂತೂ?? 

“ ನಿಮ್ಮ ಕಣ್ಣುಗಳೇ ಅದನ್ನು ಹೇಳುತ್ತಿವೆ ಅಣ್ಣ. ನಿಮ್ಮ ಚಿಕ್ಕ ತಂಗಿ 
ಏನಾದರೂ ತಿಳಿಯದೆ ಮಾತನಾಡಿದರೆ ಕೋಪಿಸಿಕೊಳ್ಳಬೇಕ ನಾನು 
ಬದುಕಿರುವುದು ನಿಮಗಿಸ್ವವಿಲ್ಲವೇ? ಮತ್ತೆ ಹೀಗೇಕೆ ನನ್ನನ್ನು ನೋಯಿಸು 
ಕ್ರಿರುವಿರಿ?? 

ಅವಳಿಂದ ಅಳು ತಡೆಯಲಾಗಲಿಲ್ಲ. ಅಣ್ಣನ ಉತ್ತರಕ್ಕಾಗಿ ಕಾಯಡೆ 
ಅಲ್ಲಿಂದ ಹೋಗಿಬಿಟ್ಟಳು. ತಂಗಿಯ ಮಾತು ಬಾಣದಂತೆ ಅವರೆದೆಯನ್ನು 
ಇರಿಯಿತು. ಅವರು ಮಾತನಾಡಲಿಲ್ಲ; ಮಾತನಾಡಲು ಸಾಧ್ಯವೂ ಇರ 
ಲಿಲ್ಲ. ಎದ್ದು ಪ್ರಾತರ್ನಿಧಿಗಳನ್ನು ತೀರಿಸಿ ಗಂಜಿಯೂಟ ಮಾಡಿ ಆಸ್ಪತ್ರೆಗೆ 
ಹೊರಟರು. 

“ ಅಣ್ಣ, ಇನ್ನು ಅಲ್ಲಿಗೆ ಊಟ ಕಳುಹಿಸುವುದಿಲ್ಲ. ? 

« ಏಕೆ ಶಾಂತೂ? » 

« ಅದು ನನ್ನಿಚ್ಛೆ. ನೀವು ಇಲ್ಲಿಯೇ ಬಂದು ಊಟ ಮಾಡಬೇಕು; 
ನೀವು ಬಂದು ಊಟ ಮಾಡುವ ವರೆಗೆ ನಾನು ಉಪವಾಸವೇ ಇರುವೆ. » 

ಅವರು ಮಾತನಾಡದೆ ಹೊರಟು ಹೋದರು. ತಂಗಿಯ ಮಾತನ್ನು 
ನಿರೋಧಿಸಲು ಅವರಿಂದಾಗಲಿಲ್ಲ. ಅಣ್ಣ ಹೊರಟು ಹೋದೊಡನೆ ಶಾಂತಿಯ 
ವಿಚಾರಲಹರಿ ಬೇರೆಡೆಗೆ ಕ್ಲಿರುಗಿತು. ಗಂಟಿ ಆಗಲೇ ಒಂಭತ್ತಾಗಿತ್ತು. ದಿನವೂ 
ಡಾಕ್ಟರರು ಬರುವ ಹೊತ್ತು. ಇಂದೂ ಬರುವರೇನೊ ಎಂದೆನಿಸಿತು. ಛೇ, 
ಬರಲಿಕ್ಟಿಲ್ಲ; ಏಕೆ ಬರಬೇಕು? ನನ್ನ ಕಾಯಿಲೆಯಂತೂ ಆಗಲೇ ಗುಣ 
ವಾಗಿದೆ. 

ಇಲ್ಲ ಬಂದೇ ಬರುವರು. ನಿನ್ನೆ ಹೋಗುವಾಗ ಅವರ ಕಣ್ಣುಗಳು 
ನನ್ನನ್ನೇ ನೋಡುತ್ತಿದ್ದುವು; ಎಂತಹ ಮಧುರ ನೋಟ! ಅದನ್ನೆಂದೂ 


೮೦ ಶಾಂತಿಸಥ 


ಮರೆಯಲಾರೆ. ಅವರು ಬಂದೇ ಬರುವರು; ಆದರೆ ನಿತ್ಯದಂತೆ ನಾನು 
ಮಲಗಿರಲು ಸಾಧ್ಯವಿಲ್ಲ ; ಅವರ ಕ್ರ ನನ್ನ ಹೆಣೆಯನ್ನು ಸ್ಪರ್ಶಿಸಲಿಕ್ಕೂ ಸಾಧ್ಯ 
ವಿಲ್ಲ. ಅವರ ಸ್ವಾಗತಕ್ಕಾಗಿ ನಾನು ಮಲಗಿಕೊಂಡೇ ಇದ್ದರೆ... 

ಅವಳ ಮುಖ ನಾಚಿಕೆಯಿಂದ ಕೆಂಪೇರಿತು; ಹೃದಯವನ್ನು ಅರಳಿಸುವ 
ಮಧುರ ಭಾವನೆಗಳು ತನ್ನನ್ನೇ ಮರೆಯುವಂತೆ ಮಾಡಿದ್ದುವು. ಗೋಪು 
ಆಗಲೇ ಪೇಟಿಯ ಕಡೆಗೆ ಹೋಗಿದ್ದ. ಅವನು ಹಿಂತಿರುಗುವುದರೊಳಗೆ 
ಅವರು ಬಂದು ಹೋಗಿದ್ದರೆ ಎಷ್ಟು ಚೆನ್ನಾಗಿರುತ್ತಿತ್ತು. ಬೇಕೆಲ್ಲವನ್ನೂ 
ಮರೆತು ಕನಸಿನ ಲೋಕದಲ್ಲಿ ನಿಹರಿಸುತ್ತಿದ್ದಳು ಶಾಂತಿ. 

ಬೂಭ್ಸನ ಸದ್ದು, ಅವಳ ಕಿವಿಗಳು ನೆಟ್ಟಿಗಾದುವು; ಅದು ಅವರ 
ಬೂಟೈನ ಸದ್ದು. ಹೌದು ಅವರದೇ. ಸಂತೋಷದಿಂದ ಕುಣಿಯುವಂತಾಯಿತು. 
ಹುಚ್ಚಳಂತಾದಳು;, ಒಳಕೋಣೆಗೆ ಓಡಿದಳು; ಅವರೆದುರಿಗೆ ಮುಖವೆತ್ತಿ 
ನಿಲ್ಲುವ ಧೈರ್ಯವಿರಲಿಲ್ಲ ಆಕೆಗೆ. ಆದರೂ ಹೃದಯ ಅರಳಿತ್ತು; ಅವರನ್ನು 
ಸ್ವಾಗತಿಸಲು ತವಕಗೊಂಡಿತ್ತು ; ತೆರೆದ ಬಾಗಿಲೊಳಗಿಂದ ಹಾದು ತನ್ನೆಡೆಗೆ 
ಬರುತ್ತಿರುವ ಹೆಚ್ಚೆಯ ಸದ್ದು ಅವಳನ್ನು ಎಚ್ಚರಿಸಿತ್ತು. 

ಪ್ರಯತ್ನಪಟ್ಟು ತಲೆಯನ್ನು ಮೇಲಕ್ಕೆ ಎತ್ತಿದಳು. ನಾಚಿಕೆಯ ತೆರೆ 
ಹರಿದು ಬಂದು ಅವಳ ಅಂಗಾಂಗಗಳನ್ನು ವ್ಯಾಪಿಸಿದಂತೆ ಭಾವನೆಯಾಯಿತು. 
ಆದರೂ ಇಲ್ಲದ ಎಬೆಗಾರಿಕೆ ಅವಳಲ್ಲಿ ಹೊಸ ಚೈತನ್ಯವನ್ನು ತುಂಬಿತ್ತು. 

ನೋಡಿದಳು, ನೋಡುತ್ತಾ ನಿಂತಳು; ಎದುರಿಗೆ ಅವರು ನಿಂತಿದ್ದರು. 
ಮಧುರವಾಗಿ ಅವರು ನಗುತ್ತಿದ್ದರು. ತನಗಾಗಿಯೇ ಆ ನಗು; ಅದು ಅವ 
ಳಿಗೆ ಚೆನ್ನಾಗಿ ಗೊತ್ತು. ಆದರೆ ಅಸ್ಟೇ ಮಧುರವಾಗಿ ಅವರನ್ನು ಕಂಡು 
ನಗುವುದು ಅವಳ ಸಾಲಿಗೆ ಸಾಧ್ಯವಾಗಲಿಲ್ಲ. 

ಅದು ಸಾಧ್ಯವಾಗುತ್ತಿದ್ದರೆ! ಎಂತಹ ಸುಖನ್ನುಯವಾದ ಕಲ್ಪನೆ. 
ಮುಖದ ಮೇಲಿನ ರಂಗು ಇನ್ನೂ ಮಾಸಿರಲಿಲ್ಲ; ಅಪರಿಚಿತರಿಗಾದರೂ 
ಅವಳ ಕೃದಯದ ಭಾವನೆಗಳನ್ನು ತಿಳಿದುಕೊಳ್ಳಲು ಸಾಧ್ಯವಾಗುವಂತಿತ್ತು 
ಮುಖಭಾವ. ಆದರೂ ಡಾಕ್ಟರರ ಹೆಜ್ಜೆ ಮುಂದುವರಿಯಲಿಲ್ಲ. ಮಾನ 
ವಂತರ ಹೆಣ್ಣಿನ ಬಳಿ ಯಾವ ರೀತಿಯಲ್ಲಿ ವರ್ತಿಸಬೇಕೆನ್ನುವುದು ಅರಿಯ 
ದಷ್ಟು ಅಬೋಧರು ಅವರಾಗಿರಲಿಲ್ಲ. ತನ್ನ ವರ್ತನೆ ಅವಳು ಸಹಿಸದೆ ಹೋದರೆ, 

ಅದರಿಂದ ಅವಳ ಮನಸ್ಸು ಮುದುಡಿಕೊಂಡರ್ಕೆ ಇಂದಿನ ಈ ನೋಟವು 
ಎಂದಿಗೂ ತನ್ನ ಪಾಲಿಗೆ ಇಲ್ಲದಂತಾಗುವುದೆಂದು ಅವರಿಗೆ ಚೆನ್ನಾಗಿ ತಿಳಿ 
ದಿತ್ತು. ಶಾಂತಿಯ ಹೃದಯವನ್ನರಿಯದೆ ಹೋದರೂ, ಅವಳ ಸ್ವಭಾವ 
ವನ್ತವರು ಅರಿತಿದ್ದರು. 

ಮೂಕ ನೋಟಗಳ ವಿತರಣೆಯಲ್ಲೇ ಎಷ್ಟೋ ಹೊತ್ತು ಕಳೆಯಿತು. 
ಇಬ್ಬರಿಗೂ ಮಾತನಾಡಬೇಕೆಂದು ಆತುರ; ಶಾಂತಿಯನ್ನು ನಾಚಿಕೆ ತಡೆದಿ 
ದ್ದರೆ, ಡಾಕ್ಟರರನ್ನು ಸಂಕೋಚ ಬಿಗಿದು ಕಟ್ಟಿತ್ತು. ಏನೆಂದು ಮಾತನಾಡು 
ವುದು?, ಜ್ವರ ಬಿಟ್ಟಿತೇ ಎಂದು ಕೇಳಲೇ? ಅದು ಬಿಟ್ಟು ಆಗಲೇ ಎರಡು 
ದಿನಗಳು ಕಳೆದು ಹೋಗಿದ್ದುವು. ಮತ್ತೇನು ಕೇಳುವುದು ? ಹೊಸ ಕಾಯಿಲೆ 
ಏನಾದರೂ ಅಂಟಕೊಂಡಿದೆಯೇ ಎನ್ನಲೇ? ಕಾಯಿಲೆಯೇನೋ ಅಂಓಕೊಂಡಿ 
ದುದು ನಿಜ. ಆದರೆ ಅದು ವೈದ್ಯರ ಚಿಕಿತ್ಸೆಗೊಳನಡಬಹುದಾದ ದೈಹಿಕ 
ಕಾಯಿಲೆಯಲ್ಲ. 

Kk ಚೆನ್ನಾಗಿದ್ದೀರಾ ? » ಕೊನೆಗೆ ಮೌನವನ್ನು ಒಡೆದರು. 

“ ಹೊಂ” ಎಂದಳು ಕ 

“ ಹಾಗಾದಕೆ ಹೋಗಲೆಹನು? ? 

ಶಾಂತಿ ಎಚ್ಚತ್ತಳು ; ತುಂ ನಾಚಿಕೆಯೆನಿಸಿತು. ಮನೆಗೆ ಬಂದವ 
ರಿಗೆ ಕುಳಿತುಕೊಳ್ಳುವುದಕ್ಕಾದರೂ ಹೇಳಬೇಡವೇ? “ ಕುಳಿತುಕೊಳ್ಳಿ. ” 
ಪಕ್ಕದಲ್ಲಿದ್ದ ಕುರ್ಚಿಯನ್ನು ಅವರಿದ್ದಲ್ಲಿಗೆ ಸರಿಸಿದಳು. ಅವರಿಗೆ ಅಷ್ಟೇ ಸಾಕಿತ್ತು. 
ಒತ್ತಾಯಿಸುವ ಅಗತ್ಯವೇನೂ ಇದ್ದಿರಲಿಲ್ಲ. 

« ಟಾನಿಕ್‌ ಕುಡಿದಿರಾ? ? 

ಅವಳಿಗೆ ಅದರ ನೆನಪೇ ಇರಲಿಲ್ಲ. ಅಣ್ಣನ ಗಲಾಟಿಯಲ್ಲಿ ಅದು 
ಮರೆತೇ ಹೋಗಿತ್ತು. “ ಇಲ್ಲ” ಎಂದಳು ಮೆಲ್ಲನೆ. 

“ ಏಕೆ ಕುಡಿಯಲಿಲ್ಲ? ” 

“ ಮರೆತು ಹೋಯಿತು. ” ಇಷ್ಟು ಮಾತುಗಳು ಆಗುವಾಗ ಅವಳ 
ಸಂಕೋಚ ಸ್ವಲ್ಪಮಟ್ಟಿಗೆ ಕಡಿಮೆಯಾಗಿತ್ತು. 

| ಒಳ್ಳೆಯ ನೆನಪು ನಿಮ್ಮದು! ಆಗಲೇ ಮುಖ ಬಿಳಿಚಿಕೊಂಡಿದೆ. 
ಮತ್ತೆ ಕಾಯಿಲೆ ಬಿದ್ದಕಿ ಯಾರಿಗೆ ತೊಂದರೆ? ” ಅವರು ಅವಳ ಮೋರೆ 


೧೧ 

ಯನ್ನು ಕಂಡು ಮುಗುಳು ನಗುತ್ತಿ ದ್ದ (೦ 

“ ನಿಮಗೆ ” ಎಂದು ಹೇಳುವ ಮನಸ್ಸಾಯಿತು ಶಾಂತಿಗೆ. ಆದರೆ ಮಾತ 
ನಾಡಲಿಲ್ಲ; ಅರ್ಥಪೂರ್ಣವಾಗಿ ಅವರನ್ನು ಕಂಡು ನಕ್ಕಳು. 

“ ಸ್ವಲ್ಪ ಕಾಫಿ ಮಾಡಲೇ?” 

ಉತ್ತರ ಕೊಡುವುದರೊಳಗಾಗಿ ಆಕೆ ಅಡುಗೆಯ ಮನೆಯತ್ತ ಸಾಗಿ 
ದ್ದಳು; ಅವರಿಗೆ ಕಾಫಿಯ ಅವಶ್ಯಕತೆಯೆದ್ದಿಲ್ಲ; ಅವಳೊಡನೆ ಮಾತ 
ನಾಡುತ್ತ ಕುಳಿತಿರುವುದಕ್ಕಿಂತ ಹೆಚ್ಚಿನ ರುಚಿ ಆ ಕಾಭಿಗಿದ್ದಿಲ್ಲ. ಒಂದೈದು 
ನಿಮಿಷ ಕಳೆದು ಒಂದು ಲೋಟದಲ್ಲಿ ಕಾಫಿ ಹಿಡಿದುಕೊಂಡು ಬಂದಳು. 

ಅವಳು ತನ್ನ ಸಮೂಪದಲ್ಲಿ ಲೋಟವನ್ನು ಹಿಡಿದು ನಿಂತಾಗ ಡಾಕ್ಟರರ 
ದೇಹದಲ್ಲಿ ವಿದ್ಯುತ್‌ ಸಂಚಾರವಾದಂತಾಯಿತು. ಲೋಟದ ಜೊತೆಯಲ್ಲಿ 
ಅವಳ ಕೈಯನ್ನು ಹಿಡಿದುಬಿಟ್ಟರು. ಕಾಫಿ ಚೆಲ್ಲಿಹೋಯಿತು; ಅವರ ಜಿಲೆ 
ಬಾಳುವ ಬಟ್ಟೆಯ ಮೇಲೆಲ್ಲ ಬಿದ್ದುಬಿಟ್ಟಿತು. 


ಶಾಂತಿ ಕೈಯನ್ನು ಹಿಂದಕ್ಕೆಳೆದುಕೊಳ್ಳ ಲಿಲ್ಲ; ಅಪರಾಧಿಯಂತೆ ಅವ 


ರನ್ನೇ ನೋಡುತ್ತ ನಿಂತಳು. 6 
“ ನಿಮ್ಮ ಬಟ್ಟೆ ಹಾಳಾಗಿ ಹೋಯಿತೊೌ/ 


4 ಹೋದರೆ ಹೋಗಲಿ, ಒಗೆದರಾಯಿತು. ? ಆ ಕಡೆಗೆ ಅವರ ಗಮನ 
ವಿದ್ದಂತಿರಲಿಲ್ಲ; ಸ್ವಲ್ಪ ಹೊತ್ತು ಮೌನವಾಗಿಯೇ ಕಳೆಯಿತು. 

ಕಾಫಿ ಕುಡಿಯುವುದಿಲ್ಲವೇ? ” 

ಅವರಿಗೆ ತನ್ನ ತೆಪ್ಸಿನ ಅರಿವಾಯಿತು. ಅವಳ ಕೈ ಬಿಟ್ಟು ಕಾಫಿ ಕುಡಿಯ 
ತೊಡಗಿದರು ; ಶಾಂತಿ ತುಸು ದೂರ್ವೆ ಸರಿದು ನಿಂತಳು. ಮುಖದ ಮೇಲೆ 
ಮೃದು ಮಂದಹಾಸ ಮಿನುಗುತ್ತಿತ್ತು; ಹಿಂದಿನ ನಾಚಿಕೆ ಸ್ವಲ್ಪವಾದರೂ 
ಇದ್ದಂತಿರಲಿಲ್ಲ. 

೬ ನೀವೇ ಮಾಡಿದಿರಾ ಕಾಫಿಯನ್ನು ? ? ೩ 

“ ಹೌದು, ವಿಕೆ ಜೆನ್ನಾಗಿಲ್ಲವೇ? ” 

“ ಇಷ್ಟು ಚೆನ್ನಾದ ಕಾಫಿಯನ್ನು ಜೀವಮಾನದಲ್ಲೇ ನಾನು ಕುಡಿದಿಲ್ಲ.” 
ಕಾಫಿಯೇನೋ ಚೆನ್ನಾಗಿತ್ತು. ಅವರ ಮಾತು ಮಾತ್ರ ಅತಿಶಯೋಕ್ತಿ. 

ಅವರ ಹೊಗಳುವಿಕೆಯನ್ನು ಕೇಳಿ ಅವಳಿಗೆ ತುಂಬಾ ನಾಚಿಕೆ ಎನಿಸಿತು; 
ಆದರೆ ಮನಸ್ಸಿಗೆ ಉಲ್ಲಾಸವೆನಿಸಿತ್ತು. ಅವಳು ಮಾತನಾಡದೆ ತಲೆತಗ್ಗಿಸಿ 
ಕೊಂಡು ಹಾಗೆಯೇ ನಿಂತಳು; ಏನು ಮಾತನಾಡುವುದೆಂದು ತಿಳಿಯದೆ 
ಇಬ್ಬರೂ ಮೌನವಾಗಿಯೇ ಇದ್ದರು. 

“ ನಾನು ಹೀಗೆ ಬರುವುದು ನಿಮಗೆ ಬೇಸರವೇ? ? 

“ ಅದರಷ್ಟು ಸಂತೋಷದ ವಿಚಾರ ನನಗಾವುದೂ ಇಲ್ಲ” ಎಂದು ಹೇಳ 
ಬೇಕೆನಿಸಿತು; ನಾಲಗೆ ಹಿಂಜರಿಯಿತು. " ಇಲ್ಲ” ಎಂದಳು ಮೆಲ್ಲನೆ. 

೬ ಹಾಗಾದಕೆ ಚೆನ್ನಾಗಿ ಮಾತನಾಡುವುದಿಲ್ಲವೇಕೆ? ? 

« ಏನು ಮಾತನಾಡಲಿ? ” 

“ ಹಾಗಾದರೆ ಮಾತನಾಡುವ ವಿಷಯವೇ ಇಲ್ಲವೇ ನಿಮ್ಮ ಬಳಿ? ? 

ನಿಷಯ ನೂರಾರು ಇರಬಹುದು ; ಆದರೆ ಅದೆಲ್ಲವನ್ನೂ ಅವರೆದುರು 
ಆಡುವುದಕ್ಕೆ ಸಾಧ್ಯವೇ ? ಅಷ್ಟು ತಿಳಿಯಬಾರದೇ ಇವರಿಗೆ? 

“ ನೀವೇ ಏನಾದರೂ ಹೇಳಿ. ” 

“ ಹಾಂ, ಸರಿಹೋಯಿತು. ನಾನು ಡಾಕ್ಟರು, ರೋಗಕ್ಕೆ ಸಂಬಂಧಿ 
ಸಿದ ವಿಚಾರವಲ್ಲದೆ ನನ್ನಿಂದ ಬೇರೇನು ಮಾತನಾಡಲು ಸಾಧ್ಯ? ” 

“ ನಾನು ಕಲಿತಿರುವುದು ಅಡುಗೆ ಮಾಡುವುದು ಮಾತ್ರ, ಅದನ್ನೇ 
ಕೇಳಲೇ? * ತುಂಟ ನಗುವಿತ್ತು ಅವಳ ಮುಖದ ಮೇಲೆ. 

“ ಅಬ್ಬಾ ! ಇಷ್ಟು ಚೆನ್ನಾಗಿ ಮಾತನಾಡಲು ಬರುವುದೆಂದು ನನಗೆ 
ತಿಳಿದೇ ಇಲ್ಲ. ನೀವು ಮಾತು ಬಾರದವರು ಎಂದುಕೊಂಡಿದ್ದೆ. 4 

ಈಗ ಚೆನ್ನಾಗಿ ತಿಳಿಯಿತೇ? ” 

# ಬೇಕಾದಕ್ಕಿಂತ ಹೆಚ್ಚಿಗೆ ತಿಳಿಯಿತು. ” 

“ ಅಣ್ಣ ಮೊದಲಿನಿಂದಲೂ ನಿಮಗೆ ಪರಿಚಿತರೇ? ? 

“ ಹೌದು, ಶಾಲೆಗೆ ಹೋಗುತ್ತಿರುವಾಗಲೇ ನನಗವರ ಪರಿಚಯ 
ವಾಗಿತ್ತು. ” 

" ಹಾಗಾದರೆ ನೀವೂ ಪುಶ್ತೂರಿನವಕೇ? ” 

ಹೌದು, ಏಕೆ ಭಯವಾಯಿತೇ ? ? 

“ ಭಯವೇನೂ ಇಲ್ಲ. ಪುತ್ತೂರಿನವರು ಈ ಕಾಡುಕೊಂಪೆಗೆ ಎಕೆ 


೮೪ ಶಾಂತಿಸಥ 


ಬಂದಿರಿ? ” 

“ ಏನೋ ಹಳ್ಳಿಯ ಜನರ ಸೇವೆ ಮಾಡಬೇಕೆನಿಸಿತು. ನನಗೇನೂ 
ಈ ವೃತ್ತಿಯಿಂದ ಸಂಪಾದನೆಯಾಗಬೇಕಿಲ್ಲ. ಅಪ್ಪ ಮಾಡಿಟ್ಟದ್ದು ಬೇಕಾದಷ್ಟಿದೆ. 
ನಾನು ಒಬ್ಬನೇ ಮಗ. ” 

“ ಹಾಗಿದ್ದೂ ಈ ಕಾಡುಕೊಂಪೆಗೆ ಬಂದಿರಾ? ? 

“ ಏಕೆ, ಬಂದದ್ದು ತಪ್ಪಾಯಿತೇ? ಈ ಪಾಪದ ಹಳ್ಳಿಗರಿಗೆ ಅದರಿಂದ 
ಎಷ್ಟು ಪ್ರಯೋ ಜನವಾಗಿದೆಯೆಂಬುದು ಗೊತ್ತೇ ನಿಮಗೆ? ? 

“ ನಿಮ್ಮ ಹೃದಯ ದೊಡ್ಡ ದು. ” ಶಾಂತಿಯ ಹೃದಯ ತುಂಬಿಬಂದಿತು. 
ಅವರ ಪಾದದ ಮೇಲೆ ಹಣೆಯಿರಿಸಿ ನಮಸ್ಕಾರ ಮಾಡುವ ಮನಸ್ಸಾಯಿತು. 
ಆದರೆ ಏಕೋ ಧೈರ್ಯವಾಗಲಿಲ್ಲ. ಹಾಗೆ ಮಾಡಲು ತಾನು ಚಿಕ್ಕ ಮಗುವಲ್ಲ. 

“ ನನ್ನ ದಾರಿ ನಿಮಗೆ ಸರಿಹೋಯಿತೇ ? ? 

“ ಅದನ್ನು ಬಾಯಿಯಿಂದ ಆಡಿ ತೋರಿಸಬೇಕೇ? ನಿಮ್ಮಂತಹ 
ಮಹಾನುಭಾವರ ಹಿರಿಮೆಗೆ ನನ್ನಂತಹ ಅಲ್ಪ ಜೀವಿಯ ಮಾತಿನ ಕಲಶ 
ವೇಕೆ? ? 

“ ಇದೆಲ್ಲವನ್ನು ಎಲ್ಲಿ ಕಲಿತಿರಿ? ” 

“ ಹೆಣ್ಣು ಮಕ್ಕಳ ನಿಜವಾದ ಪಾಠಶಾಲೆ ಎಲ್ಲಿ ಎಂಬುದು ತಿಳಿಯದೇ 
ನಿಮಗೆ? » 

(( ಎಲ್ಲಿ 9 » 

ತಾಯಿಯ ಮಡಿಲಲ್ಲಿ.” ಮುಂದೆ ಅವಳ ಬಾಯಿಯಿಂದ ಮಾತುಗಳೇ 
ಹೊರಡಲಿಲ್ಲ. ಗತಿಸಿಹೋದ ಒಲವಿನ ಮಾತೆಯ ನೆನಪಾಗಿ ಕಣ್ಣುಗಳು ತುಂಬಿ 
ಬಂದುವು. 

“ ಕ್ರಮಿಸಿ ಕೇಳಬಾರದ್ದನ್ನು ಕೇಳಿ ನಿಮ್ಮನ್ನು ನೋಯಿಸಿದೆ. ? 

“ ಹಾಗೇನಿಲ್ಲ ಅದು ಯಾವಾಗಲೂ ನನ್ಯ ' ಹೃದಯದಲ್ಲಿ ಜಾಗೃತ 
ವಾಗಿರುವ ನೆನಪು. ” 

“ ನಿಮ್ಮ ಅಣ್ಣಿ ಇನ್ನೂ ಯಾಕೆ ಮದುನೆಯಾಗಿಲ್ಲವೆಂದು ನಿಮಗೆ 
ಗೊತ್ತೇ ಇಲ್ಲವೇ? ” 

" ಇಲ್ಲ. ನೀವು ಪುನಃ ಪುನಃ ಇದೇ ಪ್ರಶ್ನೆಯನ್ನು ಏಕೆ ಕೇಳುತ್ತಿರುವಿ 


ಶಾಂತಿಸಥ ೮೫ 


ರೆಂಬುದೇ ನನಗೆ ತಿಳಿಯದಾಗಿದೆ. ? 

“ನೀವು ಅವರ ತಂಗಿಯಾಗಿಯೂ ನಿಮಗದು ತಿಳಿಯದಿರುವುದು ಆಶ್ಚರ್ಯ. 
ಅವರ ಮುಖವೇ ಅದನ್ನು ಹೇಳುತ್ತಿದೆ; ಅವರು ಯಾರನ್ನೋ ಪ್ರೀತಿಸಿದ್ದಿರ 
ಬೇಕು; ಅವರ ಪ್ರೀತಿಯು ನಿರಾಶೆಯಲ್ಲಿ ಕೊನೆಗೊಂಡಿರಬೇಕು. ” 

“ ಅದನ್ನು ಹೇಗೆ ಹೇಳುವಿರಿ? ” 

“ ಅವರನ್ನು ಚೆನ್ನಾಗಿ ಪರೀಕ್ಷಿಸಿ ನೋಡಿ; ಅವರ ಮನಸ್ಸಿಗೆ ನೆಮ್ಮದಿ 
ಯಿಲ್ಲವೆಂಬುದು ನಿಮಗೆ ತಿಳಿಯದಿರಲಾರದು. ” 

“ ಅದಕ್ಕೆ ಬೇರೆ ಕಾರಣವಿರಬಾರದೇ? » 

« ಇರಬಹುದು; ತಂಗಿಯ ಮದುವೆಯಾಗಿಲ್ಲವೆಂದಿರಬಹುದು. ಆದರೆ 
ಅವರ ಅಶಾಂತಿಯ ಕಾರಣ ಅದಲ್ಲ; ನಾನು ನಿಶ್ಚಯಪೂರ್ವಕವಾಗಿ ಹೇಳ 
ಬಲ್ಲೆ. 9» 

ಶಾಂತಿ ತಬ್ಬಿಬ್ಬಾದಳು. ಈ ವಿಚಾರವನ್ನು ಈವರೆಗೆ ಆಕೆ ಯೋಚಿ 
ಸಿರಲಿಲ್ಲ; ಆದರೆ ಈ ಮಾತನ್ನು ಹೆಚ್ಚಿಗೆ ಮುಂದುವರಿಸಲು ಅವಳು ಇಸ್ಟ 
ಪಡಲಿಲ್ಲ. ಸಮಯ ಸಾಧಿಸಿ ಅವರೊಡನೆಯೇ ಕೇಳಿ ತಿಳಿದುಕೊಳ್ಳುವೆ ಎಂದು 
ಸುಮ್ಮನಾದಳು. 

“ ಏಕೆ ಸುಮ್ಮನಾದಿರಿ? ?' 

“ ನಿನೂ ಇಲ್ಲ. ” ಎಂದಷ್ಟೇ ಮುಗಿಸಿದಳು. 

“ ಗಂಟಿ ಹತ್ತಾಗುತ್ತಾ ಬಂತು. ನಿಮ್ಮ ಆಡುಗೆಯಾಗಬೇಕಲ್ಲವೇ? ? 

“ ಅಡುಗೆ ಮಾಡಿದರಾಯಿತು. ನಿಮಗೆ ಕೆಲಸನಿರಬಹುದೇನೋ ? ? 

“ ನನಗೇನೂ ಕೆಲಸವಿಲ್ಲ. ದಿನವಿಡೀ ನಿಮ್ಮ ನಯ ಮಾತನಾ 
ಡುತ್ತ ಕುಳಿತುಕೊಳ್ಳುವೆ, ಚ 

“ ಅದು ಇಷ್ಟ ಸಂಯೇ ತಿಳಿದುಹೋಗಿದೆ. ” 

ಡಾಕ್ಟ ರರಿಗೆ ಳೆಯ ಮೇಲೆ ಹೊಡೆದಂತಾಯಿತು. ಆದರೂ ಅದನ್ನು 
ತೋರಿಸಿಕೊಳ್ಳದೆ ಅವಳನ್ನು ಕಂಡು ಮುಗುಳು ನಕ್ಕರು. “ ಹಾಗಾದರೆ 
ನಾನಿನ್ನು ಹೊರಡುವೆ ಎಂದು ಎದ್ದು ನಿಂತರು. 

ಅದು ಆಕೆಗೆ ಇಷ್ಟವಿಲ್ಲದ ವಿಚಾರ. ಎಲ್ಲ ಸಂಕೋಚವನ್ನೂ ಬದಿಗಿರಿಸಿ 
ಅವರ ಬಳಿಗೆ ಓಡಿಬಂದಳು. ಅವರನ್ನು ಹಿಡಿದು ಕೂರಿಸುವ ಉದ್ರೆ (ಶವಿತ್ತು 


೮೬ ಶಾಂತಿಸಥ 


ಆಕೆಯದು. ಆದರೂ ಒಮ್ಮೆಗೇ ಅದು ಸಾಧ್ಯವಾಗಲಿಲ್ಲ. * ಸ್ವಲ್ಪ ಕುಳಿತು 
ಕೊಳ್ಳಿ. ? 

ಅವರು ವಿರೋಧಿಸಲಿಲ್ಲ. ಕುಳಿತುಕೊಂಡರು. ಶಾಂತಿ ದೂರಕ್ಕೆ ಹೋಗ 
ಲಿಲ್ಲ. ಅವರ ತೀರ ಸಮೂಪದಲ್ಲಿ ನಿಂತುಕೊಂಡಳು. 

« ಏಕೆ ಏನಾದರೂ ಹೇಳುವುದಿದೆಯೇ? ? 

« ನಿಮಗೆ ಏನೂ ಬೇಸರವಾಗಿಲ್ಲವೇ? ?» 

« ಬೇಸರವೇಕೆ? » 

" ಯಾಕಾದರೂ ಇರಲಿ; ಬೇಸರವಾಗಿಲ್ಲವೆಂದು ಹೇಳಿ. 

“ ಬೇಸರವಾಗಿದ್ದರೂ ಸುಳ್ಳು ಹೇಳಬೇಕೆ? ' ಅವರು ನಗುತ್ತಿದ್ದರು. 

“ ಹೂಂ. ನಿಮಗೆ ಸ್ವಲ್ಪವೂ ಕರುಣೆಯಿಲ್ಲ.” ಅವಳು ಹೊರಡಲನು 
ವಾದಳು. 

ಕಣ್ಣುಗಳು ಆಗಲೆ ಹನಿಗೂಡಿದ್ದುವು. ಹೋಗುವಷ್ಟರಲ್ಲಿ ಡಾಕ್ಟರರು 
ಅವಳ ಕೈಯನ್ನು ಹಿಡಿದುಕೊಂಡಿದ್ದರು. 

“ ನಿಮ್ಮ ಮೇಲೆ ಬೇಸರಸಟ್ಟುಕೊಳ್ಳುವುದು ನನಗೆ ಸಾಧ್ಯವೆಂದು 
ತಿಳಿದಿರುನಿರಾ? '? 

« ಹಾಗಾದರೆ ಒಂದು ಮಾತು. ? 

66 ಏನು? ೨ 

““ ನಾನು ನಿಮಗಿಂತ ಚಿಕ್ಟವಳಲ್ಲವೇ ? ” 

« ಹೌದು, ಏಕೆ?” 

"“ ಇನ್ನು ಮುಂದೆ ನನ್ನನ್ನು ಶಾಂತಾ, ನೀನು, ಎಂದು ಕರೆದರೆ ಸಾಕು. 
ಈ ಬಹುವಚನಗಳ ಮಾಲೆ ಬೇಡ. * ಅವರು ಮಾತನಾಡದೆ ಅವಳ ಕೈಯ 
ನೆತ್ತಿ ತುಟಿಗೊತ್ತಿ ಕೊಂಡರು. 

"" ಜಾಣೆ, ನನ್ನ ಶಾಂತಾ. ೨ ೩ 

ಶಾಂತಿಯ ಮೈ ನವಿರೆದ್ದಿತು. ಆಕೆಯ ಮನಸ್ಸು ಆನಂದದಿಂದ ಪ್ರಫುಲ್ಲಿತ 
ವಾಯಿತು. ತಲೆತಗ್ಗಿಸಿ ಸುಮ್ಮನೆ ನಿಂತಿದ್ದಳು; ಅವರೂ ಅವಳಿಗೆ ಹೊಂದಿ 
ಕೊಂಡು ಸಮೂಫದಲ್ಲಿಯೇ ನಿಂತಿದ್ದರು. 

ಏನೇನೋ ಭಾವಿಸಿಕೊಂಡಳು--ಅವರು ತನ್ನನ್ನು ಅನ್ಬಿಕೊಳ್ಳಬಹುದು, 


ಶಾಂತಿಸಥ ೮೭ 


ಮುತ್ತಿಡಬಹುದು; ಆದರೆ ಹಾಗೇನೂ ಆಗಲಿಲ್ಲ. 

«ಹೋಗಿ ಬರಲೇ ಶಾಂತಾ?” ಶಾಂತಾ ತಲೆಯೆತ್ತಿ ಅವರನ್ನೇ ನೋಡಿ 
ದಳು. ದೈನ್ಯ ತುಂಬಿತ್ತು ಆಕೆಯ ನೋಟದಲ್ಲಿ. 

«« ಸಂಜೆಗೆ ಬರುವಿರಾ ? 

« ಕಾಫಿ ಮಾಡಿಡುವಿಯಾ? ” 

« ಎಲ್ಲಾ ಮಾಡುವೆ, ನೀವು ಬನ್ನಿ, ” 

ಅವರು ನಗುತ್ತ ಹೊರಟು ಹೋದರು. ಶಾಂತಾ ಬಾಗಿಲ ಬಳಿಯಲ್ಲಿ 
ನಿಂತು ಅವರು ಕಣ್ಮರೆಯಾಗುವ ವರೆಗೆ ನೋಡುತ್ತ ನಿಂತಳು. ತಲೆಗೇರಿದ 
ಅಮಲು ಇಳಿಯಬೇಕಾದರೆ ತುಂಬಾ ಹೊತ್ತು ಬೇಕಾಯಿತು. 


೧೦ 


ಗಂಟಿ ಆಗಲೇ ಹನ್ಮೊಂದಕ್ಕೆ ಸಮೂಪವಾಗಿತ್ತು. 

“ ಅಕ್ಸಾ ಅಡುಗೆಯಾಯಿತೇ, ಇಲ್ಲೇನು ಮಾಡುತ್ತಿರುವೆ? ?' ಎಂದು 
ಗೋಪು ಕೂಗಿದಾಗಲೇ ಅವಳಿಗೆ ಎಚ್ಚರ. 

" ಅಡುಗೆ ಇನ್ನೂ ಆಗಿಲ್ಲ ಗೋಪೂ. ಏನೊ, ಜೋರಾಗಿ ತಲೆ ಹೊಡೆದು 
ಕೊಳ್ಳಲಾರಂಭಿಸಿತು, ಸ್ವಲ್ಪ ಮಲಗಿದೆ. ?' 

« ಡಾಕ್ಟರರು ಬಂದಿದ್ದರಲ್ಲ. ಇಲ್ಲಿಗೆ ಬಂದಿದ್ದರೇ? 1 

« ಹೌದು” ಎನ್ನುವಾಗ ಮುಖ ನಾಚಿಕೆಯಿಂದ ರಂಗೇರಿತ್ತು. ಆದರೆ 
ಗೋಪುವಿನ ಕಣ್ಣಿಗೆ ಅದು ಗೋಚರವಾಗಲಿಲ್ಲ. ಅದನ್ನೆಲ್ಲ ತಿಳಿದುಕೊಳ್ಳು 
ವಷ್ಟು ಬುದ್ಧಿ ಅವನಲ್ಲಿ ಇನ್ನೂ ಇರಲಿಲ್ಲ. ಶಾಂತಿ ಮಾತನಾಡದೆ ಅಡುಗೆ 
ಮನೆಯತ್ತ ಸಾಗಿದಳು. ಅವಸರವಾಗಿ ಅಡುಗೆ ಕೆಲಸದಲ್ಲಿ ತೊಡಗಿದಳು. 

ಒಂದು ಗಂಟೆಯ ಹೊತ್ತಿಗೆ ರಾಮರಾಯರು ಮನೆಗೇ ಬಂದರು. 
ಅಡುಗೆ ಅಷ್ಟು ಹೊತ್ತಿಗೆ ಸಿದ್ಧವಾಗಿತ್ತು. ಮಣೆಯಿಟ್ಟು ಅಣ್ಣಗೆ ಬಡಿಸುತ್ತ 
“ ನಿನ್ನೆಯ ತಪ್ಪಿಗೆ ಇದು ಶಿಕ್ಷೆ ತಿಳಿಯಿತೇನಣ್ಣ?'' ತುಂಟಿ ನಗು ಆಕೆಯ 
ಮುಖದ ಮೇಲೆ ಮಿನುಗುತ್ತಿತ್ತು. 


೮೮ ಶಾಂತಿಸಥ 


« ನಿನ್ನ ಮುಖದ ಮೇಲಿನ ಈ ನಗು ಸದಾಕಾಲವೂ ಬೆಳಗುತ್ತಿರಲಿ 
ಶಾಂತೂ. » 

1 ಇದೇನಣ್ಣ ಇಂದು ಹೊಸತು? '' 

ಗ ಒಳ್ಳೆಯ ಗಂಡನ್ನ ನಿಶ್ಚಯ ಮಾಡಿದ್ದೇನಮ್ಮ, ೨» 

ಅವಳ ಎದೆ ಹೊಡೆದುಕೊಳ್ಳ ಲಾರಂಭಿಸಿತು. ಆದರೂ ಧೈರ್ಯವಾಗಿ 
ಹೇಳಿಯೇ ಬಿಟ್ಟಳು. 

" ನಾನು ಮದುವೆ ಆಗುವುದೇ ಇಲ್ಲಣ್ಣ. ನಾನು ಹೋದರೆ ನಿನಗೆ 
ಬೇಯಿಸಿ ಹಾಕುವವರಾರು? '' 

« ನನ್ನದು ಹೇಗಾದರೂ ಆಗುವುದಮ್ಮ, ಹಾಗೆಂದು ನಿನ್ನನ್ನು ಮನೆ 
ಯಲ್ಲಿರಿಸಿಕೊಳ್ಳಲು ಸಾಧ್ಯವಿದೆಯೇ? ” 

« ಇಲ್ಲಣ್ಣ, ನಾನು ಮದುವೆಯಾಗುವುದೇ ಇಲ್ಲ. ” 

ಹುಚ್ಚಿ, ನಿನ್ನ ಗಂಡ ಯಾರೆಂದಾದರೂ ಒಮ್ಮೆ ಕೇಳಿಕ್ಕೊ ಆಮೇಲೆ 
ನಿರ್ಣಯ ಮಾಡುವಿಯಂತೆ. ?' 

ಅವಳು ಮಾತನಾಡದೆ ಅಣ್ಣನ ಮುಖವನ್ನೆ ನೋಡಿದಳು. 

« ಡಾ| ಮಾಧನರಾಯರು, ನಿನಗೊಪ್ಲಿಗೆಯೇ ಶಾಂತೂ? ?' 

ಅವಳಿಗೆ ತಲೆತಿರುಗಿ ಬೀಳುವಂತಾಯಿತು; ಆದರೂ ಸಾವರಿಸಿಕೊಂಡಳು. 
ಇಷ್ಟು ಬೇಗನೆ ಅಣ್ಣನ ಬಾಯಿಯಿಂದ ಈ ಮಾತನ್ನು ಅವಳು ನಿರೀಕ್ಷಿಸಿರಲಿಲ್ಲ. 

"" ಅವರೂ ನಮ್ಮ ಜನ ಶಾಂತೂ. ನನಗೆ ಈ ಮಾತನ್ನು ಅವರೊಡನೆ 
ಪ್ರಸ್ತಾನಿಸುವುದಕ್ಕೆ ಸಾಧ್ಯವಿರಲಿಲ್ಲ; ಅವರೇ ಹೇಳಿದರು. ?' 

« ಏನೆಂದು? ” 

« ನಿಮ್ಮ ತಂಗಿಯನ್ನು ನನಗೆ ಕೊಡಲು ನಿಮಗೊನ್ತಿಗೆಯೇ ರಾಮ 
ರಾಯರೇ? ಎಂದರು. ನನಗೆ ನನ್ನ ಕಿನಿಯನ್ನೇ ನಂಬಲಾಗಲಿಲ್ಲ. 

4 ಹೊಂ” ಎಂದುಬಿಟ್ಟಿ. 

“ ನಿಮ್ಮ ತಂಗಿಯ ಒಪ್ಪಿಗೆ ಬೇಡವೆ ಇದಕ್ಕೆ ? ? ಎಂದು ಕೇಳಿದರು. 

“ ಒಪ್ಪಿಕೊಳ್ಳದಿರುವಷ್ಟು ಮೂರ್ಬತನ ಅವಳು ಮಾಡಲಿಕ್ಳಿಲ್ಲ ಎಂದು 
ಧೈರ್ಯವಾಗಿ ಹೇಳಿಬಿಟ್ಟಿ. ಏಕೆ ಶಾಂತೂ, ಥಿನಗೊಪ್ಪಿಗೆಯಲ್ಲವೇ? ” 

ಶಾಂತಿ ಆಗಲೇ ಮುಖವನ್ನು ಪಕ್ಕಕ್ಕೆ ಹೊರಳಿಸಿಕೊಂಡಿದ್ದಳು. ಅಲ್ಲಿ 


ಶಾಂತಿಸಥ ರ್ಳ 


ಮೂಡಿದ ಹಿಗ್ಗು ಅಣ್ಣನ ಕಣ್ಣಿಗೆ ಬೀಳಬಾರದೆಂದು ಹಾಗೆ ಮಾಡಿದ್ದಳು. 
ಅವರ ಮಾತು ಕೇಳಿ ಅವಳ ಬಾಯಿ ಕಟ್ಟಿಹೋಯಿತು. ಇಷ್ಟು ಬೇಗನೇ 
ಇಂಥಾ ಸೌಭಾಗ್ಯವನ್ನು ಅವಳು ಥಿರೀಕ್ಷಿಸಿರಲಿಲ್ಲ. ಆದರೂ ಒಂದು ರೀತಿಯಲ್ಲಿ 
ಉತ್ತರಿಸಿದಳು. 

“ ಇದಕ್ಕೆ ಒಮ್ಮೆಲೆ ಉತ್ತರ ಕೊಡಲು ಸಾಧ್ಯವಿಲ್ಲಣ್ಣ. ಯೋಚಿಸಲು 
ಒಂದೆರಡು ದಿನಗಳ ಅವಕಾಶ ಬೇಕು. 

ಯೋಚಿಸುವುದೇನೂ ಆಕೆಯ ಪಾಲಿಗೆ ಉಳಿದಿರಲಿಲ್ಲ. ಆದರೆ ನಾಚಿಕೆ 
ಬಿಟ್ಟು ನನ್ನ ಒಪ್ಪಿಗೆ ಎಂದು ಹೇಳುವುದಕ್ಕೆ ಆಕೆ ಸಿದ್ದಳಿರಲಿಲ್ಲ. 

« ಇದರಲ್ಲಿ ಯೋಚಿಸುವುದೇನಿದೆ ಶಾಂತೂ? ಅವರನ್ನಂತೂ ನೀನು 
ನೋಡಿಯೇ ಇರುವಿ. ತುಂಬಾ ಯೋಗ್ಯರು; ಮಾತ್ರವಲ್ಲ ಆಗರ್ಭ 
ಶ್ರೀಮಂತರು. ?' 

« ಏನಾದರೂ ಆಗಲಿ, ಎರಡು ದಿನ ಕಳೆದು ನನ್ನ ನಿರ್ಧಾರ ತಿಳಿಸುವೆ. ” 

ತಂಗಿಯ ಸ್ವಭಾವವರಿತ ಅವರು ಮತ್ತೆ ಚರ್ಚೆ ಮಾಡುವ ಗೋಜಿಗೆ 
ಹೋಗಲಿಲ್ಲ. 

ಅಣ್ಣ ಹೋದೊಡನೆ ಶಾಂತಿ ಮನೆಯಲ್ಲಿ ಕುಣಿದಾಡಿದಳು. ಅಷ್ಟು 
ಸಂತೋಷವನ್ನು ಜೀವಮಾನದಲ್ಲೆಂದೂ ಆಕೆ ಅನುಭವಿಸಿರಲಿಲ್ಲ. ಸಂತೋಷ 
ದಿಂದ ಹುಚ್ಚಳಂತಾದಳು. ಊಟ ಮಾಡುವುದೂ ಆಕೆಗೆ ಬೇಕಾಗಿರಲಿಲ್ಲ; 
ಊಟದ ಶಾಸ್ತ್ರ ಮುಗಿಸಿದಳು. ಸಂಜೆ ಅವರು ಬರುವರು ; ಈಗಿನಿಂದಲೇ 
ಅವರ ಸ್ವಾ ಗತದ ಸಿದ್ದತೆ ಮಾಡತೊಡಗಿದಳು. ಪೆಟ್ಟಿಗೆಯೊಳಗಿಂದ ಹೊಸ 
ರ್ಜ ಸೀರೆ ತೆಗೆದಳು; ಗುಲಾಬಿ ಬಣ್ಣದ ಬ್ಲಾ ಕ್ಕ ಆಯ್ದು ಕೊಂಡಳು. 
ಚೆನ್ನಾಗಿ ಮುಖ ತೊಳೆದು, ಓರಣವಾಗಿ ತಲೆ ಬಾಚಿ, ಕಾಡುಮಲ್ಲಿಗೆ ಮುಡಿ 
ದಳು. ನಾಲ್ಕು ಗಂಟಿ ಆಗಬೇಕಾದರೆ ಉಪ್ಪಿಟ್ಟು ಒಗ್ಗರಿಸಿ ಅಣ್ಣನಿಗೆ ಕಾಫಿ 
ಕಳುಹಿಸಿಕೊಟ್ಟಳು. ಗೋಪು ತಿರುಗಾಡುವುದಕ್ಕೆಂದು ಹೊರಟಿ. ಮನೆಯಲ್ಲಿ 
ಒಬ್ಬಳೆ. ಉತ್ಸಾಹೆನಿಂದ ಅವರ ಬರವನ್ನೆ€ ಕಾದು ಕುಳಿತಳು. ಒಂದೊಂದು 
ಕಣ ಒಂದೊಂದು ಯುಗದಂತೆ ಕಂಡಿತು. 

ಗಳಿಗೆಗೊಮ್ಮೆ ಬಾಗಿಲ ಬಳಿ ಹೋಗಿ ನಿಲ್ಲುವಳು. ಅವರು ಬಾರದಿರುವು 
ದನ್ನು ತಿಳಿದರೆ ಮುಖ ಮುದುಡಿಸಿಕೊಳ್ಳುವಳು. ನಿಟ್ಟುಸಿರು ಬಿಡುವಳು. 


೧೨ 


೯೦ ಶಾಂತಿಪಥ 


ತನ್ನ ಆತುರವನ್ನು ಕಂಡು ಆಕೆಗೆ ನಾಚಿಕೆ ಎನಿಸಿದರೂ ಅದು ಕಡಿಮೆಯಾಗು 
ವಂತಿರಲಿಲ್ಲ. ಅವರು ಈಗ ಬರಬಹುದು; ಆಗ ನಾನೇನು ಮಾಡಬೇಕು. 

ಸಂಜಕ್ಕೆ ಬಂದ ಮೇಲೆ ಇದು ಅವಳ ಮೊದಲಬಾರಿಯ ಅಲಂಕಾರ. 
ಅದೂ ತನ್ನ ಪ್ರಿಯತಮನ ಸ್ವಾಗತದ ಸಲುವಾಗಿ. ಗಳಿಗೆಗೊಮ್ಮೆ ಕನ್ನಡಿ 
ನೋಡಿಕೊಳ್ಳುವಳು. ಅಷ್ಟರಲ್ಲಿ ಹೊರಗಡೆ ಬೂಟ್ಸಿನ ಸಪ್ಪಳವಾಯಿತು; ಶಾಂತಿ 
ಓಡಿ ಬಾಗಿಲು ತೆರೆದಳು; ಎದುರಿಗೆ ಕಾಡುದೇನು? 

ತನ್ನ ಹೃದಯೇಶ್ವರರು ನಿಂತಿದ್ದರು. ಅವರು ಹಾಕಿಕೊಂಡದ್ದೂ ನೀಲಿ 
ಸೂಟು. ಶಾಂತಿ ತಲೆತಗ್ಗಿಸಿ ಒಳಕ್ಕೆ ನಡೆದಳು. ಡಾಕ್ಟರರು ಹಿಂಬಾಲಿಸಿ 
ದರು. ಅವರಿಗಾಗಿ ಮೊದಲೇ ಕುರ್ಚಿ ಇಡಲ್ಪಟ್ಟಿತ್ತು. ಮಾತನಾಡದೆ 
ಕುಳಿತುಕೊಂಡರು. ಅಕೃಪಕ್ಕಕ್ಕೆ ಕಣ್ಣು ಹೊರಳಿಸಿದರು ; ಶಾಂತಿ ಕಾಣಿಸಲಿಲ್ಲ. 
ಐದೇ ನಿಮಿಷ ಕಳೆಯುವುದರೊಳಗಾಗಿ ಒಂದು ಕೈಯಲ್ಲಿ ಉಪ್ಪಿಟ್ಟಿನ ತಟ್ಟಿ 
ಯನ್ನೂ ಇನ್ನೊಂದರಲ್ಲಿ ಕಾಫಿ ಲೋಟೆಯನ್ನೂ ಹಿಡಿದುಕೊಂಡು ಬಂದಳು. 
ನೆಟ್ಟಗೆ ಅವರಿದ್ದಲ್ಲಿಗೆ ಬಂದು ಎದುರಿಗಿದ್ದ ಸ್ಟೂಲಿನ ಮೇಲೆ ಕೈಯಲ್ಲಿದ್ದು ದನ್ನು 
ಇಟ್ಟಳು. 

ಡಾಕ್ಟರರ ಕಣ್ಣು ಅವಳ ಕಡೆಗೆ ತಿರುಗಿತು. ನೋಡುತ್ತ ಕುಳಿತರು; 
ಅಂದಿನ ಅವಳ ರೂಪ ತುಂಬಾ ಮೋಹಕವಾಗಿ ಕಂಡಿತು. ಶಾಂತಿ ನಾಚಿದರೂ 
ಅದನ್ನು ತೋರಿಸಿಕೊಳ್ಳಲಿಲ್ಲ. 

« ನನ್ನನ್ನೇ ನೋಡುವುದೇನು, ಕಾಫಿ ಆರಿ ಹೋಗುತ್ತದೆ ಕುಡಿಯ 
ಬಾರದೇ? ? 

ಅವಳ ಮಾತು ಕೇಳಿ ಅವರು ಎಚ್ಚತ್ತರು. ಮೆಲ್ಲನೆ ಉಪ್ಪಿಟ್ಟಿನ ತಟ್ಟಿಗೆ 


ಳ್ಳ ಹಾಕಿದಳು. 
« ಅಣ್ಣ ಏನಾದರೂ ಹೇಳಿದರೆ ಶಾಂತೂ? ? 

« ನೀನೇನೂ ಉತ್ತರ ಕೊಡಲಿಲ್ಲವೇ ಶಾಂತೂ? ? 

« ನನ್ನ್ನ ಉತ್ತರವೇನೆಂದು ತಿಳಿಸಲಿಲ್ಲವೇ ಅವರು ? > 

« ತಿಳಿಸಿದರು ಶಾಂತ, ಕೇಳಿ ತುಂಬಾ ಬೇಸರವಾಯಿತು. ನಿಪ್ಲಿಂದ 
ನಾನಂತಹ ಉತ್ತರವನ್ನು ನಿರೀಕ್ಷಿಸಿರಲಿಲ್ಲ. 


ಶಾಂತಿಪಥ ೯೧ 


ಶಾಂತಿಗೆ ಉದ್ವೇಗವನ್ನು ತಡೆದುಕೊಳ್ಳಲು ಸಾಧ್ಯವಾಗಲಿಲ್ಲ. ಅವರಿದ್ದ 
ಲ್ಲಿಗೆ ಓಡಿ ಬಂದು ತನ್ನೆರಡೂ ಕೈಗಳನ್ನು ಅವರ ಕೊರಳ ಸುತ್ತ ಬಳಸಿ 
ದಳು. ಅವರ ತಲೆಯನ್ನು ತನ್ನೆದೆಗೆ ಒತ್ತಿಕೊಂಡಳು. " ಈಗ ದೊರೆಯಿತೇ 
ಉತ್ತರ?” 

ಅವರಿಗೆ ಒಮ್ಮೆಲೇ ಆಶ್ಚರ್ಯ, ಸಂತೋಷ. ಆಕೆಯನ್ನು ತಬ್ಬಿ 
ಕೊಂಡರು. 

“ ಮತ್ತೆ ಅಣ್ಣನೊಡನೆ ಹಾಗೇಕೆ ಹೇಳಿದೆ?” 

ಹೇಗೆ ಹೇಳಬೇಕಿತ್ತು? ಅವರು ನನಗೆ ಗಂಡ ಆಗಬಹುದು ಎಂದು 
ಹೇಳಬೇಕಿತ್ತೇ? ಆಕೆ ನಗುತ್ತಿದ್ದಳು. 

ಡಾಕ್ಟರರ ಹೃದಯ ಆನಂದದಿಂದ ಅರಳಿತು. ಆಕೆಯ ಕೈಗಳೆರಡನ್ನೂ 
ಎದೆಗೊತ್ತಿಕೊಂಡರು, ತುಟಿಗೊತ್ತಿ ಕೊಂಡರು. 

“ ನಾನು ಭಾಗ್ಯಶಾಲಿ ಶಾಂತೂ. ” 

“ ಇರಲಿ, ಮೊದಲು ಕಾಫಿ ಕುಡಿಯಿರಿ, ಆಮೇಲೆ ಮಾತು.” 

ಅವರು ಕಾಫಿಯನ್ನು ಕೈಗೆತ್ತಿ ಕೊಂಡರು. “ ನೀನೂ ಒಂದಿಷ್ಟು ಕುಡಿ. ” 

“ ಏನೂ ಬೇಡ, ಇಲ್ಲಿ ಕೊಡಿ ನಾನೇ ಕುಡಿಸುವೆ. ” ಅವರ ಕೈಯಲ್ಲಿನ 
ಲೋಟ ಕಸಿದುಕೊಂಡು ತಾನೇ ಕುಡಿಸಿದಳು. ಅವರ ಜಗ್ಗಾಟದಲ್ಲಿ ಡಾಕ್ಟರರ 
ಬಟ್ಟೆಯ ಮೇಲೆಲ್ಲ ಕಾಫಿ. 

“ ಇದು ಬೆಲೆಬಾಳುವ ಬಟ್ಟೆ ಶಾಂತ್ಕೂ ದಂಡ ಕೊಡಬೇಕಾದೀತು. ” 

“ ಮತ್ತೆ ಮಕ್ಕಳ ಹಾಗೆ ಹಟ ಮಾಡಿದಿರೇಕೆ ? ? 

ಹೋಗಲಿ ಬಿಡು. ನಿನ್ನಂತಹ ಹೆಂಡತಿ ದೊರೆಯುವುದಾದರೆ ಅಂಥಾ 
ನೂರು ಸೂಟುಗಳು ಹೋದರೂ ಚಿಂತಿಲ್ಲ. ” 

“ ನಿಮಗೇನು, ತುಂಬಾ ಶ್ರೀಮಂತರು. ಬೇಕಾದಷ್ಟು ಹೊಲಿಸಿಕೊಳ್ಳ 
ಬಲ್ಲಿರಿ.” ಅವಳ ದನಿಯಲ್ಲಿ ಅಣಕವಿರಲಿಲ್ಲ, ಸ್ನೇಹವಿತ್ತು. 

« ನನ್ನ ಸಂಪಕ್ಕಿಲ್ಲವೂ ನೀನು ಶಾಂತೂ. ನಿನ್ನ ಎದುರಿನಲ್ಲಿ ನನ್ನ ಐಶ್ವರ್ಯ 
ವೆಲ್ಲವೂ ಕಾಲಕಸ. ? 

ಶಾಂತಿಯ ಹೃದಯ ಆನಂದದಿಂದ ಉಬ್ಬಿಹೋಯಿತು. ತನ್ನೆರಡೂ 
ತೋಳುಗಳನ್ನು ಅವರ ಕೊರಳ ಸುತ್ತ ಬಳಸಿ ಕೆನ್ನೆಗೆ ಮುದ್ದಿಟ್ಟಳು. ಅವರೂ 


೯೨ ಶಾಂತಿಪಥ 


ಪ್ರತಿಕಾರ ಮಾಡಲು ಹಿಂಜರಿಯಲಿಲ್ಲ. ಎಷ್ಟೋ ಹೊತ್ತಿನ ವರೆಗೆ ಪ್ರೇಮಿಗಳಿ 
ಬ್ಬರೂ ಭಾವಸಮಾಧಿಯಲ್ಲಿ ತನ್ಮಯರಾಗಿದ್ದರು. 

“ ನನ್ನ ಪ್ರಶ್ನೆಗೆ ಏನು ಉತ್ತರ ಶಾಂತೂ?? 

ಯಾವ ಪ್ರಶ್ನೆ?” 

4 ಅಣ್ಣ ನೊಡನೆ ಹೇಳಿ ಕಳುಹಿಸಿದ್ದೆ ನಲ್ಲಾ ? ೫ 

“ ಓ....ಅದೇ....ವಿಚಾರ ಮಾಡಬೇಕು. ಅದಕ್ಕಿನ್ನೂ ಎರಡು ದಿನಗಳ 
ಅವಕಾಶ ಬೇಕು. ಅದನ್ನಾಗಲೇ ಹೇಳಿ ಕಳುಹಿಸಿದ್ದೆ ನಲ್ಲವೇ ? ” 

ಇಬ್ಬರೂ ಬಿದ್ದು ಬಿದ್ದು ನಕ್ಟರು. ಸ್ವಲ್ಪ ಹೊತ್ತು ಕಳೆದು ಇಬ್ಬರೂ 
ಸಾವರಿಸಿಕೊಂಡರು. ಅವರು ಮೆಲ್ಲನೆ ಅವಳ ಕೈಯನ್ನು ತನ್ನ ಕೈಯಲ್ಲಿ ತೆಗೆದು 
ಕೊಂಡರು. “ ಶಾಂತೂ. ? 

ಅವಳು ಮಾತನಾಡದೆ ತನ್ನ ಬೊಗಸೆಕಣ್ಣುಗಳನ್ನು ಅವರ ಕಡೆಗೆ 
ತಿರುಗಿಸಿದಳು. 

ನನ್ನ ಪ್ರೀತಿಸುತ್ತೀಯಾ? ?' 

(( ಇಲ್ಲ | » 

ಅವರು ಒಮ್ಮೆಲೇ ಹಾರಿಬಿದ್ದು ಅವಳನ್ನೇ ನೋಡಿದರು. ಅವಳು 
ನಗುತ್ತಿದ್ದಳು. 

“ ಏಕೆ ಹೆದರಿಬಿಟ್ಟಿರಾ? ” ಎಂದು ಮೃದುವಾಗಿ ಅವರ ಗಲ್ಲ ತಟ್ಟಿದಳು. 

ನಾನು ತಮಾಶೆ ಮಾದುತ್ತಿಲ್ಲ ಶಾಂತ್ಕೂ ನಿಜವಾಗಿಯೂ ನನ್ನನ್ನು 
ಪ್ರೀತಿಸುತ್ತೀಯಾ ? ” 

“ ಅದಕ್ಕುತ್ತರ ಇನ್ನೂ ದೊರೆಯಲಿಲ್ಲವೇ ನಿಮಗೆ? ” 

* ನಿನ್ನ ಬಾಯಿಯಿಂದಲೇ ಅದನ್ನು ಕೇಳಿದರೆ ನನಗೆ ಸಂತೋಷ. ೨ 

« ಹುಂ. ಅವಳು ಮೌನವಾಗಿ ಏನನ್ನೋ ಯೋಚಿಸುವವಳಂತೆ 
ನಿಂತುಕೊಂಡಳು. ಯಾವ ರೀತಿಯಲ್ಲಿ ಉತ್ತರ ಕೊಡಬೇಕೆನ್ನುವುದೇ ಆಕೆಗೆ 
ತಿಳಿಯಲಿಲ್ಲ. 

ಕೆಲವು ನಿಮಿಷ ಕಳೆದು ಅವರ ಕೈಯಿಂದ ಬಿಡಿಸಿಕೊಂಡು ಪಕ್ಕಕ್ಕೆ ಸರಿ 
ದಳು. ಮತ್ತೆ ಬಾಗಿ ಅವರ ಪಾದದ ಮೇಲೆ ಹಣೆಯಿರಿಸಿದಳು. 

೬ ನಾನು ನಿಮ್ಮವಳು, ನನ್ನನ್ನು ಏನು ಬೇಕಾದರೂ ಮಾಡಿರಿ, » 


ಶಾಂತಿಪಥ ೯೩ 


ಅವಳು ಎದ್ದು ದೂರ ಸರಿದು ನಿಂತಳು. 

ಬಯಸಿದುದಕ್ಕಿಂತಲೂ ಚೆನ್ನಾದ ಉತ್ತರ ಅವರಿಗೆ ದೊರೆತಿತ್ತು; ಅವರ 
ಮುಖದ ಮೇಲೆ ಗೆಲುವಿನ ನಗು ಮೂಡಿತು. 

“ ನಾನು ಭಾಗ್ಯಶಾಲಿ ಶಾಂತೂ. ” 

“ ಅದು ನಾನು ಹೇಳಬೇಕಾದ ಮಾತು. ನಿಮ್ಮ ಯೋಗ್ಯತೆಗೆ ಸರಿ 
ಯಾದವಳು ನಾನಲ್ಲ; ಆದರೂ ಈ ಭಾಗ್ಯಹೀನಳಿಗೆ ಆಶ್ರಯ ನೀಡುವ 
ಔದಾರ್ಯ ತೋರಿದಿರಿ. ನಿಮ್ಮ ಔದಾರ್ಯಕ್ಕೆ ತಕ್ಕವಳಾಗಿ ಬಾಳಲು 
ನನ್ನಿಂದ ಸಾಧ್ಯವಾದರೆ ಅದಕ್ಕಿಂತ ಹೆಚ್ಚಿನದಾದ ಭಾಗ್ಯ ನನ್ನ ಪಾಲಿಗೆ 
ಬೇರೊಂದಿಲ್ಲ. ” 

೬ ನನ್ನ ಮನೆ ನೋಡಲು ಬರುವುದಿಲ್ಲವೇ? ” 

“ ನನ್ನ ಮನೆಯನ್ನು ನೋಡಲು ಬರಬೇಕಾದರೆ ನೀವು ಹೇಳಬೇಕೆ? 
ಎಂದು ಕರೆದುಕೊಂಡು ಹೋಗುವಿರೋ ಅಂದೇ ಬರುವೆ. ? 

ಅವಳ ಮಾತಿನ ಅರ್ಥ ಅವರಿಗಾಗದಿರಲಿಲ್ಲ. 

“ ಆಗಲಿ, ಶಾಂತೂ ನಿನ್ನನ್ನು ಹೆಚ್ಚು ದಿನ ಅಗಲಿರುವುದು ನನ್ನಿಂದ 
ಸಾಧ್ಯವಿಲ್ಲ; ಆದಷ್ಟು ಬೇಗನೆ ನನ್ನ ಮಹಾರಾಣಿಯನ್ನು ಕರೆದೊಯ್ಯುವೆ. ? 

“ ನನ್ನಿಂದಲೂ ಅದು ಸಾಧ್ಯವಿಲ್ಲ; ಹೆಚ್ಚು ಸಮಯದ ವರೆಗೆ ನನ್ನನ್ನು 
ಬಳಲಿಸಬೇಡಿ. ? i 

“ ಅಣ್ಣನಿಗೆ ಏನು ಉತ್ತರ ಹೇಳುವೆ? ” 

“ ಅದನ್ನು ಆಗಲೇ ಹೇಳಿಬಿಟ್ಟಿರುವೆನಲ್ಲ ೫ 

“ ಅದಲ್ಲ, ಇನ್ನೂ ಎರಡು ದಿನ ಕಳೆದ ಮೇಲೆ. ? 

“ ಅದನ್ನು ನೀವು ಕಲಿಸಿಕೊಡಬೇಕಾಗಿಲ್ಲ.” ಇಬ್ಬರೂ ಒಬ್ಬರನ್ನೊಬ್ಬರು 
ಕಂಡು ನಕ್ಕರು; ಡಾಕ್ಟರರು ಹೊರಡಲು ಎದ್ದು ನಿಂತರು. 

“4 ಹೋಗಿ ಬರಲೇ ಶಾಂತೂ. ? 

ಅವಳ ಮುಖದ ಮೇಲೆ ಮೋಡ ಕವಿಯಿತು. " ಒಂದು ಮಾತು ಕೇಳ 
ಬೇಕೆಂದು ಮಾಡಿದ್ದೆ, ಕೇಳಲೇ? ? 

* ಏನದು 

4 ಮತ್ತೆ ನಾಚಿಕೆ ಇಲ್ಲದವಳು ಎನ್ನಬೇಡಿ. ” 

“ ಇಲ್ಲ ಶಾಂತೂ ಹೇಳು.” ಅವರು ಅವಳ ತೀರ ಸಮೀಪಕ್ಕೆ ಬಂದು 
ನಿಂತಿದ್ದರು. 

“ ನಾನು ನಿಮಗೆ ಒಪ್ಪಿಗೆಯೇ?” 

ಅವರು ಉದ್ವೇಗವನ್ನು ತಡೆಯಲಾರದೆ ಅವಳನೃಪ್ಪಿ ಅವಳ ಚಿಂದುಟ 
ಗಳನ್ನು ಮುದ್ದಿ ಸಿದರು. ಒಂದೈದು ನಿಮಿಷ ಇಬ್ಬರೂ ಮೌನ; ಒಬ್ಬರಿಗೊಬ್ಬರು 
ತೀರಾ ಹೊಂದಿಕೊಂಡು ನಂಶಿದ್ದರು. 


“ ಕತ್ತಲಾಗುತ್ತ ಬಂತು, ನಾನಿನ್ನು ಹೋಗಿ ಬರಲೇ? ” ಅವಳು 
ಮಾತನಾಡದೆ ಬಗ್ಗಿ ಅವರ ಪಾದಧೂಳಿಯನ್ನು ಹಣೆಗೆ ಹಚ್ಚಿಕೊಂಡಳು. 
ಎದ್ದು ದೂರ ಸರಿದು ನಿಂತಳು. ಅವರು ಹೊರಟು ಹೋದರು; ಶಾಂತಿ ಮಂತ್ರ 
ಮುಗ್ಧಳಂತೆ ತುಂಬಾ ಹೊತ್ತು ನಿಂತಿದ್ದಳು. 


೧೦ 


ಹುಂ, ಕತ್ತಲಾಯಿತು; ಇನ್ನು ಅಡುಗೆಯಾಗಬೇಕು, ಎಂದುಕೊಂಡು 
ಅಡುಗೆ ಮನೆಯತ್ತ ಸಾಗಿದಳು. 

ತಾನು ಗಾಳಿಯಲ್ಲಿ ಹಾರಾಡುತ್ತಿರುವಂತೆ ಅನಿಸುತ್ತಿತ್ತು ಅವಳಿಗೆ. ಬರೇ 
ದೇಹವಷ್ಟೇ ಅಡುಗೆಯ ಕೆಲಸದಲ್ಲಿತ್ತಲ್ಲದೆ ಮನಸ್ಸು ಎತ್ತಲೋ ಹಾರಾಡು 
ತ್ತಿತ್ತು; ನಗೆಯು ರುಚಿ ಹೇಗಾಗಿತ್ತೋ ದೇವರೇ ಬಲ್ಲ. 

ರಾಮರಾಯರು ರಾತ್ರೆ ಊಟ ಮಾಡುವಾಗ “ ಪಲ್ಯಕ್ಕೆ ಉಪ್ಪೇ ಹಾಕ 
ಲಿಲ್ಲವೇ ಶಾಂತೂ?” ಎಂದಾಗಲೇ ಅವಳಿಗೆ ತನ್ನ ತಪ್ಪು ತಿಳಿಯಿತು. 

ಪಲ್ಯಕ್ಕೆ ಏನೆಲ್ಲ ಹಾಕಿದ್ದಳೆಂಬುದು ಅವಳಿಗೇ ತಿಳಿದಲ್ಲಿ; ಹೇಗೋ 
ಅಡುಗೆ ಮಾಡಿ ಮುಗಿಸಿದ್ದ ಳು 

ಅಂದು ರಾಮರಾಯರು ತಂಗಿಯೊಡನೆ ಬೇರೇನೂ ಮಾತನಾಡಲಿಲ್ಲ; 
ಊಟ ಮುಗಿಸಿದವರೇ ಹೋಗಿ ಹಾಸಿಗೆಯ ಮೇಲೆ ಉರುಳಿಕೊಂಡರು. ಅವರ 
ಮನಸ್ಸಿನಲ್ಲಿ ತಿರುಗುತ್ತಿ ದ್ದು ದು ತಂಗಿಯ ಉತ್ತರ. 

ಅವಳೇಕೆ ಹಾಗೆ ಹೇಳಿದಳು? ಈ ಸಂಬಂಧ ಅವಳಿಗೆ ಒಪ್ಪಿಗೆಯಾಗ 

ದಿರಬಹುದೇ? ಛೇ ಇರಲಾರದು, ಇದಕ್ಕಿಂತ ಉತ್ತಮ ಸಂಬಂಧ ಬಯಸಿ 
ದರೂ ಅವಳಿಗೆ ದೊರೆಯಲಾರದು... ಹಾಗಾದರೆ ಎರಡು ದಿನಗಳ ಅವಕಾಶ 
ಬೇಕೆಂದು ಹೇಳಿದಳೇಕೆ? ಅವಳೂ ನನ್ನ ಹಾಗೆ ಯಾರನ್ನಾದರೂ ಪ್ರೀತಿಸಿ 
ದ್ದಿರಬಹುದೇ? ಛೇ ಇರಲಾರದು. ಹಾಗೇನಾದರೂ ಆಗಿದ್ದರೆ ನನ್ನ ಗಮನ 
ಕ್ಚದು ಬಾರದಿರುತ್ತಿರಲಿಲ್ಲ.... ಶಾಂತಿ ತಮಾಶೆಗೆಂದು ಎರಡು ದಿನಗಳ ಅವಕಾಶ 
ವನ್ನು ಕೇಳಿದ್ದರೂ ಆಕೆಯ ಮಾತು ರಾಮರಾಯರ ನೆಮ್ಮದಿಯನ್ನು ಕದಡಿ 
ಬಿಟ್ಟಿತ್ತು. 

ದಿನವಿಡೀ ಅನ್ಯಮನಸ್ವರಾಗಿಯೇ ಇದ್ದರು; ತೀರಾ ನಿರಾಸಕ್ತರಂತೆಯೇ 
ರೋಗಿಗಳನ್ನು ನಿಚಾರಿಸಿಕೊಳ್ಳುತ್ತಿದ್ದರು. ಕೆಲಸ ಮುಗಿಸಿ ಮನೆಗೆ ಬಂದರೂ 
ಅವರ ಮನಸ್ಸಿಗೆ ನೆಮ್ಮದಿಯಿರಲಿಲ್ಲ; ಹಾಸಿಗೆಯ ಮೇಲೆ ಅತ್ತಿತ್ತ ಹೊರಳಾಡು 
ತ್ತಿದ್ದರೇ ವಿನಾ ನಿದ್ದೆ ಬರುವಂತಿರಲಿಲ್ಲ. ಆದರೂ ಶಾಂತಿ ಅಂದು ಗೆಲುವಾಗಿ 
ದಳು; ಅದು ಅವರ ಕಣ್ಣಿಗೆ ಗೋಚರವಾಗದಿರಲಿಲ್ಲ. 

" ವಿಚಿತ್ರ ಹೆಣ್ಣು ನಮ್ಮ ಶಾಂತಿ? ಎಂದು ಮನಸ್ಸಿನಲ್ಲಿಯೇ ಅಂದು 
ಕೊಂಡರು. ಹೇಗೋ ನಿದ್ದೆ ಬಂದಿತು; ಅಂದಿನ ನಿದ್ದೆ ತುಂಬಾ ಸುಖಮಯ 
ವಾಯಿತು ಅವರ ಪಾಲಿಗೆ. ಎಚ್ಚರವಾಗುವ ವರೆಗೂ ಕನಸಿನ ಲೋಕದಲ್ಲಿಯೇ 
ವಿಹೆರಿಸುತ್ತಿದ್ದರು; ಅವರ ಪಾಲಿಗದು ತುಂಬಾ ಹಿತಕರವಾದ ಕನಸು. ಪ್ರೇಮಿ 
ಗಳ ಸುಖಸಾಮ್ರಾಜ್ಯದ ಕನಸಲ್ಲ; ಬದಲು ತ್ಯಾಗಿಗಳ ಹೃದಯವರಳಿಸುವ 
ಕನಸು. 

ಕನಸಿನಲ್ಲಿ ತಾವು ತಾರುಣ್ಯ ದಾಟ ಮುದುಕರಾಗಿದ್ದರು; ತಮ್ಮದೇ 
ಆಸ್ಪತ್ರೆ, ತಾವೇ ಡಾಕ್ಟರರು; ಎಣೆಯಿಲ್ಲದ ಜನರ ವಿಶ್ವಾಸ; ಜನರು ಅವರಿಗೆ 
ತೋರುತ್ತಿರುವ ಗೌರವ, ಹಳ್ಳಿಯ ಮೂಲೆಮಲೆಯಲ್ಲಿ ದೊರೆಯುತ್ತಿರುವ 
ಆದರದ ಸ್ವಾಗತವನ್ನು ಕನಸಿನ ತೆರೆಯ ಮರೆಯಲ್ಲಿ ಕಂಡರು. 

ಅದು ಅವರ ಜೇವನದ ಕೊನೆಯ ಫಟ್ಟ; ಬದುಕು ಸಾವಿನೆಡೆಗೆ 
ಸಾಗಿತ್ತು. ಯಾರೊ? ಎದುರು ಬಂದಂತಾಯಿತು. ನೋಡಿದರು. ಅದು ಬೇರೆ 
ಯಾರೂ ಅಲ್ಲ; ಅವರ ಮನೋರಾಜ್ಯದ ಅಧಿದೇವತೆ ಶಾರದೆ. ಇನ್ನೂ ಹದಿ 
ನಾರರ ತರುಣಿಯಂತೆ ಕಾಣಿಸುತ್ತಿದ್ದಳು. ಇವರನ್ನೇ ಅರಸಿಕೊಂಡು ಬಂದಿ 
ದ್ದಳು. " ಶಾರದಾ? ಎಂದು ಕೂಗಿಬಿಟ್ಟರು ; ಎಚ್ಚರವಾಯಿತು. ಬೆಳಕು 

ಹರಿಯಲು ಇನ್ನೂ ಅವಕಾಶವಿತ್ತು. ಕಣ್ಣುಜ್ಜಿಕೊಂಡು ನೋಡಿದರು; 
ದಿಗಂತದ ವರೆಗೆ ವ್ಯಾಪಿಸಿದ್ದ ಕತ್ತಲೆಯೊಂದೇ ಅಲ್ಲದೆ ಬೇರೇನೂ ಕಾಣಿಸು 
ತ್ತಿರಲಿಲ್ಲ. 

ಪುನಃ ಹೊದ್ದು ಕೊಂಡು ಮಲಗಿದರು; ಕನಸು ಅವರ ನಿದ್ದೆಯನ್ನು 
ಹೊಡೆದೋಡಿಸಿತ್ತು. ತಾನು ಡಾಕ್ಟರನಾಗಬೇಕೆಂದು ಚಿಕ್ಕಂದಿನಿಂದಲೂ 
ಕನಸು ಕಟ್ಟಿದ್ದರು; ಆದರೆ ತಂದೆಯ ಸಾವು ಅವರ ಕನಸುಗಳನ್ನೆಲ್ಲ ಒಡೆದು 
ಚೂರು ಚೂರು ಮಾಡಿತ್ತು. ಪುನಃ ತನ್ನ ಕನಸು ನನಸಾದುದನ್ನು ಕನಸಿ 
ನಲ್ಲಿಯೇ ಕಂಡರು; ಜೊತೆಯಲ್ಲಿ ಶಾರದೆಯ ಚಿತ್ರ. ತನ್ನನ್ನು ಅರಸಿಕೊಂಡು 
ಬಂದ ಅವಳ ಭಾವಭಂಗಿ ಎಲ್ಲವನ್ನೂ ಎಣಿಸಿ ಅವರ ಹೃದಯ ಒಂದು ಕ್ಷಣಕ್ಕೆ 
ಆನಂದದಿಂದ ಅರಳಿತು. 

ತನ್ನ ಆಸ್ಪತ್ರೆ ; ತಾನು ಡಾಕ್ಟರನಾಗಿ ಹಳ್ಳಿಯ ಜನರ ಪ್ರೀತಿಯನ್ನು 
ಗಳಿಸುವುದು; ತಾನು ಮಾಡಬಹುದಾದ ಸೇವೆಯ ಚಿತ್ರವೆಲ್ಲವೂ ಕಣ್ಣಮುಂದೆ 
ಕಟ್ಟಿದಂತಾಯಿತು. ಅದು ಸಾಧ್ಯವಾಗುತ್ತಿದ್ದರೆ? ಸೇವೆಯಲ್ಲಿಯೇ ತಮ್ಮ 
ಬದುಕನ್ನು ಕಳೆಯುವುದು ಅವರ ಪಾಲಿಗೆ ಸಾಧ್ಯವಿರುತ್ತಿದ್ದರೆ? ತಮ್ಮೆಲ್ಲ 
ನೋವು-ದುಃಖಗಳನ್ನು ಮರೆತು ನೆನ್ಮುದಿಯಿಂದಿರುತ್ತಿದ್ದರು. ಆವರಿಗೆ ಉಳಿ 
ದಿರುವ ಬಯಕೆ ಎಂದರೆ ಅದೊಂದೇ. 

ಶಾಂತಿಯ ಮದುವೆಯೊಂದು ಆಗಿಬಿಟ್ಟರೆ ಎಲ್ಲಾ ನಿಧನಾಗಿಯೂ ಅವರು 
ನಿಶ್ಚಿಂತರು. ಸುದ್ಧೆವದಿಂದ ಆಕೆಗೆ ಯೋಗ್ಯ ವರ ದೊರಿತಿದ್ದ. 

ಒಂದು ದಿನ ಹಾಗೆಯೇ ಕಳೆಯಿತು. ವಿಶೇಷವೇನೂ ನಡೆಯಲಿಲ್ಲ; 
ಶಾಂತಿಯನ್ನು ನೋಡಲು ಡಾಕ್ಟರರೂ ಬರಲಿಲ್ಲ. ಅವರು ಬರಬಹುದೆಂದು 
ಅವಳು ಕಾದು ಕುಳಿತಿದ್ದಳು. ಆದರೆ ಕೊನೆಗೆ ನಿರಾಶಳಾಗಬೇಕಾಯಿತು. 
ಎರಡನೇ ದಿನವೂ ಕಳೆಯಿತು. ಅಂದು ಶಾಂತಿ ಅಣ್ಣನ ಪ್ರಶ್ಥೆಗೆ ಉತ್ತರ 
ಹೇಳಬೇಕು. ಅದು ಆಕೆಯ ಪಾಲಿಗೆ ಕಷ್ಟದ ವಿಷಯವೇನೂ ಆಗಿರಲಿಲ್ಲ. 
ಆದರೆ ಏನೆಂದು ಹೇಳುವುದು? 

ಒಮ್ಮೆಲೇ ಡಾಕ್ಟರರ ಮಾತು ನೆನನಿಗೆ ಬಂದಿತು. 

" ನಿನ್ನ ಅಣ್ಣ ಯಾರನ್ನೋ ಪ್ರೀತಿಸುತ್ತಿದ್ದಿರಬೇಕು. ಅವರ ಮುಖವೇ 
ಅದನ್ನು ಹೇಳುತ್ತಿದೆ ಎಂದು.” ಹೌದು ಅವರು ಹೇಳಿದ್ದು ನಿಜನಿರಬೇಕು. 


ಶಾಂತಿಪಥ ೯೭ 


ಇಲ್ಲವಾದರೆ ದಿನವಿಡೀ ಅಷ್ಟು ಉದಾಸೀನರಾಗಿರುವುದೇಕೆ? ಯಾವಾಗಲೂ 
ಮುಖದ ಮೇಲೆ ಚಿಂತೆಯ ಮೋಡ ಕವಿದೇ ಇರುತ್ತದೆ. ನನಗೂ ಒಳ್ಳೆಯ 
ಸಂದರ್ಭ; ಅದಕ್ಕೆ ಕಾರಣವೇನೆಂದು ಕೇಳಿಯೇ ಬಿಡುತ್ತೇನೆ. ನನ್ನ ಅತ್ತಿಗೆ 
ಬಾರದೆ ನಾನು ಮದುವೆಯಾಗುವುದಿಲ್ಬವೆಂದು ಹೇಳಿ ಬಿಡುವೆ; ಆಗ ಗುಟ್ಟು 
ತಿಳಿಯುವುದು. 

ಅಂದಿನ ದಿನವೂ ಕಳೆಯಿತು. ಸಂಜೆಯ ವರೆಗೆ ಡಾಕ್ಟರರಿಗಾಗಿ ಕಾದು 
ಕಾದು ದಣಿದಳು; ಆದರೆ ಅವರು ಬರಲಿಲ್ಲ. ಆಕೆಗೆ ತುಂಬಾ ಬೇಸರವಾಯಿತು, 
ಜೊತೆಯಲ್ಲಿ ದುಃಖವೂ ಆಯಿತು. 

" ಸ್ವಲ್ಪವೂ ಕನಿಕರವಿಲ್ಲದವರು; ಒಮ್ಮೆಯಾದರೂ ಬಂದು ಮುಖ ತೋರಿಸ 
ಬಾರದೇ? ಎಂದುಕೊಂಡಳು. " ನನ್ನ ಮರವೆಯಾಗಿರಬಹುದೇ ಅವರಿಗೆ? 
ಛೇ! ಇರಲಾರದು ; ಎಂತಹ ಹುಚ್ಚಿ ನಾನು. ಇಷ್ಟರಲ್ಲಿಯೆ ಅವರ ಮೇಲೆ 
ಸಂಶಯ. ' ಎಂದುಕೊಂಡು ತನ್ನನ್ನು ಶಾನು ಸಂತೈಸಿಕೊಂಡಳು. 

ಸಂಜೆಯಾಯಿತು, ಕತ್ತಲಾಯಿತು. ರಾಮರಾಯರು ಮನೆಗೆ ಹಿಂತಿರುಗಿ 
ದರು; ತಂಗಿಯ ಉತ್ತರವನ್ನು ಕೇಳುವ ಕುತೂಹಲದಿಂದಲೇ ಬಂದಿದ್ದರು. 

“ ಶಾಂತೂ ? ಎಂದು ಮೃದುವಾಗಿ ಕರೆದರು. ಅಣ್ಣನ ಕರೆ ಕೇಳಿ 
ಆಡುಗೆ ಮನೆಯಲ್ಲಿದ್ದ ವಳು ಓಡಿ ಬಂದಳು. 

“ ವಿಚಾರ ಮಾಡಿದೆಯಾ ಶಾಂತೂ? ? 

“ ಯಾವ ವಿಚಾರ? ? 

“ ನಿನ್ನ ಮದುವೆಯ ವಿಚಾರ. * ಅವಳ ಮುಖ ನಾಚಿಕೆಯಿಂದ ಆರಕ್ತ 
ವಾಯಿತು. ಅದನ್ನು ತೋರಗೊಡಲಿಲ್ಲ. 

“ ನನ್ನದೂ ಒಂದು ಮಾತಿದೆ ಅಣ್ಣ. 

“ ನನಗೆ ಅತ್ತಿಗೆ ಬಾರದೆ ನಾನು ಮದುವೆಯಾಗುವುದಿಲ್ಲ. ? 

ತಂಗಿಯ ಮುತನ್ನು ಕೇಳಿ ಅವರ ಮುಖದ::ಮೇಲೆ ವಿಷಾದದ ನಗು 
ವೊಂದು ಮಿಂಚಿ ಮಾಯವಾಯಿತು. ಒಂದು ಕ್ಷಣ ಸುಮ್ಮನೆ ಕುಳಿತರು. 
ಬಳಿಕ ದೀರ್ಥವಾದ ನಿಟ್ಟುಸಿರೊಂದನ್ನು ಬಿಟ್ಟು ಆಕೆಯ ಕಡೆಗೆ ದೃಷ್ಟಿ 
ಹೊರಳಿಸಿದರು. 

೧೩ 


೯೮ ಶಾಂತಿಸಥ 


4 ಅದು ಆಮೇಲಾಗುವುದು ಶಾಂತೂ, ಮೊದಲು ನಿನ್ನದೊಂದು 
ನಿಶ್ಚಯವಾಗಲಿ. » 

“ ಅದು ಸಾಧ್ಯವೇ ಇಲ್ಲಣ್ಣ. ಅತ್ತಿಗೆ ಬರುವ ಮೊದಲು ನಾನು ಮದು 
ವೆಗೆ ಒಪ್ಪುವಂತಿಲ್ಲ. ” 

ಅವರು ಒಂದು ಕ್ಷಣ ವಿಚಾರ ಮಾಡಿದರು. ತಂಗಿಯೆದುರು ನಿಜ 
ಹೇಳಬೇಕೆನಿಸಿತು. " ಅದು ಸಾಧ್ಯವಿಲ್ಲ ಶಾಂತೂ, ನಾನು ದುರ್ದೈವಿ. ಈ 
ಜನ್ಮದಲ್ಲಿ ನನಗಾ ಭಾಗ್ಯವಿಲ್ಲ. » 

ಶಾಂತಿ ಬೆಚ್ಚಿಬಿದ್ದಳು. ಇಂಥಾ ಉತ್ತರವನ್ನು ಆಕೆ ನಿರೀಕ್ಷಿಸಿರಲಿಲ್ಲ. 
ಓಡಿ ಬಂದು ಅಣ್ಣನಿಗೆ ತೀರಾ ಹೊಂದಿಕೊಂಡು ನಿಂತಳು. “ ಹಾಗೇಕೆ ಹೇಳುವಿ 
ರಣ್ಣ; ಏನಾಗಿದೆ ನಿಮಕೆ? ನಾನು ನಿಮ್ಮ ತಂಗಿಯಲ್ಲವೇ? ನನ್ನೊಡನೆಯೂ 
ಹೇಳಬಾರದೇ? » 

ಅವರು ತಮ್ಮ ಕಣ್ಣುಗಳನ್ನು ಆಕೆಯ ಕಡೆಗೆ ತಿರುಗಿಸಿದರು, ದೈನ್ಯ 
ತುಂಬಿತ್ತು ಅವುಗಳಲ್ಲಿ ; ಶಾಂತಿ ಮೆಲ್ಲನೆ ಅಣ್ಣನ ಕ್ರಾಪಿನಲ್ಲಿ ಬೆರಳಾಡಿಸುತ್ತ 
ನಿಂತಳು. ಅವರ ವೈರಾಗ್ಯದ ಮಾತು ಆಕೆಯ ಪಾಲಿಗೊಂದು ಸಮಸ್ಯೆಯೇ 
ಆಗಿತ್ತು. 

ಅವರು ಉತ್ತರವೀಯಲಿಲ್ಲ. ಎಷ್ಟೋ ಹೊತ್ತಿನ ವರೆಗೆ ಸುಮ್ಮನೆ 
ಕುಳಿತರು; ಸ್ವಲ್ಪ ಹೊತ್ತು ಕಳೆದು ಶಾಂತಿ ಅಣ್ಣನ ಮುಖದ ಕಡೆಗೆ ಕಣ್ಣು 
ಹೊರಳಿಸಿದಳು; ಆಕೆಯಿಂದ ಸಹಿಸಲಾಗಲಿಲ್ಲ. ಅವರು ಅಳುತ್ತಿದ್ದರು; 
ಆಕೆ ಹುಚ್ಚಿಯಂತೆ ಅಣ್ಣನನ್ನು ತಬ್ಬಿಕೊಂಡಳು. 

“ ಅಣ್ಣಾ, ಅಣ್ಣಾ ಏನಾಗಿದೆಯಣ್ಣಾ ನಿಮಗೆ? ಹೀಗೇಕೆ ಮಾಡುತ್ತಿರು 
ವಿರಿ? ನಾನು ಬದುಕಿರುವುದೂ ನಿಮಗಿಷ್ಟವಿಲ್ಲವೇ? ” ಅದು ಆಕೆಯ 
ಹೃದಯದಾಳದಿಂದ ಹೊರಟ ಮಾತು. ಅಣ್ಣ ಅಳುತ್ತಿರುವುದನ್ನು ನೋಡಲು 
ಆಕೆಯಿಂದ ಸಾಧ್ಯವಿರಲಿಲ್ಲ. ` 

ರಾಮರಾಯರು ಒಂದೇ ನಿಮಿಷದಲ್ಲಿ ತಮ್ಮನ್ನು '`ಾವರಿಸಿಕೊಂಡರು. 
ಮೊದಲ ಬಾರಿಗೆ ತಂಗಿಯೆದುರು ತಮ್ಮ ದೌರ್ಬಲ್ಯವನ್ನು ಅವರು ಪ್ರಕಟಗೊಳಿ 
ಸಿದ್ದರು. “ ಶಾಂತ್ಕೂ ಅಣ್ಣನ ಮೇಲೆ ಪ್ರೀತಿಯಿರುವುದಾದರೆ ಈ ಮಾತನ್ನು 
ಇನ್ನೆಂದೂ ನನ್ನೆದುರು ಆಡಬೇಡ. ? 


ಶಾಂತಿಪಥ ೯೯ 


ಆಕೆಯ ಬಾಯಿ ಮುಚ್ಚಿ ಹೋಯಿತು. ಮುಂದೆ ಮಾತನಾಡುವುದು 
ಆಕೆಯ ಪಾಲಿಗೆ ಸಾಧ್ಯವಿರಲಿಲ್ಲ. ಮಂಕುಹಿಡಿದವಳಂತೆ ಸುಮ್ಮನೆ ನಿಂತು 
ಬಿಟ್ಟಳು. ಅಷ್ಟು ಹೊತ್ತಿಗೆ ರಾಮರಾಯರು ಪೂರ್ತಿಯಾಗಿ ಎಚ್ಚತ್ತಿದ್ದರು. 

" ನನ್ನ ಪ್ರಶ್ನೆಗೆ ಏನು ಉತ್ತರ ಶಾಂತೂ? ” 

“ ನಿಮ್ಮ ಇಚ್ಛೆ ಇದ್ದಂತೆ ಮಾಡಿ, ನನ್ನದೇನೂ ಅಡ್ಡಿಯಿಲ್ಲ. 

“ ಅಂದರೆ, ನಿನ್ನ ಒಪ್ಪಿಗೆಯೇ ಇದಕ್ಕೆ?” 

"ಹೂಂ? ಆಕೆಯ ದನಿ ಭಾರವಾಗಿತ್ತು; ಅಣ್ಣನ ಹೃದಯದ ನೋವು 
ಆಕೆಯ ಸಂತಸವನ್ನು ಕಸಿದೊಯ್ದಿ ತ್ತು. 

ತಂಗಿಯ ಒಪ್ಪಿಗೆಯನ್ನು ಕೇಳಿ ರಾಮರಾಯರಿಗೆ ಆ ನೋವಿನಲ್ಲಿಯೂ 
ಸಂತೋಷವಾಗದಿರಲಿಲ್ಲ. ದೊಡ್ಡ ಹೊರೆಯೊಂದು ತಲೆಯ ಮೇಲಿಂದ ಇಳಿದು 
ಹೋದಂತಾಗಿತ್ತು. ಸ್ನೇಹದಿಂದ ಆಕೆಯ ಬೆನ್ನ ಮೇಲೆ ಕೈಯಾಡಿಸಿದರು. 

" ಇಂದಿಗೆ ನನ್ನ ಚಿಂತೆ ಹರಿಯಿತು ಶಾಂತೂ. ? 

“ ಆದರೆ ನನ್ನದು ಹರಿಯಲಿಲ್ಲಣ್ಲ. ಆಕೆಯಿಂದ ಮುಂದೆ ಮಾತನಾಡ 
ಲಾಗಲಿಲ್ಲ; ಅಣ್ಣನೆದೆಯಲ್ಲಿ ಮುಖ ಮುಚ್ಚಿಕೊಂಡು ಬಿಕ್ಕಿ ಬಿಕ್ಕಿ ಅತ್ತಳು. 

“ ಅಳಬೇಡಮ್ಮ, ಇಂಥಾ ಸಂತೋಷದ ಹೊತ್ತಿನಲ್ಲಿಯೂ ಅಳುತ್ತಾ 
ರೆಯೆ, ನನ್ನ ಮುದ್ದು ತಂಗಿ? ಯಾವಾಗಲೂ ನಗುತ್ತಿರಬೇಕು.? ಶಾಂತಿ ತಲೆ 
ಯನ್ನು ಮೇಲಕ್ಕೆತ್ತಲೇ ಇಲ್ಲ; ಹಾಗೆಯೇ ಅಳುತ್ತ ನಿಂತಳು 

" ಅಣ್ಣನ ಊಟಿವಾಗಿಲ್ಲ; ಅವರು ಹಸಿದಿರಬಹುದು. ' 

“ ನೀವು ಊಟಕ್ಕೇಳಿಯಣ್ಣ, ತುಂಬಾ ಹೊತ್ತಾಯಿತು. ” 

ಗೋಪು ಆಗಲೇ ಅಡುಗೆ ಮನೆಯೊಳಕ್ಕೆ ಓಡಿ ಬಂದ. 

4 ಹೆಸಿವಾಗುತ್ತದಕ್ಕ, ಏನು ಇಂದು ಉಪವಾಸವೇ ಇರಬೇಕೇ? » 

“ ಬಾ ಗೋಪೂ, ಮಣೆ ಹಾಕಿದೆ, ಕುಳಿತುಕೊ. ಇಷ್ಟು ಹೊತ್ತು 
ಕರೆಯಲಿಲ್ಲವೇಕೆ? ಎಲ್ಲಿಗೆ ಹೋಗಿದ್ದೆ? 

“ ನಾನು ಎಲಿಗೆ ಹೋದರೆ ನಿನಗೇನು ಹೇಳು, ನೀನಂತೂ ಹೋಗು 
ವವಳು. ?? 

“ ಎಲ್ಲಿಗೆ?” 

“ ಮತ್ತೆಲ್ಲಿಗೆ ಗಂಡನ ಮನೆಗೆ! ಇಷ್ಟು ಹೊತ್ತು ಆದನ್ನೇ ಅಲ್ಲವೇ 


೧೦೦ ಶಾಂತಿಸಥ 


ಮುಸು ದ್ದುದು. ಆಕೆಗೆ ತಮ್ಮನ ಮಾತು ಕೇಳಿ ನಾಚಿಕೆ ಎನಿಸಿತು. 
"ಇಲ್ಲ ಗೋಪು, ನಿಮ್ಮನ್ನೆಲ್ಲ ಬಿಟ್ಟು ಹೋಗುವಷ್ಟು ಕೆಟ್ಟವಳೇ 
ನಾನು?” 
“ ಹಾಗಾದರೆ ಇಲ್ಲಿಯೇ ಇರುವಿಯಾ ಶಾಂತಕ್ನ? ? 
ಹೌದು ಗೋಪು, ಯಾವಾಗಲೂ ಇಲ್ಲಿಯೇ ನಿನ್ನ ಹತ್ತಿರವೇ 
ಇರುವೆ. 
ಸ್ನೇಹದಿಂದ ತಮ್ಮನ ಬೆನ್ನ ಮೇಲೆ ಕೈಯಾಡಿಸಿದಳು. ಆಕೆಯ ಹೃದಯ 
ಅಭಿಮಾನದಿಂದ ಉಬ್ಬಿ ಹೋಗಿತ್ತು. ಅಷ್ಟು ಹೊತ್ತಿಗೆ ರಾಮರಾ ಸೊ 
ಬಂದರು; ಶಾಂತಾ ಅಣ್ಣಿ-ತಮ್ಮಂದಿರಿಬ್ಬರಿಗೂ. ಬಡಿಸಿ, ತಾನೂ ಉಂಡಳು. 
ಒಳಗಿನ ಕೆಲಸವನೈೆಲ್ಲ ಮುಗಿಸಿ ಬಂದು ಚಾಪೆಯ ಮೇಲೆ ಬಿದ್ದು 
ಕೊಂಡಳು. ತನ್ನಣ್ಣನ ಜೀವನದ ಯಾವುದೋ ದುರಂತ ಚಿತ್ರವೊಂದು 
ಆಕೆಯ ಕಣ್ಣ ಮುಂದೆ ಕಟ್ಟಿದಂ ತಿತ್ತು. ಅಣ್ಣನನ್ನು ಅಷ್ಟು ನೋಯಿಸಿದ 
ನಿಷಯ ಬ ಸಂಗಾ ? ಅವರು ಹೇಳಿದ್ದೇ ನಿಜನಿರಬೇಕು. ಆಣ್ಣ 
ಯಾರನ್ನಾದರೂ ಪ್ರೀತಿಸಿದ್ದಿರಬೇಕು. ಅಂಥವಳು. ಯಾರಿರಬಹುದು? ಅದನ್ನ 
ನಳು ಈವರೆಗೂ ನಿಚಾರ ಮಾಡಿರಲಿಲ್ಲ. ಆದರೆ ಈಗ ವಿಚಾರ ಮಾಡುವ 
೨ವಶ್ಯಕತೆ ಬಂದಿತ್ತು. 
ಕಳೆದು ಹೋದ ಒಂದೊಂದೇ ಘಟನೆಗಳನ್ನು ಮೆಲುಕು ಹಾಕತೊಡಗಿ 
ನಳು. ಅಂದು ಅಣ್ಣ ಒಮ್ಮೆಲೇ ಪಂಜಕ್ಕೆ ಹೊರಟದ್ದು, ಶಾರಬಿಯನ್ನು ಕಂಡು 
ರಲು ಹೋದಾಗ ಆಕೆ ಅತ್ತದ್ದು, ದಾರಿಯಲ್ಲಿ ಅಣ್ಣ ಬಡಬಡಿಸಿದ್ದು-- ಇವು 
1೪ಿಗೆಲ್ಲ ಸಂಬಂಧವನ್ನು ಕಲ್ಪಿಸಿದಳು. ಅಣ್ಣ ಶಾರದೆಯನ್ನು ಶ್ರೀತಿಸಿರಬಹುಜೇ? 
ಸಾಗಿದ್ದರೆ ನನಗದು ತಿಳಿಯದಿರುತ್ತಿತೆ ಕ್ರೀ? ಎಲ್ಲವೂ ಗುಟ್ಟಾಗಿ ನಡೆಯಿತೆ? 
೨ಡೇ ಸರಿ ಎಂದಿತು ಆಕೆಯ ಮನಸ್ಸು. ಇಲ್ಲವಾದರೆ 1 ಮದುವೆಯ 
ನವೇ ತ್ತ ಅವಶ್ಯೃಕತೆಯೇನಿತ್ತು? ನೋವನಸ್ನಿಸಹಿಸಲಾಗದೆ ಅವರು 
ಕೊರಟದ್ದರ ಸ 
ನ ಅದನ್ನವರು ಗುಟ್ಟಾಗಿ ಇಡುವ ಅಗತ್ಯವಿರಲಿಲ್ಲವಲ್ಲ. ಇಬ್ಬರ 
ತಾತಿಯೂ ಒಂದೇ. ಮದುವೆಯ ಪ್ರಸ್ತಾಪವನ್ನು ಎತ್ತಿದ್ದರೆ ಆಕೆಯ ತಂದೆ 
ಲ್ಲವೆನ್ನುತ್ತಿದ್ದರೇ? ಆದರೂ ಹೀಗೇಕಾಯಿತು? ಎಲ್ಲವೂ ವಿಧಿಯಿಚ್ಛೆ. 


ಶಾಂತಿಸಥ ೧೦೧ 


ಯಾರೇನು ಮಾಡಲು ಸಾಧ್ಯ? ಹಾಗಾದರೆ ಅಣ್ಣ ಮದುವೆಯಾಗುವುದು 
ಇನ್ನು ಸಾಧ್ಯವಿಲ್ಲವೇ? ಅವರ ವರ್ತನೆಯನ್ನು ಕಂಡರೆ ಆದು ಸಾಧ್ಯವಿಲ್ಲ 
ವೆಂದೇ ಕಾಣಿಸುತ್ತದೆ. ಆಕೆಯ ಮನಸ್ಸು ತುಂಬಾ ಅಧೀರವಾಯಿತು. 

ನಿಚಾರಸರಣಿ ಡಾಕ್ಟರರ ಕಡೆ ಹರಿಯಿತು. ಎರಡು ದಿನಗಳಿಂದ ಅವರೂ 
ಬಂದಿರಲಿಲ್ಲ. ಅವರಾದರೂ ಬಂದಿದ್ದರೆ ಮನಸ್ಸಿಗೆ ಕೊಂಚ ಸಮಾಧಾನ 
ದೊರೆಯುತ್ತಿತ್ತು. ಅವರೂ ಇಲ್ಲ. ನನ್ನಮೇಲೆ ಬೇಸರವಾಗಿರಬಹುದೇ? 
ಅಂಥಾ ತನ್ಪನ್ನೇನು ಮಾಡಿರುವೆ ನಾನು?....ನಾಳೆ ಬರಬಹುದು... ಬೆಳಿಗ್ಗೆಯೇ 
ಬರಬಹುದು ಎಂದು ಮನಸ್ಸಿಗೆ ಸಮಾಧಾನ ತಂದುಕೊಂಡು ಮಲಗಿದಳು. 
ಬೆಳಿಗ್ಗೆ ಎಚ್ಚರವಾಗುವಾಗ ಬೆಳ್ಳಗೆ ಬೆಳಕು ಹರಿದಿತ್ತು. ಅವಸರವಾಗಿ ಎದು 
ಅಡುಗೆಯ ಕೆಲಸಕ್ಕೆ ತೊಡಗಿದಳು. 

ರಾಮರಾಯರು ಎಂದಿನಂತೆ ಊಟ ಮುಗಿಸಿ ಆಸ್ಪತ್ರಿಯ ಕಡೆಗೆ ನಡೆ 
ದರು. ಅವರ ಮುಖದ ಮೇಲೆ ಯಾವ ಬದಲಾವಣೆಯೂ ಕಾಣಿಸುತ್ತಿರಲಿಲ್ಲ. 
ಎಂದಿನಂತೆ ಶಾಂಶವಾಗಿಯೇ ಇದ್ದರು. ಹಿಂದಿನ ರಾತ್ರಿ ಏನೂ ನಡೆಯಲಿಲ್ಲ 
ವೆಂಬಂತೆ ಇದ್ದರು. ಅವರ ಸಂಯಮವನ್ನು ಕಂಡು ಶಾಂತಿಗೆ ಆಶ್ಚರ್ಯವಾಗ 
ಔಿರಶಿಲ್ಲ, ಆ ಅಷ್ಟು ನೋವನ್ನು ಸಹಿಸಿ ನೆಮ್ಮದಿಯನ್ನು ಉಳಿಸಿಕೊಳ್ಳುವುದು 
ನಿನುಗೆ ಮಾತ್ರ ಸಾಧ್ಯ ” ಎಂದು ಮನಸ್ಸಿನಲ್ಲಿಯೇ ಅಂದುಕೊಂಡಳು. 

ಅವರು ಹೊರಟು ಹೋದರು. ಶಾಂತಿಯ ಮನಸ್ಸು ಪ್ರನಃ ಡಾಕ್ಟರರ 
ಕಡೆಗೆ ಹರಿಯಿತು. ಇಂದು ಬಾರದಿರುವುದಿಲ್ಲವೆಂದು ಗಟ್ಚಿ ಮಾಡಿಕೊಂಡಳು. 
ಹಾಗಾಗಿ ಮಧ್ಯಾಹ್ನದ ಅಡುಗೆಯ ಕೆಲಸಕ್ಕೂ ತೊಡಗಿರಲಿಲ್ಲ. ಬಾಗಿಲ ಬಳಿ 
ಯಲ್ಲಿ ಅವರ ದಾರಿ ಕಾಯುತ್ತ ನಿಂತಳು. ಗಂಟಿ ಹತ್ತಾಯಿತು, ಹನ್ನೊಂದಾ 
ಯಿತು. ಆದರೂ ಅವರು ಬರಲಿಲ್ಲ. ಆಕೆಗೆ ನಿರಾಶೆಯಾಯಿತು, ದುಃಖ 
ವಾಯಿತು. ಕಣ್ಣುಗಳು ಹನಿಗೂಡಿದುವು. ಭಾರವಾದ ಹೆಜ್ಜೆ ಗಳನ್ನೆಳೆದು 
ಕೊಂಡು ಅಡುಗೆಯ ಮನೆಯತ್ತ ಸಾಗಿದಳು. ಹೇಗಾದರೂ ಅಡುಗೆಯಾಗ 
ಬೇಕಲ್ಲ! 

ನಿಜವಾಗಿಯೂ ಅವರಿಗೆ ಬೇಸರವಾಗಿದೆ. ತನ್ನ ಆತುರವನ್ನು ಆಕೆ 
ಯಿಂದ ತಡೆದುಕೊಳ್ಳಲಾಗಲಿಲ್ಲ. ಬೇಗನೆ ಅಡುಗೆಯ ಕೆಲಸವನ್ನು ಪೂರೈಸಿ 
ಅಣ್ಣನನ್ನು ಊಟಕ್ಕೆ ಕರೆಯುವ ಎಂದು ಆಸ್ಪತ್ರೆಯ ಕಡೆಗೆ ಹೊರಟಳು. 


೧೦೨ ಶಾಂತಿಪಥ 


ಆಸ್ಪತ್ರೆ ಸಮೀಪಿಸಿದಂತೆ ಆಕೆಯ ಎದೆ ಜೋರಾಗಿ ಹೊಡೆದುಕೊಳ್ಳ 
ಲಾರಂಭಿಸಿತು. ಆದರೂ ಧೈರ್ಯ ಮಾಡಿಕೊಂಡು ಮುಂದುವರಿದಳು. 

ಮೆಲ್ಲನೆ ಆಸ್ಪತ್ರೆಯ ಮೆಟ್ಟಿಲೇರಿದಳು. ಎದುರಿನ ಕೋಣೆಯಲ್ಲಿ ಡಾಕ್ಟ 
ರರು ಕುಳಿತುಕೊಂಡು ರೋಗಿಗಳನ್ನು ವಿಚಾರಿಸುತ್ತಿದ್ದರು. ಆಕೆಗೆ ತನ್ನ ಆತುರ 
ವನ್ನು ತಡೆದುಕೊಳ್ಳಲಾಗಲಿಲ್ಲ. ಅವರ ಕಡೆಗೆ ಕಣ್ಣು ಹೊರಳಿಸಿದಳು. ಅದೇ 
ಹೊತ್ತಿಗೆ ಅವರೂ ಆಕೆಯನ್ನು ನೋಡಿದರು. ಇಬ್ಬರೂ ಒಬ್ಬರನ್ಕೊಬ್ಬರು 
ನೋಡಿ ಮುಗುಳು ನಕ್ಸರು. ಶಾಂತಿ ಒಂದುಕ್ಷಣ ನಿಂತು ದೈನ್ಯದಿಂದ ಅವರನ್ನೇ 
ನೋಡಿದಳು. " ಇಷ್ಟು ಬೇಗ ನನ್ನ ಮರವೆಯಾಯಿತೇ? ಒಮ್ಮೆಯಾದರೂ 
ಬಂದು ಹೋಗಬಾರದಿತ್ತೇ?? ಎಂದು ಬೇಡಿಕೊಳ್ಳುವಂತಿತ್ತು ಆ ನೋಟ. 

ಅವರಿಗೂ ಅದು ಅರ್ಥವಾಗಿರಬೇಕು. ಆದರೆ ಅಲ್ಲಿ ಯಾವುದನ್ನೂ 
ಮಾತನಾಡುವಂತಿರಲಿಲ್ಲ. ಡಾಕ್ಟರರು ಎದ್ದು ಹೊರಗೆ ಬಂದರು. 

“ ಏನು ಬಂದೆ ಶಾಂತೂ? ? 

“ ಅಣ್ಣನನ್ನು ಊಟಕ್ಕೆ ಕರೆಯಲು, ? 

ಆಕೆಯ ಮಾತು ಸುಳ್ಳೆಂದು ಚಿಕ್ಕ ಮಗುವಿಗೂ ತಿಳಿಯುವಂತಿತ್ತು. 
ಡಾಕ್ಟರರು ಮೃದುವಾಗಿ ಆಕೆಯನ್ನು ನೋಡಿ ನಕ್ಕರು. " ಸಂಜೆಗೆ ಬರುವೆ 
ಎಂದು ಹೇಳುವಂತೆ ಸಂಜ್ಞೆ ಮಾಡಿದರು. ಅಷ್ಟು ಹೊತ್ತಿಗೆ ರಾಮರಾಯರೂ 
ಹೊರಗೆ ಬಂದಿದ್ದರು. 

“ ಏನು ಬಂದೆ ಶಾಂತೂ? » 

| ಊಟಕ್ಕೆ ಬರುವುದಿಲ್ಲವೇನಣ್ಣ? ಒಂದು ದಿನವಾದರೂ ಬಿಸಿಬಿಸಿ 
ಯಾಗಿದ್ದುದನ್ನು ಊಟ ಮಾಡಬಾರದೇ? ? 

“ ಉಳಿದಿಬ್ಬರಿಗೆ ಮದ್ದುಕೊಟ್ಟು ಈಗಲೇ ಬರುವೆನಮ್ಮ ನೀನು 
ಹೋಗು? ಎಂದು ಒಳಗೆ ನಡೆದುಬಿಟ್ಟಿರು. 

ಶಾಂತಿ ಮತ್ತೊಮ್ಮೆ ಡಾಕ್ಟರನ್ನು ಕಂಡು ನಕ್ಕು ಮನೆಯ ಕಡೆಗೆ ಹೊರ 
ಟಳು. ಆಕೆ ಬಂದ ಕೆಲಸವಾಗಿತ್ತು. ಬರುವಾಗ ಇದ್ದ ಔದಾಸೀನ್ಯ ಹೋಗು 
ವಾಗ ಇದ್ದಿರಲಿಲ್ಲ. ಹೈದಯ ಆನಂದದಿಂದ ಉಬ್ಬಿ ಹೋಗಿತ್ತು. ಎರಡು 
ದಿನ ಕಾಣದ ತನ್ನ ಹೃದಯೇಶ್ವರರನ್ನು ಕಂಡು ಬಂದಿದ್ದಳಲ್ಲವೇ? ಅರ್ಧ 
ಗಂಟೆ ಕಳೆಯಬೇಕಾದರೆ ರಾಮರಾಯರು ಬಂದು ಉಂಡು ಹೋದರು. ಶಾಂತಿ 

ಅವಸರವಾಗಿ ಊಟಿ ಮುಗಿಸಿದಳು. ಮಕ್ತೆ ಕೆಲಸವಿಲ್ಲ; ಅವರು ಬರುವುದನ್ನೇ 
ಕಾಯುತ್ತ ಕುಳಿತಳು. 

ಸಂಜೆಯ ಉಪಹಾರಕ್ಕೆ ಅವಲಕ್ಕಿ ಒಗ್ಗರಿಸಿದಳು. ಕಾಫಿಗೆ ನೀರಿಟ್ಟಳು, 
ಗಂಟೆ ಮೂರು ಕಳೆದಿತ್ತು. ಕ್ಷಣಕ್ಷಣಕ್ಕೂ ಆಕೆಯ ಆತುರ ಹೆಚ್ಚುತ್ತಿತ್ತು. 
ಆತುರದಿಂದ ತನ್ನ ಹೃದಯವನೃರಳಿಸಬಲ್ಲ ಹೆಜ್ಜೆಯ ಸದ್ದನ್ನು ನಿರೀಕ್ರಿಸುತ್ತಿ 
ದ್ವಳು....ಮನೆಯೆದುರು ಬೂಭ್ಸಿನ ಸದ್ದು ಕೇಳಿಸಿತು. ಶಾಂತಿ ವಿಳಂಬ ಮಾಡದೆ 
ಓಡಿ ಬಂದು ಬಾಗಿಲು ತೆರೆದಳು. ಎದುರಿಗೆ ಆಕೆಯ ಇಷ್ಟದೈವ ಪ್ರಸನ್ನವಾಗಿ 
ನಿಂತಿದ್ದರು ! 

“ ಬನ್ನಿ” ಎಂದು ಮುಗುಳು ನಗುತ್ತ ಹೊಸ ಉತ್ಸಾಹದಿಂದ ಅವ 
ರನ್ನು ಸ್ಟಾಗತಿಸಿದಳು. 

ಅವರೆದುರು ಅಲ್ಲೇ ನಿಂತುಕೊಂಡಿರಲು ಸಾಧ್ಯವಾಗಲಿಲ್ಲ. ಬೆನ್ನು 
ತಿರುಗಿಸಿಕೊಂಡು ಬಳಕ್ಕೆ ನಡೆದಳು. ಆಕೆಯ ಚಂಚಲ ನಡಿಗೆ ಮನದೊಳಗಿನ 
ಉತ್ಸಾಹವನ್ನು ಹೊರಗೆಡಹುನಂತಿತ್ತು. 

ಒಳಕೋಣೆಯಲ್ಲಿ ಕುರ್ಚಿಯೊಂದು ಇಟ್ಟಿದ್ದರು ಎದುರಿಗೆ ಚಿಕ್ಕ ಮೇಜು. 
ಮೇಜಿನ ಮೇಲೆ ಕಸೂತಿ ಹಾಕಿದ ಬಟ್ಟಿ ಹಾಸಿತ್ತು. " ಇದೆಲ್ಲವೂ ತನಗಾಗಿ. 
ಅವರು ಮನಸ್ಸಿನಲ್ಲಿಯೇ ನಕ್ಕರು. ಆವರು ಮಾತನಾಡದೆ ಕುರ್ಚಿಯನ್ನೆಳೆದು 
ಕೊಂಡು ಕುಳಿದರು. 

ಒಂದೈದು ನಿಮಿಷ ಕಳೆದು ವೈಯ್ಯಾರ ಬೀರುತ್ತ ಕೈಯ್ಯಲ್ಲಿ ಕಾಫಿ 
ಲೋಟ ಮತ್ತು ತಿಂಡಿಯ ತಟ್ಟಿಯನ್ನು ಹಿಡಿದುಕೊಂಡು ಶಾಂತಿ ಬಂದಳು. 

“ ನೀನು ಕಾಫಿ ಕುಡಿದೆಯಾ ಶಾಂತೂ ?? 

ನಾನು ಆಮೇಲೆ ಕುಡಿಯುವ, ನೀವು ಕುಡಿಯಿರಿ. ” 

“ ಅದಾಗದು, ನಾನು ಕುಡಿಯುವುದು, ನೀನು ನಿಂತು ನೋಡು 
ವುದೇ? * 

೬ ನಾನೂ ನೀವೂ ಬೇರೆಯೇ? ? ಎಂದು ಕೇಳಬೇಕೆನಿಸಿತು. ಆದರೆ 
ಕೇಳಲಿಲ್ಲ. ನೆಟ್ಟಿ ನೋಟದಿಂದ ಅವರನ್ನು ನೋಡುತ್ತ ನಿಂತಳು, ಡಾಕ್ಟರರ 
ಕುರ್ಚಿಯ ಕೈಗೆ ಆತುಕೊಂಡು ನಿಂತಿದ್ದಳು. ತನಗರಿಯದಂತೆ ಕ್ಲೆಗಳು ಅವರ 
ಕೊರಳ ಸುತ್ತ ಬಳಸಿದುವು. ಮೃದುವಾಗಿ ಅವರೆದೆಯ ಮೇಲೆ ಕೈಯಾಡಿಸಿದಳು. 


೧೦೪ ಶಾಂತಿಪಥ 


Kk ಸಿಟ್ಲೇ ನನ್ನ ಮೇಲೆ? ? 

4 ಹಾಗೇಕೆ ಕೇಳುವಿ ಶಾಂತೂ) » ಮೃದುವಾಗಿ ಅವಳ ಕೈಯನ್ನೆತ್ತಿ 
ತುಟಗೊತ್ತಿಕೊಂಡರು. 

“ ಮತ್ತೆ ಕಾಫಿ ಕುಡಿಯುವುದಿಲ್ಲವೇಕೆ? ” 

“ ನೀನೂ ನನ್ನ ಜೊತೆಯಲ್ಲಿ ಕುಡಿದರೆ ಮಾತ್ರೆ ನಾನು ಸಸಯತತ್ತು 

" ನೀವು ಕುಡಿದರೆ ಸಾಕು "ನನ್ನ ಹೊಟ್ಟಿ ತುಂಬುವುದು. ” 

ಅವರ ಬಾಯಿ ಕಟ್ಟಿಹೋಯಿತು. ಇಬ್ಬರೂ ಎಷ್ಟೋ ಹೊತ್ತಿನ ವರೆಗೆ 
ಮೌನವಾಗಿಯೇ ಇದ್ದರು. ಕೊನೆಗೆ ಶಾಂತಿಯೇ ತಟ್ಟಿಯಲ್ಲಿದ್ದ ತಿಂಡಿ 
ಯನ್ನು ಕೈಗೆ ತೆಗೆದುಕೊಂಡು ಅವರ ಬಾಯಿಗೆ ತುಂಬಿಸಿದಳು. ಕಾಫಿ ಕುಡಿ 
ದಾಯಿತು. ಶಾಂತಿಯ ಕೈಯೆಲ್ಲ ಎಂಜಲಾಗಿತ್ತು. " ಚಿಕ್ಕ ಮಕ್ಕಳಂತೆ 
ಎಷ್ಟು ಹಠ ಮಾಡುತ್ತಿರುವಿರಿ ! ' ಎಂದು ಅವರ ಕೆನ್ನೆ ತಟ್ಟಿ ಲೋಟ ಮತ್ತು 
ತಟ್ಟೆಯನ್ನು ಹಿಡಿದುಕೊಂಡು ಹೋದಳು. ಶಾಂತಿಯ ಒಂದೊಂದು ಮಾತೂ 
ಅವರ ಹೃದಯವನ್ನು ಅರಳಿಸುತ್ತಿತ್ತು. ಆವಳ ಸಹವಾಸ ಅವರಲ್ಲಿ ಹೊಸ 
ಚೈತನ್ಯವನ್ನು ತುಂಬಿಸಿತ್ತು. ಕೆಲವು ನಿಮಿಷ ಕಳೆದು ಶಾಂತಿ ಮತ್ತೆ ಬಂದಳು. 
ಬಂದವಳು ಅವರ ತೀರ ಸಮೀಪಕ್ಕೆ ಬಂದು ನಿಲ್ಲಲಿಲ್ಲ. 

“ ಸ್ವಲ್ಪವೂ ಕನಿಕರನಿಲ್ಲ ನಿಮಗೆ! ? 

| ನಕ ಶಾಂತೂ? ” 

“ ಅಬ್ಬಾ ! ಅದನ್ನು ಹೇಳಬೇಕೆ ನಾನು? ಎರಡು ದಿನಕ್ಕೆ ಒಮ್ಮೆ 
ಯಾದರೂ ಬಂದು ಹೋಗಬಾರದಿತ್ತೇ? ಹೀಗೇ ಏನು ರೋಗಿಗಳನ್ನು ನೋಡಿ 
ಕೊಳ್ಳುವುದು? ? 

“ ಇಷ್ಟು ಚೆನಾಗಿ ನಿನಗೆ ಮಾತನಾಡಲು ಬರುವುದೆಂದು ನನಗೆ 
ತಿಳಿದೇ ಇರಲಿಲ್ಲ. ಮೊದಲ ದಿನ ಬಂದಾಗ ಮೂಕಿ ಎಂದು ತಿಳಿದುಕೊಂಡಿದ್ದೆ.” 

“ ಈಗ ಚೆನ್ನಾಗಿ ತಿಳಿಯಿತೇ ಎಂಥವಳೆಂದು 1? 

“ ಬೇಕಾದ್ದಕ್ಕಿಂತ ಚೆನ್ನಾಗಿ ತಿಳಿಯಿತು. ” 

* ಏನೆಂದು? » 

“ ನನ್ನನ್ನು ಹಿಡಿತದಲ್ಲಿಟ್ಟುಕೊಂಡು ಆಳಬಲ್ಲ ಧಿಟ್ಟಿಯೆಂದು. ” 

ಶಾಂತಿ ಓಡಿ ಬಂದು ಅವರನ್ನು ತಬ್ಬಿ ಕೊಂಡಳು. ಅವರ ಮುಖವನ್ನು 


ಶಾಂತಿಸಥ ೧೦೫ 


ತನ್ನೆದೆಗೆ ಒತ್ತಿಕೊಂಡಳು. “ಹಾಗೆ ಹೇಳಿ ನನ್ನ ಆಪಮಾನ ಮಾಡು 
ತ್ರಿರುವಿರಾ? » 

“ ಹಾಗೇಕೆ ಹೇಳುವಿ ಶಾಂತೂ? ನನ್ನಿಂದ ನಿನ್ನ ಅಪಮಾನ ಮಾಡು 
ವುದು ಸಾಧ್ಯವೇ? ” 

“ ಮತ್ತೆ ಹಾಗೇಕೆ ಹೇಳಿದಿರಿ? ನಿಮ್ಮನ್ನಾಳುವ ಅಧಿಕಾರ ನನಗೆ 
ಬೇಕಾಗಿಲ್ಲ. ನಿಮ್ಮ ಸೇವೆ ಮಾಡುವ ಭಾಗ್ಯ ಬದುಕಿರುವಷ್ಟು ಕಾಲ ನನಗೆ 
ದೊರೆತರೆ ಸಾಕು.” ಕಣ್ಣು ಹನಿಗೂಡಿದ್ದುವು. ತುಂಬಿದ ಕಣ್ಣುಗಳಿಂದ ಅವ 
ರನ್ನೇ ನೋಡುತ್ತ ನಿಂತಳು. 

« ನಾನು ಸುಳ್ಳು ಹೇಳುತ್ತಿಲ್ಲ. ಈಗಾಗಲೇ ನನ್ನ ಹೃದಯದ ಮೇಲೆ 
ಅಧಿಕಾರ ನಡೆಸುತ್ತಿಲ್ಲವೇ ನೀನು? ” 

“ ನನ್ನನ್ನು ಕ್ಷಮಿಸಿ. ಇನ್ನೆಂದೂ ಹಾಗೆ ಮಾಡುವುದಿಲ್ಲ. ದಾಸಿಯಂತೆ 
ನಿಮ್ಮ ಕಾಲ ಬುಡದಲ್ಲಿರುವುದೇ ನನಗೆ ಸಂತೋಷ. ” 

“ ಇಲ್ಲ ಶಾಂತೂ, ನೀನು ದಾಸಿಯಲ್ಲ. ನನ್ನ ಹೃದಯದ ಮೇಲೆ 
ಈಗಾಗಲೇ ಎಷ್ಟೊಂದು ಅಧಿಕಾರ ನಡೆಸುತ್ತಿರುವೆ-- ದಾಸಿಯಿಂದಾಗುವ ಕೆಲ 
ಸವೇ ಅದು? ನೀನು ರಾಣಿ. ನನ್ನ್ನ ಮನೆಯನ್ನು ಬೆಳಗಬಲ್ಲ ರಾಣಿ. 
ನಿನ್ನನ್ನು ದಾಸಿಯೆಂದು ಕರೆದು ಅಸಮಾನಪಡಿಸಲಾರೆ ಚಿನ್ನ, ?' 

ಶಾಂತಿಯಿಂದ ತನ್ನ ಹೃದಯದ ಉದ್ವೇಗವನ್ನು ತಡೆದುಕೊಳ್ಳಲಾಗ 
ಲಿಲ್ಲ. ಅವರೆದೆಯಲ್ಲಿ ಮುಖ ಮುಚ್ಚಿಕೊಂಡು ಅತ್ತಳು. ಅದು ಸಂತೋ 
ಷದ ಅಳು. ಅಷ್ಟೊಂದು ಸಂತಸವನ್ನು ಒಮ್ಮೆಗೇ ಸಹಿಸುವುದು ಅವಳಿಂದ 
ಸಾಧ್ಯವಿರಲಿಲ್ಲ. 

“ ಅಳುವುದೇಕೆ ಶಾಂತೂ? ” ಆದರೆ ಅವಳು ಅಳುತ್ತಿರಲಿಲ್ಲ. ಕಣ್ಣಲ್ಲಿ 
ಒಂದೇಸವನೆ ನೀರು ಹರಿಯುತ್ತಿದ್ದರೂ ನಗುತ್ತಿದ್ದಳು. 

“ ಅಳುತ್ತಿರುವೆನೇ ನಾನು; ಹಾಗೆಂದು ಯಾರು ಹೇಳಿದರು? ಅಷ್ಟೂ 
ತಿಳಿಯುವುದಿಲ್ಲವೇ ಮಗೆ? ? 

“ ಹಾಗಾದರೆ ಈ ಕಣ್ಣೀರು? ” 

“ ದುಃಖವಾದಾಗ ಮಾತ್ರ ಅಳುವುದು ನಿಮಗೆ ಗೊತ್ತು. ಸಂತೋಷ 
ರನ್ನು ತಡೆಯಲು ಸಾಧ್ಯನಾಗದಾಗಲೂ ಕಣ್ಣೀರು ಬರುವುದಿಲ್ಲವೇ? ನನ್ನದು 

೧೪ 

ದುಃಖದ ಕಣ್ಣೀರಲ್ಲ ಸ್ವಾಮೀ, ಸಂತಸದ ಅಮೃತ ಬಿಂದುಗಳು. ” 

“ ಅದೆಂತಹ ಸಂತೋಷ ಶಾಂತೂ? 

“ ನಿಮಗದು ಹೇಗೆ ತಿಳಿಯಬೇಕು? ರಾಜರಿಗೆ ರತ್ನದ ಕಾಣಿಕೆಗಳು 
ಬೇಕಾದಷ್ಟು ದೊರೆಯುತ್ತವೆ. ಅವರಿಗದು ವಿಶೇಷವಲ್ಲ. ಆದರೆ ಬೀದಿಯ 
ಭಿಕ್ಷುಕಿಯೊಬ್ಬಳಿಗೆ ರತ್ನರಾಶಿಯ ಮೇಲೆ ಕೂಡುವ ಸೌಭಾಗ್ಯ ದೊರೆತರೆ ಅವ 
ಳಿಗೆಷ್ಟು ಸಂತಸವಾಗಬಹುದೆಂದು ಊಹಿಸಬಕ್ಲಿರಾ? ? 

“ ಹಾಗೇಕೆ ಹೇಳುನಿ ಚಿನ್ನ, ನೀನು ಭಿಕ್ಷುಕಿಯೆ? ” 

“ ಈವರೆಗೆ ಆಗಿದ್ದೆ. ಆದರೆ ಈಗ ಭಿಕ್ಸುಕಿಯೆಂದು ನನ್ನನ್ನು ಕರೆಯುವ 
ಧೈರ್ಯ ಯಾರಿಗಿದೆ? ನೀವೇ ಹೇಳಿದಿರಲ್ಲ ನಾನು" ರಾಣಿ? ಎಂದು. ನೀವು 
ಸುಳ್ಳು ಹೇಳುವಿರೇನು? ರಾಣಿಯನ್ನು ಭಿಕ್ಷುಕಿಯೆಂದು ಕರೆಯುವ ಧೈರ್ಯ 
ಯಾರಿಗಿದೆ? ” 

ಅವರೆದೆಯಲ್ಲಿ ಹೊಕ್ಕು ಅಡಗಿಕೊಳ್ಳುವಂತೆ ಅವರನ್ನಂಟಕೊಂಡಿದ್ದ 
ಳಾಕೆ. ಅವರು ಮೃದುವಾಗಿ ಅವಳ ಬೆನ್ನಮೇಲೆ ಕೈಯಾಡಿಸುತ್ತಿದ್ದರು. 
ಇಬ್ಬರ ಆತ್ಮಗಳೂ ಐಕ್ಯಗೊಂಡಿದ್ದುವು. ಇಬ್ಬರಿಗೂ ಎಚ್ಚರಿರಲಿಲ್ಲ. ಅನು 
ಭವದಿಂದಲೇ ತಿಳಿಯಬೇಕಾದ ಮಧುರ ಅನುಭವ ಅದು. 

ಅವರ ಬಾಹುಬಂಧನದಿಂದ ಬಿಡಿಸಿಕೊಳ್ಳುವ ಶಕ್ತಿಯೇ ಅವಳಲ್ಲಿದ್ದಿಲ್ಲ. 
ತೀರಾ ಶಕ್ತಿಹೀನಳಂತೆ ಬಿದ್ದು ಕೊಂಡಿದ್ದಳು. 

“ ಉಸಿರು ಕಟ್ಟಿಹೋಯಿತಲ್ಲ. ನನ್ನನ್ನು ಬಿಡುವುದಿಲ್ಲವೇ? ” 

“ ನಿನ್ನನ್ನು ಹೀಗೆಯೇ ಸದಾಕಾಲವೂ ಹಿಡಿದುಕೊಂಡಿರಬೇಕೆಂದು 
ಬಯಕೆಯಾಗುತ್ತಿದೆ ಶಾಂತೂ. '? 

ಅವಳು ಮೆಲ್ಲನೆ ಅವರ ಕೈಗಳಿಂದ ಬಿಡಿಸಿಕೊಂಡು ಎದ್ದು ನಿಂತಳು. 

“ ನನಗೆಲ್ಲವೂ ಗೊತ್ತು. ಎರಡು ದಿನಗಳಿಂದ ಮುಖವನ್ನೇ ತೋರಿಸ 
ದವರು ಮಾತನಾಡಲು ಚೆನ್ನಾಗಿ ಕಲಿತಿರುವಿರಿ. ?? 

“ ನಾನು ಬಾರದಿರುವುದರಿಂದ ಸಿಟ್ಟಾದೆಯಾ ಚಿನ್ನಿ ಎಂಥಾ ಹುಚ್ಚೆಯೇ 
ನೀನು? ಅಷ್ಟೂ ತಿಳಿಯಬಾರದೇ ನಿನಗೆ? ಕೆಲಸವಿಲ್ಲದೆ ಹಾಗೆ ದಿನವೂ 
ಬಂದು ಹೋದರೆ ಚೆನ್ನಾಗಿರುತ್ತದೆಯೇ? * 

ಮಾತು ಅವಳೆದೆಯನ್ನು ಚೆನ್ನಾಗಿ ಇರಿಯಿತು. ನಾಚಿಕೆಯಿಂದ ತಲೆ 

ತಗ್ಗಿಸಿದಳು. ಅದನ್ನು ವಿಚಾರ ಮಾಡಬೇಕಾದವಳು ಹೆಂಗುಸಾದ ನಾನು. 
ಅದನ್ನು ಮರೆತು ಮಾನಗೆಟ್ಟವಳಂತೆ ವರ್ತಿಸುತ್ತಿರುವೆ. ಎಂದು ತನ್ನ ಮೇಲೆ 
ಆಕೆಗೆ ಎಲ್ಲಿಲ್ಲದ ಸಿಟ್ಟು ಬಂದಿತು. ಜೊತೆಯಲ್ಲಿ ಅವರ ವ್ಯವಹಾರಜ್ಞಾನ 
ಕಂಡು ಅಭಿಮಾನವಾಯಿತು. ತನಗಾಗಿಯೇ ಅವರು ಬಾರದಿದ್ದುದು. 

“ ನನ್ನನ್ನು ಕ್ರಮಿಸಿ, ನಿಮ್ಮನ್ನು ಕಾಣದೆ ಮನಸ್ಸು ತುಂಬಾ ಅಧೀರ 
ವಾಯಿತು. ಅದಕ್ಕೆ ಹಾಗೆ ಹೇಳಿದೆ. ” 

“ ಅದರಿಂದ ತಪ್ಪೇನೂ ಆಗಲಿಲ್ಲ. ನೀನೇನು ನನಗೆ ಪರಕೀಯಳೇ? 
ನಿನ್ನನ್ನು ನೋಡದಿರುವುದು ನನ್ನ ಪಾಲಿಗೆ ಸಾಧ್ಯವೆಂದು ತಿಳಿದಿರುವೆಯಾ? 
ಆದರೂ ನನ್ನಾಶೆಯನ್ನು ತೀರಿಸಲು ನಿನ್ನನ್ನು ಅಪಮಾನಕ್ಕೆ ಗುರಿಪಡಿಸಲಾರೆ.” 

“ ನಾನು ಏನೂ ಶಿಳಿಯದವಳು, ನನ್ನನ್ನು ಕ್ಷಮಿಸಿ. ೨೨ 

4 ಹುಚ್ಚಿ, ನಮ್ಮೊಳಗೆ ತಪ್ಪು ಮಾಡುವುದು ಮತ್ತು ಕ್ಷಮಿಸುವುದೆಂದಿ 
ದೆಯೇ? ಇನ್ನು ಕೆಲವೇ ದಿನ ಶಾಂತೂ. ಆಮೇಲೆ ನಾವು ಈ ಕಟ್ಟುಕಟ್ಟಳೆ 
ಗಳ ಬಂಧನದಿಂದ ಮುಕ್ತರಾಗುನೆವು. ” 

ಶಾಂತಿ ಅವರ ಪಾದಧೂಳಿಯನ್ನು ಹಣೆಗೆ ಹಚ್ಚಿಕೊಂಡು ಎದ್ದು ನಿಂತಳು. 
ಅವರ ಕೊನೆಯ ವಾಕ್ಯ ಅವಳೆದೆಯಲ್ಲಿ ಮಂಗಳ ವಾದ್ಯವನ್ನು ಮೊಳಗಿಸಿತ್ತು. 
" ಇನ್ನು ಕೆಲವೇ ದಿನ ಆಮೇಲೆ ಯಾವ ತಡೆಯೂ ಇಲ್ಲ. ಬದುಕಿನ ಪ್ರತಿ 
ಕ್ಷಣವನ್ನೂ ಅವರ ಜೊತೆಯಲ್ಲಿಯೇ ಕಳೆಯಬಹುದು. ' ತಾನು ಒಮ್ಮೆಲೇ 
ಆಕಾಶದಲ್ಲಿ ಹಾರಾಡುತ್ತಿರುವಂತೆ ಭಾಸವಾಯಿತು ಅವಳಿಗೆ. ಮುಖದ ಮೇಲೆ 
ಮಂದಹಾಸ ಮಿನುಗಿತು. 

“ ತುಂಬಾ ಹೊತ್ತಾಯಿತು ಶಾಂತೂ ಹೋಗಿ ಬರಲೇ? ? 

ಆಕೆ ದೈನ್ಯದಿಂದ ಅವರನ್ನೇ ನೋಡುತ್ತಿದ್ದಳು. 

“ ಹೋಗಲು ಅಪ್ಪಣೆ ಕೊಡುವುದಿಲ್ಲವೇ ರಾಣೀ? ” ಓಡಿ ಹೋಗಿ 
ಅವರನ್ನಪ್ಪಿಕೊಳ್ಳುವ ನುನಸ್ಸಾಯಿತು. ಆದರೆ ಉದ್ದೇಗವನ್ನು ಹೇಗೋ 
ತಡೆದುಕೊಂಡಳು. 

೬ ಮತ್ತೆ ಯಾವಾಗ ಬರುನಿರಿ? ?' 

“ ನೀನು ಕರೆದಾಗ. ? 

" ನಾನು ಎಲ್ಲಿಗೆಂದು ನಿಮ್ಮನ್ನು ಕರೆಯುವುದು? ನಿಮ್ಮ ರಾಣಿಗೆ ಮನೆ 


೧೦೮ ಶಾಂತಿಸಥ 


ಮಾಡಿ ಕೊಡಿರುವಿರಾ? ? 

« ಬರೇ ಮನೆಯೊಂದೇ ಏಕೇ, ಎಲ್ಲವೂ ಬರುವುದು. ಕೆಲವೇ ದಿನ 
ತಡೆ ಶಾಂತೂ. ? 

ಅವರು ಹೊರಟು ಹೋದರು. ಶಾಂತಾ ಎಷ್ಟೋ ಹೊತ್ತಿನ ವರೆಗೆ 
ಅವರು ಹೋದ ದಿಕ್ಕನ್ನೇ ನೋಡುತ್ತ ನಿಂತಳು. ಹೃದಯದಲ್ಲಿ ಒಂದು 
ರೀತಿಯ ಭಯದ ಸಂಚಾರವಾಯಿತು. " ಈ ಸುಖವು ಬದುಕಿರುವಷ್ಟು ಕಾಲ 
ನನಗೆ ದೊರೆಯುವುದೇ? ? ಆಗಲೇ ಕತ್ತಲಾಗತೊಡೆಗಿತ್ತು. ರಾತ್ರೆಯ 
ಅಡುಗೆ ಇನ್ನೂ ಆಗಿಲ್ಲವೆಂಬುದು ನೆನಪಿಗೆ ಬಂದೊಡನೆ ಅವಸರವಾಗಿ ಅಡುಗೆ 
ಮನೆಯತ್ತ ಸಾಗಿದಳು. 


೧೧ 


“ ಅಕ್ಸಾ” ಎಂದು ಕೂಗುತ್ತ ಬಿರುಗಾಳಿಯಂತೆ ಆಡುಗೆಯ ಮನೆ 
ಯನ್ನು ಗೋಪು ಪ್ರವೇಶಿಸಿದ. ಅವನ ಕೈಯಲ್ಲಿ ಬಿಳಿಯ ಕವರೊಂದು 
ಇದ್ಲಿದ್ದಿತು. 

ಎ೦ 

“ ಏನೋ ಅದು ಗೋಪು?” 

" ನಿನಗೊಂದು ಕಾಗದ ಬಂದಿದೆ ಶಾಂತಕ್ಕ.” 

ಶಾಂತಿ ಅದನ್ನು ತೆಗೆದುಕೊಂಡು ಒಡೆದಳು. ಒಳ್ಳೇ ಮುತ್ತಿನಂಥಾ 
ಅಕ್ಷರಗಳು. ಬರವಣಿಗೆಯ ಗುರುತು ಹಿಡಿಯಲು ಅವಳಿಗೆ ತಡವಾಗಲಿಲ್ಲ. 
ಅದು ಅವಳ ಗೆಳತಿ ಶಾರದೆಯದು. ಸತ್ರವನ್ನೋದಿ ಅವಳಿಗೆ ಆಶ್ಚರ್ಯ 
ವಾಯಿತು. 

«« ನನ್ನ ಮುದ್ದು ಶಾಂತು, ಹೇಗೂ ನನ್ನ ಮದುವೆಯಾಯಿತು. ಅವರಿ 
ಚಿತಕೊಬ್ಬರು ನನ್ನ ಕೊರಳಿಗೆ ತಾಳಿ ಕಟ್ಟಿದರು. ಲವರ ಹೆಂಡತಿಯಾಗಿ 
ಅವರ ಮನೆ ಸೇರಿದೆ. 

ಅವರು ತುಂಬಾ ಒಳ್ಳೆಯವರು ಶಾಂತ್ಕೂ ಅನರ ಸೌಂದರ್ಯವನ್ನು 
ಕಂಡು ಒಂದೊಂದು ವೇಳೆ ಮುಗ್ಧಳಾಗುತ್ತೇನೆ. ನನ್ನನ್ನು ತುಂಬಾ ಪ್ರೀತಿ 


ಶಾಂತಿಸಥ ೧೦೯ 


ಸುತ್ತಾಕೆ. ನನ್ನನ್ನು ಸ್ವಲ್ಪವೂ ನೋಯಿಸುವುದಿಲ್ಲ. ಜೊತೆಯಲ್ಲಿ ಬೇಕಾ 
ದಷ್ಟು ಐಶ್ವರ್ಯನಿಜೆ. ನನ್ನನ್ನು ಕೆಲಸ ಮಾಡುವುದಕ್ಕೂ ಬಿಡುವುದಿಲ್ಲ. 

ಆದರೂ ನಾನವರನ್ನು ಪ್ರೀತಿಸಲಾರೆ ಶಾಂತೂ. ಅವರ ತೋಳತಿಕ್ಕೆ 
ಯಲ್ಲಿ ಮಲಗಿರುವಾಗ ಬೆಂಕಿಯಲ್ಲಿ ಮಲಗಿದ್ದಂತೆ ಭಾಸವಾಗುತ್ತಿದೆ. ಆದರೆ 
ಅವರು ಒಳ್ಳೆಯವರು, ನನ್ನ ಇಚ್ಛೆಗೆ ವಿರುದ್ಧವಾಗಿ ಏನನ್ನೂ ಮಾಡುವುದಿಲ್ಲ. 
ಅವರನ್ನು ಪ್ರೀತಿಸಬೇಕು, ನನ್ನ ಹೃದಯವನ್ನು ಅವರಿಗರ್ಪಿಸಬೇಕುು, ಎಂದು 
ಪ್ರಯತ್ನಿಸಿದೆ, ಆದರೆ ಸಾಧ್ಯವಾಗಲಿಲ್ಲ. ಈವರೆಗೆ ಬರೇ ದೇಹೆವನ್ನಷ್ಟೇ ಅವ 
ರಿಗರ್ಸಿಸಲು ಶಕ್ತಳಾದೆ. ಅವರಿಗೆ ದ್ರೋಹ ಬಗೆಯಲು ನಾನು ಸಿದ್ದಳಿಲ್ಲ 
ಶಾಂತೂ. ಹೇಗಾದರೂ ನಾನವರನ್ನು ಪ್ರೀತಿಸಲು ಶಕ್ತಳಾದರೆ ನನ್ನಷ್ಟು ಭಾಗ್ಯ 
ಶಾಲಿ ಜಗತ್ತಿನಲ್ಲಿ ಯಾರೂ ಇಲ್ಲ. 

ನನ್ನೊಡಲು ಅಶಾಂತಿಯಿಂದ ಉರಿಯುತ್ತಿದೆ. ನಿನ್ನನ್ನು ನೋಡುವ 
ಬಯಕೆಯಾಗುತ್ತಿದೆಯಮ್ಮ_-ಆದರೆ ಬರಲಾರೆ. ನಿಮ್ಮಣ್ಣನಿಗೆ ನನ್ನ ನಮ 
ಸ್ಟಾರ ತಿಳಿಸು ಬೇರೇನೂ ಬರೆಯಲಾರೆ. 


ನಿನ್ನ ದುರ್ದೈವಿ ಗೆಳತಿ 


ಶಾರದೆ. » 
ಸಂಜೆಗೆ ಅಣ್ಣ ಮನೆಗೆ ಬಂದೊಡನೆ ಶಾಂತಿ ಕಾಗದವನ್ನು ಅಣ್ಣನ 
ಕೃಯಲ್ಲಿರಿಸಿದಳು. 
೬ ಯಾರ ಕಾಗದ ಶಾಂತೂ? ? 
4 ಶಾರದೆಯದಣ್ಣಾ. ಚ 


ಆ ಹೆಸರು ಕೇಳಿದೊಡನೆ ಅವರ ಮುಖ ಬಿಳಿಚಿಕೊಂಡಿತು. ತಂಗಿಗೆ 
ತೋರಗೊಡಬಾರದೆಂದು ಪಕ್ಕಕ್ಕೆ ಹೊರಳಿ ತನ್ನ ಕೋಣೆಗೆ ಸಾಗಿದರು. ಆದರೆ 
ಆಕೆಯ ಕಣ್ಣಿಗೆ ಆ: ಬದಲಾವಣೆ ಕಾಣಿಸದಿರಲಿಲ್ಲ. ಆಕೆಯ ಹೃದಯ 
ಬೆಚ್ಚಿತು. ಪತ್ರದಲ್ಲ ಬರೆದ ವಿಚಾರಕ್ಕೂ ಅಣ್ಣನ ಮುಖದ ಮೇಲಿನ ಬದಲಾ 
ವಣೆಗೂ ನಿಜವಾಗಿಯೂ ಸಂಬಂಧವಿದೆಯೆಂದು ಆಕೆಯ ಹೃದಯ ನುಡಿಯಿತು. 

ಕಾಗದವನ್ನು ಹಿಡಿದುಕೊಂಡು ಹೋದ ರಾಮರಾಯರು ಎಷ್ಟು 
ಹೊತ್ತಾದರೂ ಕೋಣೆಯಿಂದ ಹೊರಕ್ಕೇ ಬರಲಿಲ್ಲ. ಶಾಂತಿ ಗೋಪುನಿಗೆ 


೧೧೦ ಶಾಂತಿಸಥ 


ಬಡಿಸಿ ಅಣ್ಣನಿಗಾಗಿ ಕಾದು ಕುಳಿತಳು. ಆದರೆ ಎಷ್ಟು ಹೊತ್ತಾದರೂ ಅವರು 
ಬರುವ ಲಕ್ಷಣ ಕಾಣಿಸಲಿಲ್ಲ. ಮೆಲ್ಲನೆ ಸದ್ದು ಮಾಡದೆ ಅವರ ಕೋಣೆಯತ್ತ 
ಸಾಗಿದಳು. ಬಾಗಿಲು ಹಾಕಿದ್ದಿತು. ಮೆಲ್ಲನೆ ಬಾಗಿಲ ಸಂದಿನೊಳಗಿನಿಂದ 
ಇಣಿಕೆದಳು. ಒಳಗಿನ ದೃಶ್ಯ ಆಕೆಯನ್ನು ದಂಗುಬಡಿಸಿತು. 

ಅವರು ಕುರ್ಚಿಯ ಮೇಲೆ ಕುಳಿತಿದ್ದರು. ಎದುರಿನ ಚಿಕ್ಕ ಮೇಜಿನ 
ಮೇಲೆ ದೀಪ ಉರಿಯುತ್ತಿತ್ತು; ಕೈಯಲ್ಲಿ ಕಾಗದವನ್ನು ಬಿಡಿಸಿ ಹಿಡಿದು 
ಕೊಂಡಿದ್ದರು. ಕಣ್ಣಿನಿಂದ ಒಂದೊಂದೇ ತೊಟ್ಟು ಕಣ್ಣೀರು ಉದುರಿ ಕಾಗದ 
ವನ್ನು ತೋಯಿಸುತ್ತಿತ್ತು. ಆಕೆಯಿಂದ ನೋಡಲಾಗಲಿಲ್ಲ. “ ಅಣ್ಣಾ” ಎಂದು 
ಗಟ್ಟಿಯಾಗಿ ಕೂಗಿದಳು. 

ಕರೆಯನ್ನು ಕೇಳಿ ಅವರು ಒಮ್ಮೆಲೆ ಬೆಚ್ಚಿಬಿದ್ದರು. ಅವಸರವಾಗಿ 
ಕಾಗದವನ್ನು ಮಡಿಸಿ ಮೇಜಿನ ಮೇಲೆ ಎಸೆದರು; ಕಣ್ಣೊರಸಿಕೊಂಡರು. 

“ ಬಂದೆ ಶಾಂತೂ” ಎಂದು ಎದ್ದು ನಿಂತರು. ಶಾಂತಿ ಅವಸರವಾಗಿ 
ಅಡುಗೆ ಕೋಣೆಯತ್ತ ನಡೆದಳು. ನಿಜಸ್ಥಿತಿ ಆಕೆಗೆ ಹೊಳೆದಿತ್ತು. ತನ್ನ ಊಹೆ 
ನಿಜವಾಗಿತ್ತು. ಆಕೆಯ ಕಣ್ಣುಗಳಲ್ಲಿಯೂ ನೀರು ಬಾರದಿರಲಿಲ್ಲ. ಅವರು 
ಅಡುಗೆ ಕೋಣೆಗೆ ಬರುವುದರೊಳಗೆ ಆಕೆ ಸಾವರಿಸಿಕೊಂಡಿದ್ದಳು. ಮಾತ 
ನಾಡದೆ ಅಣ್ಣನಿಗೆ ಬಡಿಸಿದಳು. ಅವರು ತೀರಾ ಅನ್ಯಮನಸ್ಥರಾಗಿ ಉಣ್ಣುತ್ತಿ 
ದ್ದರು. ಊಟ ಮಾಡುವುದು ತನಗೆ ಸಾಧ್ಯವೇ ಇಲ್ಲವೆನ್ನುವಂತಿತ್ತು ಅವರ 
ಸ್ಥಿತಿ. ಬಟ್ಟಲಲ್ಲಿನ ಅನ್ನವನ್ನು ಹಾಗೆಯೇ ಬಿಟ್ಟು ಎದ್ದರು. 

“ ಇದೇನಣ್ಣ, ಊಟವಾದರೂ ಸರಿಯಾಗಿ ಮಾಡಬಾರದೇ ? ? 

“ ಇಲ್ಲ ಶಾಂತೂ, ಸಂಜೆಗೆ ಪೇಟಿಯ ಕಡೆಗೆ ಹೋಗಿದ್ದೆ. ಕಾಫಿ ಕುಡಿ 
ದದ್ದು ಕೊಂಚ ಜಾಸ್ತಿಯಾಯಿತು.” 

ಆಕೆ ಮಾತನಾಡಲಿಲ್ಲ. ಅವರು ಉಣ್ಣದಿರುವುದರ ಕಾರಣ ಆಕೆಗೆ 
ಚೆನ್ನಾಗಿ ತಿಳಿದಿತ್ತು. ಮತ್ತೆ ಬರಿದೇ ಒತ್ತಾಯ ಮಾಡಳ್ಳೇಕೆ, ಎಂದು ಸುಮ್ಮ 
ನಾದಳು. ಆಕೆಯ ಅಂದಿನ ಸಂತಸವೆಲ್ಲವೂ ಹಾರಿಹೋಗಿತ್ತು. 

" ನಾನು ಪತ್ರವನ್ನು ಅವರ ಕೈಗೆ ಕೊಡಬಾರದಿತ್ತು. ಎಂಥಾ ತಪ್ಪು 
ಮಾಡಿದೆ! ನನ್ನ ಬುದ್ಧಿ ಎಕ್ಸಿಗೆ ಹೋಗಿತ್ತೋ ಏನೋ? ಇಲ್ಲವಾದರೆ 
ಅಂದೇ ನನಗೆ ನಿಚಾರನೆಲ್ಲವೂ ತಿಳಿಯಬೇಕಿತ್ತು-- ಇಂದು ತಿಳಿದ ಮೇಲೆಯೂ 


ಶಾಂತಿಪಥ ೧೧೧ 


ಇಂಥಾ ಹುಚ್ಚುತನ ಮಾಡಿದೆ” ಎಂದು ತನ್ನನ್ನು ಹಳಿದುಕೊಂಡಳು. 

ಅಂದು ರಾತ್ರೆ ಅಣ್ಣಿ-ತಂಗಿಯರಿಬ್ಬರ ಪಾಲಿಗೂ ನಿದ್ದೆ ಬರುವಂತಿಕ 
ಲಿಲ್ಲ. ಆಕೆಗೆ ಒಂದು ದಿಕ್ಕಿನಲ್ಲಿ ತನ್ನ ಮುಂದಿನ ಬಾಳಿನ ಸವಿಗನಸುಗಳು 
ಕಣ್ಣ ಮುಂದೆ ಸುಳಿದು ಹೃದಯವನ್ನು ಅರಳಿಸುತ್ತಿದ್ದರೆ ಮತ್ತೊಂದು 
ದಿಕ್ಕಿನಲ್ಲಿ ಅಣ್ಣನ ಭಗೃಹೃದಯದ ಸಂತಾಪ ಅದನ್ನು ಸುಟ್ಟು ಸೂರೆ 
ಮಾಡುತ್ತಿತ್ತು. 

ಎಷ್ಟೋ ಮಧುರವಾದ ಕಲ್ಪನೆಗಳು ಆಕೆಯ ಚಿತ್ತನಟಲದ ಮೇಲೆ 
ಮಿಂಚಿ ಮಾಯವಾದುವು. ಶಾರದೆ ತನ್ನ ಅತ್ತಿಗೆಯಾಗಿ ಬರುತ್ತಿದ್ದರೆ? 
ಎಸ್ಟೊಂದು ಮಧುರ ಕಲ್ಪನೆ ತಾನು ಮೆಚ್ಚಿದ ಪ್ರಿಯತಮನಂತೂ ಬಳಿ 
ಯಲ್ಲಿಯೆ ಇದ್ದ. ಬಾಲ್ಯದ ಗೆಳತಿಯೂ ಆತ್ಮೀಯಳಾಗಿ ಜೊತೆಯಲ್ಲಿರಲು 
ಸಾಧ್ಯವಾಗುತ್ತಿದ್ದರೆ ಆಕೆಯ ಬಾಳು ಸಂತಸದ ನಂದನವನವಾಗುತ್ತಿತ್ತು. 
ಆದರೆ ಆ ಭಾಗ್ಯ ಆಕೆಯ ಹಣೆಯಲ್ಲಿ ಬರೆದಿಲ್ಲ. 

ಒಂದೊಂದಾಗಿ ಎಲ್ಲವೂ ಸ್ಪಷ್ಟವಾಗತೊಡಗಿತು. ಒಣ್ಣನ ಆಕಸ್ಮಿಕ 
ಪ್ರಯಾಣ; ದಾರಿಯಲ್ಲಿ ಹುಚ್ಚರಂತೆ ಬಡಬಡಿಸಿದ್ದುದು; ಇಂದಿನ ನಿರಾಶೆ. 
ಎಲ್ಲವೂ ಒಂದೇ ಎರಕದಲ್ಲಿ ಸಿದ್ದವಾದ ಪಡಿಯಚ್ಚುಗಳು. 

ಎಲ್ಲದಕ್ಕೂ ಕಾರಣ ಒಂದೇ-- ಇಷ್ಟಾದರೂ ಎಲ್ಲವನ್ನೂ ಸಹಿಸಿ 
ಕೊಂಡು ಅವರು ಶಾಂತವಾಗಿರುವುದನ್ನು ಕಂಡು ಶಾಂತಿಗೆ ಅಣ್ಣನ ಬಗ್ಗೆ ಅಭಿ 
ಮಾನನೆನಿಸಿತು. 

" ಸಾಮಾನ್ಯರಿಂದ ಸಾಧ್ಯವಿಲ್ಲದ ಕೆಲಸ ಅದು' ಎಂದು ಮನಸ್ಸಿನಲ್ಲಿಯೇ 
ಅಂದುಕೊಂಡಳು. 

ಎಷ್ಟೋ ಹೊತ್ತು ಕಳೆದು ಹೇಗೋ ನಿದ್ದೆ ಹತ್ತಿತು. 

ರಾಮರಾಯರ ಸ್ಥಿತಿ ಮಾತ್ರ ಬೇರೆಯೇ ಆಗಿತ್ತು. ಊಟವಾದೊಡನೆ 
ತನ್ನ ಕೋಣೆಗೆ ಹೋಗಿ ಬಾಗಿಲು ಹಾಕಿಕೊಂಡರು. ಮೇಜಿನ ಮೇಲೆ ದೀಪ 
ಉರಿಯುತ್ತಲೇ ಇತ್ತು. ಮೂಲೆಯಲ್ಲಿ ಆ ಕಾಗದ ಮುದ್ದೆಯಾಗಿ ಬಿದ್ದಿತ್ತು. 
ಅದನ್ನು ಕೈಗೆತ್ತಿ ಕೊಂಡರು ; ಪುನಃ ಬಿಚ್ಚಿ ನೋಡಿದರು. ಕಣ್ಣೀರ ಹನಿಗಳು 
ಅಲ್ಲಲ್ಲಿ ಬಿದ್ದು ಕೆಲವು ಅಕ್ಷರಗಳು ಮಾಸಿಹೋಗಿದ್ದುವು. ಪುನಃ ಓಡಿ 
ದರು; ಮತ್ತೂ ಓದಿದರು. ಒಂದೊಂದು ಶಬ್ದವೂ ತನ್ನನ್ನು ಇರಿಯುವಂತೆ 


೧೧೨ ಶಾಂತಿಸಥ 


" ಆಕೆ ನನ್ನನ್ನು ಪ್ರೀತಿಸುತ್ತಿದ್ದಳು. ನಾನು ಹೇಡಿ, ಹತ್ತಿರಿದ್ದರೂ 
ಆಕೆಯನ್ನರಿತುಕೊಳ್ಳಲಿಲ್ಲ. ನನ್ನ ಕಾಲ ಮೇಲೆ ನಾನೇ ಕೊಡಲಿಯೇಟು 
ಹಾಕಿಕೊಂಡೆ. ಆಕೆಯ ಮನೋಹರ ರೂಪು ಕಣ್ಣ ಮುಂದೆ ಸುಳಿಯಿತು. 
ಆಕೆ ನನ್ನವಳಾಗಿದ್ದರೆ ? ಛೆ! ಇನ್ನೇಕೆ ನನಗವಳ ಚಿಂತೆ? ಇನ್ನವಳು ನನ್ನ 
ಸಾಲಿಗೆ ಸರಕೀಯಳು. ತಾಳಿ ಕಟ್ಟಿದ ಪುರುಷನ ಹೆಂಡತಿ. ಅವನ ಜೊತೆ 
ಯಲ್ಲಿಯೇ ಅವಳು ತನ್ನ ಬದುಕನ್ನು ಕಳೆಯಬೇಕು. ಅವನನ್ನು ನೀತಿಸ 
ಬೇಕು. 

ಆ ಕಾಗದವನ್ನು ಕೈಯಲ್ಲಿ ಹಿಡಿದುಕೊಂಡು ಎಷ್ಟೋ ಹೊತ್ತಿನ ವರೆಗೆ 
ಹಾಗೆಯೇ ನಿಂತಿದ್ದರು. ಮೆಲ್ಲನೆ ಅದರ ಮೇಲಿನ ಬರವಣಿಗೆ ಮಸುಕಾದಂತೆ 
ಕಂಡಿತು. ಯಾರೋ ಕೂಗಿ ಕರೆದಂತಾಯಿತು. "ಥೂ ಹುಚ್ಚ, ಒಂದು 
ಹೆಣ್ಣಿಗಾಗಿ ಇಷ್ಟು ಮರುಗುತ್ತಿರುವಿಯಾ? ಬಯಸಿದ ಹೆಣ್ಣನ್ನು ಪಡೆಯುವು 
ದೊಂದೇ ನಿನ್ನ ಬಾಳಿನ ಗುರಿಯೇ? ಅದು ಅವರ ಅಂತರಾತ್ಮನ ದನಿ. 

" ಇನ್ನೇಕೆ ಅವಳ ಚಿಂತೆ? ಅವಳ ವಿಚಾರವಾಗಿ ಯೋಚಿಸುವ ಅಧಿ 
ಕಾರವೂ ನಿನಗಿಲ್ಲ. ಹೃದಯವನ್ನು ತಲ್ಲು ಮಾಡಿಕೊ. ಕೊರಗಿ ಸಾಯುವ 
ದಕ್ಕಾಗಿ ನಿನ್ನ ಸೃಷ್ಟಿಯಾಗಿಲ್ಲ. ಕಣ್ಣು ತೆರೆದು ಸುತ್ತಲೂ ನೋಡು. ನರಳು 
ತ್ರಿರುವ ಸಾವಿರಾರು ಬಡ ನಿರ್ಗತಿಕರನ್ನು ನೋಡು. ಅವರ ಸೇವೆಯಲ್ಲಿಯೇ 
ಬಾಳನ್ನು ಸವೆಸು. ಅದೊಂದೇ ನಿನಗುಳಿದಿರುವ ಮುಕ್ತಿ ಮಾರ್ಗ.? 

ಅವರು ಎಚ್ಚತ್ತರು; ಕಣ್ಣರಳಿಸಿ ಸುತ್ತಲೂ ನೋಡಿದರು; ಯಾರೂ 
ಇರಲಿಲ್ಲ. ಹಿಡಿದಿದ್ದ ಕಾಗದ ಕೈಯಲ್ಲಿ ಇನ್ನೂ ಹಾಗೆಯೇ ಇತ್ತು. ಪುನಃ 
ಅದನ್ನೊಮ್ಮೆ ನೋಡಿದರು. ಹೃದಯದಲ್ಲಿ ಯಾವುದೋ ಅವ್ಯಕ್ತ ಶಕ್ತಿ 
ಸಂಚಾರವಾದಂತಾಯಿತು. ಕೈಯಲ್ಲಿದ್ದ ಕಾಗದವನ್ನು ಹರಿದು ಚೂರು ಮಾಡಿ 
ದರು. ಅದರಿಂದಲೂ ತೃಪ್ತಿಯಾಗಲಿಲ್ಲ; ಚೂರುಗಳನ್ನು ಜೊತೆಗೂಡಿಸಿ 
ಸುಟ್ಟುಬಿಟ್ಟರು. ಮತ್ತೂ ಸಾಲಭಬಿನಿಸಿತು; ಸುಟ್ಟ ಬೂದಿಯನ್ನು ಕೈಯಲ್ಲಿ 
ಹಿಡಿದುಕೊಂಡು ಗಾಳಿಯಲ್ಲಿ ಊದಿಬಿಟ್ಟರು. ಅದರ ಜೊತೆಯಲ್ಲಿ ತಮ್ಮ ಬಾಳ 
ಬಯಕೆಗಳೆಲ್ಲವನ್ನೂ ಊದಿಬಿಟ್ಟಿದ್ದರು. ಅಂದಿನ ಅನರ ಅಚಲ ನಿರ್ಧಾರ 
ಮನಸ್ಸಿಗೆ ಎಷ್ಟೋ ಶಾಂತಿಯನ್ನು ತಂದೊಡ್ಡಿತ್ತು. ಎದುರಿನ ಕಿಟಿಕಿಯಿಂದ 


ಶಾಂತಿಸಥ ೧೧೩ 


ತಣ್ಣಗಿನ ಗಾಳಿ ಬೀಸುತ್ತಿತ್ತು. ಎದ್ದು ಕಿಟಿಕಿಯ ಬಳಿ ಬಂದು ನಿಂತರು. 
ಅದೇ ಹೊತ್ತಿಗೆ ಸರಿಯಾಗಿ ಬೆಳಗಿನ ಜಾವದ ಕೋಳಿ ಕೂಗಿತು. “ಹ 
ಎಷ್ಟು ಹೊತ್ತಾಯಿತು., ಎಂದುಕೊಂಡು ಹಾಸಿಗೆಯ ಮೇಲೆ ಬಿದ್ದು ಕೊಂಡರು. 
ಮಲಗಿದೊಡನೆ ನಿದ್ದೆ ಬಂದುಬಿಟ್ಟಿತು. 

ಮರುದಿನ ಬೆಳಿಗ್ಗೆ ಶಾಂತಿ “ ಅಣ್ಣಾ ಅಣ್ಣಾ” ಎಂದು ಕೂಗಿ ನಾಲ್ಕಾರು 
ಬಾರಿ ಬಾಗಿಲು ತಟ್ಟಿದ ಮೇಲೆಯೇ ಅವರಿಗೆ ಎಚ್ಚರ. 

ಎದ್ದು ಕಣ್ಣುಜ್ಞಿಕೊಳ್ಳುತ್ತ ಹೊರಗೆ ಬಂದರು. ತಂಗಿಯನ್ನು ಕಂಡು 
ಮುಗುಳು ನಕ್ಕರು. ಯಾವ ಬೇಸರವೂ ಇಲ್ಲದಂತಿತ್ತು ಅವರ ಮುಖ 
ಭಾವ. 

“ ತುಂಬಾ ಹೊತ್ತಾಯಿತೇನನ್ಮು” ಎಂದು ನಗುತ್ತ ಬಚ್ಚಲು ಮನೆ 
ಯತ್ತ ನಡೆದರು. 

ಶಾಂತಿಗೆ ಎಲ್ಲಿಲ್ಲದ ಆಶ್ಚರ್ಯ, ಅವಳು ಯೋಚಿಸಿಕೊಂಡದ್ದೇ ಬೇರೆ, 
ಈಗ ಕಂಡದ್ದೇ ಬೇರೆ. ಅತ್ತು ಅತ್ತು ಕೆಂಪಗಾದ ಕಣ್ಣು ಗಳೊಂದಿಗೆ ಬಾಡಿದ 
ಮೊಗವನ್ನು ಹೊತ್ತುಕೊಂಡ ಅಣ್ಣನನ್ನನಳು ನಿರೀಕ್ಷಿಸಿದ್ದಳು; ಆದರೆ ನಗುತ್ತ 
ಹೊರಬರುತ್ತಿರುವ ಅವರನ್ನು ಕಂಡು ತನ್ನ ಕಣ್ಣುಗಳನ್ನೇ ನಂಬಲಾಗಲಿಲ್ಲ. 

ಅಣ್ಣ ಹೊರಟು ಹೋದೊಡನೆ ಶಾಂತಿ ತನ್ನ ಮಧ್ಯಾಹ್ನದ ಅಡುಗೆಯ 
ಕೆಲಸದಲ್ಲಿ ತೊಡಗಿದಳು. " ಅವರ ಹೃದಯ ನಿಜವಾಗಿಯೂ ಶಾಂತವಾಗಿ 
ದ್ದರೆ ಚಿರಕಾಲವೂ ನೆಮ್ಮದಿ ಉಳಿಯಲಿ? ಎಂದು ಹಾಕ್ಳೆ ಸಿದಳು. 

ಅಂದು ರಾಮರಾಯರು ಹೊಸ ಉತ್ಸಾಹದಿಂದ ಹೊಸ ಮನುಷ್ಯನಂತೆ 
ಆಸ್ಪತ್ರೆಯ ಮೆಟ್ಟಲನ್ನೇರಿದರು. 

ಅವರ ಅಂದಿನ ಭಂಗಿಯನ್ನು ಕಂಡು ಡಾಕ್ಟರರಿಗೂ ಆಶ್ಚರ್ಯವಾಗ 
ದಿರಲಿಲ್ಲ. 

“ ಏನು ರಾಮರಾಯರೇ, ತುಂಬಾ ಗೆಲುವಾಗಿದ್ದೀರಿ? ಏನಾದರೂ 
ವಿಶೇಷನಿದೆಯೇ? 

« ವಿಶೇಷವೇನೂ ಇಲ್ಲ” ಎಂದು ಅವರು ಮದ್ದಿನ ಕೋಣೆಯತ್ತ 
ನಡೆದರು. 

ಡಾಕ್ಟರರೂ ಹೆಚ್ಚಿಗೆ ಮಾತನಾಡುವ ಗೋಜಿಗೆ ಹೋಗಲಿಲ್ಲ. ಎಷ್ಟೋ 


೧೧೪ ಶಾಂತಿಸಥ 


ದಿನಗಳಿಂದ ಅವರ ಗಮನ ಆಸ್ಪತ್ರೆಯ ಕಡೆಗೆ ಇರಲೇ ಇಲ್ಲ. ಶಾಂತಿ ಅವರ 
ಹೃದಯ ಮನಸ್ಸುಗಳೆಲ್ಲವನ್ನೂ ತುಂಬಿಕೊಂಡಿದ್ದಳು. ರಾಮರಾಯರು ಎಲ್ಲ 
ಜವಾಬ್ದಾರಿಯನ್ನು ಹೊತ್ತು ಕೆಲಸ ಮಾಡುವುದರಿಂದ ಅವರಿಗೆ ಯಾವ 
ಯೋಚನೆಯೂ ಇರುತ್ತಿರಲಿಲ್ಲ. ಕನಸಿನ ಲೋಕದಲ್ಲಿ ವಿಹರಿಸುತ್ತಲೇ ವೇಳೆ 
ಯನ್ನು ಕಳೆಯುತ್ತಿದ್ದರು. 


೧೨ 


ಡಾ! ಮಾಧವರಾಯರ ತಾಯಿ ತೀರಿಕೊಂಡು ಹಲವು ವರ್ಷಗಳು 
ಕಳೆದು ಹೋದುವು. ತಾಯಿ ಬದುಕಿರುವಾಗಲೇ ಅವರ ಮದುವೆಯ ಪ್ರಯತ್ನ 
ನಡೆದಿತ್ತು; ಆದರೆ ತಾವು ಮದುವೆಯನ್ನೇ ಮಾಡಿಕೊಳ್ಳುವುದಿಲ್ಲವೆಂದು 
ಶಪಥ ಹಾಕಿಕೊಂಡು ಬಿಟ್ಟಿದ್ದರು. ಇಂದಿನ ಸ್ಥಿತಿ ತೀರಾ ವಿಪರೀತವಾಗಿತ್ತು. 
ಶಾಂತಿ ಅವರ ಹೃದಯವನ್ನೆಲ್ಲಾ ವ್ಯಾಸಿಸಿಕೊಂಡುಬಿಟ್ಟಿದ್ದಳು. ಆಕೆಯನ್ನು 
ಬಿಟ್ಟು ಬದುಕಿರುವುದು ಅವರ ಪಾಲಿಗೆ ಸಾಧ್ಯವಿರಲಿಲ್ಲ; ಕಮ್ಮ ಹಳೆಯ 
ಶಪಥವನ್ನು ನೆನೆದು ಮನಸ್ಸಿನಲ್ಲಿಯೇ ನಕ್ಕರು. 

" ನನಗಾಗಿಯೇ ಹುಟ್ಟಿದವಳಿರಬೇಕು ಶಾಂತಿ” ಎಂದಿತು ಮನಸ್ಸು. 
ಅದನ್ನು ಸುಳ್ಳೆಂದು ಹೇಳಲು ಸಾಧ್ಯವಿರಲಿಲ್ಲ. ಈ ಹಿಂದೆ ಎಷ್ಟೋ ತರುಣಿ 
ಯರು ಅವರ ಜೀವನದಲ್ಲಿ ಬಂದು ಹೋಗಿದ್ದರು. ಕಾಲೇಜ ನಿದ್ಯಾರ್ಥಿನಿ 
ಯರ್ಕು ಪಟ್ಟಣದ ಬೆಡಗುಗಾರ್ತಿಯರು ಎಲ್ಲರನ್ನೂ ಕಂಡಿದ್ದರು; ಶಾಂತಿಗಿಂತ 
ಎಷ್ಟೋ ಪಾಲು ಸುಂದರಿಯರು ಅವರ ಸಹವಾಸವನ್ನು ಬಯಸಿ ಬಂದಿದ್ದರು; 
ಆದರೆ ಯಾರ ಕಡೆಗೂ ಅವರ ಗಮನ ಹರಿದಿರಲಿಲ್ಲ. 

ಎಲ್ಲವನ್ನೂ ಬಿಟ್ಟು ಈ ಹಳ್ಳಿ ಗಾಡಿಗೆ ಬಂದ ಶಾಂತಿಯ ಮೇಲೆ ಮುಗ್ಧ 
ರಾಗಿದ್ದರು. ಮೊದಲ ಬಾರಿ ಕಂಡಾಗಲೇ ಆಕೆಯಲ್ಲಿ ಮನಸ್ಸು ಕೆಟ್ಟು 
ಹೋಗಿತ್ತು. "ಇದೇಕೆ ಹೀಗೆ? ಎಂದು ಎಷ್ಟೋ ಬಾರಿ ತನ್ನನ್ನು ತಾನೇ 
ಪ್ರಶ್ಚಿಸಿಕೊಂಡಿದ್ದರು. ಆದರೆ ತಮ್ಮ ಒಲವನ್ನು ಕುರಿತು' ಆಳವಾಗಿ ಚರ್ಚೆ 
ಮಾಡುವ ಸಾಮರ್ಥ್ಯ ಅವರಲ್ಲಿದ್ದಿಲ್ಲ. ಆಗಲೇ ಶಾಂತಿ ಅವರ ಜೀವನಸರ್ವಸ್ತ 
ವಾಗಿಬಿಟ್ಟದ್ದಳು. ಭಾವಲೋಕದಲ್ಲಿ ವಿಹರಿಸುತ್ತಿದ್ದವರಿಗೆ ರಾಮರಾಯರು 
ಬಂದು ಎಬ್ಬಿಸಿದಾಗಲೇ ಎಚ್ಚರ. 


ಶಾಂತಿಪಥ ೧೧೫ 


« ಏನಾಯಿತು ಕಂಪೌಂಡರ್‌. ? 

ಅವರಿಂದ ಉತ್ತರ ಬರುವ ಮೊದಲೇ ಆಸ್ಪತ್ರಿಗೆ ಸಂಬಂಧಪಟ್ಟಿ ಪಕ್ಕದ 
ಕೋಣೆಯಿಂದ ನರಳುವಿಕೆಯ ದನಿ ಕೇಳಿಸಿತು. ಅದೂ ಹೆಂಗಸಿನದು. 

“ ಯಾರದು ನರಳುತ್ತಿರುವುದು? ? 

“ ಯಾರೋ ಥೆಂಗುಸು ಸ್ವಾಮಿ. ಗರ್ಭಿಣಿ, ಹೆರಿಗೆ ಬೇನೆ ಪ್ರಾರಂಭ 
ವಾಗಿದೆ. ? 

ಡಾಕ್ಟರರು ಅವಸರವಾಗಿ ಎದ್ದು ಪಕ್ಕದ ಕೋಣೆಯತ್ತ ನಡೆದರು. ಬಿಡಿ 
ಸಿದ ಚಾನೆಯೊಂದರ ಮೇಲೆ ಎಳೆ ಪ್ರಾಯದ ಹೆಂಗುಸೊಬ್ಬಳು ಮಲಗಿದ್ದಳು. 
ಆಗಲೇ ವಿಸರೀತ ನೋವು ಆರಂಭವಾಗಿತ್ತು; ಸಹಿಸಲಾರದೆ ಕೊರಗುತ್ತಿ 
ದಳು; ಜೊತೆಯಲ್ಲಿ ಬಂದ ಹೆಂಗುಸೊಬ್ಬಳು ಪಕ್ಕದಲ್ಲಿಯೇ ಕುಳಿತಿದ್ದಳು. 

“ ಎಷ್ಟು ತಿಂಗಳನ್ಮ? ? 

“ ಏಳು. ? 

ಮೊದಲ ಹೆರಿಗೆಯೇ ಇದು? 

“ ಹೌದು ಸ್ವಾಮಿ. ? 

“ ಇಷ್ಟರ ವರೆಗೆ ಯಾಕೆ ಕಕಿದು ತರಲಿಲ್ಲ; ವಿಪರೀತಕ್ಕೆ ಹೋದ ಮೇಲೆ 
ತರುವುದೇ? ? 

ಮತ್ತೆ ಹೆಚ್ಚು ಮಾತನಾಡದೆ ರೋಗಿಯ ಪರೀಕ್ಷೆ ನಡೆಸಿದರು. ದೇಹ 
ತುಂಬಾ ನಿತ್ರಾಣವಾಗಿತ್ತು ; ಸುಲಭದಲ್ಲಿ ಹೆರಿಗೆಯಾಗುವ ಲಕ್ಷಣಗಳು ಕಾಣಿಸ 
ಲಿಲ್ಲ. ಹುಡುಗಿಯ ಪ್ರಾಯ ಹದಿನಾರಕ್ಕೆ ಮೂರಿರಲಿಲ್ಲ; ಆಗಲೇ ತಾಯಿ 
ಯಾಗಲು ಹೊರಟಿದ್ದಾಳೆ. 

ಮಲಗಿದಲ್ಲಿಯೇ ಕಣ್ಣು ತೆರೆದು ಪರೀಕ್ಷೆ ನಡೆಸುತ್ತಿರುವ ಡಾಕ್ಟರರನ್ನು 
ನೋಡಿದಳು.  " ಸುಮ್ಮನೆ ಪರೀಕ್ಷೆಯೇಕೆ? ನೋವು ಕಡಿಮೆಯಾಗಲು 
ಏನಾದರೂ ಔಷಧಿ ಕೊಡಬಾರದೇ ? ” ಎಂದು ಕೇಳುವಂತಿತ್ತು ಆಕೆಯ 
ನೋಟ. 

“ ತುಂಬಾ ಸಿತ್ರಾಣನಿದೆ, ಮಗುವನ್ನು ಆಪರೇಶನ್‌ ಮಾಡಿ ತೆಗೆಯ 
ಬೇಕಾದೀತು” ಎಂದರು ಮೆಲ್ಲನೆ. ಎರಡೂ ಕೈಗೆ ಎರಡು ಇಂಜೆಕ್ಷನ್‌ 
ಕೊಟ್ಟರು. ಆಕೆಯನ್ನು ಬಿಟ್ಟು ಅತ್ತಿತ್ತ ಹೋಗುವಂತಿರಲಿಲ್ಲ. ಕ್ಷಣಕ್ಷಣಕ್ಕೆ 


೧೧೬ ಶಾಂತಿಸಥ 


ನೋವು ನರಳಾಟ ಹೆಚ್ಚಾಗತೊಡಗಿತು. 

ನೋವು ತಡೆಯಲಾಗದೆ ಹುಡುಗಿ ಒಂದೇಸವನೆ ಕೂಗುತ್ತಿದ್ದಳು. 
ಒಂದೇ ಬಾರಿ ಗಟ್ಟಿಯಾಗಿ ಕೂಗಿ ಮೂರ್ಛೆ ಹೋದಳು. 

« ಇವಳು ಕಷ್ಟದಿಂದ ಬದುಕಬಹುದು ಕಂಪೌಂಡರ್‌, ಆದರೆ ಮಗು 
ಬದುಕುವುದಕ್ಕೆ ಸಾಧ್ಯವಿಲ್ಲ'' ತುಂಬಾ ಹೊತ್ತು ಕಳೆದು ಬಹು ಕಷ್ಟದಿಂದ 
ಮಗುವನ್ನು ಹೊರಕ್ಕೆ ತೆಗೆಯಲಾಯಿತು. 

ತಾಯ ಹೊಟ್ಟಿಯಲ್ಲಿಯೇ ಅದು ತೀರಿ ಹೋಗಿತ್ತು. ಹುಡುಗಿ 
ಇನ್ನೂ ಎಚ್ಚೆತ್ತಿರಲಿಲ್ಲ. ನಾಲ್ಕು ಗಂಟಿ ಕಳೆದು ಅವಳು ಮೆಲ್ಲನೆ ಕಣ್ಣಿರೆ 
ದಳು; ದೇಹವನ್ನು ಅತ್ತಿತ್ತ ಚಲಿಸುವುದಕ್ಕೆ ಸಾಧ್ಯವಿರಲಿಲ್ಲ... ಹೊಸ ಜನ್ಮ 
ತಳೆದು ಬಂದಂತಾಗಿತ್ತು ಅವಳಿಗೆ. ಕಂಪೌಂಡರರೊಡನೆ ಒಂದು ಡೋಜು 
ಮದ್ದು ಕುಡಿಸುವುದಕ್ಕೆ ಹೇಳಿ ಡಾಕ್ಟರರು ಹೊರಗೆ ಬಂದರು. ಬಟ್ಟೆಯೆಲ್ಲವೂ 
ಬೆವರಿನಿಂದ ತೊಯ್ದು ಹೋಗಿತ್ತು; ಆದರೂ ಮುಖದ ಮೇಲೆ ಸಮಾಧಾನದ 
ಕಳೆಯಿತ್ತು. 

ಮುಖ ತೊಳೆದುಕೊಂಡು ಆಫೀಸಿಗೆ ಬಂದರು; ಅವರಿಗೆ ಆಶ್ಚರ್ಯ. 
ಶಾಂತಾ ಪಕ್ಕದಲ್ಲಿದ್ದ ಬೆಂಚಿನ ಮೇಲೆ ಕುಳಿತಿದ್ದಳು. ` 

“ ಏನು ಬಂದೆ ಶಾಂತಾ? ” 

“ ಅಣ್ಣನನ್ನು ಊಟಕ್ಕೆ ಕರೆಯಲು. ” 

“ ಓ, ಅದರ ನೆನಪೇ ಇಲ್ಲ” ಎಂದು ಕೈಗಡಿಯಾರದ ಕಡೆಗೆ ದೃಷ್ಟಿ 
ಹೊರಳಿಸಿದರು ; ಗಂಟೆ ಎರಡು ಕಳೆದು ಹೋಗಿತ್ತು. 

೬ ನಿಮ್ಮದೂ ಊಟಿವಾಗಿಲ್ಲವೇ ? ” 

“ ಇಲ್ಲ ಶಾಂತಾ. ಈಗ ತಾನೇ ರೋಗಿಯ ಕೋಣೆಯಿಂದ ಹೊರ 
ಬರುತ್ತಿರುವೆ ; ಡೆಲಿವರಿ ಕೇಸ್‌; ಇನ್ನೂ ಚಿಕ್ಕ ಹುಡುಗಿ; ತುಂಬಾ ಕಷ್ಟ 
ವಾಯಿತು. ತುಂಬಾ ಪ್ರಯಾಸದಿಂದ ಜೀವ ಉಳಿಸಲಾಯಿತು; ಮಗು 
ತೀರಿಕೊಂಡಿತು. ” 

ಅಷ್ಟು ಹೊತ್ತಿಗೆ ರಾಮರಾಯರೂ ಅಲ್ಲಿಗೆ ಬಂದರು. 

“ ಇನ್ನು ಹೊರಡಿ ರಾಮರಾಯರೇ, ನಿಮ್ಮ ತಂಗಿ ಆಗಿನಿಂದ ಕಾದು 
ಕುಳಿತಿದ್ದಾಳೆ. 4 


ಶಾಂತಿಸಥ ೧೧೭ 


“ ನೀನೇ ಬರುವ ಅವಶ್ಯಕತೆಯೇನಿತ್ತು ಶಾಂತ್ಕೂ ಗೋಪ್ರ ಇರಲಿ 
ಲ್ಲನೇ? ? ಎಂದು ಮದ್ದಿನ ಕೋಣೆಗೆ ನಡೆದರು. ಶಾಂತಿ ಡಾಕ್ಟರರ ಮುಖ 
ವನ್ನು ನೋಡಿ ಮುಗುಳು ನಕ್ಟಳು. "ಗೋಪು ಬಂದಿದ್ದರೆ ನನ್ನ ದೇವರ 
ದರ್ಶನವಾಗುತ್ತಿತ್ತೇ? ? ಎನ್ನುವಂತಿತ್ತು ಅವಳ ನೋಟ. ತನ್ನ ಪ್ರೇಯ 
ಸಿಯ ನಗುಮುಖವನ್ನು ಕಂಡು ಅವರ ದಣಿವೆಲ್ಲವೂ ಹಾರಿಹೋಗಿತ್ತು. 

“ ನಡೆ ಶಾಂತೂ ” ಎಂದು ಕಂಪೌಂಡರರು ಹೊರಗೆ ಬಂದರು; ಇನ್ನು 
ಮನೆಗೆ ಹೋಗಿ ಸ್ನಾನ ಮಾಡಿ ಊಟಿ ಮುಗಿಸಬೇಕಿತ್ತು. 

“ ಡಾಕ್ಟರೆ, ನಿಮ್ಮ ಊಟಿ?” 

“ ನನಗೆ ಹಸಿವೆಯೇ ಇಲ್ಲ. ” ಶಾಂತಿ ದೈನ್ಯದಿಂದ ಅವರನ್ನೇ ನೋಡಿ 
ದಳು. 

* ಮಗೆ ಬೇಸರನೆನಿಸದಿದ್ದರೆ ನಮ್ಮ ಮನೆಯಲ್ಲಿಯೇ ಊಟದ 
ವ್ಯವಸ್ಥೆ ಮಾಡುವೆ. ” 

“ ಬೇಡ್ಕ ಸುಮ್ಮನೆ ತೊಂದರೆ ತೆಗೆದುಕೊಳ್ಳ ಬೇಡಿ; ನನ್ನ ಊಟ ಆಗಲೇ 
ಸಿದ್ಧ ನಿರಬೇಕು. ಆದರೆ ದಣಿದು ಹೋದ ಮೇಲೆ ಸ್ವಾಭಾವಿಕವಾಗಿ ನಾನು 
ಊಟ ಮಾಡುವುದೇ ಇಲ್ಲ.” 

“ ನೀವೇನೂ ಯೋಚಿಸಬೇಡಿ ಡಾಕ್ಟರ್‌, ನಿಮಗಾಗಿ ಕೂಡಲೆ ಬಿಸಿ 
ಊಟದ ವ್ಯವಸ್ಥೆ ಮಾಡಿಸುವೆ. ” ಅವರ ಉತ್ತರ ಬರುವ ಮೊದಲೇ ಇಬ್ಬರೂ 
ಹೊರಟು ಹೋದರು. 

ಶಾಂತಿಯಿಲ್ಲದಿರುತ್ತಿದ್ದರೆ ಪ್ರಾಯಶಃ ಅವರಿದಕ್ಕೆ ಒಪ್ಪುತ್ತಿರಲಿಲ್ಲ; 
ಒಂದಿಷ್ಟು ಹೊತ್ತು ಅವಳ ಜೊತೆಯಲ್ಲಿ ಇರುವುದಕ್ಕಾಯಿತು ಎಂದು ಸುಮ್ಮ 
ನಾದರು. ಅರ್ಧ ಗಂಟೆ ಕಳೆದು ರಾಮರಾಯರು ಬಂದು ಡಾಕ್ಟರನ್ನು ಕಳಿಸಿದರು. 
ಶಾಂತಿ ಬಾಗಿಲಲ್ಲಿ ನಿಂತು ಉತ್ಸಾಹದಿಂದ ಅವರ ಬರವನ್ನೇ ಕಾಯುತ್ತಿದ್ದಳು. 
ದೂರದಿಂದ ಅವರು ಬರುವುದನ್ನು ಕಂಡೊಡನೆ ಅವಳ ಹೃದಯ ಆನಂದದಿಂದ 
ಕುಣಿಯಿತು; ಅಂದು ಮೊದಲ ಬಾರಿಗೆ ತನ್ನ ಕೈಯಡುಗೆಯನ್ನು ಅವರಿಗೆ 
ಉಣ್ಣಿಸುವ ಸೌಭಾಗ್ಯ ಅವಳ ಪಾಲಿಗೆ ದೊರೆತಿತ್ತು. 

ನನ್ನಿಂದಾಗಿ ತುಂಬಾ ತೊಂದರೆ ಶಾಂತಿ. ? 

“ ಹುಂ, ಸುಮ್ಮನಿರಿ. ಅದನ್ನೆಲ್ಲಾ ನಿಮ್ಮೊಡನೆ ಕೇಳಿದವರಾರು? ” 


೧೧೮ ಶಾಂತಿಪಥ 


“ ಮೈಯೆಲ್ಲ ಮೈಲಿಗೆಯಾಗಿದೆ, ಸ್ನಾನ ಮಾಡದೆ ಊಟ ಮಾಡು 
ವಂತಿಲ್ಲ. ? 

“ ಅದನ್ನೆಲ್ಲ ನನಗೆ ಹೇಳಿ ಕೊಡಬೇಕೆ ನೀವು? ನಡೆಯಿರಿ, ಬಚ್ಚಲು 
ಮನೆಯಲ್ಲಿ ನೀರು ಕಾದು ನಿಂತಿದೆ. ? 

“ ಮರೆತೇ ಹೋಯಿತು " ಬಾತ್‌ಟಾವೆಲ್‌ ? ತರಲೇ ಇಲ್ಲ. ” 

“ ನನ್ನದಿದ್ಕೆ ಆಗಬಹುದಲ್ಲವೇ? ? 

“ ಇನ್ನೂ ನನ್ನದು ನಿನ್ನದು ಎಂದಿದೆಯೇ, ಬೇಗ ಕೊಡು; ಹಸಿವೆ 
ಯಾಗುತ್ತಿಬಿ. * 

ಅವಳು ಅವಸರವಾಗಿ ಟವೆಲನ್ನು ತಂದು ಅವರ ಕೈಗಿತ್ತಳು. ಅವರು 
ಸ್ನಾನ ಮುಗಿಸಿ ಬರುವ ಹೊತ್ತಿಗೆ ಬಡಿಸುವ ಸಿದ್ಧತೆ ಮಾಡಿದ್ದಳು. ಅಂದಿನ 
ಊಟ ಅವರ ಪಾಲಿಗೆ ಮೃಷ್ಟಾನ್ನ ಭೋಜನವಾಯಿತು. ಅವಳ ಒತ್ತಾಯ 
ದಿಂದ ದಿನವೂ ಊಟ ಮಾಡುವುದಕ್ಕಿಂತ ಕೊಂಚ ಹೆಚ್ಚಾಗಿಯೇ ಊಟ 
ಮಾಡಿದ್ದರು. 

« ನಿನ್ನ ಊಟಿವಾಯಿತೇ ಶಾಂತೂ? ? 

“ ಇಲ್ಲ? 

ಇನ್ನೂ ಊಟ ಮಾಡದೆ ಕುಳಿತಿರುವೆಯಾ ? ” 

“ ನನ್ನ ದೇವರು ಹಸಿದಿರುವಾಗ ನನ್ಸಿಂದ ಊಟ ಮಾಡಲು ಸಾಧ್ಯ 
ನಿದೆಯೇ? ” ಎಂದು ಹೇಳಬೇಕೆನಿಸಿತು, ಆದರೆ ಹಾಗೆ ಹೇಳಲಿಲ್ಲ. 

“ ಗಂಡಸರ ಊಟವಾಗುವ ಮೊದಲು ಹೆಂಗಸರು ಊಟ ಮಾಡ 
ಕೂಡದು. * 

“ ನೀನು ಜಾಣೆ ಶಾಂತೂ, ನಿನ್ನ ಬಳಿ ಮಾತನಾಡಿ ಗೆಲ್ಲುವುದಕ್ಕೆ 
ಸಾಧ್ಯನಿದೆಯೇ ? ? 

“ ನನ್ನನ್ನೇ ಗೆದ್ದಿರುವಿರಲ್ಲ. ? 

ಅವರು ಏನು ಹೇಳಿದರೂ ಅದಕ್ಕೆ ಸರಿಯಾದ ಮಧುರ ಉತ್ತರ ಅವಳ 
ಬಳಿ ಸಿದ್ಧವಾಗಿಯೇ ಇರುತ್ತಿತ್ತು. 

“ ಇದೇ ರೀತಿ ದಿನವೂ ಊಟ ಮಾಡಿದರೆ ಒಂದೇ ತಿಂಗಳಲ್ಲಿ ನಾನು 
ಪೈಲ್ವಾನನಾಗುವೆ. » 


ಶಾಂತಿಸಥ ೧೧೯ 


“ ಸಾಕು ಸುಮ್ಮನಿರಿ. ಚಿಕ್ಕ ಮಕ್ಕಳು ಕೂಡ ನಿಮಗಿಂತ ಹೆಚ್ಚಿಗೆ 
ಊಟ ಮಾಡಬಲ್ಲರು! ? 

“ ಚೆನ್ನಾಗಿ ಹೇಳಿದೆ. ನಿನ್ನ ಮಾತು ಕೇಳಿದರೆ ಎಲ್ಲವೂ ಸತ್ಯ. ೫ 

ಡಾಕ್ಟರರು ಉಂಡು ಬಂದು ಕುರ್ಚಿಯಲ್ಲಿ ಕುಳಿತಿದ್ದರು. ಶಾಂತಿ ಅವರ 
ತೀರ ಸಮೀಪಕ್ಕೆ ಬಂದು ನಿಂತಳು. 

« ಅದೆಲ್ಲ ಅಮೇಲೆ, ಮೊದಲು ಊಟವಾಯಿಶೇ ಹೇಳು? ? 

« ನನಗೆ ಹಸಿವಿಲ್ಲ; ಆಗಲೇ ಹೊಟ್ಟಿ ತುಂಬಿತು. ” 

« ತಮಾಷೆಯೆಲ್ಲಾ ಸಾಕು, ಮೊದಲು ಊಟ ಮಾಡಿ ಬಾ. ? 

"" ನೀವು ತೃಪ್ತಿಯಿಂದ ಊಟ ಮಾಡಿದರೆ ನನ್ನ ಹೊಟ್ಟೆಯೂ ತುಂಬುವು 
ದೆಂದು ಗೊತ್ತಿಲ್ಲವೇ? » 

« ಹೋಗು ಶಾಂತೂ, ಊಟ ಮಾಡಿ ಬಾ. ಸುಮ್ಮನೆ ತಮಾಷೆ 
ಮಾಡಬೇಡ. ಮತ್ತೆ ಕಾಯಿಲೆ ಬಿದ್ದರೆ??? 

« ನನಗೇನೂ ಭಯವಿಲ್ಲ. ನಿಮ್ಮ ಕೈಯಲ್ಲಿ ಚಿಕಿತ್ಸೆ ಮಾಡಿಸಿಕೊಳ್ಳುವ 
ಭಾಗ್ಯ ದೊರೆತಂತಾಗುವುದು. ? 

« ತಮಾಷೆ ಮಾಡಬೇಡ; ಬೇಗನೆ ಊಟಿ ಮಾಡಿ ಬಾ. ಇಲ್ಲವಾದರೆ 
ನಾನು ಹೋಗಿಬಿಡುವೆ. ' 


ಈಗ ಮಾತ್ರ ಅವಳು ಸೋತಳು. 


« ನಾನು ಬರುವವರೆಗೆ ಹೋಗಕೂಡದು. ” ಎಂದು ಅಡುಗೆ ಮನೆ 
ಯತ್ತ ನಡೆದಳು. 


ನಿಜವಾಗಿಯೂ ಅವಳಿಗೆ ಹೆಸಿವಿರಲಿಲ್ಲ. ಆದರೂ ಅವರ ಸಮಾಧಾನ 
ಕ್ವಾಗಿ ಉಣ್ಣಲೇ ಬೇಕಿತ್ತು. ಹೆಸರಿಗೆ ಒಂದಿಷ್ಟು ಬಟ್ಟಲಿಗೆ ಹಾಕಿಕೊಂಡು 
ಕುಳಿತಳು; ಒಂದು ನಿಮಿಷವೂ ಕಳೆದಿಲ್ಲ; ಅವಳ ದೃಷ್ಟಿ ಬಾಗಿಲ ಕಡೆಗೆ 
ಹೋಯಿತು. ಅವರು ನಿಂತು ತಾನು ಉಣ್ಣುವುದನ್ನೇ ನೋಡುತ್ತಿದ್ದರು; 
ಅವಳಿಗೆ ನಾಚಿಕೆಯಾಯಿತು. 


« ಇಲ್ಲಿಗೇಕೆ ಬಂದಿರಿ? ನೀವು ಹಾಗೆ ಮಾಡಿದರೆ ನಾನು ಊಟ 
ಮಾಡುವುದೇ ಇಲ್ಲ. ” 


೧೨೦ ಶಾಂತಿಸಥ 


ಚಿಕ್ಕ ಮಕ್ಕಳು ಹಟ ಮಾಡುವಂತಿತ್ತು. ಅವರು ನಗುತ್ತ ತನ್ನ 
ಜಾಗದಲ್ಲಿ ಬಂದು ಕುಳಿತರು. 


ಐದೇ ನಿಮಿಷ ಕಳೆದು ಶಾಂತಿ ಊಟಿ ಮುಗಿಸಿ ಅವರಿದ್ದಲ್ಲಿ ಬಂದಳು. 
_ * ನನ್ನಿಂದಾಗಿ ನಿನಗೂ ಸರಿಯಾಗಿ ಊಟವಿಲ್ಲ.” ಮುಂದೆ ಮಾತ 

ನಾಡುವಂತಿರಲಿಲ್ಲ; ಅವಳ ಕೈ ಅವರ ಬಾಯಿಯನ್ನು ಮುಚ್ಚಿಬಿಟ್ಟಿತ್ತು. 

“ ನೀವು ಹಾಗೆಲ್ಲ ಹೇಳಿದರೆ ನಾನು ಅತ್ತುಬಿಡುವೆ. ? 

“ ಕಣ್ಣೀರಿನ ಮಟ್ಟಿಗೆ ಹೆಂಗಸರ ಬಳಿ ಬರಗಾಲವಿಲ್ಲ; ಬೇಕಾದಾಗ 
ಬಂದುಬಿಡುತ್ತೆ ಅಲ್ಲವೇ? ? 

“ ಹೌದು, ನಮ್ಮ ಕಷ್ಟ ನಿಮಗೆ ಹೇಗೆ ತಿಳಿಯಬೇಕು? ? 

ತುಂಬಾ ತಡವಾಯಿತು; ರೋಗಿಯ ಅವಸ್ಥೆ ಹೇಗಾಯಿತೆಂಬುದನ್ನು 
ನೋಡಬೇಕು; ಹೋಗಲೇ?” 


« ಈಗಲೇ ಹೋಗಬೇಕೇ? 
Kt ಹುಚ್ಚು ಹುಡುಗಿ. ” 
« ನಾಳೆ ಬರುವಿರಾ? * 


"" ಅಷ್ಟೊಂದು ಅತುರವೇಕೆ ಶಾಂತೂ. ಇನ್ನು ಒಂದೇ ತಿಂಗಳ 
ವರೆಗೆ ತಡೆಯಲಾರೆಯಾ? ಆಮೇಲೆ ಒಂದು ಕ್ಷಣವೂ ನೀನು ನನ್ನನ್ನು ಅಗಲಿ 
ಇರಬೇಕಾಗಿಲ್ಲ. ?? 


ಅವಳಿಗೆ ನಾಚಿಕೆಯೆನಿಸಿತು--ಮೆಲ್ಲನೆ ಅವರಿಂದ ಬಿಡಿಸಿಕೊಂಡು ಎದ್ದು 
ನಿಂತಳು; ಅವರು ಹೊರಟು ಹೋದರು. 


೧೩ 


ಅವರ ಪರಿಚಯವಾದಂದಿನಿಂದ ಒಂದೇ ಹಾಡು; ಒಂದು ದಿನ ಅಡು 
ಗೆಗೆ ಉಪ್ಪು ಹೆಚ್ಚಾದರೆ ಒಂದು ದಿನ ಕಮ್ಮಿ, ಅಂತೂ ಮನಸ್ಸು ಎಲ್ಲೋ 
ಇದ್ದರೂ ಯಂತ್ರದಂತೆ ಶಾಂಕಿ ಅಡುಗೆ ಮಾಡುತ್ತಿದ್ದಳು. ರಾಮರಾಯರು 
ಒಂದು ದಿನವೂ ಅಡುಗೆಯ ವಿಷಯವಾಗಿ ಏನೂ ಅಕ್ಷೇಪನೆತ್ತಿದವರಲ್ಲ; 


ಶಾಂತಿಸಥ ೧೨೧ 


ತಂಗಿಯ ಮನೋಭಾವವನ್ನು ಸೂಕ್ಷ್ಮವಾಗಿ ಅರಿತ ಅವರಿಗೆ ಈ ಹೆಚ್ಚು 
ಕಡಿಮೆಯ ಕಾರಣ ಚೆನ್ನಾಗಿ ಕಿಳಿದಿತ್ತು. ಆದರೆ ಗೋಪು ಮಾತ್ರ ಯಾವಾ 
ಗಲೂ ಸುಮ್ಮನಿರುತ್ತಿರಲಿಲ್ಲ; ಅಕ್ಕನನ್ನು ಪ್ರತಿ ಸಲವೂ ಎಚ್ಚರಿಸದಿರುತ್ತಿರಲಿಲ್ಲ. 

“ ಇದೇನೇ ಅಕ್ಕಾ, ಪಲ್ಯಕ್ಕೆ ಉಪ್ಪೇ ಹಾಕಲಿಲ್ಲ. 

« ಏನೋ ಮರಿತಿರಬೇಕು ಗೋಪು; ಅಲ್ಲೇ ಒಂದಿಷ್ಟು ಸೇರಿಸಿಕೊಂಡು 
ಬಿಡು. » 

«« ಮರನೆಯಾಗಬೇನು? ತಲೆಯಲ್ಲಿ ಯಾರ್ಯಾರು ಬಂದು ಕುಳಿತರೆ 
ಆಗುವ ಗತಿಯೇ ಹಾಗೆ ; ಅಣ್ಣನಿಗೆ ಉಪ್ಪಿಲ್ಲದ ಅಡುಗೆ ತಿನ್ನಿಸಿದೆಯಲ್ಲವೇ? ” 

ತಮ್ಮನ ಮೂದಲಿಕೆ ಅವಳ ಹೃದಯವನ್ನು ಅರಳಿಸುತ್ತಿತ್ತು. ತನ್ನಗಮನ 
ವನ್ನೆಲ್ಲಾ ಸೆಳೆದುಕೊಂಡ ಪ್ರಿಯತಮನ ನೆನಪಾದೊಡನೆ ಮುಖದ ಮೇಲೆ 
ನಾಚಿಕೆಯ ಕಳೆ ಮೂಡುತ್ತಿತ್ತು; ಅವನು ಹಾಗೆ ಆಂದಾಗಲೆಲ್ಲ ಕೃತಕ ಕೋಪ 
ನಟಿಸುತ್ತಿದ್ದಳು. 

« ಸಾಕು ಬಿಡೋ, ಒಂದು ದಿನ ಮರೆತು ಹೋದರೆ ಏನೂ ಕೆಟ್ಟು 
ಹೋಗುವುದಿಲ್ಲ; ನಿನ್ನ ಹೆಂಡತಿ ಬಂದ ಮೇಲೆ ಬೇಕಾದಂತೆ ಮಾಡಿಸಿಕೋ.?' 

«« ನಿನ್ನ ಗಂಡ ಬಾರದೆ ನನ್ನ ಹೆಂಡತಿ ಬರುವುದಕ್ಕೆ ಸಾಧ್ಯವೇ ಇಲ್ಲ 
ಶಾಂತಕ್ಕ. ನಾಳೆ ಗಂಡನ ಮನೆಗೆ ಹೋದ ಮೇಲೆ ಈ ರೀತಿ ಅಡುಗೆ 
ಮಾಡಿ ಹಾಕಿದರೆ ಪೆಟ್ಟು ತಿನ್ನಬೇಕಾದೀತು.'' ಪುನಃ ಅವಳು ಸೋಲು 
ತ್ತಿದ್ದಳು. 

ಗಂಡನ ಮನೆಗೆ ಹೋದ ಮೇಲೆ ಎಂಥಾ ತಪ್ಪು ಮಾಡಿದರೂ ಪೆಟ್ಟು 
ತಿನ್ನುವ ಅವಶ್ಯಕಶೆಯಿಲ್ಲವೆಂಬುದು ಆಕೆಗೆ ತಿಳಿದಿತ್ತು; ಹಾಗಾಗಿಯೇ ತಮ್ಮನ 
ಮಾತಿಗೆ ಉತ್ತರವೀಯುವ ಚೈತನ್ಯ ಅವಳಲ್ಲಿರುತ್ತಿರಲಿಲ್ಲ. 

« ಸಾಕೋ, ಸುಮ್ಮನೆ ಊಟ ಮಾಡು? ಎಂದು ಸಿಟ್ಟಿನ ಪ್ರದರ್ಶನ 
ಮಾಡುವ ಪ್ರಯತ್ನ್‌ ಮಾಡುತ್ತಿದ್ದಳು. 

ಅಲ್ಲಿಯೂ ಅವಳಿಗೆ ಜಯ ಸಿಗುತ್ತಿರಲಿಲ್ಲ. ತಮ್ಮನ ತುಂಟು ನಗು 
ಅವಳ ಮುಖದ ಮೇಲೆ ಮಂದಹಾಸವನ್ನು ಮೂಡಿಸುತ್ತಿತ್ತು. 

« ನನಗೆ ಗೊತ್ತು ಶಾಂತಕ್ಕಾ, ನಿನ್ನ ಮದುವೆ ನಿಶ್ಚಯವಾಗಿದೆ, ಆದ 
ಕ್ಯಾಗಿಯೇ ಇಷ್ಟು ಜಂಭ.” ಇದಕ್ಕೆ ಅವಳು ಉತ್ತರ ಕೊಡುತ್ತಿರಲಿಲ್ಲ. ಬರೇ ಅವ 


೧೬ 


೧೨೨ ಶಾಂತಿಪಥ 


ನನ್ನು ಕಂಡು ನಗುತ್ತಿದ್ದಳು. 

ದಿನವೂ ಊಟದ ಹೊತ್ತಿನಲ್ಲಿ ಅಕ್ಕ-ತಮ್ಮಂದಿರ ಜಗಳ ಇಲ್ಲದಿರುತ್ತಿರ 
ಲಿಲ್ಲ; ಶಾಂತಿ ಎದುರಿನಲ್ಲಿ ಸಿಟ್ಟಿನ ನಟನೆ ಮಾಡಿದರೂ, ಈ ರೀತಿಯ ಜಗಳ 
ಅವಳಿಗೆ ತುಂಬಾ ಮೆಚ್ಚಿ ಗೆಯಾನಿತ್ತು. 

ಅವಳು ತನ್ನ ಕ ಜೀವನದ ಗಾಳಿಗೋಪುರಗಳನ್ನು ಕಟ್ಟುತ್ತಿ ದ್ದರೆ 
ರಾಮರಾಯರು ಬೇರೆಯೇ ದಾರಿಯನ್ನು ಹಿಡಿದು ಸ ಇಗುತ್ತಿದ್ದರು. ಡು 
ಪತ್ರ ಕಂಡ ಮೇಲೆ ಅವರು ತಮ್ಮ ಜೀವನದ ಗುರಿಯನ್ನು ಪೂರ್ತಿಯಾಗಿ 
ಬದಲಿಸಿಕೊಂಡಿದ್ದರು; ರೋಗಿಗಳಿಗಾಗಿಯೇ ತಮ್ಮ ಬದುಕನ್ನು ಸವೆಸುವ 
ನಿರ್ಧಾರ ಮಾಡಿದ್ದರು. ಅವರಿಗೆ ಜೀವನದಲ್ಲಿ ಸುಖಪಡುವ ಬಯಕೆ ಇದ್ದಿಲ್ಲ; 
ನೆಮ್ಮದಿ ಬೇಕಿತ್ತು. ನಿರಾಶೆಗೊಂಡ ಹೃದಯವನ್ನು ಬಿಗಿದು ಹಕೋಟಿಯಲ್ಲಿ 
ಡಲು ಶಾಂತಿಯ ಕಡಿವಾಣ ಬೇಕಿತ್ತು. ಅದನ್ನವರು ಆಗಲೇ ಕಂಡುಕೊಂಡಿ 
ದ್ದರು; ಜಗತ್ತಿನಲ್ಲಿ ತಮಗಿಂತಲೂ ಹೆಚ್ಚಾಗಿ ನಿರಾಶೆ-ನೋವು-ದುಃಖಗಳ 
ಹೊಡೆತಕ್ಕೆ ಸಿಲುಕಿ ನುಜ್ಜುಗುಜ್ಜಾದ ೬ ಗಾಃ ತಮ್ಮ ಬಾಳನ್ನು 
ಮುಡಿಪಾಗಿಡುವ ನಿರ್ಧಾರ ಮಾಡಿದ್ದರು. 

ತಂಗಿಯ ಬದುಕಿನ ದಾರಿಯನ್ನೊಂದು ತೆರವು ಮಾಡಿಕೊಟ್ಟರಾಯಿತು; 
ಮಕ್ತೆ ಅವರು ನಿಶ್ಚಿಂತರು. ಗೋಪು ಹೇಗಿದ್ದರೂ ಗಂಡುಸು, ಟಂ 
ದಾರಿ PE ಹೆಚ್ಚು ಕಷ್ಟ ವಾಗಲಾರದು. ಆತನನ್ನು ತನ್ನ ದಾರಿಯ 
ಲ್ಲಿಯೇ ತಯಾರು ಜ್‌ ನಿರ್ಧಾರ ಮಾಡಿದ್ದ ರು; ಅದಕ್ಕಾಗಿ ಹೆಚ್ಚು 
ಯೋಚನೆ ಮಾಡುವ ಅವಶ್ಯಕತೆಯಿದ್ದಿಲ್ಲ ಕ್ಯ 

ದಿನಗಳು ಸಾಗುತ್ತಲೇ ಇದ್ದುವು; ಯಾರ ಆಶೆ-ನಿರಾಶೆಗಳ ಪರಿ 
ವೆಯೂ ಅದಕ್ಸಿದ್ದಿಲ್ಲ. ಒಂದೊಂದು ದಿನವೊ ಕಳೆದಂತೆ ಶಾಂತಿ "ಅಯ್ಯೋ 
ಇನ್ನೂ ಎಷ್ಟು ದಿನವಪ್ಪಾ?? ಎಂದು ಚಡಪಡಿಸುತ್ತಿದ್ದರೆ ರಾಮರಾಯರು 
ಅಂತೂ | ದಿನದ ಆಯುಷ್ಯ ಕಳೆಯಿತು? ಎಂದುಕೊಳ್ಳು ವರು. ಗೋಪು 

ವಿನ ಪಾಲಿಗೆ ಯಾವುದೂ ಇಲ್ಲ. ಒಂದು ದಿನ ಕಳೆದರೆ ಮುದು ದಿನ, 

ಆಮೇಲೆ ಇನ್ನೊಂದು; ಅವನಿಗೆ ಎಲ್ಲವೂ ಒಂದೇ. ಇನ್ನೂ ಬಾಳುವೆಯ 
ನಿಶ್ಚಿತ ರೂಪವನ್ನು ಅರಿಯದವನಿಗೆ ಯಾವ ದಿನವಾದರೇನು? 

ಹದಿನೈದು ಇಪ್ಪತ್ತು ದಿನಗಳು ಕಳೆದುವು; ಡಾಕ್ಟರರು ಬರೇ ಒಂದೆರಡು 


ಶಾಂತಿಪಥ ೧೨೩ 


ಬಾರಿ ಮಾತ್ರ ಶಾಂತಿಯನ್ನು ನೋಡಲು ಬಂದಿದ್ದರು. ಅವರ ದಾರಿ ಕಾಯುವು 
ದೊಂದೇ ಆಕೆಯ ಕೆಲಸ; ನಾಲ್ಕಾರು ದಿನ ಕಳೆದು ಅಂದು ಬಂದಿದ್ದರು. 
ಅವರು ಎಂದಿಗಿಂತಲೂ ಗೆಲುವಾಗಿರುವುದು ಕಂಡಿತವಳಿಗೆ. 

“ ಇಂದು ಬಂದೇ ಬರುವಿರೆಂದು ನನಗೆ ತಿಳಿದಿತ್ತು. ” 

ಹೀಗಿ 

« ಫನ್ನ ಹೃದಯ ಹೇಳುತ್ತಿತ್ತು.” 

“ ಹಾಗಾದರೆ ಚೆನ್ನಾಯಿತು, ನಿನ್ನ ಹೃದಯ ಭವಿಷ್ಯ ಹೇಳಬಲ್ಲು 
ದಲ್ಲವೇ? ನಾನು ಯಾವುಜೋ ಒಂದು ಸುದ್ದಿಯನ್ನು ತಿಳಿಸಲು ಬಂದಿರುವೆ ; 
ಏನೆಂದು ಹೇಳು ನೋಡೋಣ? ” 

"ಶಾಂತಿ ಒಂದು ಕ್ಷಣ ವಿಚಾರ ಮಾಡಿದಳು; ಏನೂ ಹೊಳೆಯಲಿಲ್ಲ. 

“ ಏನು, ನೀವೇ ಹೇಳಿ ನೋಡೋಣ? ? 

“ ಹಾಗಾದರೆ " ಸೋತೆ? ಎನ್ನು.” 

“ ಅದನ್ನು ಹೇಳುವುದೇನು? ಎಂದೋ ಸೋತಿದ್ದೇನೆ. ” 

“ ಇಂದಿನ ಸಮಾಚಾರ ತುಂಬಾ ಸಂತೋಷದ ಸಮಾಚಾರ, ಹೇಳಿದರೆ 
ಏನು ಕೊಡುವೆ? » 

“ ನನ್ನ ಬಳಿ ಕೊಡಲು ಏನಿದೆ ಹೇಳಿ? ನನ್ನನ್ನೇ ನಿಮಗರ್ಪಿಸಿರುವೆ. 
ನನ್ನದೆಲ್ಲವೂ ನಿಮ್ಮದು, ಮತ್ತೇನು ಕೊಡಲಿ? ಒಂದಿಷ್ಟು ಕಾಫಿ ತರಲೇ? ” 

“ ನಾನು ಹೇಳುವುದನ್ನು ಕೇಳುವ ಇಷ್ಟವಿಲ್ಲವೇ? ” 

“ ಏನು ಹೇಳಿ.” 

“ ಮತ್ತೆ ಇನಾಮು?” 

ಶಾಂತಿ ತನ್ನ ಕರಮಾಲೆಯನ್ನು ಅವರ ಕೊರಳಸುತ್ತ ಬಳಸಿದಳು. “ಹೂಂ, 
ಬೇಗ ಹೇಳಿ, ಇನಾಮು ಆಮೇಲೆ. ” ಮುಖ ಗೆಲುವಿನಿಂದ ಕೂಡಿತ್ತು; ಕಣ್ಣು 
ಗಳು ಸಂತಸದಿಂದ ಕುಣಿಯುತ್ತಿದ್ದುವು. 

4 ಮುಂದಿನ ವಾರ ನಮ್ಮ ಮದುವೆ ಶಾಂತೂ; ಆಗಲೇ ಮುಹೂರ್ತ 
ನಿಶ್ಚಯಿಸಿದ್ದೆ (ಭ್‌ 

ಆಕೆಯಿಂದ ನಿಂತಲ್ಲಿ ನಿಲ್ಲುವುದಾಗಲಿಲ್ಲ; ಆಧಾರ ತಪ್ಪಿದವಳಂತೆ ಅವರ 
ಎದೆಯ ಮೇಲೆ ಬಿದ್ದು ಬಿಟ್ಟಳು. ಅವರ ಕೈಗಳು ಆಕೆಯ ನಡುವನ್ನು 


೧೨೪ ಶಾಂತಿಪಥ 


ಬಳಸಿದ್ದುವು; ಶಾಂತಿ ಸ್ವರ್ಗಕ್ಕೇರಿದಳು ; ಮೈಮೇಲೆ ಪ್ರಜ್ಞೆಯೇ ಅವಳಿ 
ಗುಳಿದಿರಲಿಲ್ಲ. 

ಎಷ್ಟು ಹೊತ್ತಿನ ವರೆಗೆ ಇಬ್ಬರೂ ಹಾಗೆಯೇ ಇದ್ದರೋ! ಅವರಿಗೇ 
ತಿಳಿಯದು. ಶಾಂತಿಗೆ ಮೆಲ್ಲನೆ ಎಚ್ಚರವಾಯಿತು ; ಇನ್ನೂ ಅವರೆಡೆಯ ಮೇಲೆ 
ಬಿದ್ದು ಕೊಂಡಿದ್ದಳು; ಅವರ ಕೈಗಳು ಆಕೆಯ ಬೆನ್ನಮೇಲೆ ಆಡುತ್ತಿದ್ದುವು. 
ಹಾಗೆಯೇ ಕಣ್ಣು ಮುಚ್ಚಿದಳು. "ದೇವಾ ಈ ಸೌಭಾಗ್ಯ ಏಳೇಳು ಜನ್ಮಕ್ಕೂ 
ನನ್ನ ಪಾಲಿಗಿರಲಿ.' ಮೆಲ್ಲನೆ ಅವರ ಬಾಹುಬಂಧನದಿಂದ ಬಿಡಿಸಿಕೊಂಡು 
ಎದ್ದು ನಿಂತಳು; ಅವರ ಕೆದರಿದ ಕ್ರಾಸನ್ನು ನೇವರಿಸಿದಳು. 

“ ಕಾಫಿ ತರಲೇ?» 

ಅವರು ಮಾತನಾಡಲಿಲ್ಲ; ಬರೇ ಮುಗುಳುನಗೆ ನಕ್ಕರು ; "ಅವಳು 
ನಗುತ್ತ ಕಾಫಿ ತರಲು ಹೋದಳು. ಐದೇ ನಿಮಿಷೃ--ಕಾಫಿ ಸಿದ್ಧವಾಗಿತ್ತು ; 
ಒಂದು ಲೋಟಿಯಲ್ಲಿ ತುಂಬಿಸಿಕೊಂಡು ಬಂದಳು. 

“ ಬರೀ ಕಾಫಿಯೇ ಶಾಂತೂ?” 

“ ಹೂಂ, ಬರೇ ಕಾಫಿ, ತಿಂಡಿ ಆಗಲೇ ಕೊಟ್ಟಿನಲ್ಲ?” 

“ ಕೆಟ್ಟಿ ಹುಡುಗಿ! ” ಎಂದು ಅವಳ ಕಡೆ ಕೈ ಚಾಚಿದರು. ಆದರೆ ಆಕೆ 
ಕೈಗೆ ಸಿಗಲಿಲ್ಲ. 

“ ಇನ್ನು ಒಂದೇ ವಾರ್ತ ಆಮೇಲೆ ಎಲ್ಲಿ ಓಡುವಿಯೋ ನೊಡೋಣ? ” 

“ ಒಂದು ವಾರವೇಕೆ ಈಗಲೂ ನಾನು ಓಡುವುದಿಲ್ಲ. ಬೇಕಾದಂತೆ 
ಹಿಡಿದಿಟ್ಟು ಕೊಳ್ಳಿ.” ಅವರ ತೀರ ಸಮೂಪಕ್ಕೆ ಬಂದು ನಿಂತಳು. ಕಾಫಿ ಕುಡಿ 
ದರು. ಆಗಲೇ ಅವರು ಬಂದು ಸಾಕಷ್ಟು ಹೊತ್ತಾಗಿತ್ತು. ಹೊರಡಲು 
ಎದ್ದು ನಿಂತರು. 

“ ಇನ್ನು ಹೋಗಲೇ ಶಾಂತೂ?” 

“ ಮತ್ತೆ ಯಾವಾಗ ಬರುನಿರಿ?” 

“ ಹುಚ್ಚಿ, ಇನ್ನು ನಾನು ನಿನ್ನನ್ನು ನೋಡುವುದು ಮದುವೆ ಮಂಟಪದಲ್ಲಿ.” 

ಮದುವೆ ಮಂಟಪದಲ್ಲಿ! ಇನ್ನು ಎಂಟೀ ದಿನ ಆಮೇಲೆ ನಾನು ಅವರ 
ಹೆಂಡತಿ. ಆಮೇಲೆ ಯಾವ ತೊಂದರೆಯೂ ಇಲ್ಲ. ಕುಣಿದಾಡಬೇಕೆನಿಸಿತು. 
ಒಂದು ಗಳಿಗೆಯ ಮಟ್ಟಿಗೆ ಚಿಕ್ಕ ಮಗುವಾಗುವುದು ಸಾಧ್ಯವಿರುತ್ತಿದ್ದರೆ ಕುಣಿ 


ಶಾಂತಿಪಥ ೧೨೫ 


ದಾಡುತ್ತ ಊರೆಲ್ಲ ಅಲೆದಾಡಿಕೊಂಡು ಬರುತ್ತಿದ್ದಳು. ಈರೀತಿ ಒಮ್ಮೆಲೇ 
ಸುಖದ ಬಾಗಿಲು ತನ್ನ ಪಾಲಿಗೆ ತೆಕೆಯಬಹುದೆಂದು ಅವಳು ಭಾವಿಸಿರಲಿಲ್ಲ. 

ಇಷ್ಟು ದಿನವೂ ಒಂದಿಲ್ಲೊಂದು ವಿಚಾರ ತಲೆಯಲ್ಲಿ ಸುಳಿದು ಆಕೆಯ 
ನೆಮ್ಮದಿಯನ್ನು ಹಾಳುಮಾಡುತ್ತಿತ್ತು. ಅವರು ಶ್ರೀಮಂತರು, ತನ್ನ ಮೇಲಿನ 
ಅವರ ಪ್ರೀತಿ ಸ್ಥಿರವಾಗಿ ನಿಲ್ಲಬಹುದೇ? ಎಂಬ ಸಂದೇಹ ಆಕೆಯ ಮನಸ್ಸಿ 
ನಲ್ಲಿ ಮೂಡದಿರುತ್ತಿರಲಿಲ್ಲ. ಇನ್ನು ಯಾವ ಯೋಚನೆಯೂ ಇಲ್ಲ, ಮುಹೂರ್ತ 
ನಿಶ್ಚಯವಾಗಿದೆ. ಬೇಕಾದವರಿಗೆ ಆಮಂತ್ರೆಣವನ್ನೂ ಕೊಟ್ಟರಬಹುದು. 
ಇನ್ನು ಸಂಶಯಕ್ಕೆಡೆಯಿಲ್ಲ. 

ಸಂಜೆಯಾಯಿತು ಕತ್ತಲಾಯಿತು. ರಾಮರಾಯರು ಮನೆಗೆ ಬಂದರು. 
ತಂಗಿ ಅಣ್ಣನ ಮುಖವನ್ನು ಕಂಡಳು; ಎಂದೂ ಕಾಣದ ಗೆಲುವು ಅಲ್ಲಿ 
ಕಾಣಿಸುತ್ತಿತ್ತು. 

 ಶಾಂತೂ, ಒದು ಯೋಚನೆ ಹರಿಯಿತಮ್ಮ * ಆಕೆಯ ಎದೆ ಸಂತಸ 
ದಿಂದ ಜೋರಾಗಿ ಹೊಡೆದುಕೊಳ್ಳಲಾರಂಭಿಸಿತು. ಆ ಯೋಚನೆ ಏನೆಂದು 
ಆಕೆಗೆ ತಿಳಿದಿತ್ತು; ಆದರೂ ಸಾವರಿಸಿಕೊಂಡು ಕೇಳಿದಳು: 

ಏನಣ್ಣಾ, ಏನಾಯಿತು? ? 

“ ನಿನ್ನ ಮದುವೆಯ ಮುಹೂರ್ತ ನಿಶ್ಚಯವಾಯಿತವ್ಮು” ಎಂದು ಸ್ನೇಹ 
ದಿಂದ ತಂಗಿಯ ಬೆನ್ನ ಮೇಲೆ ಕೈಯಾಡಿಸಿದರು ; ಆಕೆ ಮಾತನಾಡಲಿಲ್ಲ 
ಸುಮ್ಮನೆ ತಲೆತಗ್ಗಿಸಿಕೊಂಡು ನಿಂತಳು. 


“ ಎಷ್ಟೋ ದಿನದಿಂದ ಈ ಸಂತಸದ ಗಳಿಗೆಗಾಗಿ ಹಾತೊರೆಯುತ್ತಿದ್ದೆ 
ಶಾಂತು, ಇನ್ನು ನಾನು ನಿಶ್ಚಿಂತ. » 
“ ಹಾಗೆಂದರೇನಣ್ಣ, ನನಗೊಬ್ಬಳು ಅತ್ತಿಗೆ ಬರಬೇಡವೇ? ” 


“ ಅದರ ಯೋಚನೆ ಎಂದೋ ಮುಗಿದು ಹೋಯಿತು ಶಾಂತ, 
ಗೋಪು ದೊಡ್ಡವನಾಗಲಿ, ನಿನಗೆ ಬೇಕಾದವಳನ್ನು ಆರಿಸಿ ಅವನ ಮದುವೆ 
ಮಾಡಿಸು. ? 


ಶಾಂತಿ ಅಣ್ಣನ ಮುಖವನ್ನೇ ನೋಡಿದಳು; ಹೃದಯವನ್ನು ಹೊಕ್ತು 
ಅಲ್ಲಿನ ಭಾವನೆಗಳನ್ನೆಲ್ಲಾ ಹೊರಗೆಡಹಬೇಕೆನ್ನುವ ಹಠವಿತ್ತು ಆ ನೋಟದಲ್ಲಿ. 

ಆದರೆ ಅವಳಾಸೆ ಕೈಗೂಡಲಿಲ್ಲ; ಅಣ್ಣನ ಮುಖದ ಮೇಲೆ ಯಾವ ಬದಲಾ 
ವಣೆಯೂ ಕಾಣಿಸಲಿಲ್ಲ; ನಿಶ್ಚಲ ಶಾಂತತೆ ನೆಲೆಸಿತ್ತು ಅಲ್ಲಿ; ಆ ವಿಚಾರವಾಗಿ 
ಇನ್ನೂ ಹೆಚ್ಚು ಚರ್ಚಿಸುವ ಮನಸ್ಸಾಗಲಿಲ್ಲ. 

“ ಊಟಕ್ಕೇಳಿರಣ್ಣ. ” 

ಅಣ್ಣನ ವರ್ತನೆ ತುಂಬಾ ವಿಚಿತ್ರವಾಗಿದೆ. ಅಂದು ಅಸ್ಟು ಕಣ್ಣೀರು 
ಹಾಕಿದನರು ಇಂದು ಎಷ್ಟು ಶಾಂತವಾಗಿರುವರು ! ಏಕೋ ಅವರ ರೀತಿ ನನಗೆ 
ಅರ್ಥವೇ ಆಗುವುದಿಲ್ಲಪು, ಎಂದುಕೊಂಡು ಇಬ್ಬರಿಗೂ ಬಡಿಸುವ ಸಿದ್ಧತೆ 
ಮಾಡಿದಳು. 


೧೪ 


ಎರಡು ಮೂರು ದಿನಗಳು ಬಹುಬೇಗ ಕಳೆದುವು. ಇನ್ನು ನಾಲ್ಕು 
ದಿನಗಳನ್ನು ಆಕೆ ಕಳೆಯಬೇಕು-- ಮದುವೆಯ ತಯಾರಿಯನ್ನು ನೋಡು 
ವಾಗಲೆಲ್ಲ ಅವಳಿಗೆ ತನ್ನ ಸಂತಸವನ್ನು ತಡೆದುಕೊಳ್ಳುವುದು ತನಗೇ ಕಷ್ಟ 
ವಾಗುತ್ತಿತ್ತು. 

"ಛೀ! ಎಂಥಾ ಹುಚ್ಚಿ ನಾನು’? ಎಂದುಕೊಂಡು ನಗುತ್ತಿದ್ದಳು. 

ನಾಲ್ಕನೇ ದಿನ ಮಧ್ಯಾಹ್ನದ ಹೊತ್ತಿಗೆ ರಾಮರಾಯರು ಅವಸರವಾಗಿ 
ಓಡಿ ಬಂದರು. ಅವರ ಮುಖದ ಮೇಲೆ ಗಾಬರಿಯ ಕಳೆಯಿತ್ತು. 

« ಶಾಂತ್ಕು ಶಾಂತೂ.... ಎಂದು ಬಿರುಗಾಳಿಯಂತೆ ಒಳಗೆ ನುಗ್ಗಿ 
ದರು. ಅಣ್ಣನ ಗಾಬರಿಯನ್ನು ಕಂಡು ಶಾಂತಿಯ ಹೃದಯ ನಡುಗಿತು; ಓಡಿ 
ಬಂದು ಅಣ್ಣನನ್ನು ಗಟ್ಟಿಯಾಗಿ ಹಿಡಿದುಕೊಂಡಳು. 

“ ಏನಾಯಿತಣ್ಣ? ? 

ರಾಮರಾಯರು ತಡವರಿಸಿದರು. ಸ್ಪಷ್ಟವಾಗಿ ಮಾತನಾಡಬೇಕಾದರೆ 
ಕೆಲವು ನಿಮಿಷ ಕಳೆಯಿತು. 


ಷ್ಟ ಡಾಕ್ಟರರಿಗೆ ವಿಪರೀತ ಜ್ವರ ಶಾಂತೂ |» 


ಶಾಂತಿಸಥ ಕತ್ತಿ 


ಅವಳಿಗೆ ಬವಳಿ ಬಂದು ಬೀಳುನಂತಾಯಿತು. “ ಯಾವಾಗಿನಿಂದ 
ಅಣ್ಣ?” 

“ ನಿನ್ನೆ ಸಂಜೆಯೇನೋ ತಲೆನೋವು ಎನ್ನುತ್ತಿದ್ದರು. ಒಂದು ಡೋಜು 
ಮದ್ದನ್ನೂ ಕುಡಿದಿದ್ದರು. ಇಂದು ಬೆಳಿಗ್ಗೆ ನೋಡುವಾಗ ಪರಿಸ್ಥಿತಿ ವಿಪರೀತ 
ಕ್ವಿಟ್ಟು ಕೊಂಡಿದೆ. ಜ್ವರ ಕಾದು ಮ್ಳ ಕೆಂಡದಂತಾಗಿದೆ. ? 

ಅಣ್ಣನ ಮಾತು ಮುಗಿಯಬೇಕಾದರೆ ಶಾಂತಿ ಬಿಕ್ಕಿ ಬಿಕ್ಕಿ ಅಳುತ್ತಿದ್ದಳು. 

“ ನಡೆಯಿರಿ ಅಣ್ಣ ” ಎಂದು ಆಸ್ಪತ್ರೆಯ ಕಡೆಗೆ ಹೊರಟೀಬಿಟ್ಟಳು. 
ತನ್ನ ಶಕ್ತಿಯೆಲ್ಲವೂ ಉಡುಗಿ ಹೋದಂತೆನಿಸಿತು. ದಾರಿಯಲ್ಲಿ ನಡೆಯು 
ವಾಗಲೂ ಬಿಕ್ಕಿ ಬಿಕ್ಕಿ ಅಳುತ್ತಿದ್ದಳು. ಏನೇನೋ ಆಶುಭ ಚಿಂತನೆಗಳು 
ಹೃದಯವನ್ನು ನಡುಗಿಸಿದುವು. 

“ ಅವರನ್ನು ನನ್ನಿಂದ ಕಸಿದುಕೊಳ್ಳಬೇಡ ದೇವಾ” ಎಂದು ಮನಕರಗು 
ವಂತೆ ಅನಾಥ ರಕ್ಷಕನಲ್ಲಿ ಮೊರೆಯಿಟ್ಟಳು. 

ಡಾಕ್ಟರರು ಮಲಗುವ ಕೋಣೆಯ ಬಾಗಿಲು ತೆರೆದಿತ್ತು. ಶಾಂತಿ ಬಿರು 
ಗಾಳಿಯಂತೆ ಕೋಣೆಯನ್ನು ಪ್ರವೇಶಿಸಿದಳು. ಅವರು ಮಂಚದ ಮೇಲೆ ರಗ್ಗು 
ಹೊದ್ದು ಕೊಂಡು ಮಲಗಿದ್ದರು. ಶಾಂತಿ ಮಂಚದ ಮೇಲೆ ಕುಳಿತು ಮೆಲ್ಲನೆ 
ಹಣೆಯ ಮೇಲೆ ಕೈಯಾಡಿಸಿದಳು. ಹಣೆ ಕಾದು ಕೆಂಡವಾಗಿತ್ತು. ಇವಳ 
ತಣ್ಣನೆಯ ಕೈಯ ಸ್ಪರ್ಶಕ್ಕೆ ಅವರು ಕಣ್ಣೆರೆದರು. ಮುಖದ ಮೇಲೆ ಕ್ಷೀಣ 
ಮಂದ ಹಾಸ ಮಿನುಗಿತು. 

“ ಬಂದೆಯಾ ಶಾಂತೂ! ” ಆಕೆಯಿಂದ ಅಳು ತಡೆದುಕೊಳ್ಳಲು ಸಾಧ್ಯ 
ವಾಗಲಿಲ್ಲ. ಕಣ್ಣುಗಳಿಂದ ನೀರು ಒಂದೇಸವನೆ ಹರಿಯುತ್ತಿತ್ತು. 

« ಈಗ ಹೇಗಿದೆ? ?» 

“ ತಲೆ ತುಂಬಾ ಭಾರವಾಗಿದೆ ಶಾಂತೂ. ಎದ್ದು ಕೂಡಲೂ ಸಾಧ್ಯ 
ವಿಲ್ಲ. ಈ ಆಕಸ್ಮಿಕ ಕಾಯಿಲೆಯನ್ನು ಕಂಡು ನನಗೂ ಆಶ್ಚರ್ಯವಾಗಿದೆ. ” 

ಶಾಂಕಿಯ ಒಂದು ಕೈ ಅವರ ಹಣೆಯ ಮೇಲಿತ್ತು. ಮತ್ತೊಂದು ಕ್ಷೆ 
ಮೆಲ್ಲಗೆ ಅವರ ಎದೆಯ ಮೇಲೆ ಆಡುತ್ತಿತ್ತು. " ಈಗೇನು ಮಾಡಲಿ? ? 
ಅಳುತ್ತಲೇ ಇದ್ದಳು. 


೧೨೮ ಶಾಂತಿಸಥ 


“ ಅಳಬೇಡ ಶಾಂತ, ಬೇಗನೇ ಗುಣವಾಗುವುದು. ಇಷ್ಟಕ್ಕೆಲ್ಲ 
ಅಳುತ್ತಾರೆಯೇ? ? 

ಸಮಾಧಾನ ಹೇಳುವುದು ಸುಲಭ. ಅವಳ ನೋವು ಎಂತಹುದೆಂದು 
ಅದನ್ನು ಅನುಭವಿಸಿದವರಿಗೇ ಗೊತ್ತು. 

ಮತ್ತೆ ಕಂಪೌಂಡರರ ಕಡೆಗೆ ತಿರುಗಿ ಯಾವುದೋ ಮದ್ದು ತರುವುದಕ್ಕೆ 
ಹೇಳಿದರು. 

“ ಹಣೆ ಸಿಡಿದು ಹೋಗುತ್ತಿದೆ ಶಾಂತೂ. ಹಣೆಯ ಮೇಲೆ ಒಂದಿಷ್ಟು 
ಒದ್ದೆ ಬಟ್ಟಿ ಇಡುವಿಯಾ? ” 

ಅವಳು ಎದ್ದು ಬಟ್ಟಿಯನ್ನು ತಣ್ಣೀರಲ್ಲಿ ತೊಯ್ಸಿ ಹಣೆಯ ಮೇಲಿರಿಸಿ 
ದಳು. ಒಂದೇ ಕ್ಷಣದಲ್ಲಿ ನೀರು ಆರಿ ಬಟ್ಟಿ ಒಣಗಿ ಹೋಗಿತ್ತು. ಪುನಃ ಒದ್ದೆ 
ಮಾಡಿ ಇಟ್ಟಳು. 

“ ನಿಮ್ಮ ಕಾಯಿಲೆಯನ್ನು ನಾನು ಹೊತ್ತುಕೊಳ್ಳುವಂತಿದ್ದರೆ?” 

“ ಹಾಗನ್ನಬಾರದು ಶಾಂತೂ, ಬಂದದ್ದು ಹೋಗಲಿ ಎನ್ಶಬೇಕಲ್ಲದೆ 
ಇಲ್ಲದ್ದನ್ನು ಎಂದೂ ಬಯಸಬಾರದು. ” 

“ ಹೊಂ. ಹೌದು, ನನ್ನ ನೋವು ನಿಮಗೆ ಹೇಗೆ ತಿಳಿಯಬೇಕು? * 

ಹಣೆಯ ಮೇಲಿನ ಬಟ್ಟಿ ಒಣಗಿತ್ತು. ಪುನಃ ತೋಯಿಸಿ ಇಟ್ಟಳು. 
ತಲೆಯ ಸಿಡಿತವನ್ನು ಸಹಿಸಲಾರದೆ ಅವರು ನರಳುತ್ತಿದ್ದರು. ಶಾಂತಿಗೆ ಕರುಳು 
ಕಿತ್ತು ಬರುನಂತಾಗುತ್ತಿತ್ತು. " ದೇವರೇ, ನನ್ನ ಮಾಂಗಲ್ಯವನ್ನು ಕಸಿದು 
ಕೊಳ್ಳಬೇಡ. ಎಂದು ಬೇಡುವುದಕ್ಕಿಂತ ಬೇರೇನನ್ನೂ ಮಾಡುವಂತಿರಲಿಲ್ಲ. 
ಶಾಂತಿ ಅವರ ಆರೈಕೆಗಾಗಿ ಅಲ್ಲಿಯೇ ಉಳಿದಳು. " ಅವರಿಗೆ ಗುಣವಾಗದೆ 
ತಾನು ಏಳುನಂತಿಲ್ಲ' ಎಂದು ನಿರ್ಧಾರ ಮಾಡಿಬಿಟ್ಟಳು. 

ಒಂದು ದಿನ ಕಳೆಯಿತು. ಗುಣವಾಗುವ ಚಿಹ್ಮೆಯೊಂದೂ ಕಾಣಿಸ 
ಲಿಲ್ಲ. ಒಂದೇ ದಿನದಲ್ಲಿ ತೀರಾ ಸೋತು ಹೋಗಿದ್ದರು. ಶಾಂತಿ ಒಂದು 
ಕ್ಷಣವೂ ಅವರ ಪಕ್ಕದಿಂದ ಏಳಲಿಲ್ಲ. ನಿದ್ದೆ ಊಟ ಎರಡೂ ಇಲ್ಲದೆ 
ಕುಳಿತಿದ್ದಳು. 

ರಾಮರಾಯರೂ ತಮಗೆ ತಿಳಿದ ಮಟ್ಟಗೆ ಚಿಕಿತ್ಸೆ ನಡೆಸಿದರು. ಇಂಜೆ 
ಕೃನ್‌ ಚುಚ್ಚಿದರು. ಡಾಕ್ಟರರು ಏನನ್ನೂ ಹೇಳುವ ಸ್ಥಿತಿಯಲ್ಲಿರಲಿಲ್ಲ. ಒಮ್ಮೊಮ್ಮೆ 


ಶಾಂತಿಪಥ ೧೨೯ 


ಕಣ್ಣು ತೆರೆದು ಅತ್ತಿತ್ತ ನೋಡುತ್ತಿದ್ದರು. ಎದುರಿಗೆ ಶಾಂತಿಯನ್ನು ಕಂಡೊ 
ಡನೆ ಮತ್ತೆ ಕಣ್ಣು ಮುಚ್ಚುವರು. 

ನಾಲ್ಕನೇ ದಿನವೂ ಬಂದಿತು; ಆದರೂ ಜ್ವರ ಇಳಿಮುಖವಾಗಲಿಲ್ಲ. 
ಶಾಂತಿ ನಾಲ್ಕು ದಿನವೂ ಉಪವಾಸ; ರಾತ್ರಿಯಿಡೀ ನಿದ್ದೆಯಿಲ್ಲದೆ ಇಳಿದು 
ಹೋಗಿದ್ದಳು... ರಾಮರಾಯರು ತಂಗಿಯ ಅವಸ್ಥೆಯನ್ನು ಕಂಡು ಮರು 
ಗುತ್ತಿದ್ದರು. 

“ ಒಂದಿಷ್ಟು ಊಟವಾದರೂ ಮಾಡಬಾರದೇ ಶಾಂತೂ.” ಎಂದರೆ 
ಸಾಕು, ಅಳುವಿನ ಹೊಳೆಯನ್ನೇ ಹೆರಿಸಿಬಿಡುತ್ತಿದ್ದಳು. 

೬: ಜಾನು ಮನುಷ್ಯಳಲ್ಲವೇ ಅಣ್ಣ? ಅವರು ಮಲಗಿರುವಾಗ ನನ್ನಿಂದ 
ಊಟ ಮಾಡಲು ಸಾಧ್ಯವಿದೆಯೆ?” ಇದಕ್ಕೆ ಉತ್ತರ ಕೊಡುವುದು ಯಾರಿಂ 
ದಲೂ ಸಾಧ್ಯವಿರಲಿಲ್ಲ. 

“4 ಹೀಗೆಯೇ ಎಷ್ಟು ದಿನ ಉಪವಾಸವಿರುವಿಯಮ್ಮ? ' 

“ ಅವರಿಗೆ ಗುಣವಾಗುವ ವರಿಗೆ.” 

ಮೂರು ದಿನಗಳಿಂದಲೂ ಆಕೆ ಒಂದು ರೀತಿಯ ವ್ರತವನ್ನೇ ಆರಂಭಿಸಿ 
ದ್ದಳು; ರಾತ್ರೆಯಿಡೀ ಅವರ ಪಕ್ಕದಲ್ಲಿಯೇ ಕುಳಿತಿರುವುದು; ನಸುಕಿನಲ್ಲಿ 
ಎದ್ದು ಸ್ಥಾನ ಮಾಡಿ ದೇವರ ಪೂಜೆ ಮಾಡುವುದು. ಅವರಿಗೆ ಗುಣವಾಗಿ 
ಅವರ ಕಾಯಿಲೆ ನನಗೆ ಬರುವಂತಾಗಲಿ ದೇವರೇ? ಎಂದು ಕಣ್ಣೀರು ಸುರಿಸು 
ವುದು. ಆಮೇಲೆ ಬಂದು ಅವರ ಪಕ್ಕದಲ್ಲಿ ಕುಳಿತರೆ ದಿನವಿಡೀ ಅಲ್ಲಿಯೇ. 
ಮೂರೇ ದಿನಗಳಲ್ಲಿ ಕಣ್ಣುಗಳು ಒಳಸೇರಿ ರೋಗಿಯಂತಾಗಿಬಿಟ್ಟಿದ್ದಳು. ಅದು 
ತನ್ನ ಸ್ವಾಮಿಯ ಪ್ರಾಣ ಉಳಿಸಿಕೊಳ್ಳಲು ಮಾಡುತ್ತಿರುವ ತಪಸ್ಸು. 

ಮೂರು ದಿನ ಕಳೆದು ನಾಲ್ಕನೇ ದಿನ ಬಂದಿತು; ಅಂದು ಶಾಂತಿಯ 
ಮದುವೆ ಆಗಬೇಕೆಂದಿದ್ದ ದಿನ. ಆಕೆ ಶೃಂಗಾರವಾಗಿ ಮೆರೆದಾಡಬೇಕಾದ 
ದಿನವದು. ಆದರೆ ಅಂದೇ ವಿಧಿ ಅವಳ ಬದುಕನ್ನು ಮಣ್ಣುಗೂಡಿಸಿತು. 
ಅವಳ ತಪಸ್ಸು ಫಲಿಸಲಿಲ್ಲ; ಮಾಂಗಲ್ಯ ಕಂಠವನ್ನು ಬಳಸುವ ಮೊದಲೇ 
ಹರಿದುಹೋಗಿತ್ತು. 

ಸಂಜೆಯಾಗುವಾಗ ಡಾಕ್ಟರರು ಮೆಲ್ಲನೆ ಕಣ್ಣೆರೆದರು. ಕಣ್ಣುಗಳಲ್ಲಿ 
ನಿರಾಶೆ ತುಂಬಿತ್ತು. 

೧೭ 


೧೩೦ ಶಾಂತಿಪಥ 


“ ಶಾಂತೀ” ಎಂದರು ಮೆಲ್ಲನೆ. ಅವಳು ಕಣ್ಣರಳಿಸಿ ಅವರನ್ನೇ ನೋಡಿ 
ದಳು. ಎರಡು ದಿನ ಕಳೆದು ಮೊದಲ ಬಾರಿ ಅವರು ಮಾತನಾಡುತ್ತಿರುವುದು. 
“ ಇಂದು ಯಾವ ವಾರ ಶಾಂತೂ?” 

" ಮಂಗಳವಾರ. ” ಹೇಳುವಾಗಲೂ ಅವಳ ನಾಲಗೆ ತಡವರಿಸುತ್ತಿತ್ತು” 

“ಮಂಗಳವಾರ--ಇಂದು ನಮ್ಮ ಮದುವೆಯಲ್ಲವೇ ಶಾಂತೂ?” ಅಷ್ಟು 
ಹೇಳಿ ಒಂದು ಕ್ಷಣ ಕಣ್ಣು ಮುಚ್ಚಿ ದರು. ಮತ್ತೆ ಮೆಲ್ಲನೆ ಕಣ್ಣೆ ರೆದು ೩ 
ಕೈಯನ್ನು ತನ್ನ ಕೈಯಲ್ಲಿ ತೆಗೆದುಕೊಂಡರು; ತುಟಿಗೊತ್ತಿ ಕೊಂಡರು; ಎಷ್ಟೋ 
ಹೊತ್ತಿನ ವರೆಗೆ ಬಾಯಿಯಿಂದ ಮಾತುಗಳೇ ಹೊರಡಲಿಲ್ಲ. ಕೊನೆಗೆ ಮೆಲ್ಲಕೆ 
ಮಾತನಾಡಿದರು. 

“ ನಾನು ದುರ್ದೈವಿ ಶಾಂತೂ; ನಿನ್ನಂತಹ ದೇವತೆಯನ್ನು ಬಾಳಲ್ಲಿ 
ನಗಿಸುವ ಭಾಗ್ಯ ನನ್ನ ಪಾಲಿಗೆ ಇಲ್ಲದೆ ಹೋಯಿತು. ನೀನು...ನೀನು ಬೇರೆ 
ಮದುವೆ ಮಾಡಿಕೊ.... ? 

'ಶಾಂತಿ ಅವಸರವಾಗಿ ಅವರ ತುಟಿಗಳ ಮೇಲೆ ಕೈಯಿರಿಸಿದಳು. ಮೂರು 
ದಿನಗಳ ಹಿಂದೆ ಹರಿಯಲು ಪ್ರಾರಂಭವಾದ ಅವಳ ಕಣ್ಣೀರ ಪ್ರವಾಹ ಇನ್ನೂ 
ನಿಂತಿರಲಿಲ್ಲ. “ ಹಾಗನ್ನಬೇಡಿ ಸ್ವಾಮೀ. ಅದಕ್ಕಿಂತಲೂ "ನೀನು ಸತ್ತು 
ಹೋಗು? ಎಂದು ಆಶೀರ್ವದಿಸಿ. ? 

ಅವರ ಮುಖದ ಮೇಲೆ ಕ್ಷೀಣ ಮಂದಹಾಸ ಮಿನುಗಿತು. ಅತೀವ 
ವೇದನೆಯ ಕಳೆ ತುಂಬಿತ್ತು ಅದರಲ್ಲಿ. 

“ ಇನ್ನು ಎಲ್ಲವೂ ವ್ಯರ್ಥ ಶಾಂತೂ--ನಾನು ಬದುಕುವಂತಿಲ್ಲ. ನನ್ನನ್ನು 
ಮರೆಯುವ ಪ್ರಯತ್ನ ಮಾಡು.” ಮಾತುಗಳು ಕ್ಷೀಣವಾಗಿ ಹೊರಡುತ್ತಿದ್ದವು. 
ಅದನ್ನು ತಡೆಯಬೇಕೆಂದು ಶಾಂತಿ ಪ್ರಯತ್ನ ಮಾಡಿದಳು ; ಸಾಧ್ಯವಾಗಲಿಲ್ಲ. 
ಗಾಬರಿಯಾಗಿ ಅಣ್ಣನನ್ನು ಕೂಗಿದಳು. 

“ ನೋಡಿ ಅಣ್ಣ, ಅವರು ಏನೆಲ್ಲಾ ಮಾತನಾಡುತ್ತಾರೆ. ” 

“ ನಾನು ಭಾಗ್ಯಹೀನ ಕಂಪೌಂಡರ್‌, ಈ ಆಸ್ಪತ್ರೆಯನ್ನು ನೀವು 
ನಡೆಸಿ ಮತ್ತು ನಿಮ್ಮ ತಂಗಿಯನ್ನು ಯೋಗ್ಯ ವರನಿಗೆ ಕೊಟ್ಟು ಮದುನೆ 
ಮಾಡಿಸಿ...” 

ತುಂಬಾ ಆಯಾಸವಾದಂತೆ ಕಂಡಿತು. ಪುನಃ ಕಣ್ಣು ಮುಚ್ಚಿದರು. 


ಶಾಂತಿಪಥ ೧೩೧ 


ಶಾಂತಿ ಗಾಬರಿಯಾಗಿ ಅವರ ಮುಖದ ಸಮೀಪಕ್ಕೆ ತನ್ನ ಮುಖವನ್ಕೊಯ್ದಳು. 
ಅವರು ಕಣ್ಣೆರೆದರು. 

“ ಗಾಬರಿಯಾಡೆಯಾ ಶಾಂತೂ? ಇನ್ನು ಏನು ಮಾಡಿದರೂ ಉಪ 
ಯೋಗವಿಲ್ಲ. ” 

ಮಾತನಾಡಿ ಗಂಟಿಲಾರಿತ್ತು. “ ನೀರು” ಎಂದರು ಮೆಲ್ಲನೆ. ಶಾಂತಿ 
ಬಾಯಿಗೆ ಒಂದಿಷ್ಟು ನೀರು ಹೊಯ್ದಳು. ಅವಳ ಕೈಗಳು ನಡುಗುತ್ತಿದ್ದುವು. 

“ ನನ್ನನ್ನು ಮರೆತುಬಿಡು ಶಾಂತೂ....ನಿನಗೆ.... ಕಲ್ಯಾಣ...” ಮುಂದೆ 
ಮಾತು ಹೊರಡಲಿಲ್ಲ. ನಾಲಗೆ ಮಗುಚಿತು. ಕಣ್ಣುಗಳು ಮುಚ್ಚಿದುವು. 
ಕತ್ತು ಪಕ್ಕಕ್ಕೆ ಮಾಲಿತು. ಅವರ ಆತ್ಮಜ್ಯೋತಿ ನಂದಿಹೋಗಿತ್ತು. ಶಾಂತಿ 
ಮಂಕಳಂತೆ ಒಂದು ಕ್ಷಣ ಕುಳಿತಳು. ಇದೆಲ್ಲವೂ ಕನಸಿನಂತೆ ಕಂಡಿತು. 
ಮರುಕ್ಷಣದಲ್ಲಿ ಎಚ್ಚತ್ತಳು. ತನ್ನ ಬಾಳು ಮುಗಿಯಿತೆಂಬದು ತಿಳಿಯಿತು. 
ಕಣ್ಣು ಮುಚ್ಚಿ ಶಾಂತವಾಗಿ ಮಲಗಿದ್ದ ತನ್ನ ಸ್ವಾಮಿಯನ್ನು ನೋಡಿದಳು. 
ಅದು ಇನ್ನು ಎಚ್ಚರವಾಗಲು ಸಾಧ್ಯವಿಲ್ಲದ ಚಿರನಿದ್ರೆಯೆನ್ನುವುದು ತಿಳಿದೊಡನೆ 
ಎಚ್ಚರ ತಪ್ಪಿ ಅವರೆದೆಯ ಮೇಲೆ ಬಿದ್ದು ಬಿಟ್ಟಳು. 

ಅವರು ಹೀಗಾಗದೆ ಸೌಖ್ಯವಾಗಿರುತ್ತಿದ್ದರೆ, ಅಂದು ರಾತ್ರೆ ಶಾಂತಿ 
ಅವರ ತೋಳತಿಕ್ಕೆಯಲ್ಲಿ ಮೈ ಮರೆಯುತ್ತಿದ್ದಳು. ಅವರ ಬದುಕನ್ನು ತನ್ಕೆದೆ 
ಯಲ್ಲಿ ತುಂಬಿಕೊಳ್ಳುತ್ತಿದ್ದಳು. ಆದರೆ ವಿಧಿಯ ಕ್ರೂರ ಹಾಸ್ಯ ಅವಳ ಬಾಳ 
ಕುಡಿಯನ್ನು ಕೆವುಚಿತು. ಆನಂದದ ಪ್ರೇಮಾಲಿಂಗನದಲ್ಲಿ ಮೈಮರೆಯ 
ಬೇಕಾದವಳು, ವಿಧಿಯ ಕ್ರೂರ ಅಪ್ಪುಗೆಯಲ್ಲಿ ಮೈಮರೆತಳು. ನಿರಾಶೆಯ 
ನೋವನ್ನು ಎದೆಯಲ್ಲಿ ತುಂಬಿಸಿಕೊಂಡಳು. 

ಇಂದಿನ ಶುಭಮುಹೂರ್ತದಲ್ಲಿ ಸುಮಂಗಲೆಯಾಗಿ ಮೆರೆಯಬೇಕಾದ 
ವಳು ವಿಧವೆಯಾದಳು. ಜಗತ್ತಿನ ದೃಷ್ಟಿಯಲ್ಲಿ ಅವಳು ವಿಧವೆಯಲ್ಲ. ದರೆ 
ಇನ್ನು ಈ ಜನ್ಮದಲ್ಲಿ ಅವಳು ಮುತ್ತೈದೆಯಾಗಿ ಬದುಕಲು ಸಾಧ್ಯನಿರ 
ಲಿಲ್ಲ. ಸುಖದ ಛಾಯೆಯನ್ನು ಮಾತ್ರ ಕಂಡು ಅನಾಥೆಯಾದ ವಿಧವೆ 
ಯಾದಳು ಶಾಂತಿ. 

ರಾಮರಾಯರು ಕಣ್ಣೆದುರಿನ ದೃಶ್ಯವನ್ನು ಕಂಡು ಒಂದು ಕ್ಷಣ ನಿಶ್ಚಲ 
ವಾಗಿ ನಿಂತರು. ಏನು ಮಾಡಬೇಕೆಂಬುದೇ ಅವರಿಗೆ ತಿಳಿಯದಾಯಿತು-- 


೧೩.೨ ಶಾಂತಿಸಥ 


ಆದರೆ ಅವರು ಅಳುತ್ತಿರಲಿಲ್ಲ. ತನ್ನ ಸುತ್ತಲಿನ ಜಗತ್ತೆಲ್ಲವೂ ತಿರುಗುತ್ತಿರುವಂತೆ 
ಭಾಸವಾಯಿತು. 

ಹೆಚ್ಚು ಹೊತ್ತಿನ ವರೆಗೆ ಹಾಗೆಯೇ ಇರುವುದಕ್ಕೆ ಸಾಧ್ಯವಿರಲಿಲ್ಲ. ಮೆಲ್ಲನೆ 
ತಂಗಿಯ ಬಳಿಗೆ ಹೋದರು. ಅವಳ ಬೆನ್ನಮೇಲೆ ಕೈಯಾಡಿಸಿದರು. ಅವರ 
ಕ್ಸ ನಡುಗುತ್ತಿತ್ತು. 

ಮೆಲ್ಲನೆ ತಂಗಿಯನ್ನು ಹಿಡಿದು ಅಲುಗಿಸಿದರು. ಆದರೆ ಅವಳಿಗೆ 
ಎಚ್ಚರನಿರಲಿಲ್ಲ. ಅವಳನ್ನೆತ್ರಿ ಪಕ್ಕದ ಚಾಪೆಯ ಮೇಲೆ ಮಲಗಿಸಿದರು. 
ಮೂರು ದಿನಗಳ ಪರಿಶ್ರಮದಿಂದ ಮೊದಲೇ ಸೊರಗಿ ಹೋಗಿದ್ದಳು. ಅದರ 
ಮೇಲೆ ಈ ವಿಡಂಬನೆ. 


೧೫ 


“ ನೀನು ಮಾನನಿಯಲ್ಲ ತಂಗಿ, ಶಾಪಗ್ರಸ್ತ ದೇವತೆ. ಈ ಭಾಗ್ಯ 
ಹೀನನ ಮನೆಯಲ್ಲಿ ಹುಟ್ಟಿದ್ದರಿಂದಲೇ ನಿನ್ನ ಅವಸ್ಥೆ ಹೀಗಾಯಿತು. ? ಮೆಲ್ಲನೆ 
ಅವಳ ಹಣೆಯ ಮೇಲೆ ಕೈಯಾಡಿಸಿದರು. ತುಂಬಾ ಹೊತ್ತಿನ ಮೇಲೆ ಆಕೆ 
ಕಣ್ಣೆರೆದಳು. ಅವುಗಳಲ್ಲಿ ಜೀವಕಳೆ ಇದ್ದಂತಿರಲಿಲ್ಲ. ಏಳುವಷ್ಟು ತ್ರಾಣವೂ 
ಅವಳಲ್ಲಿದ್ದಿಲ್ಲ. ಕಣ್ಣರಳಿಸಿ ಅಣ್ಣನನ್ನು ನೋಡಿದಳು. ಮತ್ತೆ ಏನೋ ನೆನ 
ಪಾದಂತಾಗಿ ಪಕ್ಚದ ಮಂಚದ ಕಡೆಗೆ ಕಣ್ಣು ಹೊರಳಿಸಿದಳು. 

“ ಅಣ್ಣಾ ಅವರು... * ಎಂದು ಹುಚ್ಚಿಯಂತೆ ಕೂಗಿ ಏಳುವ ಪ್ರಯತ್ನ 
ಮಾಡಿದಳು. ಆದರೆ ಸಾಧ್ಯವಾಗಲಿಲ್ಲ. ಪುನಃ ಎಚ್ಚರ ತಪ್ಪಿ ಬಿದ್ದು ಬಿಟ್ಟಳು. 

ಪುನಃ ಎಚ್ಚರವಾಗಬೇಕಾದರೆ ಒಂದೆರಡು ಗಂಟಿಗಳ ಕಾಲ ಹಿಡಿ 
ಯಿತು. ಆದಿನ ಅವರಿಗೂ ಊಟವಿಲ್ಲ. ಗೋಪುವನ್ನು ಹೋಟೀಲಿಗೆ 
ಕಳುಹಿಸಿದ್ದರು. 

ತಂಗಿಗೆ ಕುಡಿಯಲೆಂದು ಒಂದಿಷ್ಟು ಹಾಲು ತರಿಸಿದರು. 

“ ಅಣ್ಣ, ಅವರು ಹೊರಟು ಹೋದರೇ? ನನ್ನನ್ನು ಕರೆದುಕೊಂಡು 
ಬರಲು ಹೇಳಲಿಲ್ಲವೇ? ” ಮೈಮೇಲಿನ ಪ್ರಜ್ಞೆಯಿಲ್ಲದವರಂತೆ ಮಾತನಾಡು 
ತ್ತಿದ್ದಳು. '" 


ಶಾಂತಿಪಥ ೧೩೩ 


" ಒಂದಿಷ್ಟು ಹಾಲು ಕುಡಿ ಶಾಂತ್ಕೂ ಮೂರು ದಿನದಿಂದ ಉಪವಾಸ 
ವಿರುವಿಯಲ್ಲವೇ ? » 

« ಊಹುಂ, ಅವರು ಸಿಟ್ಟಾಗಿ ಹೋದರು; ನಾನು ಕುಡಿಯುವು 
ದಿಲ್ಲ ಅವರೇ ಬಂದು ಕುಡಿಸಿದರೆ ಕುಡಿಯುವೆ. ಇಲ್ಲವಾದರೆ ಹೀಗೇ ಸತ್ತು 
ಹೋಗುವೆ. ?? 

4 ಹುಚ್ಚಿಯ ಹಾಗೆ ಆಡಬೇಡ ಶಾಂತ್ಕೂ ಇಗೋ ಹಾಲು ಕುಡಿ.” 
ಅವರಿಗೂ ಅಳು ಬಾರದಿರಲಿಲ್ಲ. 

« ನಾನು ಹಾಲು ಕುಡಿಯಬೇಕಾದರೆ ಅವರು ಬರಬೇಕು. ಅವರು 
ಬಂದೇ ಬರುತ್ತಾರೆ. ನನ್ನ ಮೇಲೆ ಅವರಿಗೆ ಎಷ್ಟು ಪ್ರೀತಿ ಗೊತ್ತೇ ಅಣ್ಣ? 
ನಾನು ಅವರ ರಾಣಿಯಂತೆ, ಅವರು ನನ್ನ ರಾಜ...ಹ! ಹ! ಹ! ಹ!” ಆಕೆ 
ಹುಚ್ಚಿಯಂತೆ ಒಂದೇಸವನೆ ಮಾತನಾಡುತ್ತಿದ್ದಳು. 

ರಾಮರಾಯರಿಗೂ ಗಾಬರಿಯಾಗದಿರಲಿಲ್ಲ.-- ಇವಳಿಗೇನು ಹುಚ್ಚು 
ಹಿಡಿಯಿತೇ ? 

« ಶಾಂತೂ ಶಾಂತ್ಕೂ....” ಮುಂದೆ ಮಾತು ಹೊರಡಲಿಲ್ಲ. ಗಂಟಲು 
ಕಟ್ಟಿತು. ಶಾಂತಿ ಹುಚ್ಚಳಂತೆ ಕಣ್ಣರಳಿಸಿ ನೋಡುತ್ತಿದ್ದಳು. " ನಿಮ್ಮ ಮಾತೇ 
ನನಗೆ ತಿಳಿಯುವುದಿಲ್ಲ' ಎನ್ನುವಂತಿತ್ತು ಅವಳ ನೋಟ. ಅಣ್ಣನ ಕೈಯನ್ನು 
ಎತ್ತಿ ಹಣೆಯ ಮೇಲಿರಿಸಿಕೊಂಡಳು. ಮತ್ತೆ ಅದನ್ನು ದೂಡಿಬಿಟ್ಟಳು. 

«ಛಿ! ಇದು ಅವರ ಕೈಯಲ್ಲ. ಅವರ ಕೈ ಎಷ್ಟು ತಣ್ಣಗೆ... ಓ! 
ಎಷ್ಟು ಮಧುರ. ನೀವ್ಯಾರು ಹೋಗಿ, ಬೇಗ ಹೋಗಿ, ಅವರನ್ನು ಬರಹೇಳಿ. 
ನಿಮ್ಮ ರಾಣಿ ಕರೆಯುತ್ತಾಳೆ ಅನ್ನಿ. ಅವರು ಬಾರದಿರುವುದಿಲ್ಲ. ಹೂಂ, 
ಓಡಿ” ಎಂದು ಗಟ್ಟಿಯಾಗಿ ಚೀರಿ ಪಕ್ಕಕ್ಕೆ ಹೊರಳಿದಳು. ಕಣ್ಣುಗಳು ಮುಚ್ಚಿ 
ದುವು. ರಾಮರಾಯರು ಗಾಬರಿಯಾಗಿ ತಂಗಿಯನ್ನು ಹಿಡಿದು ಅಲುಗಿಸಿ 
ದರು. ಆದರೆ ಆಕೆಗೆ ಎಚ್ಚರವಿರಲಿಲ್ಲ. ನಾಡಿಯನ್ನು ಪರೀಕ್ಷಿಸಿದರು. ತುಸು 
ಧೈರ್ಯವಾಯಿತು. 

ಒದ್ದೆ ಬಟ್ಟೆಯನ್ನು ಹಣೆಯ ಮೇಲಿರಿಸಿದರು; ಹಾಗೇ ಮಲಗಲಿ ಎಂದು 
ಕೊಂಡರು. ಅವರಿಗೂ ಊಟ ಬೇಕಾಗಿರಲಿಲ್ಲ. ಅಲ್ಲಿಯೇ ಪಕ್ಕದಲ್ಲಿ ಚಾಪೆ 
ಯನ್ಮು ಹಾಸಿಕೊಂಡು ಮಲಗಿದರು. 


೧೩೪ ಶಾಂತಿಪಥ 


ಶಾಂತಿಗೆ ರಾತ್ರೆ ಬೆಳಗಾಗುವ ವರೆಗೆ ಎಚ್ಚರವಾಗಲಿಲ್ಲ. ಆಯಾಸಗೊಂಡ 
ರಾಮರಾಯರಿಗೂ ಚೆನ್ನಾಗಿ ನಿದ್ದೆ ಹತ್ತಿಬಟ್ಟತ್ತು. 

ಎಚ್ಚರವಾಗುವಾಗ ಬೆಳಕು ಹರಿದಿತ್ತು. ಕಣ್ಣನ್ನು ತಂಗಿಯ ಚಾಪೆಯ 
ಕಡೆಗೆ ಹೊರಳಿಸಿದರು, ಅದು ಬರಿದಾಗಿತ್ತು. 

ಗಾಬರಿಯಿಂದ ಅವಸರವಾಗಿ ಎದ್ದರು. 

“ ಶಾಂತೂ ಶಾಂತೂ?' ಎಂದು ಕೂಗುತ್ತಾ ಒಳಕೋಣೆಗೆ ಓಡಿದರು. 
ಅಲ್ಲಿಯ ದೃಶ್ಯವನ್ನು ಕಂಡು ಸ್ತಂಭಿತರಾದರು. 

ಶಾಂತಿ ಆಗ ತಾನೇ ತಲೆಗೆ ಸ್ನಾನ ಮಾಡಿ ತನ್ನ ನೀಳವಾದ ಕಪ್ಪು 
ಕೂದಲನ್ನು ಬೆನ್ನ ಮೇಲೆ ಇಳಿಬಿಟ್ಟಿದ್ದಳು. ಕಣ್ಣು ಮುಚ್ಚಿ ಪದ್ಮಾಸನ ಹಾಕಿ 
ಕೊಂಡು ಧ್ಯಾನಮಗ್ನಳಾಗಿದ್ದಳು. ಎದುರಿಗಿದ್ದ ದೇವರ ಸಟಿನೊಂದು ಒಡೆದು 
ಚೂರಾಗಿ ಬಿದ್ದಿತ್ತು. ತಂಗಿಯ ಮನೋಭಾವವನ್ನು ತಿಳಿದುಕೊಳ್ಳಲು ಅವ 
ರಿಗೆ ತಡವಾಗಲಿಲ್ಲ. 

« ಶಾಂತೂ” ಎಂದರು ಮೆಲ್ಲನೆ. ಅವಳು ಮೆಲ್ಲನೆ ಕಣ್ಣೆ ರೆದಳು. ದೃಷ್ಟಿ 
ಯನ್ಮು ಅಣ್ಣ ನೆಡೆಗೆ ತಿರುಗಿಸಿದಳು. 

ಇವಳಿನ್ನು ಸಂಸಾರಿಯಲ್ಲ' ಎಂದಿತು ಅವರ ಹೃ ಪು ಅವರ ಕಲ್ಪನೆ 
ಸುಳ್ಳಾಗಲಿಲ್ಲ. ಡಾಕ್ಟರರ ಜೊತೆಯಲ್ಲಿ ಅವಳ ಪ್ರಾಪಂಚಿಕ ಸುಖದ ಬಯಕೆ 
ಗಳೆಲ್ಲವೂ ಸುಟ್ಟು ಬೂದಿಯಾಗಿದ್ದುವು. ಅವಳ ಹಣೆ ಬರಿದಾಗಿದ್ದುದು ಅವರ 
ಕಣ್ಣಿಗೆ ಕಾಣಿಸದಿರಲಿಲ್ಲ. ಆದರೂ ಅವರು ಅದರ ಕುರಿತು ಪ್ರಶ್ನಿಸುವ 
ಗೋಜಿಗೆ ಹೋಗಲಿಲ್ಲ. 

« ಅಣ್ಣ, ಆಸ್ಪತ್ರೆಯನ್ನೇನು ಮಾಡುವಿರಿ? ” 

"" ಅವರು ಏನಾದರೂ ಹೇಳಿದ್ದರೆ ಶಾಂತೂ? '' 

« ಹೌದು. ಇಲ್ಲಿಯ ದೀನರ ಸೇವೆಗೆಂದು ಅವರು ಬಂದಿದ್ದರು; 
ಆಸ್ಪತ್ರೆ ಮುಚ್ಚಬಾರದು; ರೋಗಿಗಳನ್ನು ಇಲ್ಲಿಯೇ ನಿಲ್ಲಿಸಿಕೊಂಡು ಆರೈಕೆ 
ಮಾಡುವ ವ್ಯವಸ್ಥೆಯನ್ನು ಮಾಡಬೇಕು ಎನ್ನುತ್ತಿದ್ದರು. ಈ ಮನೆ ಅದಕ್ಕಾ 
ಗಿಯೇ ಮೂಸಲಾಗಿರಲಿ. ರೋಗಿಗಳ ಅರೈಕೆ ನಾನು ಮಾಡುವೆ. ಅವರ 
ಕೆಲಸವನ್ನು ನಾನು ಮುಂದುವರಿಸುನೆ. 

« ಇದು ನಿನ್ನ ಕೊನೆಯ ನಿರ್ಧಾರವೇ ಶಾಂತೂ? ” 


ಶಾಂತಿಸಥ ೧೩೫ 


“ ಹೌದು, ಇದು ನನ್ನ ಮಾತಲ್ಲ ಅಣ್ಣ. ನನ್ನ ಹೃದಯದಲ್ಲಿರುವ 
ಅವರೇ ಇದನ್ನು ಆದುತ್ತಿದ್ದಾರೆ. ಅವರು ನನ್ನನ್ನಗಲಿ ಹೋಗಿಲ್ಲ. ಅದು 
ಅವರಿಂದ ಸಾಧ್ಯವಿಲ್ಲ. ?' ಮತ್ತೆ ಅವಳಲ್ಲಿ ನಿಲ್ಲಲಿಲ್ಲ. ಬಿರುಗಾಳಿಯಂತೆ 
ಹೊರಟು ಹೋದಳು. ಉಪವಾಸನಿದ್ದರೂ ದೇಹದಲ್ಲಿ ಹೊಸ ಶಕ್ತಿಯ 
ಸಂಚಾರವಾಗಿತ್ತು. 

ರಾಮರಾಯರು ಮಾತನಾಡದೆ ಪ್ರಾತರ್ವಿಧಿಗಳನ್ನು ತೀರಿಸಿದರು. 
ಗೋಪುವನ್ನು ಹೊಟೇಲಿಗೆ ಕಳುಹಿಸಿ ಬೆಳಗಿನ ಉಪಹಾರವನ್ನು ಅಲ್ಲಿಗೇ 
ತರಿಸಿದರು. ಶಾಂತಿ ಯಾವ ತಡೆಯೂ ಇಲ್ಲದೆ ಅದನ್ನು ಸ್ವೀಕರಿಸಿದಳು. 

44 ಮಧ್ಯಾಹ್ನ ಇಲ್ಲಿಯೇ ಅಡುಗೆ ಮಾಡುವೆನಣ್ಣ. ಮನೆಯ ಸಾಮಾನೆಲ್ಲ 
ಇಲ್ಲಿಯೇ ತರಿಸು.” 

« ಈಗಲೇ ಏನವಸರ ಶಾಂತೂ? ತುಂಬಾ ದಣಿದಿರುವೆ. ಒಂದೆರಡು 
ದಿನ ವಿಶ್ರಾಂತಿ ತೆಗೆದುಕೊ. ?' 

« ಇನ್ನು ನನಗೆ ವಿಶ್ರಾಂತಿ ಇಲ್ಲಣ್ಣ. ಈ ದೇಹ ನನ್ನದಲ್ಲ, ಅವರದು. 
ಅವರ ಕರೆ ಬರುವವರಿಗೆ ಬದುಕಿರುವೆ. ಶಕ್ತಿ ಇದ್ದಷ್ಟು ದಿನ ದೀನ-ದುಃಖಿಗಳ 
ಸೇವೆ ಮಾಡುವೆ, ?? 

« ಅಲ್ಲಿಯೇ ಹೋಗಿ ಅಡುಗೆ ಮಾಡಿದರಾಯಿತು ಶಾಂತ್ಕೂ ಗೋಪುವೂ 
ಜೊತೆಗಿರುವ. ?' 

« ಇಲ್ಲಣ್ಣ, ನನ್ನನ್ನು ಒತ್ತಾಯಿಸಬೇಡ. ಇದು ನನ್ನ ಮನೆ. ಅವರು 
ನನಗಿತ್ತು ಹೋದ ಸಂಪತ್ತು. ಬದುಕಿರುವಷ್ಟು ಕಾಲ ಇದನ್ನು ಬಿಟ್ಟು 
ಬರಲಾರೆ. ೨ 

ಅವಳ ಮಾತಿಗೆ ಪ್ರತಿ ಹೇಳುವುದು ಯಾರಿಂದಲೂ ಸಾಧ್ಯವಿರಲಿಲ್ಲ. 
ಸುಮ್ಮನೆ ಮನೆಯ ಕಡೆಗೆ ಹೋಗಿ ತಮ್ಮನ ಜೊತೆಯಲ್ಲಿ ಸಾಮಾನುಗಳೆಲ್ಲ 
ವನ್ನೂ ಹೊರಿಸಿಕೊಂಡು ಬಂದರು. ಶಾಂತಿ ಎಲ್ಲವನ್ನೂ ಓರಣವಾಗಿ ಇರಿಸಿ 
ದಳು. ಮನೆಗೆ ಹೊಂದಿಕೊಂಡು ಎರಡು ಕೋಣೆಗಳು ಪ್ರಶ್ಯೇಕವಾಗಿದ್ದುವು. 
ಅವುಗಳಲ್ಲಿ ಒಂದು ಅಡುಗೆ ಮನೆಯಾಯಿತು. ಮತ್ತೊಂದು ಕೋಣೆಯನ್ನು 
ತನ್ನ ಉಪಯೋಗಕ್ಕೆಂದು ಇರಿಸಿಕೊಂಡಳು. 

ಆಸ್ಪತ್ರೆಯಿದ್ದ ಕೋಣೆಗಳನ್ನುಳಿದು ವಿಶಾಲವಾದ ಇನ್ನೂ ಎರಡು 


೧೩೬ ಶಾಂತಿಸಥ 


ಕೋಣೆಗಳಿದ್ದುವು. ಅವುಗಳನ್ನು ಸ್ವಚ್ಛ ಮಾಡಿ ರೋಗಿಗಳಿಗಾಗಿ ತೆರವು 
ಮಾಡಿಸಿಟ್ಟಳು. ಅಣ್ಣ ತಂಗಿಯ ಕೆಲಸವನ್ನು ನೋಡುತ್ತಿದ್ದರು. ನೋಡಿ 
ನಿಟ್ಟುಸಿರು ಬಿಡುತ್ತಿದ್ದರು. ಏನು ಬೇಕಾದರೂ ಮಾಡಿಕೊಳ್ಳಲಿ; ಹೇಗೂ 
ನೆಮ್ಮದಿಯಿಂದ ಇದ್ದರಾಯಿತೆಂದು ಸುಮ್ಮನಿರುತ್ತಿದ್ದರು. ಅವರ ಜೀವನದಲ್ಲಿ 
ಹೊಸ ಅಧ್ಯಾಯವೊಂದು ಆರಂಭವಾಗಿತ್ತು. 

ಮಗ ತೀರಿಹೋದ ಸುದ್ದಿ ಕೇಳಿದೊಡನೆ ಅವರ ತಂದೆ ಪುತ್ತೂರಿನಿಂದ 
ಓಡಿ ಬಂದರು. ಕೊನೆಗಾಲದಲ್ಲಿ ಅವರಿಗಿದ್ದ ಒಂದೇ ಒಂದು ಆಸರೆಯೂ 
ಕಳೆದುಹೋಗಿತ್ತು. ಐಶ್ವರ್ಯವೇನೋ ಬೇಕಾದಷ್ಟು ಇದ್ದಿತ್ತು. ಆದರೆ 
ತಮ್ಮ ಕುಲದೀಸಕನೇ ಇಲ್ಲದ ಮೇಲೆ ಅದರಿಂದೇನು ಉಪಯೋಗ? 

ರಾಮರಾಯರು ವಿವರವಾಗಿ ಎಲ್ಲವನ್ನೂ ಹೇಳಿದರು. ಕೇಳಿ ಅವರು 
ತುಂಬಾ ಅತ್ತರು. 

“ ನಿಮ್ಮ ತಂಗಿ ಎಲ್ಲಿ ರಾಮರಾಯರೇ? ” ಅವರು ತಂಗಿಯನ್ನು 
ಕರೆದರು. 

“ ಇವರು ಡಾಕ್ಟರರ ತಂದೆ ಶಾಂತೂ.” 

ಅವರು ಎವೆಯಿಕ್ಕದೆ ಒಂದು ಕ್ಷಣ ಅವಳನೈೇ ನೋಡಿದರು. ಬರಿದಾದ 
ಹಣೆ, ಸೊರಗಿಹೋದ ದೀಹ, ನಿರಾಶೆಗೊಂಡ ದೃಷ್ಟಿ. ಎಲ್ಲವೂ " ಇವಳು 
ಯೋಗಿನಿ” ಎಂದು ಸೂಚಿಸುತ್ತಿದ್ದುವು. ಶಾಂತಿ ಓಡಿ ಬಂದು ಅವರ ಪಾದ 
ಗಳನ್ನು ಗಟ್ಟಿಯಾಗಿ ಹಿಡಿದುಕೊಂಡಳು. ಕಣ್ಣೀರಿನ ಅಭಿಷೇಕ ಮಾಡಿದಳು. 
ಬಾಳ ಸಂತೆಯಲ್ಲಿ ದೀರ್ಫವಾದ ಅವಧಿಯನ್ನು ಕಳೆದವರಿಗೆ ಅವಳ ನೋವನ್ನು 
ತಿಳಿದುಕೊಳ್ಳಲು ಕಷ್ಟವಾಗಲಿಲ್ಲ. 

“ ಏಳು ಮಗೂ, ಮಾಧು ನಮ್ಮಿಬ್ಬರನ್ನೂ ಅನಾಥರನ್ನಾಗಿ ಮಾಡಿ 
ಹೊರಟು ಹೋದ. ” ಅವರ ಕಣ್ಣುಗಳೂ ಹನಿಗೂಡಿದ್ದುವು. 

“ ನನ್ನೊಡನೆ ಬಾ ಮಗೂ, ಇನ್ನು ಈ ಮುದುಕನಿಗೆ ನಿನೇ ದಿಕ್ಕು. ” 

“ ಇದನ್ನೆಲ್ಲ ಬಿಟ್ಟು ಹೇಗೆ ಬರಲಿ? ಹೋಗುವಾಗ ಇದೆಲ್ಲವನ್ನೂ ನನಗೆ 
ಕೊಟ್ಟು ಹೋಗಿರುವರು. ಇದ್ದ್ಲ್ಲವೂ ಅವರದಾಗಿ ನನ್ನ ಬಳಿ ಉಳಿದಿರುವ 
ಸಂಪತ್ತು. ” 


“ ನೀನು ನನ್ನ ಸೊಸೆಯಲ್ಲಮ್ಮ ಮಗಳು. ಈ ಮುದುಕನನ್ನು ಹಾಗೆಯೇ 


ಶಾಂತಿಸಥ ೧೩೭ 


ಸಾಯಲು ಬಿಡುವೆಯಾ? ಬೇಕಾದಷ್ಟು ಐಶ್ವರ್ಯವಿದೆ ಮಗೂ, ಆದರೆ 
ಎಲ್ಲವೂ ವ್ಯರ್ಥ | ? 

ಶಾಂತಿಗೆ ಏನು ಹೇಳುವುದೆಂದು ತಿಳಿಯದಾಯಿತು. 

“ ಏನು ಮಾಡಲಿ ಸ್ವಾಮೀ, ನೀವು ಹೇಳಿದಂತೆ ಮಾಡುವೆ” ಎಂದು 
ತನ್ನ ಹೃದಯದಲ್ಲಿದ್ದವರನ್ನೇೇ ಕೇಳಿದಳು. ಯಾರೋ ಆಸ್ಪಷ್ಟವಾಗಿ ನುಡಿ 
ದಂತಾಯಿತು. ©“ ಅಪ್ಪನ ಜೊತೆಯಲ್ಲಿ ಹೋಗು ಶಾಂತೂ, ಕೆಲವು ದಿನ 
ನಾದರೂ ಅವರ ಜೊತೆಯಲ್ಲಿ ಇದ್ದು ಬಾ. ನನ್ನ ಪ್ರತಿನಿಧಿಯಲ್ಲವೇ ನೀನು?” 
ಸಮಸ್ಯೆ ತೀರ್ಮಾನವಾಯಿತು; ಅವರ ಅಪ್ಪಣೆಯಾಗಿತ್ತು. ಮರುದಿನವೇ 
ಶಾಂತೂ ಅವರ ಜೊತೆಯಲ್ಲಿ ಪುತ್ತೂರಿಗೆ ಹೊರಟಳು. 


೧೬ 


ಪುತ್ತೂರಿನ ವ್ಯವಸ್ಥೆಯನ್ನು ಕಂಡರೆ ಶ್ರೀಮಂತರ ಮನೆಯೆಂದು ಹೇಳು 
ವಂತಿತ್ತು. ಆಧುನಿಕ ಕಾಲದ ಚಿತ್ರಗಳಿಂದ ಅಲಂಕೃತವಾದ ಗೋಡೆಗಳು, 
ಹೊಸ ಮಾದರಿಯ ಸೋಫಾಸೆಟ್ಟು. ಮನೆಯಲ್ಲಿ ನಾಲ್ಕೈದು ಮಂದಿ ಆಳು 
ಗಳಿದ್ದರು. ಇವರು ಬಂದುದನ್ನು ತಿಳಿದೊಡನೆ ವಿಧನೆಯೊಬ್ಬಳು ಹೊರಗೆ 
ಬಂದಳು. 

“ ಇದು ನನ್ನ ಸೊಸೆ ಗೌರಾ...” ಅವರ ಗಂಟಲು ಕಟ್ಟಿತು. ಗೌರಮ್ಮ 
ಅವರ ತಂಗಿ, ಕೆಲವು ವರ್ಷಗಳ ಹಿಂದೆಯೇ ವಿಧವೆಯಾಗಿದ್ದಳು. 

“ ಅಂದರೆ ಮಾಧೂಗೆ ಮದುವೆಯಾಗಿತ್ತೇ? ” ಪ್ರಶ್ನೆಯ ಹಿಂದುಗಡೆ 
ಅಸೂಯೆ ಒಡೆದು ಕಾಣಿಸುತ್ತಿತ್ತು. ತನ್ನ ಅಧಿಕಾರವನ್ನು ಕಸಿದುಕೊಳ್ಳಲು 
ಹೊಸಬಳೊಬ್ಬಳು ಬಂದಳಲ್ಲಾ ಎಂದು ಅಸೂಯೆಯಾಗಿರಬಹುದು. 

" ಇಲ್ಲ ಗೌರಾ, ಮದುವೆಯ ದಿನವೇ ಅವನು ತೀರಿಕೊಂಡ. ” ಅವರ 
ದನಿಯಳಿ ಅಪಾರ ವೇದನೆ ತುಂಬಿಕೊಂಡಿತ್ತು. 

“ ಥೂ, ರಾಕ್ಷಸಿ, ಮಗುವನ್ನು ತಿಂದಳು. ಯಾವ ಸಂಬಂಧವೂ ಇಲ್ಲದ 
ಇವಳನ್ನು ಇಲ್ಲಿಗೇಕೆ ಕರೆತಂದಿರಿ? ಮನೆಯನ್ನು ಮಣ್ಣು ಪಾಲು ಮಾಡಿದ 

೧೪ 


೧೩೮ ಶಾಂತಿಸಥ 


ರಾಕ್ಷಸಿ ನಡೆ ಇಲ್ಲಿಂದ” ಎಂದು ಅತ್ತು ಕೂಗಾಡಿದಳು ಗೌರಾ. ಶಾಂತಿಗೆ 
ತನ್ನೆದೆಯಲ್ಲಿ ಯಾರೋ ಚೂರಿಯಿಂದ ತಿವಿದಂತಾಯಿತು. 

" ಮಗುವನ್ನು ತಿಂದಳು, ಮನೆಯನ್ನು ಮಣ್ಣು ಪಾಲು ಮಾಡಿದ ರಾಕ್ಷಸಿ!” 
ಹೌದು ನಾನು ರಾಕ್ಷಸಿ. ನನ್ನ ಸಹವಾಸದಿಂದಲೇ ಅವರಿಗೆ ಹಾಗಾಯಿತು. 
ನನ್ನನ್ನನರು ಪ್ರೀತಿಸದೆ ಇರುತ್ತಿದ್ದರೆ ಬದುಕುತ್ತಿದ್ದರೋ ಏನೋ! ನಿಂತಲ್ಲಿಯೇ 
ಅವಳ ಕಣ್ಣುಗಳಿಂದ ಒಂದೇಸವನೆ ನೀರು ಸುರಿಯುತ್ತಿತ್ತು. 

" ಸುಮ್ಮನಿರು ಗೌರಾ, ಆರೀತಿ ಆಡುವುದಕ್ಕಿಂತ ಕತ್ತಿಯಿಂದ ಅವ 
ಳನ್ನು ಕಡಿದುಬಿಡಬಾರದೇ? ಅವನ ಆಯುಷ್ಯ ಮುಗಿದಿತ್ತು. ಅದಕ್ಕೆ ಇವಳು 
ಹೊಣೆಯೇ? ಈ ದೇವತೆಯ ಪತಿಯಾಗಿ ಬಾಳುವ ಭಾಗ್ಯ ಅವನ ಹಣೆಯಲ್ಲಿ 
ಬರೆದಿರಲಿಲ್ಲ.” ಆವರು ಕಣ್ಣೊರಸಿಕೊಳ್ಳುತ್ತಿದ್ದರು. 

ಶಾಂತಿ ಅತ್ತೆಯ ಕಾಲ್ಮುಟ್ಟಿ ನಮಸ್ಕಾರ ಮಾಡಿದಳು. ಆಕೆ ಮತ್ತೂ 
ಉರಿದು ಬಿದ್ದಳು. 

ಥೂ ಪಾಪಿ, ನನ್ನನ್ನು ಮುಟ್ಟಿ ಬೇಡ. id 

೬ ಗೌರಾ, ಮಾತು ಸಾಕು; ಈ ಮನೆ ಅವಳದು. ಇಂದಿನಿಂದ ಅವಳೇ 
ಈ ಮನೆಯೊಡತಿ” ಎಂದು ಸಿಟ್ಟಿನಿಂದ ಕಾಲಪ್ಪಳಿಸುತ್ತ ನಾರಾಯಣರಾಯರು 
ತಮ್ಮ ಕೋಣೆಯತ್ತ ಸಾಗಿದರು. 

ಅವರ ಮಾತು ಕೇಳಿ ಶಾಂತಿ ಸ್ತಬ್ಧಳಾದಳು; ತಾನು ಇಲ್ಲಿರುವುದು ಸರಿ 
ಯಲ್ಲನೆಂದುಕೊಂಡಳು. ನೆಟ್ಟಗೆ ಮಾವನಿದ್ದಲ್ಲಿಗೆ ಹೋಗಿ ಆವರ ಕಾಲನ್ನು 
ಗಟ್ಟಿಯಾಗಿ ಹಿಡಿದುಕೊಂಡಳು. 

“ ನಾನು ಪಾಸಿ, ಅವರೇ ಇಲ್ಲದ ಮೇಲೆ ನನಗೆ ಇದಬಿಲ್ಲವೂ ಏಕೆ? ಈ 
ಮನೆಯ ನೆಮ್ಮದಿ ನನ್ನಿಂದಾಗಿ ಹಾಳಾಗುವುದನ್ನು ನಾನು ನೋಡಲಾರೆ; 
ನನ್ನನ್ನು ಕಳುಹಿಸಿ ಕೊಡಿ. ” 

“ ಈ ಮುದುಕನ ಮೇಲೆ ಸ್ವಲ್ಪವೂ ಕರುಣೆಯಿಲ್ಲವೇ ಮಗೂ ನಿನಗೆ? 
ಮಾಧೂ ಹೋದ. ತನ್ನ ಪ್ರತಿನಿಧಿಯಾಗಿ ನಿನ್ನನ್ನು ಬಿಟ್ಟು ಹೋಗಿರುವನು. 
ನೀನೇ ಈ ಮನೆಯ ಗಂಡು ಮಗು. ನನ್ನ ನಂತರ ಈ ಮನೆಯನ್ನುಳಿಸಿ 
ಕೊಳ್ಳ ಬೇಕಾದವಳು ನೀನು 

ತಂದೆಯಂತಿರುವ ಅವರ ಮಾತನ್ನು ವಿರೋಧಿಸಲು ಅವಳಿಂದ ಸಾಧ್ಯ ' 


ಶಾಂತಿಪಥ ೧೩೯ 


ವಾಗಲಿಲ್ಲ; ಎದ್ದುನಿಂತು ಕಣ್ಣೊರಸಿಕೊಂಡಳು. 

“ ಅವಳ ಸ್ವಭಾವವೇ ಹಾಗೆ ಶಾಂತೂ. ತನ್ನ ಪರಿಸ್ಥಿತಿಯನ್ನು ಆಕೆ 
ವಿಚಾರೆ ಹಹ ಚಿನ್ನದಂಥ ಗಂಡನನ್ನು ಬಲಿತಿಗೆದುಕೊಂಡಳು. 
ಇದ್ದೊಬ್ಬ ಮಗನೂ ಇವಳ ಉಪದ್ರ ಸಹಿಸಲಾರದೆ ಊರು ಬಿಟ್ಟು ಹೋದ. 
ಗತಿಯಿಲ್ಲ ದವಳ್ಳು ಇದ್ದುಕೊಳ್ಳಲಿಯೆಂದು ಸುಮ್ಮನಿದ್ದೇನೆ. "ನಾಳೆಯೇ 
ಬೇಕಾದರೆ ಮನೆಬಿಟ್ಟು ಓಡಿಸುವೆ. ” ಶಾಂತಿ ಕೈಗಳಿಂದ ಅವರ ಬಾಯಿ 
ಮುಚ್ಚಿದಳು. 

“ ಬೇಡ, ಹಾಗೆ ಮಾಡಬೇಡಿ; ನನ್ನಿಂದ ಅವರಿಗೆ ಯಾವ ತೊಂದ 
ಕೆಯೂ ಆಗದಂತೆ ನೋಡಿಕೊಳ್ಳುವೆ. ಶ್ರ 

ಶಾಂತಿಗೆ ಆಶ್ಚರ್ಯವಾಯಿತು. ಒಂದೇ ತಾಯಿಯ ಹೊಟ್ಟಿಯಲ್ಲಿ 
ಹುಟ್ಟಿದ ಅಣ್ಣ-ತಂಗಿಯರಲ್ಲಿ ಇಷ್ಟು ವ್ಯತ್ಯಾಸವಿರಲು ಸಾಧ್ಯವೇ? ಒಬ್ಬರ 
ಹೃದಯ ಮಮತೆಯ ಸಾಗರವಾದರೆ ಮತ್ತೊಬ್ಬರದು ಅಸೂಯೆಯ ವಿಷ 
ಕುಂಡ. 

ಅವಳು ಎದ್ದು ನಿಂತಳು; ಮನೆಯನ್ನೆಲ್ಲಾ ಒಮ್ಮೆ ನೋಡಿಕೊಂಡಳು. 
ಅಲ್ಲಿಯೇ ಉಳಿಯುವ ಇಚ್ಛೆಯಿಂದ ಆಕೆ ಬಂದಿರಲಿಲ್ಲ. ಆದರೆ ಸ್ನೇಹದ 
ಬಂಧನ ಆಕೆಯನ್ನು ಬಿಗಿದು ಬಿಟ್ಟಿ ತ್ತು. ತಂದೆಯಂತಹ ಮಾವನನ್ನು ಬಿಟ್ಟು 
ಹೊರಡುವುದು ಅವಳ ಪಾಲಿಗೆ ಕಷ್ಟ ದ ಕೆಲಸವಾಗಿತ್ತು. 

ಮರುದಿನದಿಂದಲೇ ಹ ಮನೆಕೆಲಸಕ್ಕೆ ಹೊಂದಿಸಿಕೊಂಡಳು. 
ಗೌರಮ್ಮ ಸಿಟ್ಟಿನಿಂದ ಕುದಿಯುತ್ತಿದ್ದರೂ ಮಾತನಾಡುವಂತಿರಲಿಲ್ಲ. ಹಿಂದಿನ 
ದಿನ ಅಣ್ಣನಾಡಿದ ಮಾತನ್ನು ಕೇಳಿ ಹೆದರಿಬಿಟ್ಟಿದ್ದಳು. ಆದರೂ ಆಗೊಮ್ಮೆ 
ಈಗೊಮ್ಮೆ ಶಾಂತಿಯ ಮೇಲೆ ವಿಷ ಕಾರದಿರುತ್ತಿರಲಿಲ್ಲ. ಶಾಂತಿ ಯಾವು 
ದನ್ನೂ ಲೆಕ್ಕಿಸದೆ ಎಲ್ಲವನ್ನೂ ಸಹಿಸುತ್ತಿದ್ದ ಳು. ಇದಕ್ಕಿಂತ ಸಾವಿರ ಪಾಲು 
ಹೆಚಿ ಕಿನ ನೋವನ್ನು ಸಹಿಸಿದವಳಿಗೆ ಇದು ಹೆಚ್ಚಿ ನದಾಗಿರಲಿಲ್ಲ. 

ಮಾವನ ಆರೈಕೆಯ ಭಾರನೆಲ್ಲವೂ ಮ ಮೇಲೆಯೇ ಬಿದ್ದಿತ್ತು. 
ಅವರ ಎಲ್ಲಾ ಕೆಲಸಗಳನ್ನೂ ಶಾಂತಿಯೇ ಮಾಡಬೇಕು. ಮಗಳಂತೆಯೇ 
ಶಾಂತಿ ಅವರ ಆರೈಕೆ ಮಾಡುತ್ತಿದ್ದಳು. " ಅಫ್ಸ' ಎಂದೆ ಅವರನ್ನು ಕೂಗು 
ತ್ತಿದ್ದಳು. ಅವಳ ತ್ಯಾಗಮಯ ಜೀವನವನ್ನು ತು ಅವರಿಗೂ ಅಳು ಬಾರ 

ದಿರುತ್ತಿರಲಿಲ್ಲ. ಅವಳ ಬರಿದಾದ ಹಣಣ್ಬಸ್ನು: ಕಂಡಾ ಗಲಲ್ಲ ಕರುಳು ಕತ್ತರಿಸಿ 
ದಂತಾಗುತ್ತಿತ್ತು. " ಇಂದು ಮಾಧು" ಬದುಕರುತ್ತಿ ದ್ದರೆ ಇವಳು ಹೀಗಿರುತ್ತಿ 
ದ್ದಳೇ? ಸಂತಸದಿಂದ ನಲಿಯಬೇಕಾದ ಪಾ ್ರಿಯದಲ್ಲಿ ವೈರಾಗ್ಯ. ) ಒಮ್ಮೊಮ್ಮೆ 
"ಇವಳನ್ನು ಯೋಗ್ಯ ವರನಿಗೆ ಕೊಟ್ಟು ಮದುವೆ ಏಕೆ ಮಾಡಬಾರದು' ಎನಿಸು 
ತ್ತಿತ್ತು. ಆದರೆ ಅವಳ ಒಫ್ಟಿಗೆ ಬೇಕಲ್ಲವೇ? 

ಅಂದು ನಾರಾಯಣರಾಯರು ತಮ್ಮ ಕೋಣೆಯಲ್ಲಿ ಕುಳಿತು ಶಾಂತಿಯ 
ಕುರಿತು ವಿಚಾರ ಮಾಡುತ್ತಲೇ ಇದ್ದರು. ಅದೇ ಹೊತ್ತಿಗೆ ಶಾಂತಿ ಕೈಯಲ್ಲಿ 
ಹಾಲಿನ ಲೋಟವನ್ನು ಹಿಡಿದುಕೊಂಡು ಬಂದಳು. 

ಅವರು ಕುಳಿತಲ್ಲಿಯೇ ಅವಳನ್ನೊ ಿಮ್ಮೆ ನೋಡಿದರು. 

“ ಶಾಂತೂ, ನನಗಾಗಿ ಎಷ್ಟು ಕಷ್ಟಸಡುತ್ತಿರುವಿ ತಾಯಿ. * 

“ ಹಾಗೇಕೆನ್ನುನಿರಿ ಅಪ್ರ, ನಿಮ್ಮ ಬ ನಾನು? ” 

ಪೂರ್ವಜನ್ಮ ದಲ್ಲಿ ನೀನು ನನ್ನ ತಾಯಿಯಾಗಿದ್ದಿರಬೇಕು ಶಾಂತೂ. 
ಚಿಕ್ಕ ಮಗುವಿನಂತೆ ನನ್ನನ್ನು ನೋಡಿಕೊಳ್ಳುತ್ತಿರುವಿಯಲ್ಲ. ” 

ಹಾಲು ತಣಿಯಿತು, ಮೊದಲು ಕುಡಿಯಿರಿ” ಎಂದು ಮೇಜಿನ 
ಮೇಲಿದ್ದ ಲೋಟವನ್ನು ತೆಗೆದು ಅವರ ಕೈಗೆ ಕೊಟ್ಟಳು. 

“ ಮಗು ಹಾಲು ಕುಡಿಯದಿದ್ದರೆ ತಾಯಿ ಸುಮ್ಮನಿರುವಳೇ? ” ಎಂದು 
ಅವರು ಹಾಲು ಕುಡಿದರು. ಶಾಂತೂ, ನಿನ್ನನ್ನು ಕಂಡರೆ ಕರುಳು ಕಿತ್ತು 
ಬರುತ್ತಿದೆ. ಮಗು, ಹಣೆಗೆ ಕುಂಕುಮವನ್ನಾದರೂ ಇಟ್ಟುಕೊಳ್ಳ ಬಾರದೇ? 
ಒಂದೆರಡು ಆಭರಣಗಳನ್ನಾದರೂ ಹಾ ಕಿಕೊಳ್ಳ ಬಾರದೇ? ? 

“ ಆ ಭಾಗ್ಯ ನನ್ನ ಹಣೆಯಲ್ಲಿ ಬರೆದಿಲ್ಲ ಟು ನಾನು ಪಾಪಿ, ಅವರೇ 

ಲದ ಮೇಲೆ ನನಗೇಕೆ ಅದೆಲ್ಲ?” ಆಕೆ ಹೊರಟು ಹೋದಳು. ಹೋಗು 
ತ್ರಿ ke ಸೆರಗಿನ ತುದಿಯಿಂದ ಕಣ್ಣೊ ರಸಿಕೊಳ್ಳುವ ನದು ಅವರ ಕಣ್ಣಿ ಗೆ 
ಕಾಣಿಸದಿರಲಿಲ್ಲ. ಕುಳಿತಲ್ಲಿಯೇ ನಿಟ್ಟುಸಿರುಬಟ್ಟು ಸುಮ್ಮನಾದರು. ಆವರ 
ಕಣ್ಣಂಚಿನಲ್ಲಿಯೂ ಹನಿಗೂಡಿದ್ದುವು. 

ಶಾಂತಿ ತೀರಾ ಆಸ್ಲೆವಹಿಸಿ ಮಾವನ ಸೇನೆ ಮಾಡುತ್ತಿದ್ದಳು. ದಿನವಿಡೀ 
ನಿಶ್ರಾಂತಿಯಿಲ್ಲದೆ ಮನೆಗೆಲಸದಲ್ಲಿಯೇ ಮಗ್ಗಳಾಗಿರುತ್ತಿದ್ದಳು. ಆದರೂ 
ಯಾವುದೋ ಅವ್ಯಕ್ತ ವ್ಯಥೆಯೊಂದು ಆಕೆಯನ್ನು ಕಾಡುತ್ತಿತ್ತು. ರಾತ್ರೆ 

ಒಬ್ಬಂಟಿಗಳಾಗಿ ಮಲಗಿದಾಗಲೆಲ್ಲ ಯಾವುದೋ ಆಪರಿಚಿತ ದನಿಯೊಂದು 
ತನ್ನನ್ನು " ಬಾ....ಬಾ? ಎಂದು ಕರೆಯುತ್ತಿರುವಂತೆ ಅನಿಸುತ್ತಿತ್ತು. ಎನ್ಟೆಷ್ಟು 
ಪ್ರಯತ್ನಿಸಿದರೂ ರಾತ್ರಿಯಿಡೀ ಆಕೆಗೆ ನಿದ್ದೆ ಹೆತ್ತುತ್ತಿರಲಿಲ್ಲ. ವಿಧವೆಯರ 
ಜೀವನವನ್ನೇ ತನ್ನದಾಗಿ ಮಾಡಿಕೊಂಡಿದ್ದಳು. ಒಪ್ಪತ್ತೂಟ್ಕಿ ಆಭರಣ 
ಗಳ ತ್ಯಾಗ. ಅಂದಿನಿಂದಲೇ ಅವಳು ಎಲ್ಲವನ್ನೂ ತೊರೆದ ತಪಸ್ವಿನಿ 
ಯಾಗಿದ್ದಳು. 

ಕೆಲವು ದಿನಗಳು ಕಳೆದುವು. ಅವಳ ಅಶಾಂತಿ ಹೆಚ್ಚಾಯಿತು; ಯಾವ 
ನಿರ್ಧಾರಕ್ಕೂ ಬಾರದಾದಳು. ಕೊನೆಗೆ ಉಪಾಯಗಾಣದೆ ತನ್ನ" ಸ್ವಾಮಿಯ? 
ಮರೆಹೊಕ್ಕಳು. "ನನ್ನನ್ನು ಮರೆತುಬಿಟ್ಟಿಯಾ ಶಾಂತೂ? ನನ್ನ ಆದರ್ಶ 
ಮಣ್ಣು ಸಾಲಾಯಿತೇ?? ಎಂದಂತಾಯಿತು. ತನ್ನ ಸಮಸ್ಯೆಗೆ ಉತ್ತರವು 
ದೊರೆತಿತ್ತು; ಅವರ ಪಾದದ ಮೇಲೆ ಕಣೆಯಿರಿಸಿ ಆಣೆ ಮಾಡಿದಳು. 
" ನನ್ನನ್ನು ಕ್ಷಮಿಸಿ, ಇನ್ನು ತಪ್ಪು ಮಾಡುವುದಿಲ್ಲ. ನಿಮ್ಮ ಆದರ್ಶವೇ ನನ್ನ 
ಬದುಕು. ? 

ಮರುದಿನ ಬೆಳಗಾಗಬೇಕಾದರೆ ಎದ್ದು ಪ್ರಾತರ್ವಿಧಿಗಳ 
ದಳು. ನಾರಾಯಣರಾಯರು ಇನ್ನೂ ಹಾಸಿಗೆ ಬಿಟ್ಟೀಳುತ್ತಿದ್ದರಫ್ಟೇ. ಶಾಂತಿ 

ಅವರೆರಡೂ ಕಾಲುಗಳನ್ನು ಗಟ್ಟಿಯಾಗಿ ಹಿಡಿದುಕೊಂಡಳು. 


4 ಏನಾಯಿತು ಮಗೂ? ? 

“ ನೀವು ಅಪ್ಪಣೆ ಕೊಡಬೇಕು ಅಪ್ರ, ನಾನು ಪಂಜಕ್ಕೆ ಹೋಗುವೆ. ” 

4 ನನಗ್ಯಾರು ಗತಿ ತಾಯಿ? ? 

“ ನನ್ನ ಸ್ವಾಮಿ ಕರೆಯುತ್ತಿದ್ದಾರೆ; ನಾನು ಹೋಗಲೇ ಬೇಕು. ” 

“ ಹೋಗು ಮಗೂ, ನಿನ್ನನ್ನು ತಡೆಯುವ ಅಧಿಕಾರ ಯಾರಿಗೂ ಇಲ್ಲ. 
ನೀನು ಮಾನವಿಯಲ್ಲ ದೇವತೆ. ” 

“ ನನ್ನನ್ನು ತಪ್ಪು ತಿಳಿಯಬೇಡಿ ಅಪ್ಪ; ನಿಮ್ಮನ್ನು ಬಿಟ್ಟು ಹೋಗ 
ಲಾಠಿ; ನನ್ನ ಜೊತೆ ಬರುವಿರಾ? ” 

“ ಇಲ್ಲ ಮಗೂ, ಸಧ್ಯಕ್ಕೆ ಅದು ಸಾಧ್ಯವಿಲ್ಲ; ತಾಯಿ ಅಕ್ಕಿಕೆ ಬೇಕೆಂದು 
ಕಂಡಾಗ ಹೊರಟು ಬರುವೆ. ” 

ಅಂದೇ ಅವರಿಂದ ಅಪ್ಪಣೆ ಪಡೆದು ಹೊರಟಳು ; ಹೊರಡುವಾಗ 
ಗೌರಮ್ಮನಿಗೂ ನಮಸ್ಕಾರ ಮಾಡಲು ಮರೆಯಲಿಲ್ಲ. 

“ ಹೋಗಿ ಬರುವೆ ಅತ್ತೆಮ್ಮ, ಆಶೀರ್ವಾದ ಮಾಡಿ.” 

“ ಇನ್ನು ನಾಲ್ಕು ದಿನ ಇದ್ದು ಹೋದರಾಗದೇ ಮಗೂ?” ಎಂದು 
ಕೃತಕ ವಾತ್ಸಲ್ಯದ ರಾಗವೆಳೆದರು. 

ಇಲ್ಲ ಅತ್ತೆಮ್ಮ, ಈಗ ಹೋಗಲೇ ಬೇಕು. ಮತ್ತೆ ಬರುವೆ. ನನ್ನ ಮನೆ 
ಯಲ್ಲವೇ ಇದು?” ಅವಳ ಮಾತು ಗೌರಮ್ಮನನ್ನು ಉರಿಸಿದರೂ ಅವರು 
ಉರಿಯನ್ನು ಹೊರಗೆ ತೋರಗೊಡಲಿಲ್ಲ. 

ನಾರಾಯಣರಾಯರು ಕಂಬನಿ ತುಂಬಿ ಅವಳನ್ನು ಬೀಳ್ಕೊಟ್ಟರು. 

ಈ ಮುದುಕನನ್ನು ಮರೆಯಬೇಡ ಮಗೂ. ” 

“ ಹಾಗೇಕೆ ಹೇಳುವಿರಿ ಅಪ್ಪ, ನಿಮ್ಮ ಮಗುವಲ್ಲವೇ ನಾನು?” 
ಇಬ್ಬರ ಕಣ್ಣು ಗಳಲ್ಲಿಯೂ ಹೆನಿಗೂಡಿದ್ದುವು. 

ಹೊರಡುವಾಗಲೊನ್ಮೆ ಅವರ ಪಾದಧೂಳಿಯನ್ನು ಹಣೆಗೆ ಹೆಚ್ಚಿಕೊಂಡು 
ಎದ್ದು ನಿಂತಳು. 

ನಾರಾಯಣರಾಯರು ನೂರರ ಹೆತ್ತು ನೋಟುಗಳನ್ನು ಅವಳ ಕೈಯಲ್ಲಿ 
ರಿಸಿದರು. 

“ ಇದೇಕೆ ಅಪ್ಪ? ? 

“ ಎಲ್ಲವೂ ಮಾಧೂನ ಹಣ ಮಗೂ.” ಆಕೆ ಮಾತನಾಡದೆ ಅವನ್ನು 
ಸ್ವೀಕರಿಸಿದಳು. 

ಒಂದು ವರುಷದ ಹಿಂದೆ ತಾವು ಬರುವಾಗಿನ ಪಂಜದ ಸ್ಥಿತಿಗೂ ಈಗಿನೆ 
ಸ್ಥಿತಿಗೂ ಕಣ್ಣಿಗೆ ಕಾಣಿಸುವಂಥಾ ವ್ಯತ್ಯಾಸವೇನೂ ಆಗಿರದಿದ್ದರೂ ಅವಳ 
ಕಣ್ಣಿಗೆ ಎಲ್ಲವೂ ಹೊಸತಾಗಿ ಕಾಣಿಸಿತು. 

ಪ್ರಕೃತಿ ಮೌನವಾಗಿದೆ ' ಎಂದುಕೊಂಡಳು. ತನ್ನ ಬಟ್ಟಿಯ ಗಂಟನ್ನು 

ಹೊತ್ತುಕೊಂಡು ಮನೆಯತ್ತ ನಡೆದಳು. ಮಧ್ಯಾಹ್ನದ ಮೂರುಗಂಟಿ ಕಳೆದಿರ 
ಬಹುದು. ನೆಟ್ಟಗೆ ಆಸ್ಪತ್ರೆಯ ಕಡೆಗೆ ನಡೆದಳು ; ಹಿಂದೆ ಅವರಿರುವಾಗ 
ಆಸ್ಪತ್ರಿಯ ಮೆಟ್ಟ ಸಲೇರುವಾಗಲೆಲ್ಲ ಅವಳ ಹೃದಯ ಆನಂದದಿಂದ ಅರಳುತ್ತಿತ್ತು. 
ಆದರೆ ಈಗ ಎಲ್ಲವೂ ಶೂನ್ಯ. 

ತಂಗಿಯನ್ನು ಕಂಡು ರಾಮರಾಯರು ಹೊರಗೆ ಬಂದರು. 

ಒಬ್ಬಳೇ ಬಂದೆಯಾ ಶಾಂತೂ? ” 

ಅಣ್ಣನ ಪ್ರಶ್ನೆಯನ್ನು ಕೇಳಿ ನಿಷಾದದ ನಗುವೊಂದು ಅವಳ ಮುಖದ 
ಮೇಲೆ ಮೂಡಿ ಮಾಯವಾಯಿತು. 

“ ಪತ್ರ ಬರೆಯಬಾರದಿತ್ತೀ? ” 

 ಈಗೇನೂ ಕೆಟ್ಟು ಹೋಗಿಲ್ಲ” ಎಂದು ಆಕೆ ತನ್ನ ಕೋಣೆಯತ್ತ 
ಸಾಗಿದಳು. 

ಮೊದಲು ಅವರು ಕೊನೆಯುಸಿರೆಳೆದ ಕೋಣೆಯನ್ನು ಹಾದು ಹೋಗ 
ಬೇಕಾಗಿತ್ತು. ಬಾಗಿಲ ಬಳಿ ಒಂದು ಕ್ಷಣ ನಿಂತಳು. " ಈಗ ಅವರು ಒಳ 
ಗಿರುತ್ತಿದ್ದರೆ?' ಅಣ್ಣನಿಗೆ ತಿಳಿಯದಂತೆ ಕಣ್ಣೊರಸಿಕೊಂಡು ಒಳಕ್ಕೆ ಕಾಲಿರಿಸಿ 
ದಳು. ಕೋಣೆಯ ಗೋಡೆಗಳೂ ತನ್ನನ್ನು ನುಂಗಲು ಬರುತ್ತಿರುವಂತೆ ಅನಿ 
ಸಿತು. * ಈಗಲೇ ಈ ಕ್ಷಣವೇ ತಾನು ಎದೆಯೊಡೆದು ಸತ್ತು ಹೋಗಿದ್ದರೆ 
ಎಷ್ಟು ಚೆನ್ನಾಗಿರುತ್ತಿತ್ತು || ' ಅಳುವುದೂ ಅವಳಿಂದಾಗಲಿಲ್ಲ; ಕಣ್ಣುಗಳು ಇಂಗಿ 
ಹೋಗಿದ್ದುವ. ಕಣ್ಣು ಮುಚ್ಚಿ ಕೊಂಡು ಆ ಕೋಣೆಯನ್ನು ಹಾಯ್ದು ತನ್ನ 
ಕೋಣೆಗೆ ಬಂದುಬಿಟ್ಟಳು. 

ಮರುದಿನದಿಂದ ಹೊಸ ಜೇವನಕ್ಕಾರಂಭವಾಯಿತು. ಸಾವಿರ ರೂಪಾಯಿ 
ಗಳನ್ನು ಅಣ್ಣಿ ನ ಕೈ ಯಲ್ಲಿ ಟ್ರ ಳು. 

“ ಅಣ್ಣ, ತ್ರಗ ಬೇಕಾದ ಮದ್ದುಗಳೆಲ್ಲವನ್ನೂ ತರಿಸಿ; ಪಕ್ಟದ 
ಎರಡು ಕೋಣೆಗಳಲ್ಲಿ ರೋಗಿಗಳನ್ನು ಇರಿಸುವುದಕ್ಕೆ ಬೇಕಾದ ವ್ಯವಸ್ಥೆಯನ್ನು 
ಮಾಡಿಸಿ. » 

“ ಇದೆಲ್ಲಿಯದು ಶಾಂತೂ? ” 

“ ಎಲ್ಲವೂ ನನ್ನದು, ಇನ್ನೂ ಹಣ ಬೇಕಾದರೆ ತಿಳಿಸಿ. ? 

ಎಂಟೇ ದಿನಗಳಲ್ಲಿ ಬೇಕಾದ ವ್ಯವಸ್ಥೆಯೆಲ್ಲವೂ ಆಯಿತು; ಅಣ್ಣ-ತಂಗಿ 

ಯರ ತ್ಯಾಗಜೀವನದ ಆರಂಭವಾಯಿತು. ಡಾಕ್ಟರರು ತೀರಿ ಹೋದರೂ 
ಜನರಿಗೆ ಆಸ್ಪತ್ರೆಯ ಮೇಲಿನ ನಂಬಿಕೆ ಕಡಿಮೆಯಾಗಲಿಲ್ಲ. ರಾಮರಾಯರ 
ಮೇಲೆಯೇ ಜನರಿಗೆ ನಂಬಿಕೆ ಹೆಚ್ಚು. ಹಳ್ಳಿಗರಲ್ಲಿ ವಾಸ್ತವಿಕತೆಗಿಂತಲೂ 
ಹಳೆಯ ಕಾಲದ ಮೂಢ ನಂಬಿಕೆಯೇ ಹೆಚ್ಚು; ಮದ್ದಿನ ಪ್ರಭಾವಶ್ಚಿಂತ 
ರಾಮರಾಯರ ಕೈಗುಣದ ಪ್ರಭಾವವೇ ಹೆಚ್ಚಾಗಿತ್ತು. 

ಅವರು ಬಂದಾಗಿನಿಂದಲೇ ರೋಗಿಗಳು ಬರುವುದು ಹೆಚ್ಚಾಗಿತ್ತು; 
ಈಗಂತೂ ಅವರದೇ ಆಸ್ಪತ್ರೆ; ಸಹಾಯಕ್ಕೆ ಗೋಪುವನ್ನೂ ತೆಗೆದುಕೊಂಡರು. 

“ ಔಷಧಿಗೆ ಹಣ ತೆಗೆದುಕೊಳ್ಳುವಂತಿರಬಾರದಣ್ಣ. ಪಾಪ, ಹಳ್ಳಿಯ 
ಬಡವರು ಎಲ್ಲಿಂದ ಕೊಡಬೇಕು? ” ಎಂದು ಶಾಂತಿ ಮೊದಲೇ ಪೀಠಿಕೆ ಹಾಕಿ 
ದಳು. ಆದರೆ ಆ ಭಾವುಕತೆಯಿಂದ ಉಪಯೋಗವ್ನೀವೆಂದು ಅವರಿಗೆ 
ತಿಳಿದಿತ್ತು. ಮಾತುಗಳಿಂದ ಮನಸ್ಸು ತಣಿಯಬಹುದು, ಹೊಟ್ಟಿ ತುಂಬ 
ಬಲ್ಲುದೇ? 

“ ಮತ್ತೆ ಜೀವನಕ್ಕೇನು ಮಾಡಲಿ ಶಾಂತೊ? * 

“ ಆ ಚಿಂಶೆ ನನಗಿರಲಿ” ಎಂದು ಅಣ್ಣನ ಬಾಯಿ ಮುಚ್ಚಿದಳು. ತನ್ನ 
ಸ್ವಾಮಿಯ ಐಶ್ವರ್ಯನಿದೆ. ಅದಕ್ಕೆ ಉತ್ತರಾಧಿಕಾರಿಗಳಾರೂ ಇಲ್ಲ; ಅದು 
ಸೇವೆಗಾಗಿ ವಿನಿಯೋಗವಾಗಲಿ ಎಂದೇ ಅವಳ ಬಯಕೆಯಾಗಿತ್ತು. ಆದರೆ 
ತಾನೆಣಿಸಿದಷ್ಟು ಸುಲಭವಾಗಿ ಅದು ಸಾಧ್ಯವಾಗುವಂತಿಲ್ಲವೆಂಬುದು ಅವಳ 
ಹುಡುಗು ಬುದ್ಧಿಗೆ ತೋಚಲಿಲ್ಲ. 

ಪಂಜದ ಜನಸಂಖ್ಯೆಯೇನೂ ನಿಶೇಷವಾಗಿರಲಿಲ್ಲ; ಅಲ್ಲಿಯ ಜನ 
ರೊಡನೆ ಆತ್ಮೀಯ ಪರಿಚಯ ಮಾಡಿಕೊಳ್ಳುವುದು ಒಳಿತೆಂದು ಕಂಡಿತು. 
ಜಾತಿ-ಮತಗಳಲ್ಲಿ ಅವರಿಗೆ ನಂಬಿಕೆ ಇರಲಿಲ್ಲ. ಅವರ ದೃಷ್ಟಿಯಲ್ಲಿ ಮಾನವ 
ಪ್ರಾಣಿಗಳೆಲ್ಲ ಒಂದೇ ಜಾತಿ. ಅವರ ವೈದ್ಯವೃತ್ತಿಗೆ ಗಂಡು-ಹೆಣ್ಣುಗಳ ಭೇದವೂ 
ಅಗತ್ಯವಿರಲಿಲ್ಲ. 

ರಾಮರಾಯರು ತಮಗೆ ದೊರೆತ ಕಾಲಾವಧಿಯಲ್ಲಿ ಕೈಗೆ ದೊರೆತ 
ವೈದ್ಯಕೀಯ ಗ್ರಂಥಗಳೆಲ್ಲವನ್ನೂ ಓದಿದರು. " ಆಪರೇಶನ್‌ ' ಮಾಡುವುದು 
ಬಿಟ್ಟಿಕೆ ಬಾಕಿ ಎಲ್ಲಾ ವಿಚಾರಗಳಲ್ಲಿಯೂ ಅವರು ಯಾವ ಡಾಕ್ಟರರನ್ನೂ 
ಬಿಟ್ಟುಕೊಡುವಂತಿರಲಿಲ್ಲ. ಹತ್ತಾರು ಮೈಲಿಗಳ ಅಂತರದಲ್ಲಿ ಬೇರೆ ಡಾಕ್ಟರ 

ರಾರೂ ಇಲ್ಲದ್ದರಿಂದ ಅವರ ಪ್ರಸಿದ್ಧಿಗೆ ಕಾಲಾವಕಾಶ ಬೇಕಾಗಿರಲಿಲ್ಲ. ಔಷಧಿ 
ಮುಫತ್ತಾಗಿ ದೊರೆಯುತ್ತಿದೆ ಎಂಬುದು ತಿಳಿದ ಮೇಲಂತೂ ಒನರಿಗೆ ಅವರ 
ಮೇಲಿನ ಗೌರವ ಮತ್ತೂ ಹೆಚ್ಚಿತು. 

ಅವರಿಗೆ ಪಂಜದಲ್ಲಿ ಮೊಟ್ಟಿ ಮೊದಲು ದೊರೆತ ಗೆಳೆಯರೆಂದರೆ ನಾರಾ 
ಯಣಭಟ್ಟರು. ಬಸ್ಸು ನಿಲ್ಲುವ ಕಡೆಯಲ್ಲಿ ಭಟ್ಟರ ಒಂದು ಹೊಟೀಲಿತ್ತು; 
ಪಂಜದ ಊರಿಗೆಲ್ಲ ಅದೇ ದೊಡ್ಡ ಹೊಟೀಲು. ಅಲ್ಲಿ ಕಾಫಿ ಕುಡಿಯುವು 
ಬೆಂದರೆ ಜನರಿಗೆ ಒಂದು ಹೆಮ್ಮೆ; ಏಕೆಂದರೆ ದುಡ್ಡಿದ್ದವರು ಮಾತ್ರ ಅಲ್ಲಿಗೆ 
ಹೋಗಲು ಸಾಧ್ಯ. ಬೇರೆ ಚಿಕ್ಕ ಹೊಟೀಲುಗಳಿಗಿಂತ ಅಲ್ಲಿ ಸಿಗುವ ವಸ್ತು 
ಗಳಿಗೆ ದರ ಜಾಸ್ತಿ, ಹಾಗಾಗಿಯೇ ಆ ಊರಿಗೆ ಅದು ದೊಡ್ಡ ಹೊಟೇಲು. 

ಊರಿಗೆ ಬಂದ ಪ್ರಾರಂಭದಲ್ಲಿ ರಾಮರಾಯರಿಗೂ ಅವರ ಪರಿಚಯ 
ನಿದ್ದಿಲ್ಲ. ಹೀಗೇ ಒಂದೆರಡು ಬಾರಿ ನೋಡಿದ್ದರಷ್ಟೇ. ಆವರು ಹೆಚ್ಚಾಗಿ 
ಹೊಟೀಲಿಗೆ ಹೋಗುವ ಅಭ್ಯಾಸವನ್ನು ಇಟ್ಟುಕೊಂಡವರಲ್ಲ. ಅಂದೊಮ್ಮೆ 
ಅಕಸ್ಮಾತ್‌ ಅವರ ಮನೆಗೆ ಡಾಕ್ಟರರಾಗಿ ಹೋಗುವ ಅವಕಾಶ ದೊರೆಯಿತು. 

ಅಂದು ಬೆಳಗಾಗಬೇಕಾದರೆ ಭಟ್ಟರು ಆಸ್ಪತ್ರಿಗೆ ಓಡಿ ಬಂದಿದ್ದರು. 
ಮುಖದ ಮೇಲೆ ಗಾಬರಿಯ ಕಳೆಯಿತ್ತು. 

 ಕಂಪೌಂಡಕ್ಕೆ ಒಂದು ಬಾರಿ ನಮ್ಮ ಮನೆಯವರೆಗೆ ಬಂದು ಹೋಗ 
ಬೇಕು. * 

“ ಏಕೆ ಏನಾಗಿದೆ? ? 

“ ಮಗಳು ತವರುಮನೆಗೆ ಹೆರಿಗೆಗೆ ಬಂದಿದ್ದಾಳೆ ಸ್ವಾನ, ಗಂಡನ 
ಮನೆಯವರು ಬೇಡವೆಂದರೂ ನಾನೇ ಒತ್ತಾಯದಿಂದ ಕರಿದು ತಂದಿದ್ದೆ. 
ನಿನ್ನೆಯಿಂದ ಒಂದೇಸವನೆ ನರಳುತ್ತಿದ್ದಾಳೆ. ನಮ್ಮ ಹೆಂಗಸರಿಗೆ ತಿಳಿದ 
ವಿದ್ಯೆಯನ್ನೆಲ್ಲ ಖರ್ಚು ಮಾಡಿದರು; ಪ್ರಯೋಜನವೇನೂ ಆಗಿಲ್ಲ. * 

ರಾಮರಾಯರು ಒಂದು ಕ್ಲಣ ವಿಚಾರ ಮಾಡಿದರು. ಡಾಕ್ಟರರಿರು 
ವಾಗ ಹೆರಿಗೆ ಕೇಸು ಬರೇ ನೋಡಿದ ಅನುಭವವಷ್ಟೇ ಅವರ ಪಾಲಿಗಿದ್ದಿ ತು. 
ಬಂದವರಿಗೆ ಏನು ಉತ್ತರ ಹೇಳುವುದೆಂದು ಅವರಿಗೆ ತೋಚಲಿಲ್ಲ. 

ಶಾಂತಿ ಒಳಗಿನಿಂದ ಎಲ್ಲವನ್ನೂ ಕೇಳುತ್ತಿದ್ದಳು. ಕರುಳು ಹಿಸುಕಿ 
ದಂತಾಯಿತು. ತನ್ನ ಮದುನೆಯಾಗಿರುತ್ತಿದ್ದರೆ?....ತಾನೂ ತಾಯಿಯಾಗು 

ತ್ತಿದೆ. ಇನ್ನೇಕೆ ಆ ವಿಚಾರ? ಈ ಜನ್ಮದಲ್ಲಿ ಆ ಭಾಗ್ಯ ಹಣೆಯಲ್ಲಿ ಬಕೆ 
ದಿಲ್ಲ. ಅಣ್ಣನ ಪ್ರಯತ್ನದಿಂದ ಆ ತಾಯಿಯಾದರೂ ಬದುಕಲಿ” ಎಂದು 
ಹಾರೆ ಸಿದಳು. 

ಅಣ್ಣನ ಊಟವಿನ್ನೂ ಆಗಿರಲಿಲ್ಲ; ಶಾಂತಿ ಬಿರುಗಾಳಿಯಂತೆ ಹೊರಗೆ 
ಬಂದಳು. 

“ ವಿಚಾರ ಮಾಡುವುದೇನಣ್ಣ, ಹೋಗಿ ಬರಬಾರದೇ. ಬದುಕು-ಸಾವು 
ನಮ್ಮ ಕೈಯಲ್ಲಿದೆಯೇ? ” 

ಅಂಪೇ ಮೊದಲ ಬಾರಿ ಅವರು ಸ್ವತಂತ್ರವಾಗಿ ರೋಗಿಯನ್ನು ನೋಡಲು 
ಹೋದರು. "ನನ್ನ ಮಾನ ಕಾಯುವ ಭಾರ ನಿನ್ನದು ಸ್ಟಾಮೂ? ಎಂದು 
ದೇವರಲ್ಲಿ ಮೊರೆಯಿಟ್ಟರು. ಅಣ್ಣ ಡಾಕ್ಟರರಂತೆ ಕೈಚಿ(ಲವನ್ನು ಹಿಡಿದುಕೊಂಡು 
ಹೋಗುತ್ತಿರುವುದನ್ನು ಶಾಂತಿ ಒಂದು ಕ್ಷಣ ನೋಡುತ್ತ ನಿಂತಳು. ಕೃದಯ 
ಬಿರಿಯುವಂತಾಯಿತು. ಕಣ್ಣುಗಳು ತುಂಬಿಬಂದುವು. 

“ ಇಂದು ಅವರಿರುತ್ತಿದ್ದರೆ? ಈ ಕೆಲಸವನ್ನು ಅವರೇ ಮಾಡುತ್ತಿದ್ದರು. 
" ಹೋಗಿ ಬರಲೇ ಶಾಂತೂ?’? ಎಂದು ಸ್ಫೇಕ್‌ದಿಂದ ನನ್ನೊಡನೆ ಕೇಳುತ್ತಿ 
ದ್ದರು. "ಬೇಗ ಬನ್ನಿ ಎಂದು ನಗುತ್ತ ಅವರನ್ನು ಕಳುಹಿಸಿಕೊಡುತ್ತಿದ್ದೆ. 
ಅವರು ಜಯಶಾಲಿಯಾಗಿ ಹಿಂತಿರುಗುವ್ರದನ್ನು ನಾನು ಕಾಯುತ್ತ ಕುಳಿತಿರು 
ತ್ರಿದ್ದೆ. ಬಂದವರೇ "ನಿನ್ನ ಹೇಳಿಕೆಯಂತೆ ಬೇಗನೆ ಬಂದೆ ಶಾಂತೂ? 
ಎಂದು ನನ್ನನ್ಮನ್ಪಿಕೊಳ್ಳುತ್ತಿದ್ದರು. ಮತ್ತೆ... ” ಮುಂದೆ ವಿಚಾರ ಮಾಡ 
ಲಾಗಲಿಲ್ಲ. ಬವಳಿ ಬಂದಂತಾಯಿತು. ಬಳಿಯಲ್ಲಿದ್ದ ಗೋಡೆಯನ್ನು ಆಧರಿಸಿ 
ಕೊಂಡಳು. 

ಟೆ ನನ್ಮೊಬ್ಬಳನ್ನೇ ಏಕೆ ಬಿಟ್ಟಿರುವಿರಿ ಸ್ವಾಮೂ, ಕರೆದುಕೊಂಡು ಹೋಗ 
ಬಾರದೇ ? ನನ್ನಿಂದ ಸಹಿಸುವುದಕ್ಕೆ ಸಾಧ್ಯವಿಲ್ಲ. ” ಎಷ್ಟು ಕೂಗಿಕೊಂಡರೂ, 
ಕಣ್ಣೀರು ಸುರಿಸಿದರೂ ಅವಳ ಸಹಾಯಕ್ಕೆ ಬರುವವರಾರೂ ಇದ್ದಿ ಲ್ಲ. 

4 x * x 

ರಾಮರಾಯರ ಪಾಲಿಗೆ ಇಂದಿನದು ಅಗ್ನಿ ಪರೀಕ್ಷೆಯಾಗಿತ್ತು. ರೋಗಿಯ 
ಅವಸ್ಥೆಯನ್ನು ಕಂಡು ಅವರು ಗಾಬರಿಯಾಗಿ ಹೋಗಿದ್ದರು. ಆದರೂ 
ಅದನ್ನು ತೋರಿಸಿಕೊಳ್ಳಲಿಲ್ಲ. ಜೊಚ್ಚಿಲು ಬಸಿರು ಹುಡುಗಿ ಒಂದೇ ಸವನೆ 


ಶಾಂತಿಸಥ ೧೪೭ 


ಕೂಗುತ್ತಿದ್ದಳು. ಮೈಮೇಲೆ ಎಚ್ಚರವಿದ್ದಂತಿರಲಿಲ್ಲ. 

ರಾಮರಾಯರು ತಮ್ಮ ಅನುಭವದ ಅಳತೆಯಲ್ಲಿ ರೋಗಿಯ ಪರೀಕ್ಷೆ 
ನಡೆಸಿದರು. ಪರಿಸ್ಥಿತಿ ಕಠಿಣವೆಂಬುದು ತಿಳಿಯಿತು. ಒಂದು ಕ್ಷಣ ವಿಚಾರ 
ಮಾಡಿದರು ಭಟ್ಟರನ್ನು ಪಕ್ಕಕ್ಕೆ ಕರೆದು, “ ಭಟ್ಟರೆ ಪರಿಸ್ಥಿತಿ ತೂಬಾ ನಿಪ 
ರೀತಕ್ಕಿಟ್ಟಿದೆ. ತಾಯಿ-ಮಕ್ಕಳಿಬ್ಬರನ್ನೂ ಬದುಕಿಸುವುದು ನನ್ಸ್ಟಿಂದಾಗದ 
ಕೆಲಸ್ಮ? 

ಭಟ್ಟರೂ ಒಂದು ಕ್ಷಣ ಸುಮ್ಮನೆ ನಿಂತು “ ತಾಯಿಯನ್ಕಾದರೂ 
ಉಳಿಸಿ.” 

ಇಮರಾಯರು ಪುನಃ ಕೋಣೆಯನ್ನು ಹೊಕ್ಕು ಬಾಗಿಲು ಹಾಕಿ 
ಕೊಂಡರು. ಎರಡು ಇಂಜೆಕ್ಕನ್‌ ಚುಚ್ಚಿದರು; ಬಳಿಯಲ್ಲಿ ಹಳ್ಳಿಯ ಸೂಲ 
ಗಿತ್ತಿಯೊಬ್ಬಳು ನಿಂತಿದ್ದಳು. ಅವಳ ಸಹಾಯದಿಂದ ಬಹು ಪ್ರಯಾಸ 
ಪಟ್ಟು ಮಾಂಸದ ಮುದ್ದೆಯಂತಿದ್ದ ನಿರ್ಜೀವ ಮಗುವನ್ನು ಹೊರಗೆ 
ತೆಗೆದರು. 

ಹುಡುಗಿಯ ಮೈಮೇಲೆ ಪ್ರಜ್ಞೆಯಿರಲಿಲ್ಲ. ಧೈರ್ಯ ಮಾಡಿ ಮತ್ತೂ 
ಒಂದು ಇಂಜೆಕ್ಷನ್‌ ಚುಚ್ಚಿದರು. ಹದಿನೈದು ನಿಮಿಷಗಳು ಕಳೆದ ಮೇಲೆ 
ಅವಳು ಮೆಲ್ಲನೆ ಕಣ್ಣೆರೆದಳು. ಸಾವಿನೊಡನೆ ಹೋರಾಡಿ ಬಂದವರಂತಿತ್ತು 
ಆ ನೋಟ. 

ಸಾವಿನೊಡನೆ ಹೋರಾಡಿಯೇ ರಾಮರಾಯರು ಅವಳನ್ನು ಬದುಕಿಸಿ 
ದ್ದರು. ಆಕೆ ಕಣ್ಣು ತೆರೆಮೊಡನೆ ತುಸು ಧೈರ್ಯವಾಯಿತು. ನಾಡಿ ಪರೀಕ್ಷೆ 
ಮಾಡಿದರು. "ಇನ್ನು ಜೀವಕ್ಕೆ ಅಪಾಯವಿಲ್ಲ? ಎಂದು ಸಮಾಧಾನದ 
ನಿಟ್ಟುಸಿರ್ಗರೆದರು. ಅವರು ಕೋಣೆಯಿಂದ ಹೊರಗೆ ಬರುವಾಗ ಹೊತ್ತು 
ಮಧ್ಯಾಹ್ಮವಾಗಿತ್ತು. ಬಟ್ಟಿಯೆಲ್ಲ ಬೆವರಿನಿಂದ ತೊಯ್ದು ಹೋಗಿತ್ತು. 

ಭಟ್ಟರು ಜೀವ ಕೈಯಲ್ಲ ಹಿಡಿದುಕೊಂಡು ಕಾದು ಕುಳಿತಿದ್ದರು. 
ಅವರ ಹೆಂಡತಿಯ ಅಳು ಇನ್ನೂ ನಿಂತಿರಲಿಲ್ಲ. ಇಬ್ಬರೂ ಒಂದೇಸವನೇ 
ಕೇಳಿದರು. 

“ ಏನಾಯಿತು ಕಂಪೌಂಡರರೇ? ” 

ರಾಮರಾಯರ ಮುಖದ ಮೇಲೆ ಮುಗುಳು ನಗು ಮೂಡಿತು. 


೧೪೮ ಶಾಂತಿಪಥ 


“ ಹೇಳಿದಂತೆಯೇ ಆಯಿತು. ತಾಯಿ ಬದುಕಿದಳು. * ದಂಪತಿಗಳ 
ಮುಖದಿಂದ ಸಮಾಧಾನದ ನಿಟ್ಟುಸಿರು ಹೊರಬಿದ್ದಿತು. 

“ ಪ ಜನ್ಮದಲ್ಲಿ ನಿಮ್ಮ ಯಣ ತೀರಿಸಲಾರೆವು. ? 

ಔಿಬ್ಬರ ಕಣ್ಣುಗಳಲ್ಲಿಯೂ ಕೃತಜ್ಞತೆ ಹೊರಹೊಮ್ಮುತ್ತಿತ್ತು. ಇಬ್ಬರೂ 
ಮಗಳ ಕೋಣೆಗೆ ಧಾವಿಸಿದರು. 

“ ಇನ್ನು ಗಾಬರಿಯಿಲ್ಲ ಮಗೂ ” ಎಂದು ತಾಯಿ ಮಗಳನ್ನು ಸಂತೈಸಿ 
ದಳು. ದೊಡ್ಡ ಹೊರೆಯೊಂದು ತಲೆಯ ಮೇಲಿಂದ ಇಳಿದಂಕಾಗಿತ್ತು 
ಅವರಿಗೆ. 

ರಾಮರಾಯರ ಪಾಲಿಗೆ ಇದೊಂದು ದೊಡ್ಡ ನಿಜಯ. ಸ್ವತಂತ್ರವಾಗಿ 
ಇಷ್ಟು ದೊಡ್ಡ ಗಂಡಾಂತರದಲ್ಲಿ ಕೈಯಿಕ್ಕಿದ ಈ ಮೊದಲ ಅವಕಾಶದಲ್ಲೇ 
ಅವರು ಯಶಸ್ವಿಯಾಗಿದ್ದರು. ಬೆಳಗಿನಿಂದಲೂ ಉಪವಾಸವಿದ್ದ ರಾಮ 
ರಾಯರು ಭಟ್ಟರ ಆಗ್ರಹದ ಮೇರೆಗೆ ಅವರಲ್ಲಿಯೇ ಸ್ಥಾನ ಮಾಡಿ ಊಟಿ 
ಮುಗಿಸಿದರು. 

ಸುಮಾರು ಎರಡು ಗಂಟೆಯ ಹೊತ್ತಿಗೆ ಅವರು ಹೊರಡಲು ಎದ್ದು 
ರಿಂತರು. ಭಟ್ಟರು ಒಳಗಿಂದ ಒಂದು ಕವರನ್ನು ತಂದು ಅವರ ಕೈಗಿತ್ತರು. 

“ ನಿಮ್ಮ ಹುಣ ಈ ಜನ್ಮದಲ್ಲಿ ಕೀರಲಾರದು ಸ್ವಾಮೊೂ. ಇದು ನಿಮ್ಮ 
ಕೆಲಸಕ್ಕೆ ಬರೇ ಅಲ್ಪ ಕಾಣಿಕೆ, ಸಂತೋಷದಿಂದ ಸ್ವೀಕರಿಸಬೇಕು.” 

“ ಅದೆಲ್ಲ ಬೇಡ ಭಟ್ಟರೆ, ನಿಮ್ಮ ವಿಶ್ವಾಸವೊಂದು ಇದ್ದರೆ ಸಾಕು. ” 
ಎಂದು ಹೊರಟರು. ಭಟ್ಟರಿಗೆ ಆಶ್ಚರ್ಯ; ಕೂಟ್ಟುದನ್ನು ನಿರಾಕರಿಸಬಹು 
ದೆಂದು ಅವರು ಕನಸಿನಲ್ಲಿಯೂ ಭಾವಿಸಿರಲಿಲ್ಲ. ದುಡ್ಡಿನ ವ್ಯವಹಾರದಲ್ಲಿಯೇ 
ಜೀವಮಾನ ಕಳೆದ ಅವರಿಗೆ ಇದು ಸಾಧ್ಯವೆಂದು ಒಮ್ಮೆಗೆ ನಂಬಲಾಗಲಿಲ್ಲ. 

“ ಅವರು ಮನುಷ್ಯರಲ್ಲ ದೇವರು ” ಎಂದುಕೊಂಡರು. 

ಈ ಘಟನೆಯಿಂದ ಭಟ್ಟರಿಗೆ ರಾಮರಾಯರ ಮೇಲಿನ ಗೌರವ ಹತ್ತು 
ಪಾಲು ಹೆಚ್ಚಿತು. ಅಂದಿನಿಂದ ಇಬ್ಬರಲ್ಲೂ ಸ್ನೇಹ ಬೆಳೆದು ಬಂದಿತು. 

ರಾಮರಾಯರ ಕೈಗುಣದಿಂದ ಭಟ್ಟರ ಮಗಳು ಎಂಟೀ ದಿನಗಳಲ್ಲಿ 
ಎದ್ದು ಓಡಾಡುವಂತಾದಳು. ಮಗಳಿಗೆ ತನ್ನ ಪ್ರಾಣದಾತರ ಪರಿಚಯ ಮಾಡಿ 


ಶಾಂತಿಪಥ ೧೪೯ 


ಕೊಡಲು ಅವರು ಮರೆಯಲಿಲ್ಲ. 

“ ನಿನ್ನ ತಂದೆ ನಾನಲ್ಲ ಮಗೂ ಅವರು. ಅವರಿಲ್ಲದಿರುತ್ತಿದ್ದರೆ ಇಂದು 
ನಿನ್ನನ್ನು ನೋಡುವ ಭಾಗ್ಯ ನಮ್ಮ ಪಾಲಿಗಿರುತ್ತಿರಲ್ಲೀ'' ಎಂದು ಯಾವಾಗಲೂ 
ತಮ್ಮ ಕೃತಜ್ಞತೆಯನ್ನು ತೋರಿಸುತ್ತಿದ್ದರು. 

ಅಂತೂ ಭಟ್ಟರ ಮಗಳ ಚಿಕಿತ್ಸೆಯಿಂದ ಬೆಲೆ ಬಾಳುವ ಗೆಳೆತನ ಅವಕ 
ಪಾಲಿಗೆ ದೊರೆಯಿತು. ಜೊತೆಯಲ್ಲಿ ಅವರ ಕೀರ್ತಿ ನಾಲ್ದು ದಿಕ್ಕಿಗೂ 
ಹಬ್ಬಿತು. 


೧೮೪ 


ಅಂದು ಭಟ್ಟರ ಮನೆಯಿಂದ ಹೊರಡುವಾಗ ಆನರು ತುಂಬಾ ಗೆಲು 
ವಾಗಿದ್ದರು. ಆದರೆ ಮನೆ ಮುಟ್ಟಿದೊಡನೆ ಅವರ ಸಂತಸವನೆಲ್ಲವೂ ಹಾರಿ 
ಹೋಯಿತು. 

ಶಾಂತಿ ಬೆಳಗಿನಿಂದ ಉಪವಾಸವಿದ್ದು ಅವರನ್ನು ಕಾಯುತ್ತಿದ್ದಳು. ಅಣ್ಣ 
ನನ್ನು ಕಂಡೊಡನೆ ಅವಳ ಮುಖವರಳಿತು. 

“ ಏನಾಯಿತಣ್ಣ? ಅವಳ ಮೊದಲ ಪ್ರಶ್ನೆ. 

“ ಅವಳು ಬದುಕೆದಳು ಶಾಂತೂ, ಆದರೆ ಮಗು ಹೋಯಿತು. ? 
ಶಾಂತಿ ಸಮಾಧಾನದ ನಿಟ್ಟುಸಿರ್ಗರೆದಳು. 

“ ತುಂಬಾ ಹೊತ್ತಾಯಿತಣ್ಣ, ಸ್ನಾನ ಮಾಡಿ ಊಟಿಕ್ಟೇಳಿ.” ರಾನು 
ರಾಯರು ತಂಗಿಯ ಮುಖ ನೋಡಿದರು. ಅದು ಬಾಡಿ ಹೋಗಿತ್ತು. 

“ ನಿನ್ನ ಊಟವಾಯಿತೇ ಶಾಂತೂ? ” 

“ ಇಲ್ಲಣ್ಣ, ನೀನು ಬರುವುದನ್ನೇ ಕಾದು ಕುಳಿತಿದ್ದೆ. 

“ ಬೆಳಿಗ್ಗೆ? ” 

ಶಾಂತಿ ಮಾತನಾಡದೆ ತಲೆತಗ್ಗಿಸಿದಳು. ಅಣ್ಣನ ಕಣ್ಣುಗಳು ಹನಿ 
ಗೂಡಿದುವು. ತಂಗಿಯ ಸಮೂಪಕ್ಕೆ ಬಂದು ಎರಡೂ ಕೈಗಳಿಂದ ಆವಳ ಮುಖ 
ವನ್ನು ಎತ್ತಿ ಹಿಡಿಡರು. ಕಣ್ಣುಗಳಲ್ಲಿ ನೀರು ತುಂಬಿತ್ತು. 


೧೫೦ ಶಾಂತಿಪಥ 


" ಶಾಂತೂ, ನಿನ್ನ ಈ ದುರ್ದೈವಿ ಅಣ್ಣನನ್ನು ನೋಯಿಸುವುಡೆಂದರೆ 
ನಿನಗೂ ಇಷ್ಟವೇ? ? 

ಶಾಂತಿ ಕೈಯಿಂದ ಅವತ ಬಾಯಿ ಮುಚ್ಚಿದಳು. ಆದರೆ ಮಾತೇನೂ 
ಆಡಲಿಲ್ಲ. 

" ಹೋಗು ಶಾಂತೂ, ನೀನು ಊಟ ಮಾಡು. ನನ್ನ ಊಟ 
ಆಗಲೇ ಆಗಿದೆ. ಇನ್ನು ಹೀಗೆ ಮಾಡಿದೆಯೆಂದರೆ ನಾನು ಎಲ್ಲಾದರೂ ಹೋಗಿ 
ಬಿಡುವೆ. ? 

ರೋಗಿಗಳ ಚಿಕಿತ್ಸೆಗಾಗಿ ರಾಮರಾಯರು ದೂರದ ಹೆಳ್ಳಿಗಳಿಗೆ ಹೋಗ 
ಬೇಕಾಗುತ್ತಿತ್ತು. ಹಾಗಾಗಿ ಕಂಪೌಂಡರ್‌ ವೃತ್ತಿಯನ್ನು ತಮ್ಮನಿಗೆ ಚೆನ್ನಾಗಿ 
ಕಲಿಸಿದರು. ಅಲ್ಪಾವಧಿಯಲ್ಲಿಯೇ ಅವನು ಆ ಕೆಲಸದಲ್ಲಿ ಪಳಗಿದ. ರಾಮ 
ರಾಯರಿಗೆ ಹೊರಗಿನ ರೋಗಿಗಳನ್ನು ನೋಡಿಕೊಳ್ಳಲು ಸ್ವಲ್ಪಮಟ್ಟಿಗೆ ಬಿಡು 
ವಾಯಿತು. ಒಮ್ಮೊಮ್ಮೆ ಹತ್ತಿಪ್ಪತ್ತು ಮೈಲುಗಳ ವರೆಗೂ ಹೋಗಬೇಕಾಗು 
ತ್ತಿತ್ತು. ಆದರೆ ಯಾರಿಂದಲೂ ಹಣ ತೆಗೆದುಕೊಳ್ಳುತ್ತಿರಲಿಲ್ಲ. ತಿಂಗಳು 
ತಿಂಗಳಿಗೆ ಪುತ್ತೂರಿನಿಂದ ನಾರಾಯಣರಾಯರು ಇನ್ನೂರು ರೂಪಾಯಿಗಳನ್ನು 
ಶಾಂತಿಯ ಹೆಸರಿಗೆ ಕಳುಹಿಸುತ್ತಿದ್ದರು. ಅದನ್ನು ಅವಳು ಅಣ್ಣನ ಕೈಯಕ್ಲರಿ 
ಸುತ್ತಿದ್ದಳು. ಅವರ ಎಲ್ಲಾ ಖರ್ಚೂ ಅದರಿಂದಲೇ ಸಾಗುತ್ತಿತ್ತು. ತಂಗಿಗೆ 
ಬೇಸರವಾಗುವುದೆಂದು ಅವರು ಅದರ ವಿಚಾರವಾಗಿ ಮಾತನಾಡುತ್ತಲೇ 
ಇರಲಿಲ್ಲ. 

ಜೀವನದ ಪರಿವೆಯೂ ಇಲ್ಲದೆ ಅವರು ರೋಗಿಗಳಿಗಾಗಿ ಶ್ರಮಿಸುತ್ತಿ 
ದ್ದರು. ಒಮ್ಮೊಮ್ಮೆ ಮನೆಯಿಂದ ಹೊರಟರೆ ಎರಡು ದಿನಗಳವರೆಗೂ ಹಿಂತಿ 
ರುಗುತ್ತಿರಲಿಲ್ಲ. ಊಟ ಮಾಡಿದರೂ ಆಯಿತು, ಇಲ್ಲವಾದರೂ ಆಯಿತು. 
ಶಾಂತಿ ಅಣ್ಣನಿಗಾಗಿ ಕಾದು ಕಾದು ದಣಿಯುತ್ತಿದ್ದಳು. ಅಣ್ಣ ವಿಶ್ರಾಂತಿಯಿಲ್ಲದೆ 
ದುಡಿಯುವುದನ್ನು ಕಂಡು ಅವಳಿಗೆ ಬೇಸರವಾಗುತ್ತಿತ್ತು. 

“ ಅಣ್ಣ, ಜೀವದ ಜಾಗ್ರತೆಯನ್ನಾದರೂ ಮಾಡಬೇಡವೇ? ” ಎಂದರೆ 
ಅವರು ನಕ್ಕು ಸುಮ್ಮನಾಗುತ್ತಿದ್ದರು. ಇನ್ನು ಯಾರಿಗಾಗಿ ಅವರು ಬದುಕಿ 
ಉಳಿಯಬೇಕು? ತನ್ನ ಬದುಕನ್ನು ಕಂಡು ಸಂತಸಪಡುವವರೇ ಇಲ್ಲವಾದ 
ಮೇಲೆ ಅದರ ಯೋಚನೆ ಏಕೆ? 


ಶಾಂತಿಪಥ ೧೫೧ 


ಒಂದೆರಡು ವರ್ಷಗಳು ಕಳೆದುವು. ಅವರ ಜೀವನ ಸಾಗುತ ಲೇ 
ಇತ್ತು. ಶಾಂತಿಗೆ ಮನೆಯಲ್ಲಿಯೇ ಕುಳಿತು ಬೇಸರವಾಗುತ್ತಿತ್ತು. ಅಕ್ಕ 
ಪಕ್ಕದ ಮಕ್ಕಳನ್ನು ಕಂಡಾಗಲೆಲ್ಲ ಮನಸ್ಸಿಗೆ ತುಂಬಾ ವ್ಯಥೆಯಾಗುತ್ತಿತ್ತು. 

“ ನಿಮಗೆ ಅಷ್ಟೂ ಕರುಣೆಯಿಲ್ಲ ಸ್ವಾಮೊ. ನಿಮ್ಮ ಪ್ರತಿನಿಧಿಯಾಗಿ 
ರಲು ಒಂದು ಮಗುವನ್ನಾದರೂ ಕೊಟ್ಟು ಹೋಗಬಾರದಿತ್ತೇ 9» ಎಂದು 
ಮರುಗುತ್ತಿದ್ದಳು. " ತಾನು ದುರ್ದೈವಿ” ಎಂದುಕೊಂಡು ಸುಮ್ಮನಾಗುವಳು. 

ಅದೊಂದು ದಿನ ಅಪರಿಚಿತ ಹೆಂಗುಸೊಬ್ಬಳು ರಾಮರಾಯರನ್ನು 
ಕಾಣಲು ಬಂದಳು. ಕಾಯಿಲೆಯ ಲಕ್ಷಣಗಳೇನೂ ಅವಳ ಮುಖದ ಮೇಲೆ 
ಕಾಣಿಸುತ್ತಿರಲಿಲ್ಲ. 

“ ಏನಮ್ಮಾ ಏನಾಗಬೇಕು? ? 

ಅವಳು ಸಂಕೋಚದಿಂದ ಒಂದು ಕ್ಷಣ ತಲೆತಗ್ಗಿಸಿದಳು. ಕೊನೆಗೆ 
ಹೇಗೂ ಪ್ರಯಾಸದಿಂದ ಎಂಬಂತೆ ತಲೆ ಎಕ್ತಿದಳು. 

“ ನನ್ನ ಮಾನ ಉಳಿಸಬೇಕು. ” ಅವಳ ಕಣ್ಣಲ್ಲಿ ನೀರು ತುಂಬಿತ್ತು. 

ಪರಿಸ್ಥಿತಿ ತಿಳಿದುಕೊಳ್ಳಲು ಅವರಿಗೆ ಕಷ್ಟವಾಗಲಿಲ್ಲ. 

“ ಎಷ್ಟು ತಿಂಗಳು? ” 

ಸುದ 

“ ಏನು ಮಾಡಬೇಕೆಂದಿರುವಿರಿ ? ” 

“ ಹೇಗಾದರೂ ನನ್ನ ಮರ್ಯಾದೆ ಉಳಿಸಬೇಕು. ” 

ಮಾತು ಅರ್ಥ ಮಾಡಿಕೊಳ್ಳಲು ಕಷ್ಟವಿರಲಿಲ್ಲ; ತನ್ನ ಹೊಟ್ಟೆಯೊಳ 
ಗಿದ್ದ ಮಗುವಿನ ಪ್ರಾಣ ತೆಗೆಯಬೇಕೆಂದು ಕೇಳಲು ತಾಯಿ ಬಂದಿದ್ದಳು ; 
ಒಮ್ಮೆಲೇ ಅನರ ಮ್ಫೆ ರೋಮಗಳು ನೆಟ್ಟಗಾದುವು ; ಹೃದಯ ಕಂಪಿಸಿತು. 

೬ ತಾಯೀ, ಮಗುವಿನ ಮೇಲೆ ಪ್ರೇಮನ್ನೊವೇ ನಿಮಗೆ? ” 

ಆಕೆ ಅತ್ತುಬಿಟ್ಟಳು; ಅದು ಕೇಳುವಂತಹ ಪ್ರಶ್ನೆಯೇ? ಅದೂ ಮಗು 
ನಿನ ತಾಯಿಯೊಡನೆ ಈ ಪ್ರಶ್ನೆಯೇ? 

" ನನ್ನ್ನ ನೋವು ನಿಮಗೆ ತಿಳಿಯದು. ಅವರು ಮದುವೆಯಾಗುವೆ 
ನೆಂದು ಮೋಸ ಮಾಡಿದಕು ; ಮರ್ಯಾದೆ ಉಳಿಸಿಕೊಳ್ಳಲು ಜೀಕೆ: ದಾರಿ 
ಏನಿದೆ ಹೇಳಿ.” 


೧೫.೨ ಶಾಂತಿಪಥ 


ರಾಮರಾಯರು ಒಂದು ಕ್ಷಣ ವಿಚಾರಮುಗ್ಗರಾದರು. ಆಮೇಲೆ ಎದ್ದು 
ತಂಗಿಯ ಬಳಿ ಹೋದರು. ಅಣ್ಣನ ಮುಖವನ್ನು ಕಂಡು ಶಾಂತಿ ಏನೋ 
ವಿಶೇಷವಿರಬೇಕೆಂದು ಊಹಿಸಿದಳು. 

“ ಏನಾಯಿತಣ್ಣ ?” 

ಅವರು ಎಲ್ಲವನ್ನೂ ವಿವರಿಸಿ “ಏನು ಮಾಡಲಿ ಶಾಂತೂ? ” ಎಂದರು. 

“ಇನ್ನು ನಾಲ್ಕು ತಿಂಗಳು ಇಲ್ಲಿಯೇ ಇರಲ್ಲಿ ಮಗುವನ್ನು ನಾವು 
ಸಾಕೋಣ ; ಅವಳಿಗೂ ನಿಶ್ಚಿಂತೆ. ? 

ಸಮಸ್ಯೆ ಬಗೆಹರಿಯಿತು; ಹೆಂಗುಸೂ ಒಪ್ಪಿದಳು. ಮಗುವೂ ಉಳಿದು 
ತನ್ನ ಮರ್ಯಾದೆಯೂ ಉಳಿಯುವಂತಾಯಿಕೆಂದು ಅವಳ ಮಾತೃಕೃದಯ 
ಹಿಗ್ಗಿತು. ಅಣ್ಣ-ತಂಗಿಯರಿಬ್ಬರಿಗೂ ಕೃತಜ್ಞ ತೆ ಸಲ್ಲಿಸಿದಳು; ರಾಮರಾಯರು 
ಹೆಂಗುಸಿನ ಸಿಕೆ ಪತೆ 3ಹಚ್ಚ ಅಭಿಗೆ ಸುದ್ದಿ ಮುಟ ಗಿಸಿದರು; ಯಾರೂ 
ನಿರೋಧಿಸುವಂತಿರಲಿಲ್ಲ. 

ಶಾಂತಿಗೆ ಜೊತೆಯಾಯಿತು ; ಒಬ್ಬಂಟಿಗಳಾದ ಅವಳು ಬಹು ಬೇಗನೆ 
ಅವಳ ಜೊತೆಯಲ್ಲಿ ಹೊಂದಿಕೊಂಡಳು. ಅವಳ ಹೆಸರುರುಕ್ಕಿಣಿ; ಮೈಬಣ್ಣ 
ಎಣ್ಣೆ ಗಪ್ಪಾದರೂ ಒಳ್ಳೆ ಯ ಲಕ್ಷಣವಃ ಇಗಿಯೇ ಇದ್ದ ಳು; ಇನ್ನೂ ಹದಿನೆಂಟರ 
ಜವ್ವ ನೆ. ಅವಳೂ ಆತ್ಮೀಯಳಂತೆ ಶಾಂತಿಯ ಜೊತೆಯಲ್ಲಿ ಅಡುಗೆಯ ಕೆಲಸ 
ದಲ್ಲಿ ಕ್ಳೈ ಹಾಕಲಾರಂಭಿಸಿದಳು. ಯಾವ ಜಾತಿಯೋ! ಎಂದು ಶಾಂತಿ 
ಒಮ್ಮೆಗೆ ಅಳುಕಿದಳು; ಮತ್ತೆ ನನ್ನದೇ ಜಾತಿ, ಹೆಣ್ಣು ಜಾತಿ ! ಎಂದು ಮನ 
ಸ್ಸಿನಲ್ಲಿಯೇ ನಕ್ಕು ಸುಮ್ಮನಾದಳು. 

ಈಗೀಗ ಅಡುಗೆಯ ಕೆಲಸ ಅಸ್ಟು ಸುಲಭದ್ದಾಗಿರಲಿಲ್ಲ; ದಿನವೂ ಹಲವು 
ಜನರು ಮನೆಯಲ್ಲಿ ಊಟತಕ್ಕಿದ್ದೇ ಇರುತ್ತಿ ದ್ದರು. ಊರಿಗೆ ಹೊಸಬರಾರು 
ಬಂದರೂ ರಾಮರಾಯರ ಮನೆಯಲ್ಲಿಯೇ ಅವರ ವಸತಿ. ಶಾಂತಿ ಎಷ್ಟು ಜನ 
ಬಂದರೂ ಬೇಸರವಿಲ್ಲದೆ ಅವರನ್ನು ಆದರಿಸುತ್ತಿದ್ದಳು. ಅವಳ ಕೈ ಅನ್ಸಪೂಕ್ಷಿಯ 
ಕೈ. ಅತಿಥಿಗಳಿಗೆ ಸ್ವಲ್ಪಾದರೂ ಅತೃಪ್ತಿಯಾಯತೆಂದು ತಿಳದರೆ ನೊಂದು 
ಕೊಳ್ಳು ವಳು. 

ಕ ಮನೆಯಲ್ಲಿರಲಿ ಇಲ್ಲದಿರಲಿ ಅತಿಥಿಗಳ ಸಂತೆ ಯಾವಾ 
ಗಲೂ ಇದ್ದದ್ದೆ! ರುಕ್ಮಿಣಿ ಈ ಸಮಯದಲ್ಲಿ ಬಂದು ಅವಳಿಗೆ ತುಂಬಾ 


ಶಾಂತಿಪಥ ೧೫೩ 


ಉಪಕಾರ ಮಾಡಿದ್ದಳು. 

ಕೆಲವೊಮ್ಮೆ ರೋಗಿಗಳನ್ನು ಮನೆಯಲ್ಲಿಯೇ ತಂದಿರಿಸಿ ಚಿಕಿತ್ಸೆ ಮಾಡ 
ಬೇಕಾಗುತ್ತಿತ್ತು. ಶಾಂತಿ ಸಿದ್ಧವಾಗಿಯೇ ಇರುತ್ತಿದ್ದಳು; ಶಾಯಿಯಂತೆ ರೋಗಿ 
ಗಳ ಆರೈಕೆ ಮಾಡುತ್ತಿದ್ದಳು. ಒಮ್ಮೊಮ್ಮೆ ಕೆಲಸದ ನಡುವೆ ತನ್ನ ಆರೋ 
ಗ್ಯದ ಪರಿವೆಯೂ ಅವಳಿಗಿರುತ್ತಿರಲಿಲ್ಲ. 

ರುಕ್ಮಿಣಿ ಅವಳ ದುಡಿತವನ್ಮು ಕಂಡು ಆಶ್ಚರೃಪಡುತ್ತಿದ್ದಳು. " ಹೀಗೆ 
ದುಡಿದರೆ ಹೇಗಮ್ಮಾ?? ಎಂದು ಒಮ್ಮೊಮ್ಮೆ ಕೇಳದಿರುತ್ತಿರಲಿಲ್ಲ. ಶಾಂತಿ 
ಅವಳ ಮಾತಿಗೆ ನಕ್ಕು ಸುಮ್ಮನಾಗಿಬಿಡುತ್ತಿದ್ದಳು. " ನಾನು ಬದುಕೆ ಮಾಡ 
ಬೇಕಾದುದೇನೂ ಇಲ್ಲ ತಂಗಿ? ಎಂದು ಮನಸ್ಸಿನಲ್ಲಿಯೇ ಅಂದುಕೊಳ್ಳು 
ತ್ತಿದ್ದಳು. ಅವಳು ಪ್ರಶ್ನೆ ಕೇಳಿದಾಗಲೆಲ್ಲ " ತನ್ನ ಅವರ ಸಂಬಂಧ ನೆನಪಾಗಿ 
ಗುಟ್ಟಿನಲ್ಲಿ ಅಳುತ್ತಿದ್ದಳು. 

ಗೋಪು ಈಗ ಮಗುವಾಗಿರಲಿಲ್ಲ; ಇಪ್ಪತ್ತು ವರುಷದ ಯುವಕ. ತನ್ನ 
ಅಣ್ಣ ಮತ್ತು ಅಕ್ಕಂದಿರು ಆ ರೀತಿ ದುಡಿಯುವುದು ಅವನಿಗೆ ಸ್ವಲ್ಪವೂ ಸರಿ 
ಬೀಳುತ್ತಿರಲಿಲ್ಲ. " ಬೇಕಿಯವರಿಗಾಗಿ ಇವರೇಕೆ ಸಾಯಬೇಕು” ಎಂದು 
ತನ್ನಸ್ಪಕ್ಕೇ ಗೊಣಗುತ್ತಿದ್ದ; ಅಣ್ಣನಷ್ಟು ಶಾಂತಪ್ರಕೃತಿ ಅವನದಲ್ಲ. ಅವನು 
ಕೊಂಚ ಕಟ್ಟುನಿಟ್ಟಿನ ಸ್ವಭಾವದವನು. ಔಷಧಿಯನ್ನು ಮುಫತ್ತಾಗಿ ಕೊಡು 
ವುದೂ ಅವನಿಗೆ ಇಷ್ಟವಿಲ್ಲದ ವಿಚಾರ; ಅಣ್ಣನೊಡನೆ ಅದನ್ನು ಹೇಳಿಯೂ 
ಬಿಟ್ಟ. 

“ ಪುಕ್ಕಟಿ ಔಷಧ ಕೊಟ್ಟರೆ ಅದಕ್ಕೆ ಬೆಲೆ ಕಡಿಮೆ ಅಣ್ಣ. ಸ್ವಲ್ಪಾದರೂ 
ಹಣ ತೆಗೆದುಕೊಳ್ಳಬೇಕು. ” 

ಅವರು ತಮ್ಮನ ಮಾತನ್ನು ವಿರೋಧಿಸಲಿಲ್ಲ. ಒಂದು ದಿನದ ಔಷಧಿಗೆ 
ಎರಡು ಆಣೆಯಂತೆ ತೆಗೆದುಕೊಳ್ಳು ವುದೆಂದು ನಿರ್ಧಾರವಾಯಿತು; ಶಾಂತಿಯೂ 
ಅದನ್ನು ವಿರೋಧಿಸಲಿಲ್ಲ. 

ರುಕ್ಮಿಣಿಗೆ ತಿಂಗಳು ತುಂಬಿತು; ಯಾವುದೋ ಒಂದು ಗಳಿಗೆಯಲ್ಲಿ 
ಹೆಣ್ಣು ಮಗುವನ್ನು ಹೆತ್ತಳು. ಮಗು ಮುದ್ದಾಗಿತ್ತು; ತಾಯಿಗೇ ಬೇಡದ 
ಮಗು ಯಾವ ಗಳಿಗೆಯಲ್ಲಿ ಹುಟ್ಟಿದರೇನು? ಹೇಗಿದ್ದರೇನು? 


೨೦ 


೧೫೪ ಶಾಂತಿಪಥ 


ಶಾಂತಿ ತಾಯಿಯಾಗಿ ಅದನ್ನು ಸಾಕಬೇಕಿತ್ತು. ಎಷ್ಟೋ ದಿನಗಳ 
ಅವಳ ಬಯಕೆ ಇಂದು ಕೈಗೂಡಿತ್ತು. ಮಗುವನ್ನು ಎದೆಗಫ್ರಿಕೊಂಡಳು. 
ಅದು ತನ್ನ ಇರವನ್ನು ಸೂಚಿಸುವಂತೆ ಕೂಗಿತು. ರುಕ್ಮಿಣಿ ತನ್ನ ಮಗುವನ್ನು 
ನೋಡಿದಳು. ಅವಳ ಕಣ್ಣುಗಳು ತುಂಬಿದ್ದುವು. ಮಮತೆಯ ಎಳೆಯನ್ನು 
ಕಡಿದು ಅವಳಿದನ್ನು ಬಿಟ್ಟು ಹೋಗಬೇಕು ; ತನ್ನ ಹೆಣ್ಣುತನದ ಗೌರವವನ್ನು 
ಉಳಿಸಿಕೊಳ್ಳಲು ಅವಳದನ್ನು ಮಾಡಲೇ ಬೇಕು. 

ಹೆತ್ತು ಒಂದು ತಿಂಗಳಲ್ಲಿ ರುಕ್ಮಿಣಿ ಹೊರಟಿ ನಿಂತಳು. ಮಗುವನ್ನು 
ಅಸ್ಸಿಕೊಂಡು ಅತ್ತಳು. ಕೊನೆಯ ಬಾರಿ ಎದೆಯ ಹಾಲನ್ನುಣಿಸಿ ಅದನ್ನು 
ಶಾಂತಿಯ ಕೈಗಿತ್ತಳು. 

ನಾನು ಪಾಸಿ ಅಮ್ಮಾ, ಅದಕ್ಕಾಗಿ ಈ ಶಿಕ್ಷೆ 

ಯಾರೂ ಈ ಮಾತಿಗೆ ಸಮಾಧಾನ ಹೇಳುವಂತಿರಲಿಲ್ಲ. 

« ಈ ಮಗು ನನ್ನದಲ್ಲ ನಿಮ್ಮದು. ” 

ಮುಂದೆ ಅವಳಿಂದ ಮಾತನಾಡಲಾಗಲಿಲ್ಲ. ಬಿಕ್ಕಿ ಬಿಕ್ಕಿ ಅಳುತ್ತ 
ಹೊರಟು ನಿಂತಳು. ಒಂಬತ್ತು ತಿಂಗಳು ಹೊತ್ತು ಹೆತ್ತು ಮಗುವನ್ನು ತನ್ನ 
ದೆಂದು ಹೇಳುವ ಅಧಿಕಾರ ತಾಯಿಗಿಲ್ಲ. ಬಹು ಪ್ರಯಾಸದಿಂದ ಕಾಲೆಳೆದು 
ಕೊಂಡು ಹೊರಟಳು; ಆಕೆಯ ಹೃದಯದ ನೋವು ಎಂತಹುದೆಂದು ತಾಯಿ 
ಯಾದವರೇ ಊಹಿಸಲು ಸಾಧ್ಯ. 

ಶಾಂತಿ ತಾಯಿಯಾದಳು; ತನ್ನದಲ್ಲದ ಮಗುವಿನ ತಾಯಿಯಾದಳು. 
ಅಂದಿನ ದಿನವಿಡೀ ತುಂಬಾ ಸಂತೋಷದಿಂದಲೇ ಕಳೆದಳು. ಸಂಜೆಗೆ ಮನೆಗೆ 
ಬಂದ ರಾಮರಾಯರಿಗೆ ತಂಗಿಯ ಸಂತಸವನ್ನು "ಕಂಡು ನಗುಬಾರದಿರಲಿಲ್ಲ. 
ಆದರೆ ಆ ಸಂತಸದ ಹಿಂದುಗಡೆ ಅಡಗಿದ ಬಯಕೆ, ನೋವು ಎಂತಹುದೆಂಬು 
ದನ್ನು ಅವರು ಊಹಿಸಬಲ್ಲನರಾಗಿದ್ದರು. 

“ ಅಣ್ಣ, ಮಗುವಿಗೆ ಏನೆಂದು ಹೆಸರಿಡೋಣ ? ? 

“ ಶಾರದಾ ” ಎಂದು ಅವರ ನಾಲಗೆಯ ತುದಿಯವರೆಗೆ ಬಂದಿತು. 
ಆದರೆ “ ನಿನಗಿಷ್ಯನಿದ್ದ ಹೆಸರನ್ನೇ ಇಡು ಶಾಂತೂ? ” ಎಂದು ಹೇಳಿದರು. 

“ ಶಾರದಾ ಎಂದಿಡುವೆ ; ಆಗಬಹೆದೇನಣ್ಣ ? ” 

ಅವರ ಮುಖದ ಮೇಲೆ ನೋವಿನ ಛಾಯೆ ಕಾಣಿಸಿತು. ತಂಗಿ ತನ್ನನ್ನು 


ಶಾಂತಿಪಥ ೧೫೨೫ 


ಅಣಕಿಸುತ್ತಿರುವಂತೆ ಕಂಡಿತು. ಮುಖವನ್ನು ಪಕ್ಕಕ್ಕೆ ಹೊರಳಿಸಿಕೊಂಡು 
ಬಚ್ಚಲು ಮನೆಯತ್ತ ನಡೆದರು. ಶಾಂತಿಯ ಹೃದಯದ ಮೇಲೆ ಬಕೆ ಎಳೆ 
ದಂತಾಯಿತು. ಅಣ್ಣ ಇನ್ನೂ ಅವಳನ್ನು ಮರೆತಿಲ್ಲ. ಹೌದು, ಮರೆಯಲು 
ಸಾಧವಿಲ್ಲವೆನ್ನುವುದು ಅವಳಿಗೂ ತಿಳಿದಿತ್ತು. ಇನ್ನೆಷ್ಟು ಸಮಯ ಕಳೆದರೂ 
ಆಕೆ ಡಾಕ್ಟರರನ್ನು ಮರೆಯಬಲ್ಲಳೇ? ಇಲ್ಲ. ಸತ್ತರೂ ಅವಳಿಂದಾಗದ 
ಕೆಲಸ ಅದು. ಹಾಗಿರುವಾಗ ಅಣ್ಣ ಹೇಗೆ ಮರೆತಾರು? 


ಮಗುವಿಗೆ " ಶಾರಡೆ' ಎಂದೇ ನಾಮಕರಣ ಮಾಡಿದಳು. ತನ್ನ 
ಚಿಕ್ಕಂದಿನ ಗೆಳತಿ. ಹೆಸರಿನ ಜೊತೆಗೆ ಮನಸ್ಸು ಅವಳ ಕಡೆಗೆ ಹರಿಯಿತು. 
ಆಕೆ ಹೇಗಿರಬಹುದು? ಎಷ್ಟೋ ಸಮಯದಿಂದ ಅವಳ ಪತ್ರ ಬಂದಿರಲಿಲ್ಲ. 
ಆಕೆ ಹಿಂದಿನದೆಲ್ಲವನ್ನೂ ಮರೆತಿರಬಹುದು ; ಸುಖವಾಗಿರಬಹುದು. ಹಾಗಾ 
ಗಿಯೇ ಪತ್ರ ಬರೆಯಲಿಲ್ಲ. ಈ ವಿಚಾರದಿಂದ ಶಾಂತಿಯ ಮನಸ್ಸಿಗೆ ಎಷ್ಟೋ 
ಸಮಾಧಾನವಾಯಿತು. 


ಮತ್ತೂ ಒಂದು ತಿಂಗಳು ಕಳೆಯಿತು. ಕೂಸಿಗೆ ಎರಡು ತಿಂಗಳು 
ತುಂಬಿ ಮುದ್ದಾ ಗಿ ಬೆಳೆದಿತ್ತು. ಮನೆಗೆ ಮಗು ಬಂದ ಮೇಲೆ ಕೆಲಸಕ್ಕೆ ಜನವೂ 
ಬರಬೇಕಾಯಿತು. 


೧೯ 


ಪುತ್ತೂರಿನಿಂದ ನಾರಾಯಣರಾಯರ ಅವಸರದ ಪತ್ರ ಬಂದಿತ್ತು. 
ಶಾಂತಿಗೆ ಕೂಡಲೇ ಹೊರಟು ಬರುವಂತೆ ಬರೆದಿದ್ದರು. ಶಾಂತಿ ಪತ್ರವನ್ನೋದಿ 
ದಳು. "ಇನ್ನು ಹೆಚ್ಚು ದಿನ ಬದುಕಲಾರೆ ಮಗೂ, ಕೂಡಲೇ ಹೊರಟು 
ಬಾ? ಎಂದು ಬರೆದಿದ್ದರು. ಅವಳ ಹೃದಯ ತಳಮಳಿಸಿತು. ಹೋಗ 
ದಿರಲು ಸಾಧ್ಯವಿರಲಿಲ್ಲ; ಆದರೆ ಮಗುವಿನ ಸಮಸ್ಯೆಯೊಂದು ಎದ್ದು 
ಬಂದಿತು. ಇನ್ನೂ ಎರಡು ತಿಂಗಳು. ಬೇರೆಯವರ ಕೈಯಲ್ಲಿ ಬಿಟ್ಟು ಹೋಗು 
ವಂತಿರಲಿಲ್ಲ. 

ಜೊತೆಯಲ್ಲಿ ತೆಗೆದುಕೊಂಡು ಹೋದರೆ? ಕೇಳಿದರೆ ಏನೆಂದು ಹೇಳು 


೧೫೬ ಶಾಂತಿಸಥ 


ವುದು? ನಿಜಸಂಗತಿ ಹೇಳಿದರೆ ಅವರು ನಂಬಬಹುದೇ? ಅವಳನ್ನು ಕಂಡ 
ಯಾರಿಗಾದರೂ ಅದನ್ನು ನಂಬುವುದಕ್ಕೆ ಸಾಧ್ಯವಿರಲಿಲ್ಲ. 

ತುಂಬಾ ಯೋಚಿಸಿದಳು. ಕೊನೆಗೆ ಮಗುವನ್ನು ತೆಗೆದುಕೊಂಡು 
ಹೋಗುವುದೆಂದೇ ತೀರ್ಮಾನವಾಯಿತು. “ಮಗಳಿಗೆ ತಂದೆಯ ಬಳಿಗೆ 
ಹೋಗಲು ಅನುಮಾನವೇಕೆ? ಎಂದುಕೊಂಡು ಎರಡು ತಿಂಗಳ ಶಾರದೆ 
ಯನ್ನು ಜೊತೆಯಲ್ಲಿ ಕರೆದುಕೊಂಡೇ ಹೋದಳು. 

ಅಡುಗೆಯ ಭಾರ ಕೆಲಸದವಳ ಮೇಲೆಯೇ ಬಿಡದೆ ಬೇರೆ ಉಪಾಯ 
ವಿರಲಿಲ್ಲ. 

ನಿನಗೊಂದು ಮದುವೆ ಮಾಡಿಸಿದರೆ ಮತ್ತೆ ಚಿಂತೆಯಿಲ್ಲ ಗೋಪೂ! ? 
ಎಂದು ತಮ್ಮನನ್ನು ಮೂದಲಿಸಿ ಹೊರಟು ಹೋದಳು. 

ಊರು ಸಮೀಪಿಸುತ್ತಿದ್ದಂತೆ ಅವಳ ಹೃದಯ ಅಳುಕುತ್ತಿತ್ತು. ಮಗು 
ವನ್ನು ಕಂಡು ಅವರು ವಿಸರೀತ ಕಲ್ಪನೆ ಮಾಡಿಕೊಂಡರೆ? ಏನಾದರೂ 
ಆಗಲಿ. ಬಂದುದನ್ನು ಅನುಭವಿಸುವುದು ಎಂದುಕೊಂಡು ಧೈರ್ಯವಾಗಿ ಮಾವನ 
ಮನೆಯ ಮೆಟ್ಟಲೇರಿದಳು. 

ಜೊತೆಯಲ್ಲಿ ಮಗುವನ್ನು ಹೊತ್ತುಕೊಂಡು ಬಂದ ಶಾಂತಿಯನ್ನು ಕಂಡು 
ಗೌರಮ್ಮ ಮೂಗು ಮುರಿದಳು. ಆಡುವುದಕ್ಕೆ ಚೆನ್ನಾದ ಎಳೆ ಸಿಕ್ಕಿತ್ತು. 
" ಬಂದಳು ಹಾದರಗಿತ್ತಿ! ಎಂದು ಅವಳಿಗೆ ಕೇಳಿಸುವಂತೆ ಗೊಣಗುಟ್ಟಿ 
ದಳು. ಮಾತು ಶಾಂತಿಯ ಎದೆಯನ್ನು ಇರಿಯಿತು. ಕಣ್ಣುಗಳಲ್ಲಿ ನೀರು 
ತುಂಬಿತು. ಆದರೂ ತೋರಿಸಿಕೊಳ್ಳದೆ ಮಾವನ ಕೋಣೆಯತ್ತ ಸಾಗಿದಳು. 

ಕೋಣೆಯ ಬಾಗಿಲು ಅರೆತೆರೆದಿತ್ತು. ಧೈರ್ಯ ಮಾಡಿ ಅದನ್ನು ದೂಡಿ 
ಒಳಗೆ ಪ್ರವೇಶಿಸಿದಳು. ಮಾವ ಪಲ್ಲಂಗದ ಮೇಲೆ ಮಲಗಿದ್ದರು. ಕಣ್ಣುಗಳು 
ಮುಚ್ಚಿದ್ದುವು. ಶಾಂತಿ ಮೆಲ್ಲನೆ ಕಾಲ್ಮುಟ್ಟಿ ನಮಸ್ಕರಿಸಿದಳು. ತಣ್ಣನೆಯ 
ಕೈಯ ಸ್ಪರ್ಶಕ್ಕೆ ಅವರು ಕಣ್ಣೆ ಕೆದರು. 

“ ನಾನು ಬಂದಿದ್ದೇನೆ ಅಪ್ಪ? ” 

ಅವರ ಕಣ್ಣು ಮಗುವಿನತ್ತ ಹೋಯಿತು. ಸಂಶಯದ ವಿಷಬೀಜ 
ಅವರ ಮನಸ್ಸಿನಲ್ಲಿ ನಟ್ಟಿತು. ಮ್ಳ ಬೆನರಿತು. ಅವರಿದನ್ನು ನಿರೀಕ್ಷಿಸಿರಲಿಲ್ಲ. 
ಕಣ್ಣು ಗಳು ತುಂಬಿ ಬಂದುವು. 


ಶಾಂತಿಪಥ ೧೫೭ 


“ ಇದನ್ನೂ ನಾನು ನೋಡಬೇಕಾಯಿತೇ ಶಾಂತೂ ? ” 

“ ಅಂದಕ್ಕೆ ನಿಮ್ಮ ಮಾತಿನ ಅರ್ಥವೇನಪ್ಪ? ” 

“ ಕೈಯಲ್ಲಿ ಮಗುವನ್ನು ಹಿಡಿದುಕೊಂಡೂ ನನಗೆ ಈ ಪ್ರಶ್ನೆ ಕೇಳು 
ತ್ತಿರುವೆಯಾ? ? 

ಶಾಂತಿ ನಡುಗಿದಳು. ತಲೆತಿರುಗಿ ಬೀಳುವಂತಾಯಿತು. ಹೇಗೋ 
ಸಾವರಿಸಿಕೊಂಡಳು. ದುಃಖ ಉಮ್ಮಳಿಸಿ ಬಂತು. ಬಹು ಪ್ರಯಾಸದಿಂದ 
ಹೇಳಿದಳು. 

“ ಈ ಮಗು ನನ್ನದಲ್ಲ ಅಪ್ಪು; ನನ್ನನ್ನು ನಂಬಿ.” ಮುಂದೆ ಮಾತ 
ನಾಡಲಾಗಲಿಲ್ಲ. ಗಂಟಲು ಕಟ್ಚಿತು. 

« ಮತ್ತೆ ಸಂತೆಯಲ್ಲಿ ಕೊಂಡುಕೊಂಡೆಯಾ ? ” 

ಅವಳನ್ನು ನೋಡಿ ನಾರಾಯಣರಾಯರು ವ್ಯಂಗ್ಯವಾಗಿ ನಕ್ಕರು. ಶಾಂತಿ 
ಗೋಡಿಯನ್ಮಾಧರಿಸಿಕೊಂಡು ನಿಂತಳು. ತನ್ನ ಸುತ್ತಲಿನ ಪ್ರಪಂಚ ತಿರುಗು 
ತ್ತಿರುವಂತೆ ಭಾಸವಾಯಿತು. ಕಣ್ಣುಗಳಿಂದ ಒಂದೇಸವನೆ ನೀರು ಹರಿಯು 
ತ್ರಿತ್ತು; ಮಗುವನ್ನು ಎರಡೂ ಕೈಗಳಿಂದ ಬಿಗಿಯಾಗಿ ಎದೆಗಸಪ್ಪಿಕೊಂಡಳು. 
" ಹೌದು, ನಾನೇ ಈ ಅನಾಥೆಯ ತಾಯಿ ' ಎಂದು ಹೇಳಬೇಕೆನಿಸಿತು. ಆದರೆ 
ಬಾಯಿಂದ ಮಾತುಗಳೇ ಹೊರಡಲಿಲ್ಲ. 

ಅದೇ ಹೊತ್ತಿಗೆ ಸರಿಯಾಗಿ ಗೌರಮ್ಮ ಕೋಣೆಯಲ್ಲಿ ಪ್ರತ್ಯಕ್ಷವಾದರು. 
೬ ಹೂಂ, ಬಂದಳು ಬಜಾರಿ. ಮಗನನ್ನು ತಿಂದು ಮುಗಿಸಿ ಅಪ್ಪನನ್ನೇ ತಿನ್ನುವ 
ಬಯಕೆಯುಂಬಾಯಿಶೇನು? ? 

ಶಾಂತಿ ಸಿಟ್ಟಿನಿಂದ ಗೌರಮ್ಮನನ್ನು ನೋಡಿದಳು. ಮಮತೆಯ ತಂದೆ 
ಯಂತೆ ಆಧರಿಸಿದ ನಾರಾಯಣರಾಯರಿಗೇ ನಂಬಿಕೆಯಾಗದಿದ್ದ ಮೇಲೆ ಉಳಿ 
ದವರಾದರೂ ಹೇಗೆ ನಂಬಬೇಕು. ಆದರೆ ಇಂಥಾ ಅಪಮಾನವನ್ನು ಸಹಿಸು 
ವುದು ಅವಳಿಂದ ಸಾಧ್ಯವಾಗಲಿಲ್ಲ. ತನಗೆ ಅಪಮಾನವಾದರೆ ಆಕೆ ಸಹಿಸ 
ಬಲ್ಲಳು; ಆದರೆ ತನ್ನ ಸ್ವಾಮಿಯ ಅಸಮಾನವಾಗುವುದನ್ನು ಕಂಡು ಸುಮ್ಮನಿ 
ರಲು ಅವಳಿಂದಾಗಲಿಲ್ಲ. 

ಬಳಿಯಲ್ಲಿ ಚಾಪೆಯನ್ನು ಹಾಸಿ ಅದರ ಮೇಲೆ ಮಗುವನ್ನಿಟ್ಟು ಮಾವನ 
ಪಾದದ ಬಳಿ ಬಂದು ಕುಳಿತಳು; ಅವರ ಪಾದದ ಮೇಲೆ ಹಣೆಯಿರಿಸಿ ಬಿಕ್ಕಿ 


೧೫೮ ಶಾಂತಿಪಥ 


ಬಿಕ್ಕಿ ಅತ್ತಳು. “ ನನ್ನ ಮೇಲೆ ನಿಶ್ಚಾಸವಾಗುವಂತಿಲ್ಲವೇ ಅಪ್ಪಾ ನಿಮಗೆ? ? 
ಎಂದು ಬಿಕ್ಕುತ್ತ ಮಗುವಿನ ಇತಿಹಾಸವನ್ನೆಲ್ಲ ಹೇಳಿದಳು. 

ನಾರಾಯಣರಾಯರಿಗೆ ನಂಬಿಕೆಯಾಯಿತೇನೋ. ಮೆಲ್ಲನೆ ಕಣ್ಣು 
ತೆರೆದರು; ಅವಳ ಮುಖವನ್ನೇ ದಿಟ್ಟಿಸಿದರು. ಆ ಸರಳ ಮುಖವನ್ನು ಹೊತ್ತ 
ಹೃದಯದಲ್ಲಿ ಕನಟವಿರುವುದು ಸಾಧ್ಯವಿರಲಿಲ್ಲ; ಆದರೂ ಅವರ ಸಂಶಯ 
ಪೂರ್ತಿಯಾಗಿ ಹೋಗದಾಯಿತು. 

ನಿನ್ನ ಮಾತು ನಂಬಲೇ, ಯಾ ಬಿಡಲೇ ಎನ್ನುವುದೇ ತಿಳಿಯುವು 
ಡಿಲ್ಲ; ನನ್ನ ಮಗು ಚರಿತ್ರಹೀನಳಾದರೆ ಈ ಮುದುಕನ ಹೃದಯ ಯಾವ 
ರೀತಿ ನೋಯಬಹುದೆಂಬ ಕಲ್ಪನೆಯಿದೆಯೇ ನಿನಗೆ? ? 

ಬಜ ಇದ್ದೊಬ್ಬ ಮಗನನ್ನು ಕಳೆದುಕೊಂಡ ಅವರ ಹೃದಯದ 
ನೋವನ್ನು ಅರಿಯಲಾರದಷ್ಟು ಮೂರ್ಯಳಾಗಿರಲಿಲ್ಲ ಶಾಂತಿ. 

4 ಹೌದಪ್ಪ, ನನಗೆಲ್ಲವೂ ತಿಳಿಯುತ್ತದೆ. ಆದರೆ ಮಗುವನ್ನು ಏನು 
ಮಾಡಲಿ ಬೀದಿಗೆಸೆಯಲೇ? ” 

ಅವಳ ಅಳು ಇನ್ನೂ ನಿಂತಿರಲಿಲ್ಲ. ನಾರಾಯಣರಾಯರು ಏನೂ 
ಹೇಳುವಂತಿರಲಿಲ್ಲ. ಆದರೆ ಶಾಂತಿ ತೀರಾ ನಿರ್ದೋಷಿಯೆಂದು ಒಪ್ಪುವು 
ದಕ್ಕೂ ಅವರು ಸಿದ್ಧರಿರಲಿಲ್ಲ. ಆಕೆ ಹೋದಂದಿನಿಂದ ಗೌರಮ್ಮ ಅವಳ 
ವಿಚಾರವಾಗಿ ಇಲ್ಲದ್ದೊಂದನ್ನು ಹೇಳುತ್ತ ಬಂದಿದ್ದಳು. ಅವರಿಗೂ ಒಮ್ಮೊಮ್ಮೆ 
ಅದು ಸರಿ ಇರಬಹುದೇನೋ ಎಂದು ಅನಿಸಿತ್ತು. 


ನಾರಾಯಣರಾಯರು ತೀರ ಕ್ಷೀಣವಾಗಿದ್ದರು; ಪುತ್ರಶೋಕದಿಂದಲೇ 
ಕೊರಗಿ ಅವರು ಹಾಸಿಗೆ ಹಿಡಿದಿದ್ದರು. ತಮಗೆ ಉತ್ತರಾಧಿಕಾರಿಯೊಬ್ಬರೂ 
ಇಲ್ಲವಲ್ಲ ಎಂದು ಅವರ ಹೃದಯ ಮರುಗುತ್ತಿತ್ತು. ಹೇಗೂ ತುಂಬಾ ವಿಚಾರ 
ಮಾಡಿ ಕೊನೆಯ ನಿರ್ಧಾರವೆಂಬಂತೆ ತಮ್ಮ ಆಸ್ತಿಯ ಅರ್ಧಾಂಶವನ್ನು ಬೇರೆ 
ಬೇರೆ ಧರ್ಮ ಸಂಸ್ಥೆಗಳಿಗೂ, ಉಳಿದ ಅರ್ಧವನ್ನು ಶಾಂತಿಯ ಹೆಸರಿಗೂ 
ವೀಲು ಮಾಡಿಸಿದ್ದರು. ಶಾಂತಿ ತಿಂಗಳಿಗೆ ಐವತ್ತು ರೂಪಾಯಿಯಂತೆ ಗೌರಮ್ಮ 
ನಿಗೆ ಕೊಡಬೇಕೆಂದೂ ಅದರಲ್ಲಿ ಕಾಣಿಸಿದ್ದರು. ಆದರೆ ಈಗ ಅವರ ಮನಸ್ಸು 
ಕೊಂಚ ಚಲಿಸಿತು; ಬೇರೆ ನೀಲು ಮಾಡಿಸುವ ಮನಸ್ಸಾಯಿತು. 


ಶಾಂತಿನಥ ೧೫೯ 


ದಿನ ದಿನಕ್ಕೆ ಕ್ರೀಣವಾಗುತ್ತ ನಡೆದಿದ್ದರೂ ಶಾಂತಿ ಒಂದು ಕ್ಷಣವೂ 
ಬಿಡದೆ ಅವರ ಆಕ್ಸಿಕೆಯಲ್ಲಿಯೇ ಮಗ್ಗಳಾಗಿದ್ದಳು. 

ಗೌರಮ್ಮನಿಗೆ ಒಂದೇ ಯೋಚನೆ; ಎಲ್ಲಿ ತನ್ನ ಆಸ್ತಿಯನ್ನೆಲ್ಲ ಅವಳ 
ಹೆಸರಿಗೆ ಮಾಡಿಬಿಡುವರೋ ಎಂದು. ಅದಕ್ಕಾಗಿ ಗಳಿಗೆಗೊಮ್ಮೆ ಬಂದು 
ಅಣ್ಣನ ಕೆವಿಯೂದುತ್ತಿದ್ದಳು. ಆಸ್ತಿಯ ಹಕ್ಕು ತನಗೋ ತನ್ನ ಮಗ 
ನಿಗೋ ಬಂದರೆ ತಾನು ಬೇಕಾದಂತೆ ಮೆರೆಯಬಹುದಲ್ಲಾ ಎಂದು ಎಣಿಕೆ 
ಹಾಕಿಕೊಂಡಿದ್ದಳು. 

ನಾರಾಯಣರಾಯರ ಹೃದಯ ತುಂಬಾ ನೊಂದು ಹೋಗಿತ್ತು. 
ಶಾಂತಿಯ ಮೇಲೆ ಸಂಶಯಪಡುವುದರಿಂದ ಅವರಿಗೆ ನೆಮ್ಮದಿಯೇನೂ ದೊರೆ 
ಯುತ್ತಿರಲಿಲ್ಲ. ಅವಳು ಅಷ್ಟು ವಾತ್ಸಲ್ಯದಿಂದ ತನ್ನಾಕ್ಳೈಕೆ ಮಾಡುತ್ತಿರುವು 
ದನ್ನು ಕಂಡು ಅವರಿಗೆ ಕಣ್ಣೀರು ಬರುತ್ತಿತ್ತು. 

ಪಕ್ಕದ ಕೋಣೆಯಲ್ಲಿ ಮಗು ಕೂಗುತ್ತಿದ್ದರೂ ಒನ್ಮೊನ್ಮೆ ಕುಳಿತಲ್ಲಿಂದ 
ಆಕೆ ಏಳುತ್ತಿರಲಿಲ್ಲ. ಆಗ ನಾರಾಯಣರಾಯರೇ ಅವಳನ್ನು ಎಚ್ಚಸುತ್ತಿದ್ದರು. 
೬ ಮಗುವನ್ನು ನೋಡಿಕೊಳ್ಳ ಬಾರದೇ ಹಕಿಗೂ) ೫ 

ಆದರೂ ಆಕೆ ಹೋಗುತ್ತಿರಲಿಲ್ಲ. “ಅದು ಸಾಯಲಿ ಅಪ್ಪ, ಅವರ 
ಹೆಸರಿಗೆ ಕಲಂಕ ತಂದ ಮಗು ಸತ್ತರೆ ನನಗೇನೂ ದುಃಖವಿಲ್ಲ. ” ನಾರಾಯಣ 
ರಾಯರಿಗೆ ಚೂರಿಯಿಂದ ತಿವಿದಂತಾಗುತ್ತಿತ್ತು. 

ದಿನಕಳೆದಂತೆ ತಾವು ಶಾಂತಿಯ ವಿಚಾರದಲ್ಲಿ ತಳೆದ ಅಭಿಪ್ರಾಯವು 
ತಪ್ಪು ಎಂಬುದು ಅವರಿಗೆ ತಿಳಿಯತೊಡಗಿತು. ಆದರೆ ಅದನ್ನು ಅವಳೆದುರು ಆಡಿ 
ತೋರಿಸಲು ವಿಧಿ ಅವಕಾಶ ಕೊಡಲಿಲ್ಲ. ಕಾಯಿಲೆ ವಿಸರೀತಕ್ಕೆ ಹೋಯಿತು. 
ಬದುಕುವ ಆಶೆ ಉಳಿಯಲಿಲ್ಲ. ಶಾಂತಿ ಅವರ ನಕ್ಕ ಬಿಟ್ಟು ಏಳಲಿಲ್ಲ. ಅವರ 
ಬದುಕಿನ ಕೊನೆಯ ಗಳಿಗೆಯೂ ಬಂತು. ಮೆಲ್ಲನೆ ಕಣ್ಣೆರೆದು ಶಾಂತಿಯನ್ನು 
ನೋಡಿದರು. ಅವಳ ಕೈ ಮೃದುವಾಗಿ ಅವರ ಎದೆಯ ಮೇಲೆ ಅಡು 
ತ್ತಿತ್ತು. ಒತ್ತರಿಸಿ ಬರುತ್ತಿರುವ ಕಣ್ಣೀರನ್ನು ಹೇಗೋ ತಡೆದುಕೊಂಡಳು. 

ಅವರ ಕ್ರೀಣ ಹಸ್ತ ಮೆಲ್ಲನೆ ಚಲಿಸಿತು. ಅವಳ ಕೈಯನ್ನು ಹಿಡಿಯಲು 
ಪ್ರಯತ್ನಿಸಿತು. ಅವಳೇ ಅದನ್ನು ತನ್ನ ಕೈಯಲ್ಲಿ ತೆಗೆದುಕೊಂಡಳು. ಅವರ 
ಮುಖದ ಕಡೆಗೆ ಕಣ್ಣು ಹೊರಳಿಸಿದಳು. ಕಣ್ಣಲ್ಲಿ ನೀರಾಡುತ್ತಿತ್ತು. 


೬೦ ಶಾಂತಿಪಥ 


ಏನನ್ನೋ ಹೇಳಬಯಸುವವರಂತೆ ನಾಲಿಗೆ ಆಡಿಸಿದರು. ಆದರೆ ಮಾತುಗಳೇ 
ಹೊರಡಲಿಲ್ಲ. 

ಕೊನೆಯ ಬಾರಿ ಶಾಂತಿಯನ್ನು ನೋಡಿದರು. ಕಣ್ಣುಗಳು ಮುಚ್ಚಿ 
ದುವು. ಮಚ್ಚಿದ ಕಣ್ಣು ಮತ್ತೆ ತೆರೆಯಲಿಲ್ಲ. ಬಳಿಯಲ್ಲೇ ಇದ್ದ ಡಾಕ್ಟರರು 
ನಾಡಿ ಪರೀಕ್ಷೆ ಮಾಡಿ ನಿರಾಶೆಯಿಂದ ಮುಖ ಹೊರಳಿಸಿದರು. “ಎಲ್ಲವೂ 
ಮುಗಿಯಿತಮ್ಮ, ” ಅವರು ಹೊರಟು ಹೋದರು ಶಾಂತಿಯ ಕಣ್ಣು ಕತ್ತಲು 
ಕವಿದಂತಾಯಿತು. “ ಅಪ್ಸಾ ಅಪ್ಪಾ ” ಎಂದು ಕೂಗುತ್ತ ಅವರೆದೆಯ ಮೇಲೆ 
ಬಿದ್ದು ಬಿಟ್ಟಳು. ಒಳಗಡೆ ಮಗು ಕೂಗುತ್ತಿತ್ತು; ಆದರೆ ಅವಳ ಗಮನ ಆ 
ಕಡೆಗೆ ಹರಿಯಲಿಲ್ಲ. 

“ ಸಾಯುವಾಗಲೂ ಅನುಮಾನನಿಟ್ಟುಕೊಂಡೇ ಹೋದರು. ತಮ್ಮ 
ಮಗುವನ್ನು ಕ್ಷಮಿಸಲಿಲ್ಲ. ತಾನೂ ಸಾಯಬಾರದಿತ್ತೇ? ” ಎಂದುಕೊಂಡು 
ಅತ್ತಳು. ಗೌರಮ್ಮ ಬಂದರು. 


"ಅಯ್ಯೋ ಈ ರಾಕ್ಷಸಿ ಅಣ್ಣನನ್ನು ತಿಂದಳು” ಎಂದು ಕೂಗಾಟ 
ಮಾಡಿದಳು. 


ಅಳುತ್ತ ಕೂತರೆ ನಡೆಯುವಂತಿರಲಿಲ್ಲ. ಹೇಗೋ ಅಳುವನ್ನು ತಡೆದು 
ಕೂಂಡು ಶಾಂತಿ ಎದ್ದು ನಿಂತಳು. "ನೀನೇ ನನ್ನ ಪಾಲಿಗೆ ಗಂಡು ಮಗು' ಎಂದಿ 
ಲ್ಲವೇ ಅವರು. ಗಂಡು ಮಗುವಿನಂತೆ ಧೈರ್ಯದಿಂದ ಅವರ ಅಂತ್ಯ ಸಂಸ್ಕಾರ 
ಗಳನ್ನು ಮುಗಿಸಿದಳು. 


೨೦ 


ನಾರಾಯಣರಾಯರು ಸತ್ತು ಎರಡೈದಿನಕ್ಕೆ ವಕೀಲರು ಬಂದು ವೀಲನ್ನು 
ಓದಿ ಹೇಳಿ, ಅದಕ್ಕೆ ತಕ್ಕ ವ್ಯವಸ್ಥೆ ಮಾಡಿದರು. ವಕೀಲರು ಹೇಳಿದ್ದನ್ನು ಕೇಳಿ 
ಶಾಂತಿ ಸ್ತಬ್ಬಳಾದಳು. ಕನಸಿನಲ್ಲಿಯೂ ಅವಳದನ್ನು ನಿರೀಕ್ಷಿಸಿರಲಿಲ್ಲ. ಬ್ಯಾಂಕೆ 
ನಲ್ಲಿರುವ ಎಫ್ಪತೈದು ಸಾವಿರ ರೂಪಾಯಿಯಲ್ಲಿ ಐವತ್ತು ಸಾವಿರ ರೂಪಾಯಿ 
ಅವಳಿಗೆ; ಉಳಿದ ಇಪ್ಪತ್ತೆದು ಸಾವಿರ ಧರ್ಮ ಸಂಸ್ಥೆಗಳಿಗೆ. 


ಶಾಂತಿಸಥ ೧೬೧ 


ಅವರ ಎಲ್ಲಾ ಆಸ್ತಿಯನ್ನು ಅವಳಿಗೆ ಕೊಟ್ಟಿದ್ದರು. ಈಗಿದ್ದ ಮನೆ 
ಕೂಡಾ ಅವಳ ಹೆಸರಿಗೇ ಮಾಡಲ್ಪಟ್ಟಿತ್ತು. 


ಎಲ್ಲವನ್ನೂ ಕೇಳಿ ಶಾಂತಿ ಕಣ್ಣೀರು ಸುರಿಸಿದಳು. “ ಇಲ್ಲ, ಅವರು 
ನನ್ನನ್ನು ಕ್ಷಮಿಸಿದ್ದಾರೆ. ನಾನು ನಿರ್ದೋಷಿ ಎನ್ನುವುದನ್ನು ಒಪ್ಪಿದ್ದಾರೆ.” 
ಅವಳಿಗೆ ತುಂಬಾ ಸಮಾಧಾನನೆನಿಸಿತು. 


ವೀಲಿನ ಸುದ್ದಿ ಕೇಳಿ ಗೌರಮ್ಮ ತಣ್ಣಗಾಗಿಬಿಟ್ಟಿದ್ದಳು. ಅವಳ ಯೋಚನೆ 
ಗಳೆಲ್ಲವೂ ತಲೆಕೆಳಗಾಗಿದ್ದುವು. ಶಾಂತಿಯ ಮೇಲೆ ಹಲ್ಲು ಕಡಿದಳು. ಆದರೆ 
ಇನ್ನೇನೂ ಮಾಡುವಂತೆ ಇರಲಿಲ್ಲ. ಎಲ್ಲವೂ ನಿಷ್ಟರ್ನೆಯಾಗಿತ್ತು. 
ಶಾಂತಿ ವಕೀಲರೂಡನೆ ಚರ್ಚಿಸಿ ಆಸ್ತಿಯ ಆಡಳಿತೆಯನ್ನು ಅವರ 

ಒಪ್ಪಿಸಿದಳು. ಬ್ಯಾಂಕಿನಲ್ಲಿದ್ದ ಹಣವನ್ನು ತನ್ನ ಹೆಸರಿಗೆ ಮಾ 
ಕೊಂಡಳು. ಅದರಲ್ಲಿಯ ಐದು ಸಾವಿರ ರೂಪಾಯಿಯನ್ನು ಗೌರಮ್ಮನಿಗೆ 
ಕೊಡಲು ಮರೆಯಲಿಲ್ಲ. ಮನೆಯ ಎಲ್ಲಾ ವ್ಯವಸ್ಥೆಯನ್ನು ಮಾಡಿ ಮುಗಿಸ 
ಬೇಕಾದರೆ ಒಂದು ತಿಂಗಳು ಹಿಡಿಯಿತು. 

“ ಅತ್ತೆಮ್ಮ, ಮನೆಯಲ್ಲ ನೀವು ಇದ್ದುಕೊಳ್ಳಿ--- ಖರ್ಚಿಗೆ ಬೇಕಾದಷ್ಟು 
ನಾನು ಕೊಡುತ್ತೇನೆ; ನಾನು ನಿಮ್ಮ ಮಗಳು” ಎಂದು ಶಾಂತಿ ಗೌರಮ್ಮನಿಗೆ 
ಹೇಳಿದಳು; ಅವರೇನೂ ಮಾತನಾಡಲಿಲ್ಲ. 

ಒಂದು ತಿಂಗಳ ಹಿಂದೆ ನಿರ್ಗತಿಕಳಾಗಿದ್ದವಳು ಈಗ ಸಿರಿವಂತೆ. ತನ್ನ 
ಪರಿಸ್ಥಿತಿ ಎಲ್ಲವನ್ನೂ ಎಣಿಸಿ ಶಾಂತಿಗೆ ಅಳದಿರಲು ಸಾಧ್ಯವಾಗಲಿಲ್ಲ. “ ಇಂದು 
ಅವರಿರುತ್ತಿದ್ದರೆ ಇದೆಲ್ಲವೂ ಅವರದಾಗುತ್ತಿತ್ತು. ನಾನು ವಾಸಿಯಾಗಿ ಅವರ 
ಪಾದಸೇವೆ ಮಾಡಿಕೊಂಡಿರುತ್ತಿದ್ದೆ. ಆದರೆ ಈಗ....ಎದೆಯೊಡೆದು ಸತ್ತು 
ಹೋಗುವುದಿಲ್ಲವೇಕೆ? ” ಅದಕ್ಕಿಂತಲೂ ಹೆಚ್ಚಿಗೆ ನಿಚಾರ ಮಾಡುವ ಶಕ್ತಿ 
ಅವಳಿಗಿದಿಲ್ಲ. 

ದಿನಾ 

ಮನೆಗೆ ಬೇಕಾದ ಎಲ್ಲಾ ವ್ಯವಸ್ಥೆಗಳನ್ನು ಮಾಡಿ ಸಂಜಕ್ಲೆ ಹೊರಡುವ 
ಸಿದ್ಧತೆ ಮಾಡಿದಳು. ಒಳಗೆ ಮಗು ಕೂಗುತ್ತಲೇ ಇತ್ತು. ಓಡಿ ಹೋಗಿ 
ಅದನ್ನೆತ್ತಿ ಕೊಂಡಳು. ಮೂರು ತಿಂಗಳ ಮಗು ಸೊರಗಿ ಕಡ್ಡಿಯಾಗಿತ್ತು. 

ಅದನೈತ್ತಿ ಎದೆಗಪ್ಪಿ ಕೊಂಡಳು. ಈ ಹಸುಗೂಸು ಏನಪರಾಧ ಮಾಡಿದೆ? 
ನಾನೆಂತಹ ದ್ರೋಹಿ. ತಾಯಿಯಾಗಿದ್ದರೆ ಹೀಗೆ ಮಾಡುತ್ತಿದ್ದಳೇ? ಇಲ್ಲ 

ಮಗೂ ನಿನ್ನ ತಪ್ಪಿಲ್ಲ. ತಪ್ಪು ಯಾರದೂ ಇಲ್ಲ; ಅಪ್ಪ ನನ್ನನು ಕ್ಷಮಿಸಿ 
ದ್ದಾರೆ--ಎಂದು ಬಾರಿ ಬಾರಿಗೂ ಅದನ್ನು ಮುದ್ದಿ ಸಿದಳು. 

ಇಷ್ಟು ಸ್ನೇಹದಿಂದ ಮಗುವನ್ನೆತ್ತಿಕೊಳ್ಳದೆ ಒಂದು ತಿಂಗಳು ಕಳೆದು 
ಹೋಗಿತ್ತು. 

“ಛೀ ನಾನೆಂತಹ ಪಾಪಿ, ಈ ಹೆಸುಗೂಸಿನ ಮೇಲೆ ಮತ್ಸರವೇ? ? 

ಎಲ್ಲವನ್ನೂ ಮುಗಿಸಿಕೊಂಡು ಹೊರಡಬೇಕೆನ್ನುವಾಗ ಶಾರದೆಯ 
ನೆನಪಾಯಿತು. 

“ ಪುತ್ತೂರಿನಲ್ಲಿಯೇ ಅಲ್ಲವೇ ಅವಳಿರುವುದು; ಒಮ್ಮೆ ನೋಡಿಯೇ 
ಹೋಗುವೆ * ಎಂದುಕೊಂಡು ನಿಂತಳು. 

ಹೇಗೋ ಪ್ರಯಾಸಪಟ್ಟು ಅವಳ ಮನೆಯ ಪತ್ತೆ ಹಚ್ಚಿ ಹೊರಟಳು. 
ಬೆಲೆಬಾಳುವ ಒಂದು ಸೀರೈ, ಖಣಗಳನ್ನು ತೆಗೆದುಕೊಂಡಳು. ಅವಳ ಮಗು 
ವಿಗೆಂದು ಎರಡು ಗಜ ಒಳ್ಳೆಯ ಸಿಲ್ವ ಬಟ್ಟಿ ತೆಗೆದುಕೊಂಡಳು. ಆಕೆ ತಾಯಿ 
ಯಾಗಿರಬಹುದೆಂದು ಶಾಂತಿ ಎಣಿಸಿದ್ದಳು. ಶಾರದೆಯ ಮನೆಯೂ ದೊಡ್ಡದೇ, 
ಅವಳ ಗಂಡ ಸಿರಿವಂತ, ಯಾವುದಕ್ಕೂ ಕೊರತೆ ಇರಲಾರದು, ಆಕೆ ನೆಮ್ಮದಿ 
ಯಿಂದಿರಬಹುದು, ಎಂದುಕೊಂಡು ಎದುರುಗಡೆ ಕಾಣುತ್ತಿರುವ ದೊಡ್ಡ ಮನೆಯ 
ಮೆಟ್ಟಿಲೇರಿದಳು. ನಡುಹರೆಯದ ಹೆಂಗುಸೊಬ್ಬಳು ಹೊರಜಗುಲಿಯ ಮೇಲೆ 
ಕೂತಿದ್ದಳು. ಶಾಂತಿಯ ಪರಿಚಯ ಅವರಿಗಾಗಲಿಲ್ಲ. 

ಶಾಂತಿಗೂ ಅವರ ಪರಿಚಯವಿಲ್ಲ. ಹುಡುಕುವವಳಂತೆ ಅತ್ತಿತ್ತ ಕಣ್ಣು 
ಹೊರಳಿಸಿದಳು. ತನ್ನ ಗೆಳತಿ ಎಲ್ಲಾದರೂ ಕಾಣಸಿಗುವಳೆಂದು ನಿರೀಕ್ಷಿಸಿ 
ದಳು. ಆದರೆ ಒಬ್ಬಿಬ್ಬರು ಕೆಲಸದವರಲ್ಲದೆ ಯಾರೂ ಕಾಣಿಸಲಿಲ್ಲ. ಅವ 
ಳಿಗೆ ಅನುಮಾನವಾಯಿತು. ಮನೆ ತಫ್ಪಿರಬಹುದೇ? “ಚಂದ್ರಶೇಖರ 
ರಾಯರ ಮನೆ ಇದೇ ಏನಮ್ಮ? ಎಂದು ವಿಚಾರಿಸಿದಳು. ಹೆಂಗುಸು 
ಹೌದೆಂದು ತಲೆಯಾಡಿಸಿದಳು. 

“ ಅವರ ಹೆಂಡತಿ ಶಾರದಮ್ಮನವರಿದ್ದಾರೆಯೇ? ? 

“ ಹೌದು, ಬನ್ನಿ ಕುಳಿತುಕೊಳ್ಳಿ ” ಎಂದು ಅವರು ಎದ್ದು ಒಳಗೆ 
ಹೋದರು. ಒಂದೆರಡು ನಿಮಿಸ ಕಳೆದು ಬಡಕಲು ದೇಹದ ಹೆಂಗುಸೊ 

ಬ್ಬಳು ಹೊರಗೆ ಬಂದಳು. ಮುಖ ಕಾಂತಿಹೀನವಾಗಿತ್ತು, ಕಣ್ಣುಗಳು ಒಳ 
ಸೇರಿದ್ದುವು. 

"ಅರ? 

“ ಶಾಂತೂ, ? 

ಗೆಳತಿಯರಿಬ್ಬರೂ ಮಂತ್ರಮುಗ್ಧರಂತೆ ಒಂದು ಕ್ಷಣ ಒಬ್ಬರನ್ನೊಬ್ಬರು 
ನೋಡುತ್ತ ನಿಂತರು. ಶಾರದೆ ಬಾಗಿಲಲ್ಲಿ ನಿಂತೇ ಇದ್ದಳು. ಎಷ್ಟೋ ವರ್ಷ 
ಗಳ ನಂತರದ ಭೆಟ್ಟಿ. ಇಬ್ಬರೂ ಒಬ್ಬರನ್ನೊಬ್ಬರು ತಬ್ಬಿಕೊಂಡರು. ನಾಲ್ಕು 
ವರ್ಷಗಳ ಹಿಂದೆ ಹೀಗೆಯೇ ಒಬ್ಬರನ್ನೊಬ್ಬರು ತಬ್ಬಿ ಕೊಳ್ಳುತ್ತಿದ್ದರು. ಎಷ್ಟೋ 
ಹೊತ್ತಿನ ವರೆಗೆ ಇಬ್ಬರೂ ಮೌನ. ಇಬ್ಬರ ನುಗ್ಗಾಟದಲ್ಲಿ ಮಗು ಅಳತೊಡ 
ಗಿತು. ಶಾರದೆ ಅದನ್ನು ಕೈಗೆತ್ತಿಕೊಂಡು ಸಂತೈಸಿದಳು. 

“ ಹೆಸರೇನೇ ಇವಳದು? ? 

4 ಶಾರದಾ. ಒಬ್ಬರನ್ನೊಬ್ಬರು ನೋಡಿಕೊಂಡು ನಕ್ಕರು. 

“ ಬಹಳ ಕೆಟ್ಟ ಹೆಸರು ಶಾಂತೂ. ” 

“ ನನಗದೇ ವೆಚ್ಚಿಗೆಯಮ್ಮ. ” 

ನಾಲಗೆ ನುಡಿಯುವುದಕ್ಕಿಂತಲೂ ಹತ್ತು ಪಟ್ಟು ಹೆಚ್ಚಾಗಿ ಅವರ ಹೃದಯ 
ಗಳು ನುಡಿಯುತ್ತಿದ್ದುವು. 

“ ಇದೇನೆ ಶಾರೀ, ಹೀಗೆ ಸೊರಗಿ ಹೋಗಿರುವೆ? ನಿನ್ನ ಅವರೆಲ್ಲಿ? ” 

ಶಾರಿಯ ಕಣ್ಣುಗಳು ಹೆನಿಗೂಡಿದುವು. “ ಅವರಿಗೇನೋ ಕಾಯಿಲೆ 
ಯಂತೆ ಶಾಂತಾ, ಚಿಕಿತ್ಸೆಗೆಂದು ಮದ್ರಾಸಿಗೆ ಹೋಗಿದ್ದಾರೆ. ” 

ಇನ್ನೂ ತಾಯಿಯಾಗಿಲ್ಲವೇ ಶಾರೀ? ” 

4 ನಿನ್ನ ಭಾಗ್ಯ ನನಗಿಲ್ಲ ಶಾಂತೂ. ? 

ಶಾಂತಿ ನಾಲಿಗೆ ಕಚ್ಚಿದಳು. ಅವಳಿಗೂ ಅಳು ಬಾರದಿರಲಿಲ್ಲ. 

“ ನಿನಗಿಂತಲೂ ನಾನು ದುರ್ದೈವಿ ಶಾರಿ, ಈ ಮಗು ನನ್ನದಲ್ಲ!” 

ತನ್ನ ನಾಲ್ಕು ವರುಷಗಳ ಇತಿಹಾಸವನ್ನೆಲ್ಲ ಶಾಂತಿ, ಗೆಳತಿ ಎದುರು 
ವಿವರಿಸಿ ಹೇಳಿದಳು. ಗೆಳತಿಯರಿಬ್ಬರೂ ಅದೆಷ್ಟೋ ಹೊತ್ತು ಮಾತಾಡುತ್ತ 
ಕುಳಿತರು. ಇಬ್ಬರಿಗೂ ಇತ್ತಣದ ಪರಿನೆಯೇ ಇದ್ದಿಲ್ಲ. 

ಒಳಗಿಂದ ಅತ್ತೆಯ ಕರಿ ಕೇಳಿದಾಗಲೇ ಶಾರದೆಗೆ ಎಚ್ಚರವಾಯಿತು. 

“ ಅತ್ತೆ ಕರೆಯುತ್ತಾರೆ ಶಾಂತೂ, ಸ್ವಲ್ಪ ಕುಳಿತುಕೊ” ಎಂದು ಒಳಗೆ ನಡೆ 
ದಳು. ತುಂಬಾ ಹೊತ್ತಾದರೂ ಹಿಂದಿರುಗಲಿಲ್ಲ. ಒಳಗಡೆ “ ಅಡುಗೆ ಇನ್ನೂ 
ಆಗಿಲ್ಲ. ನೀನು ಹರಟಿ ಹೊಡೆಯುತ್ತ ಕೂತಿರು” ಎಂದು ಅತ್ತೆ ರೇಗಾಡಿದಳು. 
ಶಾಂತಿಯ ಕಿವಿಗದು ಬೀಳದಿರಲಿಲ್ಲ. ಮನೆಯ ಪರಿಸ್ಥಿ ಿತಿಯೆಲ್ಲವೂ ಒಂದೇ ಕ್ಷಣ 
ದಲ್ಲಿ ಆಕೆಗೆ ತಿಳಿದುಹೋಯಿತು. ತಾನು ಇನ್ನು ಹೆಚ್ಚು ಹೊತ್ತು ಅಲ್ಲಿ 
ರುವುದು ಸರಿಯಲ್ಲವೆಂದು ಕಂಡಿತು. 

ತುಂಬಾ ಹೊತ್ತು ಕಳೆದು ಶಾರಿ ಅಪರಾಧಿನಿಯಂತೆ ಹೊರಗೆ ಬಂದಳು. 
ಕೈಯಲ್ಲಿ ಒಂದು ಲೋಟ ಕಾಫಿಯಿತ್ತು. ಕಣ್ಣುಗಳಲ್ಲಿ ನೀರು ತುಂಬಿತ್ತು. 

4 ತುಂಬಾ ಕಾಯಿಸಿದೆ ಶಾಂತೂ..., ? 

“ ಶಾರೀ, ನನ್ನೊಡನೆಯೂ ಹೀಗನ್ನಬೇಕೇನೆ? ನನಗೆ ಪರಕೀಯಳೇ 
ನೀನು?” ಗೆಳತಿ ತಂದಿಟ್ಟ ಕಾಫಿಯನ್ನು ಕುಡಿದಳು. 

(( ಅಪರೂಪಕ್ಕೆ ಬಂದ ಗೆಳತಿಯನ್ನು ಸತ್ಕರಿಸುವ ಭಾಗ್ಯ ನನ್ನ್ನ ಪಾಲಿಗಿಲ್ಲ 
ಶಾಂತೂ. ? 

“ ಹಾಗನ್ನಬೇಡ ಶಾರೀ, ನನಗೆ ಅಳು ಬರುತ್ತಿದೆ. ನಿನ್ನ ಸತ್ಯಾರಕ್ಕೆ 
ನಾನು ಬಂದಿಲ್ಲ. ನೋಡಿಕೊಂಡು ಹೋಗಲು ಬಂದೆ ನೋಡಿದೆ. ನನ್ನ 
ಉಳಿದ ನೋವುಗಳ ಜೊತೆಯಲ್ಲಿ ಹೊಸತೊಂದು ಸೇರಿಕೊಂಡಿತು.” 

“ ಶಾರೀ. ” 

ಪುನಃ ಅತ್ತೆಯ ಕರೆ. ಶಾರಿ ಸೈನ್ಯದಿಂದ ಗೆಳತಿಯನ್ನು ನೋಡಿದಳು. 
ತಾಂತಿಗೂ ಅಳು ಬಾರದಿರಲಿಲ್ಲ. 

“ ನನಗೆಲ್ಲವೂ ತಿಳಿಯುತ್ತದೆ ಶಾರೀ, ಹೋಗು; ನನ್ನನ್ನು ಮರೆಯ 
ಬೇಡ.” 

ಕಣ್ಣೀರು ಸುರಿಸುತ್ತ ಇಬ್ಬರೂ ಒಬ್ಬರನ್ನೊಬ್ಬರು ಅಪ್ಪಿಕೊಂಡರು. ಶಾರಿ 
ಮಗುವನ್ನು ಮುದ್ದಿಟ್ಟಿಳು. 

“ ಎಷ್ಟು ಕರೆಯುಬೇಕೇ ನಿನ್ನನ್ನು?” ಪುನಃ ಅತ್ತೆಯ ಗುಡುಗುದನಿ. 

ಶಾರಿ ತ ನ್ಯದಿಂದ ಗೆಳತಿಯನ್ನೊಮ್ಮೆ pe ಒಳಕ್ಕೆ ಹೊರಟು 
ಹೋದಳು. ಆಕೆಯ ಆ ದೀನ ನೋಟ ಶಾಂತಿಯ ಹೈದಯವನ್ನಿರಿಯಿತು. 
K ನಾವಿಬ್ಬರೂ ಸಮಾನ ದುಃಖಿಗಳು ಶಾರೀ. ನಾವಿಬ್ಬರೂ ಈ ಜಗತ್ತಿನಲ್ಲಿ 

ಹುಟ್ಟಿಲೇ ಬಾರದಿತ್ತು.” 

ಗೆಳತಿಯ ಅವಸ್ಥೆಯನ್ನು ಕಂಡು ಅವಳೊಡಲು ನೊಂದಿತ್ತು. ಮ 
ಒಂದು ಕ್ಷಣವೂ ಅಲ್ಲಿ ನಲುವ ಬಯಕೆಯಾಗಲಿಲ್ಲ. ಕೈಯಲ್ಲಿದ್ದ ಮಗುವನ 
ಎದೆಗ್ಸಿ ಕೊಂಡಳು. 

"ಯಾರ ಪಾಪದ ಫಲವಾಗಿಯೋ ನೀನು ಹೆಣ್ಣಾಗಿ ಹುಟ್ಟಿರುವಿ ಮಗು. 
ನಿನ್ನ ಗತಿ ಇನ್ನೇನಾಗಲಿದೆಯೋ ?” 

ಆಳನ್ನು ಕರೆದುಕೊಂಡು ಮನೆಗೆ ಹೊರಟಳು. ಹೃದಯ ತುಂಬಾ 
ಭಾರವಾಗಿತ್ತು. ಆಕೆಯೂ ಜೀವನದಲ್ಲಿ ಸುಖವನ್ನು ಕಂಡಎಳಲ್ಲ: ಆದರೂ 
ದುಃಖಪಡುವ ಸ್ವಾತಂತ್ರ್ಯವಾದರೂ ಅವಳ ಪಾಲಿಗೆ ಇತ್ತು. ಆದರೆ ಶಾರಿ 
ಆ ಸ್ವಾತಂತ್ರ್ಯವನ್ನೂ ಕಳೆದುಕೊಂಡಿದ್ದಳು. 

“ ಗೋಪೂ ? ಎಂದು ಮೆಟ್ಟಿಲೇರುತ್ತಲೇ ಕೂಗಿದಳು ಶಾಂತಿ. ಗೋಪು 
ದೀಪ ಹಿಡಿದುಕೊಂಡು ಹೊರಗೆ ಬಂದ. 

“ ಯಾರು ಅಕ್ಕ? ಅದೇನಕ್ಕ ಕತ್ತಲಾಗುವ ಹೊತ್ತಿಗೆ! ಬೆಳಗಿನ 
ಬಸ್ಸಿಗೆ ಬರಬಾರದಾಗಿತ್ತೇ? ? 

“ ಏನೋ ಬಂದುಬಿಟ್ಟಿ. ಅಣ್ಣ ಎಲ್ಲಿ?” 

“ ಅವರ ವಿಚಾರವೇ ನನಗೆ ತಿಳಿಯುವುದಿಲ್ಲಕ್ಕ. ನಿನ್ನೆ ಮಧ್ಯರಾತ್ರಿಯ 
ಸುಮಾರಿಗೆ ಯಾರೋ ಒಬ್ಬರು ಬಂದಿದ್ದರು. ಏನೋ ಅವರ ಮಗುವಿಗೆ 
ವಿಸರೀತ ಕಾಯಿಲೆಯಂತೆ. ನನಗೆ ಸಿಟ್ಟು ಬಂದು ಹೋಯಿತು. “ ಅಣ್ಣ 
ಇಲ್ಲ ಹೋಗಿ” ಎಂದು ಗದರಿಸಿದೆ. ಆದರೆ ಕೋಣೆಯಲ್ಲಿ ಮಲಗಿದ ಅಣ್ಣ 
ನಿಗೆ ನನ್ನ ಮಾತು ಕೇಳಿಸಿತು. ಎದ್ದು ಹೊರಗೆ ಬಂದರು. ಬಂದವನು ಅವರ 
ಕಾಲು ಹಿಡಿದು ನಾಟಕವನ್ನೇ ಮಾಡಿದ. ಅವರು ಆ ನಡುರಾತ್ರಿಯಲ್ಲಿ ಕೃಚೀಲ 
ಹಿಡಿದುಕೊಂಡು ಹೊರಟೀ ಬಿಟ ಗರು; ಇನ್ನೂ ಬಂದಿಲ್ಲ. ” 

ಶಾಂತಿ ಎಲ್ಲವನ್ನೂ ಕೇಳಿದರು; ಮಾತನಾಡಲಿಲ್ಲ. ನಿಟ್ಟುಸಿರು ಬಿಟ್ಟು 

ತನ್ನ ಕೋಣೆಗೆ ಹೋದಳು. 

ಅವಳ ಕೈಯಲ್ಲಿದ್ದ ಮಗು ಕೂಗತೊಡಗಿತು. ಮಗುವನ್ನು ತೆಗೆದು 
ಕೊಂಡು ಒಳಳ ನಡೆದಳು; ಮನೆಯಲ್ಲೆಲ್ಲೂ ದೀಪದ ಸುಳಿವಿರಲಿಲ್ಲ ; ವಸ್ತ್ರ 
ಬಟ್ಟಿಗಳೆಲ್ಲವೂ ಚಲ್ಲಾಸಿಲ್ಲಿಯಾಗಿ ಬಿದ್ದಿದ್ದುವು. ಯಜಮಾನತಿಯಿಲ್ಲದ ಮನೆ 
ಚು ಯಾರೂ ಹೇಳಬಹುದಾಗಿತ್ತು. ಕೆಲಸದವಳು ಅಡುಗೆ ಮಾಡುತ್ತಿರ 
ಬಹುದು ; ಅಡುಗೆಯವಳನ್ನು ಕರೆದು ಹಾಲು ತರಿಸಿ ಮಗುವಿಗೆ ಕುಡಿಸಿದಳು; 
ತೊಟ್ಟಿಲಲ್ಲಿ ತೂಗಿ ಮಲಗಿಸಿದಳು. 

ನೀರು ಕಾದಿದೆಯೇ ಶಿಂಗೀ? ” 

೬ ಹೌದಮ್ಮ, ” 


ಶಾಂತಿ ಸ್ವಾನ ಮುಗಿಸಿ ಅಡುಗೆ ಮನೆಯತ್ತ ನಡೆದಳು. ಅಲ್ಲಿಯೂ 
ಹಾಗೇ--ಎಲ್ಲವೂ ಅಸ್ತವ್ಯಸ್ತ; ಶಾಂತಿಯ ಮನಸ್ಸಿಗೆ ಏನೋ ಹೊಳೆಯಿತು. 
ನಿಂಗಿಯನ್ನು ದಿಟ್ಟಿಸಿ ನೋಡಿದಳು. ಇನ್ನೂ ತರುಣಿ; ಮದುವೆಯಾಗಿಲ್ಲ; 
ಒಂದು ತಿಂಗಳ ಕಾಲಾವಧಿಯಲ್ಲಿ ಅವಳಲ್ಲಿ ತುಂಬಾ ಬದಲಾವಣೆಯಾದಂತೆ 
ಕಂಡಿತು. 


ಅವ್ಯ ಕ್ತ ಸಂಶಯವೊಂದು ಅವಳ ಹೃದಯವನ್ನು ನಡುಗಿಸಿತು. “ ಅಣ್ಣ 
ಜೊತೆ. ಗೋಪುವಿನ ಮದುವೆಯ ವ್ಯವಸ್ಥ ಮಾಡಿಸಬೇಕು ” ನಂಜ 
ಕೊಂಡಳು. 


ರಾತ್ರೆ ಊಟಿ ಮುಗಿಸಿ ಮಲಗುವ ಸಿದ್ದತೆ ಮಾಡಿದರೂ ಅಣ್ಣ ಇನ್ನೂ 
ಬಂದಿರಲಿಲ್ಲ; ಬರುವ ನಿರೀಕ್ಷೆಯೂ ಇರಲಿಲ್ಲ. ಶಾಂತಿ ತುಂಬಾ ದಣಿದಿದ್ದಳು ; 
ನಿದ್ದೆ ಯೂ ಬೇಗನೆ ಬಂದುಬಿಟ್ಟಿತು. 

ಮಧ್ಯರಾತ್ರೆಯ ಸುಮಾರಿಗೆ ಅವಳಿಗೆ ಒಮ್ಮೆಲೇ ಎಚ್ಚರವಾಯಿತು; 
ಎದ್ದು ಬು. ಯಾರೋ ಮಾತನಾಡಿದ ಸದ್ದು ಡೀಳಿಸಿತು ಅನುಮಾನ 
ದಿಂದ ದೀಪಹಚ್ಚೆ ದಳು; ನಿಂಗಿ ಮಲಗಿದಲ್ಲಿಗೆ ಹೋಗಿ ನೋಡಿದಳು; ಅವಳು 
ಇದ್ದಿಲ್ಲ; ಎದೆ ಧಸಕ್ಕೆಂದಿತು 

ಮೆಲ್ಲನೆ ಗೋಪು ಮಲಗಿದಲ್ಲಿಗೆ ಬಂದಳು. ದೀಪನಿನ್ಮೂ ಮಿಣುಕಾಗಿ 
ಉರಿಯುತ್ತಿತ್ತು. ನಿಂಗಿ ಗೋಪುವಿನ ಹಾಸಿಗೆಯಲ್ಲಿದ್ದಳು. ಮತ್ತೆ ಅಲ್ಲಿ 

ನಿಲ್ಲುವುದಾಗಲಿಲ್ಲ; ಓಡಿ ಹೋಗಿ ತನ್ನ ಹಾಸಿಗೆಯ ಮೇಲೆ ಬಿದ್ದುಕೊಂಡಳು; 
ಬಿಕ್ಕಿ ಬಿಕ್ಕಿ ಅತ್ತಳು. 

ರಾತ್ರೆ ಕಳೆದು ಬೆಳಗಾಯಿತು; ಬೇಗನೇ ಎದ್ದು ಅಡುಗೆ ಮನೆಯತ್ತ 
ನಡೆದಳು. ನಿಂಗಿ ಇನ್ನೂ ಎದ್ದಿರಲಿಲ್ಲ; ತುಂಬಾ ಆಯಾಸಗೊಂಡವಳಂತೆ 
ಮಲಗಿ ನಿದ್ರಿಸುತ್ತಿದ್ದಳು; ಶಾಂತಿ ಅವಳನೈಬ್ಬಿಸುವ ಗೋಜಿಗೆ ಹೋಗಲಿಲ್ಲ. 
ತನ್ಮಸ್ಟಕ್ಕೆ ಅಡುಗೆ ಮಾಡತೊಡಗಿದಳು. 

ಬೆಳ್ಳಗೆ ಬೆಳಕಾದೊಡನೆ ನಿಂಗಿ ಯಜಮಾನಿಯಂತೆ ಕಣ್ಣುಜ್ಜಿ ಕೊಳ್ಳುತ್ತ 
ಎದ್ದಳು. ಶಾಂತಿಯನ್ನು ಕಂಡು ಹಾರಿಬಿದ್ದಳು. ಅವಳು ಎದ್ದುದನ್ನು ತಿಳಿ 
ದರೂ ಶಾಂತಿ ಮಾತನಾಡಲಿಲ್ಲ. ನಿಂಗಿ ಅಂಜುತ್ತಂಜುತ್ತ ಅಡುವೆ ಮನೆಗೆ 
ಬಂದಳು. 

“ ನಮಗಿನ್ನು ಅಡುಗೆಯವಳ ಅಗತ್ಯವಿಲ್ಲ ನಿಂಗೀ, ನಿನ್ನ ಲೆಕ್ಕಾಚಾರ 
ಮಾಡಿಕೊಂಡು ಹೋಗಿಬಿಡು. ? 


ರಿಂಗಿಗೆ ತಲೆಯ ಮೇಲೆ ತಣ್ಣೀರೆರಚಿದಂತಾಯಿತು. “ ಯಾಕಮ್ಮಾ 
ನನ್ನಿಂದೇನಾದರೂ.... ” ಶಾಂತಿಯ ಕೆರಳಿದ ನೋಟವನ್ನು ಕಂಡು ಮಾತು 
ಅರ್ಧಕ್ಕೇ ನಿಲ್ಲಿಸಿದಳು. 


ಅಕನ ಮಾತು ಗೋಪು ಕೇಳಿದ; ಕೇಳಿಯೂ ಕೇಳಿಸದವನಂತೆ ಸುವ 
ನಿದ್ದುಬಿಟ್ಟ. ತಪ್ಪು ಮಾಡಿದ್ದರೂ ಆ ತಪ್ಪಿನ ಹೊರೆಯನ್ನು ತಲೆಯ ಮೇಲೆ 
ಹೊತ್ತುಕೊಳ್ಳಲು ಆತ ಸಿದ್ಧನಿರಲಿಲ್ಲ. 

4 ಹೋದರೆ ಹೋಗಲಿ, ಪೀಡೆ ಕಳೆಯಿತು” ಎಂದು ಸುಮನಿದ್ದು 

ನಿಂಗಿ ತಲೆತಗ್ಗಿಸಿಕೊಂಡು ನಿಂತಿದ್ದಳು; ಕಣ್ಣಲ್ಲಿ ನೀರಾಡುತ್ತಿತ್ತು. 
ಯಾರೂ ಇಲ್ಲದ ಅನಾಥೆ ಆಕೆ. ಎಲ್ಲೋ ನಾಲ್ಕು ವರುಷಗಳ ಹಿಂದೆ ಮದುವೆ 
ಯಾಗಿತ್ತಂತೆ. ಗಂಡ ಗಟ್ಟಕ್ಕೆ ಹೋದವನು ಹಿಂದಿರುಗಿ ಬಂದೇ ಇರಲಿಲ್ಲ. 
ಅಂದು ಚಿಕ್ಕ ಹುಡುಗಿಯಾಗಿದ್ದವಳು ಈಗ ತರುಣಿಯಾಗಿದ್ದಳು ; ತಾರುಣ್ಯದ 
ಬಯಕೆಗಳನ್ನು ಹತ್ತಿಕ್ಕುವುದು ಅವಳಿಂದಾಗಲಿಲ್ಲ. ಸುಲಭವಾಗಿ ಗೋಪುವಿನ 
ತೋಕ್ತೆಕ್ಕೆ ಸೇರಿದಳು. ಗೋಪುವಿನ ಸಹವಾಸ ಆಕೆಯ ಪಾಲಿಗೆ ಹೊಸ 

ಅನುಭವ; ಬದುಕಿನಲ್ಲಿ ಈವರೆಗೆ ಕಾಣದ ಸುಖವನ್ನು ಅವಳಿಗೆ ದಯ 
ಪಾಲಿಸಿತ್ತು. ಒಂದು ತಿಂಗಳ ಕಾಲ ಯಾವ ತಡೆಯೂ ಇಲ್ಲದ ಸ್ವೇಚ್ಛೆಯಾಗಿ 
ಅವನನ್ನನುಭವಿಸಿದಳು ; ಆದರೆ ಈಗ....ಗೋಪು ಅವಳಿಗೆ ಬೆಂಬಲವಾಗಿ ನಿಲ್ಲು 
ವುದಕ್ಕೆ ಎಂದೂ ಸಿದ್ಧವಾಗುವಂತಿರಲಿಲ್ಲ. 

ನಿಂಗಿಯ ಕಣ್ಹುಗಳಿಂದ ಉದುರಿದ ಕಣ್ಣೀರ ಹನಿಗಳು ಶಾಂತಿಯ ಕಣ್ಣಿಗೆ 
ಗೋಚರವಾಗದಿರಲಿಲ್ಲ. 

ಯಾರ ತಪ್ಪಿಗೆ ನಿಂಗಿ ಶಿಕ್ಷೆ ಅನುಭವಿಸಬೇಕು? ಆದರೂ ಉಪಾಯ 
ವಿಲ್ಲ; ತಮ್ಮನ ಭವಿಷ್ಯವನ್ನು ನೆನೆದು ಆಕೆ ಕಶಠೋರವಾಗಲೇ ಬೇಕಾಯಿತು. 
ಆದರೆ ಒಮ್ಮೆಲೇ ಅವಳನ್ನು ಹೊರಗೆ ಹಾಕಲಿಲ್ಲ. 

“ ಈ ಬಾರಿ ನಿನ್ನನ್ನು ಕ್ಷನಿಸಿದ್ದೇನೆ ನಿಂಗಿ; ಇನ್ನು ನನ್ನ ಕೋಣೆಯಲ್ಲಿ 
ಮಲಗಬೇಕು.” ನಿಂಗಿ ನಡುಗಿದಳು. “ಎಲ್ಲವೂ ಅಮ್ಮನಿಗೆ ಗೊತ್ತಾಗಿದೆ ” 
ಎಂದು ತಿಳಿಯಿತು; ತಲೆತಗ್ಗಿಸಿ ಅವಳ ಮಾತಿಗೆ ಒಫ್ಪಿಗೆಯಿತ್ತಳು. 

ಗೋಪು ಸದ್ದಿಲ್ಲದೆ ಗಂಜಿ ಊಟ ಮುಗಿಸಿ ಆಸ್ಪತ್ರೆಗೆ ಹೋಗಿ 


ಕುಳಿತ. “ ತಾನು ತಪ್ಪು ಮಾಡಿದ್ದೆ (ನೆಂಬ ಅಳುಕು ಅವನಿಗಿದ್ದಿಲ್ಲ; ಆದರೆ 
ತನ್ನ ತಪ್ಪು ಅಕ್ಕನಿಗೆ ತಿಳಿಯಿತೇನೋ ಎಂಬ ಸಂಶಯ ಮನಸ್ಸಿನ ನೆಮ್ಮದಿ 
ಯನ್ನು ಕದಡಿತ್ತು. ದಿನವಿಡೀ ಅಕ್ಕನೆದುರು ತಲೆತಗ್ಗಿಸಿಕೊಂಡೇ ಇದ್ದ. 
ಇಂತಿ ತುಂಬ ಜಾಗ್ರತೆ ವಹಿಸಿದ್ದಳು. ಅವನ ವಿಚಾರ ತನಗೆ ತಿಳಿದಿದೆ ಎಂಬು 
ದನ್ನು ಅವನಿಗೆ ಸ್ವಲ್ಪವೂ ತೋರಗೊಡಲಿಲ್ಲ. 
ಸಂಜೆಯಾಗುವಾಗ ರಾಮರಾಯರು ಮನೆಗೆ ಬಂದರು; ಶಾಂತಿ ಅವ 
ರನ್ನೇ ಕಾಯುತ್ತ ಕುಳಿತಿದ್ದಳು. ಒಂದು ತಿಂಗಳಿಂದ ಕಾಣದ ಅಣ್ಣನನ್ನು 
ಕಾಣಲು ಆಕೆಯ ಹೃದಯ ತವಕಗೊಂಡಿತ್ತು. ಆವರು ಬಂದವರು ನೆಟ್ಟಗೆ 
ಮನೆಯೊಳಗೆ ಪ್ರವೇಶಿಸಿದರು. ಎದುರಿಗೆ ಶಾಂತಿ ಕುಳಿತಿರುವುದು ಕಂಡಿತು. 
೬ ಯಾವಾಗ ಬಂದೆ ಶಾಂತೂ? ” 
ಶಾಂತಿ ಒಂದೇ ಸವನೆ ಅವರನ್ನು ನೋಡುತ್ತಿದ್ದಳು. ಅವರ ಅವಸ್ಥೆ 
ಯನ್ನು ಕಂಡು ಅವಳ ಬಾಯಿ ಕಟ್ಟಿಹೋಗಿತ್ತು. ಒಂದೇ ತಿಂಗಳಲ್ಲಿ ಗುರುತು 
ಸಿಕ್ಕದಷ್ಟು ಬಡವಾಗಿದ್ದರು. ಕಣ್ಣುಗಳು ಒಳಸೇರಿದ್ದುವು; ಉಟ್ಟುಕೊಂಡ 
ಬಚ್ಚಿಯೂ ಹರಿದಿತ್ತು. ಕಂಬದಂತೆ ನಿಂತುಕೊಂಡು ನೋಡಿದಳು. ಕಣ್ಣು 

ಗಳು ತುಂಬಿಬಂದುವು. 

“ ಇದೆಲ್ಲ ಏನಣ್ಣ?... ” 

ಕ್ಷೀಣ ನಗುವೊಂದು ಅವರ ಮೊಗದ ಮೇಲೆ ಮೂಡಿತು. 

“ ಯಾವುದು ಶಾಂತೂ? ” 

“ ಇದ್ಯಾಕಣ್ಣ ಹೀಗಾಗಿರುವಿರಿ? ಒಂದು ತಿಂಗಳಿಂದ ಊಟಿ ಮಾಡಿ 
ಲ್ಲವೇ? ಈ ಹರಕು ಬಟ್ಟೆ ಯಾಕೆ? ಬೇರೆ ಬಟ್ಟಿ ಇದ್ದಿಲ್ಲವೇ?” 

“ ಇಷ್ಟು ದಿನ ಕಳೆದಾದರೂ ಬಂದೆಯಲ್ಲ; ನಿನಗೂ ಐಶ್ವರ್ಯದ ನಡುವೆ 
ನನ್ನ ಮರವೆಯಾಯಿಶೇನೋ ಎಂದಿಣಿಸಿದ್ದೆ. ” 

ಅವಳಿಂದ ಅದನ್ನು ಸಹಿಸಲಾಗಲಿಲ್ಲ; ಅಣ್ಣನ ತ ಅವಸ್ಥೆಯ ಕಾರಣ 
ಅವಳಿಗೆ ತಿಳಿಯಿತು. 

ತನ್ನ ಕತೆಯೆಲ್ಲವನ್ನೂ ವಿವರಿಸಿದಳು. “ ಅಂಥಾ ಸ್ಥಿತಿಯಲ್ಲಿ ನಾನು 
ಒಮ್ಮೆಲೇ ಹೊರಟು ಬರುವುದು ಸಾಧ್ಯವಿತ್ತೇ? ” ಎಂದಳು. 

ರಾಮರಾಯರಿಗೆ ತಮ್ಮ ತಪ್ಪು ತಿಳಿಯಿತು; ಹಾಗೆಲ್ಲ ಮಾತನಾಡಿ 
ತಂಗಿಯನ್ನು ನೋಯಿಸಬಾರದಿತ್ತು, ಎಂದಿತು ಹೃದಯ. 

“ ತಪ್ಪಾಯಿತು ಶಾಂತೂ, ಬೇಸರದಲ್ಲಿ ಏನೋ ಆಡಿಬಿಟ್ಟಿ. ” 

ಸ್ವಲ್ಪ ಹೊತ್ತಿನ ಮೇಲೆ ಶಾಂತಿ ಎಚ್ಚತ್ತಳು. 

“ ಊಟವಾಗಿದೆಯೇ ಅಣ್ಣ? ? 

“ ಇಲ್ಲ ಶಾಂತೂ, ತುಂಬಾ ಹೆಸಿವಾಗುತ್ತಿದೆ, ಏನಾದರೂ ಕೊಡಮ್ಮ? 
ಶಾಂತಿ ಅವಸರವಾಗಿ ಕಾಫಿ ಮಾಡಿ, ಅವಲಕ್ಕಿ ಒಗ್ಗರಿಸಿದಳು. 

“ ನಿನ್ನ ಮಗು ಎಲ್ಲಿದೆ ಶಾಂತೂ? ? 

“ ಅವಳು ಆಗಲೇ ಮಲಗಿದ್ದಾಳೆ, ಇನ್ನೂ ಎದ್ದಿಲ್ಲ.” ಅವರು ಕಾಫಿ 
ಕುಡಿದು ಎದ್ದರು. 

ಶಾಂತಿ ಅವಸರವಾಗಿ ಸಂಜೆಯ ಅಡುಗೆಯ ಸಿದ್ದತೆ ಮಾಡಿದಳು, 
ರಾಮರಾಯರು ಸ್ವಾನ ಮುಗಿಸಿ ತಮ್ಮ ಕೋಣೆಯಲ್ಲಿ ಕುಳಿತರು. ಎರಡು 
ದಿನಗಳ ಓಡಾಟದಿಂದ ತುಂಬಾ ದಣಿದಿದ್ದರು. ಅದರ ಮೇಲೆ ಉಪವಾಸ 
ಸ್ವಲ್ಪ ನಿಶ್ರಾಂತಿಗೆಂದು ಹಾಗೆಯೇ ಒರಗಿ ಕುಳಿತರು. ಆದರೆ ವಿಶ್ರಾಂತಿ ಅವರ 
ಹಣೆಯಲ್ಲಿ ಬರೆದಿಲ್ಲ; ಯಾರೋ ಒಬ್ಬನು ಏದುತ್ತ ಬಂದ. 

K ಕಂಪೌಂಡರರಿದ್ದಾರೆಯೇ 9 » ಅವನು ಒಂದೇಸವನೆ ಉಬ್ಬಸ 
ಬಿಡುತ್ತಿ ದ್ದ. 
«ಇಲ್ಲ » ಎಂದ ಗೋಪು ಸಿಟ್ಟಿನಿಂದ. 

ಆದಕಿ ರಾಮರಾಯರು (| ಎದ್ದು ಹೊರಗೆ ಬಂದಿದ್ದ ರು. "ಯಾರು, 
ಏನಾಗಬೇಕು? * 

ಬಂದವನು ಗಟ್ಟಿಯಾಗಿ ಅವರ ಎರಡೂ ಕಾಲುಗಳನ್ನು ಹಿಡಿದುಕೊಂಡ. 
“ ಒಮ್ಮೆ ಬಂದು ನನ್ನ "ಹೆಂಡತಿಯ ಪ್ರಾಣ ಉಳಿಸಬೇಕು ಸ್ವಾಮೀ. ಜ್ವರ ಬಂದು 
ಎಂಟು ದಿನವಾಯಿತು; ಒಂದೇಸವನೆ ಬಡಬಡಿಸುತಿ ದ್ದಾಳೆ A 

« ಸರಿ ಬಂಡೆ” ಎಂದು ಕೈಚೀಲವನ್ನು ಅವ ನ ಕೈಗಿತ್ತ ರು. "ಶಾಂಪೂ" 
ಎಂದು ಕೂಗಿದರು. ಅಡುಗೆಮನೆಯಲ್ಲಿದ್ದ ಶಾಂತಿ ಆ ಕರೆ ಕೇಳಿ ಓಡಿ ಬಂದಳು; 

ಅಣ್ಣ ಹೊರಟು ನಿಂತಿರುವುದು ಕಂಡಿತು. 
44  ಎಫ್ಸಿಗಣ್ಣ pa 
" ಇವನ ಹೆಂಡ ತಿಗೆ ವಿಸರೀತ ಕಾಯಿಬೆಯಂತೆ. ” 

« ಬಗೆ ಮಾಡಿದರೆ ಹೇಗಣ್ಣ ? ನಿಮ್ಮ ಪ್ರಾಣಕ್ತೂ ಬೆಲೆಯಿದೆ. ” 

« ಏನು ಮಾಡಲಿ ಶಾಂತೂ.... ” 

ಅವಳು ಮಾತನಾಡಲಿಲ್ಲ, ಮುಖ ತಿರುಗಿಸಿ ಒಳಕ್ಕೆ ನಡೆದಳು. ಅಪರಿ 
ಚಿತಕೆದುರು ತನ್ನ ದೌರ್ಬಲ್ಯವನ್ನು ತೋರಿಸಿ ಕೊಳ್ಳಲು ಅವಳು ಸಿದ್ದವಾಗಿರ 
ಲಿಲ್ಲ. ಆದರೆ ಈ ಬಾರಿ ಅವಳು ಕಣ್ಣೀರು ಸುರಸರಿ ನೆಟ್ಟಗೆ ಸ 
ಮನೆಯತ್ತ ನಡೆದಳು; ಎಲ್ಲವೂ ಅಲಲ್ಲಿ ಬಿದ್ದು ಕೊಂಡಿತ್ತು. “ ನೀನೇ 

ಅಡುಗೆ ಮಾಡಿ ಮುಗಿಸು ನಿಂಗಿ, ನನಗೇನೂ ಕೂಡುವುದಿಲ್ಲ » ಎಂದು ತನ್ನ 
ಕೋಣೆಗೆ ಹೋಗಿ ಬಾಗಿಲು ಹಾಕಿಕೊಂಡು ಮಲಗಿಬಿಟ್ಟಳು. ಅವಳಿಗೆ 
ಖಚಿತವಾಗಿತ್ತು “ ಅಣ್ಣ ಸಾಯುವ ಇಚ್ಛೆಯಿಂದಲೇ ಹೀಗೆ ಮಾಡು 
ತ್ತಿದ್ದಾರೆ!” ಅವಳಿಗೂ ಬದುಕುವ ಆಸೆಯೇನೂ ಇರಲಿಲ್ಲ. ಆದರೆ ತನ್ನ 
ಕಣ್ಣೆ ದುರಲ್ಲಿ ತ ತನ್ನ ಅಣ್ಣನ ಸಾನಿನ ಕಲ್ಪನೆ ಮಾಡುವುದಕ್ಕೆ ಅವಳು ಸಿದ್ಧ 
ಇಗಿರಲಿಲ್ಲ. 

ಕತ್ತಲಾಯಿತು, ಗೋಪು ಊಟ ಮಾಡಿದ. ಶಾಂತಿ ಮಗುವಿಗೆ ಹಾಲು 

ಕುಡಿಸಿ ಸುಮ್ಮನೆ ಕೂತಳು; ಊಟ ಮಾಡಲಿಲ್ಲ. “ಸ್ವಲ್ಪಾ ದರೂ ಊಟ 

ಮಾಡಿ ಅಮ್ಮ” ಎಂದು ನಿಂಗಿ ಕತ್ತು ಬಾರಿ ಹೇಳಿ ಹೋದಳು, ಆದರೆ ಶಾಂತಿ 
ಊಟಿಸ್ಟೇಳಲಿಲ್ಲ. 

ಟಿವಿ ಊಟ ಮಾಡು ನಿಂಗಿ, ನನಗೆ ಹಸಿವಿಲ್ಲ. ” ತನ್ನ ಅಣ್ಣ 
ಮೂರು ದಿನಗಳಿಂದ ಉಪವಾಸವಿರುವುದನ್ನು ತಿಳಿದೂ ಅವಳಿಂದ ಉಣ್ಣುವು 
ದಕ್ಕೆ ಸಾಧ್ಯವೇ? ಆದರೆ ನಿಂಗಿಗೆ ಆ ಸೂಕ್ಷ್ಮನೆಲ್ಲ ಹೇಗೆ ತಿಳಿಯಬೇಕು? 9 

ಶಾಂತಿ ಎಚ್ಚರವಾಗಿಯೇ ಇದ್ದಳು; ಆಣ್ಣ ಬಾರಜಿ ಅವಳಿಗೆ ನಿದ್ದೆ 
ಬರುವಂತೆ ಹ ಸುಮಾರು ಮಧ್ಯರಾತ್ರಿಯ ಹೊತ್ತಿಗೆ ಹೊರಗಡೆಯಿಂದ 
ಕರ ಕೇಳಿಸಿತು. ಅಣ್ಣಿ ಬಂದಿದ್ದರು; ಶಾಂತಿ ಅವಸರವಾಗಿ ಎದ್ದು ಬಾಗಿಲು 
pi ಅಣ್ಣನ ಬಾಡಿದ ಮೋರೆಯನ್ನು ಕಂಡು ಕರುಳು ಕಿತ್ತು 'ಬರುವಂತಾ 

ತು; ಮ ಇತನಾಡಜಿ ಅವರಿಗೆ ಬಡಿಸಿದಳು. ಬೇಕೆಂದೇ ಅವರೆದುರಲ್ಲಿ 

ಹ ಕುಳಿತು ಊಟ ಮಾಡಿದಳು; ತಂಗಿಯ ಸ್ವಭಾವ ತಿಳಿದ ಅವರು 
ಮಾತನಾಡಲಿಲ್ಲ. 

ಊಟಿ ಮುಗಿಸಿ ಎದ್ದರು; ಶಾಂತಿ ಹಾಸಿಗೆ ಹಾಸಿದಳು; ಆಯಾಸ 
ಗೊಂಡ ಅವರಿಗೆ ಮಲಗಲು ಯಾರೂ ಹೇಳಬೇಕಾಗಿರಲಿಲ್ಲ. ಅವಳಿಗೆ ಸ್ವಲ್ಪ 
ಸಮಾಧಾನಪೆಸನಿಸಿತು. ಚೆನ್ನಾಗಿ ಹೊದ್ದುಕೊಂಡು ಮಲಗಿದಳು; ಚೆನ್ನಾಗಿ 
ದ್ದೆ ಬಂದುಬಿಟ್ಟಿತು. 

ನಸುಕಿನಲ್ಲೊಮ್ಮೆ ಶಾಂತಿಗೆ ಎಚ್ಚ ರವಾಯಿತು. ಪಕ್ಕಕ್ಕೆ ಹೊರಳಿ ನೋಡಿ 

ಳು; ನಿಂಗಿ ಇರಲಿಲ್ಲ. ಸಣ್ಣು ಗಳು ಗುತ ದುವು; ಪುನಃ ಮಲಗಿದಳು. 

ಮತ್ತೆ ಬೆಳಗಾಗುವ ವರೆಗೆ ಎಚ್ಚ 'ರವಾಗಲಿಲ್ಲ. ಎಚ್ಚರವಾದಾಗ ನಿಂಗಿ ಅಡುಗೆ 
ಮನೆಯಲ್ಲಿದ್ದಳು ; ನಿದ್ದೆಯ “ ುಂಗಿನಲ್ಲಿ ರಾತ್ರೆ ಆಂಡ ನಿಚಾರ ಶಾಂತಿಗೆ 
ನೆನಪಿನಲ್ಲಿರಲಿಲ್ಲ. 

ಗಂಟಿ ಎಂಟಾದರೂ ಅಣ್ಣ ಎದ್ದಿರಲಿಲ್ಲ; " ಫಾಷ, ಎಷ್ಟು ದಿನಗಳಿಂದ 
ನಿದ್ದೆಯಿಲ್ಲವೋ, ಮಲಗಿರಲಿ ” ಎಂದು ಸುಮ್ಮನಾದಳು. ಅವರಿಗೆ ಎಚ್ಚರ 
ವಾಗುವಾಗ ಗಂಟಿ ಒಂಬತ್ತು ಕಳದು ಹೋಗಿತ್ತು. ಎಚ್ಚರವಾಗುತ್ತಲೇ 

“ ಗಂಟಿ ಎಷ್ಟಾಯಿತೇ `ಶಾಂತೂ? » ಎಂದು ಕೇಳಿದರು. 

| ಎಷ್ಟಾದರೇ ನಾಯಿತು, ಎದ್ದು ಮುಖ ತೊಳೆಯಿರಿ. ಈಗೇನು ಕರೆ 

ದೊಯ್ಯಲು ಯಾರೂ ಬಂದಿಲ್ಲ. ” 

ಅವರು ನಗುತ್ತ ಎದ್ದು ನಿಂತರು; ಒಂದು ತಿಂಗಳ ಹಿಂದೆ ತಂಗಿಯ 
ಜೊತೆಯಲ್ಲಿ ಹೊರಟು ಹೋದ ಗೆಲವು ಮತ್ತೆ ಹಿಂದಿರುಗಿಶ್ತು. 

ಬೆಳಗಿನ ಗಂಜಿಯೂಟ ಮುಗಿಸಿ ರಾಮರಾಯರು ಆಸ್ಪತ್ರೆಯ ಕೋಣೆಯ 
ಕಡೆಗೆ ಹೊರಟಾಗ “ಅಣ್ಣಾ ಸ್ವಲ್ಪ ನಿಲ್ಲಿ” ಎಂದು ಶಾಂತಿ ಪಕ್ಕದ ಕೋಣೆಯಲ್ಲಿ 
ನಿಂತು ಅವರನ್ನು ಕರೆದಳು. 

“ ಏಕೆ ಶಾಂತೂ ಏನಾಯಿತು? ? 

“ ನಿಮ್ಮೊಡನೆ ಅಗತ್ಯದ ಕೆಲವು ವಿಚಾರ ಮಾತನಾಡಲಿದೆ. ? 

ಈಗೇನು ಅವಸರ, ಮತ್ತೆ ಮಾತನಾಡಿದರಾಯಿತು. ? 

“ ಮತ್ತೆ ಎಂದರೆ ಇನ್ನೆಷ್ಟು ದಿನ ಕಾಯಬೇಕಾಗುವುದೋ ? ಕಾಯಲು 
ಸಾಧ್ಯವಿರುವ ವಿಚಾರವಲ್ಲವಿದು. ” 

ಏನು ಶಾಂತೂ ಅಂಥಾ ವಿಚಾರವಾವುದು? ? 

ಶಾಂತಿ ಒಂದು ಬಾರಿ ಅಡುಗೆ ಮನೆಯತ್ತ ಕಣ್ಣು ಹೊರಳಿಸಿದಳು. 
ಅಡುಗೆ ಮಾಡುವುದರಲ್ಲಿ ಬಿದ್ದ ನಿಂಗಿ ತಮ್ಮ ಮಾತನ್ನು ಕೇಳುವಂತಿಲ್ಲವೆಂದು 
ಖಚಿತ ಮಾಡಿಕೊಂಡಳು. 

4 ಗೋಪುವಿಗೊಂದು ಮದುವೆಯಾಗಬೇಡವೇ ಅಣ್ಣ?” 

“ ಓಹೋ ಅಷ್ಟೆಯೇ ವಿಚಾರ, ನಾನು ಏನೊ ಎಂದು ಭಾವಿಸಿದ್ದೆ ೫ 
ಎಂದು ನಗುತ್ತ ಎದ್ದು ನಿಂತರು. ಆದರೆ ಶಾಂತಿ ಬಿಡಲಿಲ್ಲ. 

“ ತಮಾಷೆಯ ವಿಚಾರವಲ್ಲ ಅಣ್ಣ ಇದು. ” 

“ ನಿನ್ನ ಈ ರೀತಿಯ ಅವಸರಕ್ಕೆ ಕಾರಣವೇನು ಶಾಂತೂ?” 

"ದಿನವಿಡೀ ಊರು ತಿರುಗುವವರಿಗೆ ಅದು ಹೇಗೆ ತಿಳಿಯಬೇಕು? 
ಇನ್ನು ಒಂದು ದಿನವೂ ವಿಳಂಬ ಮಾಡುವಂತಿಲ್ಲ. ಕೂಡಲೇ ಅವನ ಮದುವೆ 
ಯಾಗಬೇಕು. ? 

« ಏನಾಯಿತು ಶಾಂತೂ? ಅವನೇನಾದರೂ... ? 

ಶಾಂತಿ ಅವರನ್ನು ತಡೆದು ಎಲ್ಲಾ ವಿಚಾರವನ್ನೂ ಹೇಳಿದಳು. ರಾಮ 
ರಾಯರ ಮುಖ ಗಂಭೀರವಾಯಿತು. 

“ ಇದು ನಿಜವೇ ಶಾಂತೂ? ” 

“ ಹೀಗೇಕೆ ಕೇಳುವಿರಣ್ಣ? ಇದು ತಮಾಷೆ ಮಾಡುವ ವಿಚಾರವೇ?” 

“ ಅವಳನ್ನು ಕಳುಹಿಸಿ ಬಿಡು ಶಾಂತೂ. * 

“ ನಿಮ್ಮ ಹುಚ್ಚುತನಕ್ಕೆ ನಿನು ಹೇಳಬೇಕೋ ತಿಳಿಯದು. ಅದರಿಂದ 
ಸಮಸ್ಯೆ ತೀರಿದ ಹಾಗಾಯಿತೇ? ಕದಿಯುವ ಕಳ್ಳನಿಗೆ ಹಿತ್ತಿಲ ಬೇಲಿ ಅಡ್ಡ 
ವಾಗುವುದೇ? » 

ಹಾಗಾದರೆ ಏನು ಮಾಡಬೇಕೆನ್ಶುವೆ?? 

“ ಎಲ್ಲಿಯಾದರೂ ಒಳ್ಳೆಯ ಹೆಣ್ಣನ್ನು ಗೊತ್ತು ಮಾಡಿ. ಮದುವೆಯಾದ 
ಮೇಲೆ ಎಲ್ಲವೂ ಸರಿಹೋಗುವುದು. ?' 

* ಏನು ಭಟ್ಟಿಕೇ ಅಪರೂಪ?” ಎಂದು ರಾಮರಾಯರು ಬಳಿಯಲ್ಲಿದ್ದ 
ಕುರ್ಚಿಯನ್ನು ಎಳೆದು ಅವರೆದುರು ಇಟ್ಟರು. 

4 ನಾನು ಅಪರೂಪವೇ ಸ್ವಾಮ್ಯ ಒಳ್ಳಯ ಮಾತು ಹೇಳಿದಿರಿ. 
ನಿಮ್ಮನ್ನು ನೋಡದೆ ತುಂಬಾ ಸಮಯವಾಯಿತು; ಊರಲ್ಲಿದ್ದೀರೋ ಇಲ್ಲವೋ 
ಎಂದು ನೋಡಿಕೊಂಡು ಹೋಗಲು ಬಂದೆ. ” 

“ ನಮ್ಮದೇನು ಸ್ವಾಮ್ಯ ಕರೆದಿಗೆ ಹೋಗಬೇಕಲ್ಲ.* 

“ನಿಮ್ಮಂಥವರು ನಮ್ಮ ಊರಿಗೆ ಬಂದದ್ದು ಊರವರ ಪುಣ್ಯ ಸಾಮಿ.” 

"ಅದೆಲ್ಲ ಸುಮ್ಮನೆ, ಮನುಷ್ಯರಿಂದ ಏನಾಗುತ್ತದೆ? ಎಲ್ಲವೂ ಅಲ್ಲಿ ಮೇಲಿ 
ದ್ಹಾನಲ್ಲ ಅವನ ಕೆಲಸ.” 

“ ಮೇಲಿದ್ದವನನ್ನು ಈ ಕಾಲದಲ್ಲಿ ಯಾರು ನಂಬುತ್ತಾರೆ ಸಾಮೊ? 
ಅವನನ್ನು ನಂಬಿ ಸುಳಿತರೆ ಭಿಕ್ಷಾಪಾತ್ರೆಯೇ ಗತಿ.” 

* ಹಾಗನ್ನಬೇಡಿ ಭಟ್ಟರೇ, ನಮಗೆ ವಿಶ್ವಾಸ ಬೇಕು. ನಮ್ಮಿಂದ 
ಸಾಧ್ಯವಿಲ್ಲವೆಂದು ಕಂಡಾಗಲೆಲ್ಲ " ಸ್ವಾನೂ ನೀನೇ ಗತಿ? ಎಂದು ಎಲ್ಲ 
ವನ್ನೂ ಆತನ ಸಾದಕೃರ್ಸಿಸುವಷ್ಟು ಚೈತನ್ಯ ನಮ್ಮ ಲ್ಲಿದ್ದರೆ, ನಾವು ಯಾರಿಗೂ 


೧೭೪ ಶಾಂತಿಪಥ 


ಹೆದರಬೇಕಾಗಿಲ್ಲ. ” 

“ನಿಮ್ಮ ವಾದ ಚೆನ್ನಾಗಿದೆ. ಅಂದು " ದೇವರೇ ನೀನೇ ಗತಿ? ಎಂದು 
ಕೂತಿದ್ದರೆ ನಮ್ಮ ಗೌರಿ ಸ್ಮಶಾನಕ್ಕೆ ಹೋಗುತ್ತಿದ್ದಳು. ನೀವು ದೇವರಂತೆ 
ಬಂದು ಅವಳ ಪ್ರಾಣ ಉಳಿಸಿದಿರಿ. ” 

“ ಅಲ್ಲೇ ನೀವು ತಸ್ಪಿರುವುದು ಭಟ್ಟರೆ, ನಿಮ್ಮ ಮಗಳು ನನ್ನಿಂದ ಬದು 
ಕಿದ್ದು ಎಂದು ಭಾವಿಸಿದ್ದೀರಾ? ಅವಳು ಸಾಯಬೇಕೆಂದು ಆತನಿಜ್ಛಿ ಇರು 
ತ್ತಿದ್ದರೆ ನನ್ನಂತಹ ಹತ್ತು ಜನ ಬಂದರೂ ಅವಳು ಬದುಕುತ್ತಿರಲಿಲ್ಲ. ನಾನು 
ಕೇವಲ ನಿಮಿತ್ತ ಮಾತ್ರ. ?' 

ಶಾಂತಿ ಎರಡು ಲೋಟದಲ್ಲಿ ಕಾಫಿ ಹಿಡಿದುಕೊಂಡು ಬಂದಳು. 

ಇದೇನು ಶಾಂತಮ್ಮ? ಹೊಬೇಲಿನನರಿಗೆ ಕಾಫಿ ಕುಡಿದು ಕುಡಿದು 
ಸಾಕಾಗಿರುತ್ತದೆ. ಇದೇಕ ಸುಮ್ಮನೆ ತೊಂದರೆ ಶೆಗೆದುಕೊಂಡಿರಿ? » 

“ ಏನೋ ಅಸರೂಪಕ್ಕೆ ಬಂದಿದ್ದೀರಿ, ತೆಗೆದುಕೊಳ್ಳಿ. ಚ 

4 ಈಗ ನೋಡಿ ಕಂಪೌಂಡರರೇ, ಶಾಂತಮ್ಮನಂತಹ ದೇವತೆಗಳು ಜಗ 
ತ್ರಿನಲ್ಲಿ ಬಹಳ ಮಂದಿ ಇರಲಿಕ್ಕಿಲ್ಲ. ಇವರಿಂದ ದೇವರಿಗೆ ಯಾವ ಅನ್ಯಾಯ 
ವಾಗಿದೆ ಎಂದು ಈ ರೀತಿಯ ಶಿಕ್ಷೆ? ” 

“ ಸಹಿಸುವ ಶಕ್ತಿ ಇದ್ದವರನ್ನು ಕಂಡೇ ಆತ ಕಷ್ಟಕೊಡುತ್ತಾನೆ ಸ್ವಾಮೂ. 
ಬಡವರೂ ದುಃಖಿಗಳೂ ಆತನಿಗೆ ತೀರಾ ಸನೊಸದವರಂತೆ. ” 

" ಏನು ಸಮೂಪವೋ ನಿಮಗೇ ಗೊತ್ತು. ನಿಮ್ಮ ನಿಶ್ವಾಸ ಕಂಡು 
ನನಗೇ ಆಶ್ಚರ್ಯವಾಗುತ್ತಿದೆ. py 

ಟ್ರ ನಿಶ್ಚಾಸವೊಂದು ಇರದಿರೆ ನಾನು ಇಷ್ಟು ದಿನವೂ ಬದುಕಿರುತ್ತಿರ 
ಲಿಲ್ಲ ಭಟ್ಟರೆ. ? 

“ ಅದು ಹೋಗಲಿ, ನಡೆಯಿರಿ, ಕೊಟೇಲಿನತ್ತಕಡೆ ಬರುವಿರೇನು? ” 
ಎಂದು ಭಟ್ಟರು ಮಾತು ಬದಲಿಸಿದರು. ಹೊಟೇಲು ವ್ಯಾಪಾರದಿಂದ ಬೇಕಾ 
ದಷ್ಟು ದುಡ್ಡು ಸಂಪಾದಿಸಿದ ಅವರಿಗೆ ದೇವರ ನೆನಪು ಮಾಡಲು ಅವಕಾಶವೇ 
ಸಿಕ್ಕಿರಲಿಲ್ಲ. ಸದ್ಯಕ್ಕೆ ಅನರಿಗದು ಬೇಕಾಗಿಯೂ ಇರಲಿಲ್ಲ. 

“ ಅಂದ ಹಾಗೆ ನೀವು ಒಳ್ಳೆಯ ಸಮಯಕ್ಕೆ ಬಂದಿರಿ, ನಿಮ್ಮೊಡನೆ 
ಒಂದು ಮಾತು ಕೇಳಬೇಕಾಗಿತ್ತು. ” 


ಶಾಂತಿನಥ ೧೭೫ 


“ ಅದೇನು ಹೇಳಿಬಿಡಿ, ನಿಮಗೋಸ್ಕ ರ ಏನು ಬೇಕಾದರೂ ಮಾಡಲು 
ಸಿದ್ಧ. ಟ್ಟ 

“ ಅಂಥಾ ನಿಶೇಷದ್ದೇನೂ ಅಲ್ಲ ನಮ್ಮ ಗೋಪಾಲನಿಗೊಂದು ಮಡುವೆ 
ಮಾಡಿಸುವ ಯೋಚನೆಯಾಗಿದೆ. ನಾವು ಬದುಕುವುದು ಇನ್ನೆಷ್ಟು ದಿನವೋ. 
ಹಾಗಾಗಿ ಅದೊಂದು ಬೇಗನೆ ಮಾಡಿ ಬಿಡೋಣ ಅಂತ.” 

“ ಅದಕ್ಕೆ ನನ್ಸ್ಟಿಂದೇನಾಗಬೇಕು ಹೇಳಿ. ಹಣ ಬೇಕೆ? ಅಕ್ಕಿ ಬೇಕೆ? 
ಏನು ಬೇಕಾದರೂ ಹೇಳಿ ಒದಗಿಸುತ್ತೇನೆ. ” 

“ ಎಲ್ಲದಕ್ಕಿಂತ ಮೊದಲು ಆಗಬೇಕಾದದ್ದೇ ಇಲ್ಲದೆ, ಅದನ್ನೆಲ್ಲ ತೆಗೆದು 
ಕೊಂಡು ಏನು ಮಾಡುವುದು ಹೇಳಿ.” 

“ ಯಾವುದು? ? 

ಭಟ್ಟರ ಬುದ್ಧಿ ಯನ್ನು ಕಂಡು ಶಾಂತಿಗೂ ನಗುಬಾರದಿರಲಿಲ್ಲ. 

4 ಸಟ! ಇಲ್ಲದೆ ಅದನ್ನೆಲ್ಲ ತೆಗೆದುಕೊಂಡು ಏನು ಮಾಡುವುದು 
ಸ್ವಾಮಿ? ನಿಮ್ಮ ಹುಂಡಿಯಲ್ಲಿ ಎಲ್ಲಿಯಾದರೂ ಯೋಗ್ಯ ಸಂಬಂಧನಿದ್ದರೆ 
ಗೊತ್ತು ಮಾಡುವಿರಾ?” 

“ ಅಷ್ಟೇಯೇ ; ಈ ಕಾಲದಲ್ಲಿ ಹುಡುಗಿಯರಿಗೆ ಏನು ಕೊರತೆ ಸ್ವಾಮೊ? 
ಅವರ ಸಂಖ್ಯೆ ಹೆಚ್ಚಾಗಿ ಊರಿನ ನೆಮ್ಮದಿಯೇ ಕೆಟ್ಟಹೋಗಿದೆ.” ಭಟ್ಟರು 
ತಮ್ಮ ರಾಜಕೀಯ ಜ್ಞಾನವನ್ನು ಪ್ರದರ್ಶಿಸಿದರು. 

೬ ಹಾಗಾದರೆ ಒಂದು ಒಳ್ಳೆಯ ಸಂಬಂಧವನ್ನು ಗೊತ್ತುಮಾಡಿ ಬಿಡಿ, 
ನೋಡೋಣ. ” 

“ ಓಹೋ ಅದಕ್ಕೇನು, ಇನ್ನು ಎರಡೇ ದಿನಗಳಲ್ಲಿ ತಯಾರು. ನಾಳೆಯೇ 
ಪುತ್ತೂರಿಗೆ ಹೋಗುವ ಕೆಲಸವಿದೆ. ಎಲ್ಲಾದರೂ ಒಂದು ಕಡೆ ನಿಶ್ಚಯ 
ಮಾಡಿಕೊಂಡೇ ಬರುವೆ.” 

“ ಬಡವರ ಮನೆಯ ಹೆಣ್ಣಾದರೂ ಚಿಂತಿಲ್ಲ. ಒಳ್ಳೇ ಗುಣವಂತೆ 
ಯಾಗಿರಬೇಕು. ? 

“ ಛೇ ಛೇ, ಅಷ್ಟೂ ತಿಳಿಯುವುದಿಲ್ಲವೇ ನನಗೆ? ” 

ಅಣ್ಣ-ತಂಗಿಯರ ತಲೆಯ ಮೇಲಿನ ದೊಡ್ಡ ಭಾರವೊಂದು ಇಳಿದಂತಾ 
ಗಿತ್ತು. ಭಟ್ಟರು ಹೊರಟು ಹೋದರು. 


೧೭೬ ಶಾಂತಿಸಥ 


ಇದಾಗಿ ಎರಡೇ ದಿನಗಳಲ್ಲಿ ಭಟ್ಟಿರು ಬಂದರು. ಸಂಬಂಧವನ್ನು ಕುದು 
ರಿಸಿಕೊಂಡೇ ಬಂದಿದ್ದರು. ಪುತ್ತೂರಿನ ಹೈಸ್ಕೂಲಿನ ಮಾಸ್ಟರರ ಮಗಳಂತೆ; 
ಎಂಟನೇ ಕ್ಲಾಸು ಕಲಿತಿರುವಳಂತೆ; ಪ್ರಾಯ ಹದಿನಾರು; ಒಳ್ಳೇ ಲಕ್ಷಣವಾದ 
ಹುಡುಗಿ. ಅವರ ಶಿಫಾರಸಿನ ಮೇಲೆ ರಾಮರಾಯರು ಪುತ್ತೂರಿನ ವರೆಗೆ 
ಹೋಗಿ ಮದುವೆ ನಿಶ್ಚಯ ಮಾಡಿಕೊಂಡು ಬಂದರು. 

ಹೆಣ್ಣಿನ ಕಡೆಯವರು ದಿಬ್ಬಣ ಹೊರಡಿಸಿಕೊಂಡು ಪಂಜಕ್ಕೆ ಬರುವು 
ಜಿಂದಾಯಿತು. ಮದುವೆ ಪಂಜದಲ್ಲಿಯೇ ಆಗಬೇಕೆಂದು, ಶಾಂತಿಯ ಹಟ. 
ಆದರೆ ನಡುವೆ ದೊಡ್ಡದೊಂದು ತೊಂದರೆ, ಮಳೆಗಾಲ ಸಮಿೂಪಿಸಿತ್ತು. ಮಳೆ 
ಗಾಲದಲ್ಲಿ ಪುತ್ತೂರಿನಿಂದ ಪಂಜಕ್ಕೆ ಬಸ್ಸು ಬರುವಂತಿರಲಿಲ್ಲ. 

ಆದರೆ “ ಮಳೆಗಾಲವಾದರೆ ಮಳೆಗಾಲ, ಮದುವೆಯಾಗಲಿ ” ಎಂದಳು 
ಶಾಂತಿ. ಸರಿ, ಮತ್ತೆ ಅವಳ ಮಾತಿಗೆ ಎದುರಾಡುವ ಹಾಗಿರಲಿಲ್ಲ. ಇಂತಹ 
ಸಂಬಂಧವನ್ನು ಮಾಸ್ತರರು ಬಿಡುವುದಕ್ಟೂ ಸಿದ್ಧವಾಗಿರಲಿಲ್ಲ. ಹೆಣ್ಣಿನ ಕಡೆಯ 
ದಿಬ್ಬಣದವರು ಒಂಬತ್ತು ಮೈಲಿ ಕಲ್ಲುಹಾದಿಯನ್ನು ನಡೆದೇ ಪಂಜಕ್ಕೆ ಬಂದಿ 
ದ್ದರು. ಮಳೆ-ಗಾಳಿಯ ಹೊಡೆತಕ್ಕೆ ಒದ್ದೆ ಮುದ್ದೆಯಾಗಿ ಬಿಟ್ಟಿದ್ದರು. 

ಅಂತೂ ಮಳೆಯ ರಭಸದ ನಡುವಿನಲ್ಲಿಯೇ ಗೋಪುವಿನ ಮದುವೆ 
ಯಾಗಿ, ರೋಹಿಣಿ ಗಂಡನ ಮನೆಗೆ ಬಂದಳು. ಶಾಂತಾ ಪ್ರೀತಿಯಿಂದ ತಮ್ಮನ 
ಹೆಂಡತಿಯನ್ನು ಸ್ವಾಗತಿಸಿದಳು. 

“ ಇನ್ನುನೀನೇ ಈ ಮನೆಯೊಡತಿ ರೋಹಿಣಿ ಎಲ್ಲವನ್ನೂ ನೋಡಿಕೊ.” 
ಎಂದು ಅವಳನ್ನಸ್ಪಿಕೊಂಡಳು. 


೨ಕ್ಟಿ 


ರೋಹಿಣಿ, ಶಾಂತಿ ಬಯಸಿದ ರೀತಿಯ ಹೆಣ್ಣಾಗಿರಲಿಲ್ಲ. ಆಧುನಿಕ 
ಕಾಲದವಳು. ಪಟ್ಟಣದ ಒನಪು-ಒಯ್ಯಾರಗಳನ್ನೆಲ್ಲ ಜೊತೆಯಲ್ಲಿ ತೆಗೆದ: 
ಕೊಂಡೇ ಬಂದಿದ್ದಳು. ಅಡುಗೆ ಮಾಡುವುದಕ್ಕೂ ಬರುತ್ತಿರಲಿಲ್ಲ. ದಿನವಿಡೀ! 
ಗಂಡನ ಜೊತೆಯಲ್ಲಿ ಸರಸವಾಡುವುದು, ಶೃಂಗಾರ ಮಾಡಿಕೊಳ್ಳುವುದು ಇನ್ನ 


ಶಾಂತಿಪಥ ೧೭೭ 


ಗಳಲ್ಲೇ ಕಾಲ ಕಳೆಯುತ್ತಿದ್ದಳು. ಮೊದಮೊದಲು ಶಾಂತಿ ಅದಕ್ಕೆ ಮಹತ್ವ 
ಕೊಡಲಿಲ್ಲ. 
“ ಇನ್ನೂ ಚಿಕ್ತ ಹುಡುಗಿ, ಆಡಿಕೊಂಡಿರಲಿ ” ಎಂದು ಸುಮ್ಮನಿದ್ದು 
ಬಿಟ್ಟಳು. ಒಂದೇ ಒಂದು ಮಾತನ್ನೂ ಆಡಲಿಲ್ಲ. 
ಆದರೆ ದಿನವೂ ಹೀಗೆ ಮಾಡುತ್ತಿದ್ದರೆ ಹೇಗಾಗಬಹುದು? ಮೆಲ್ಲನೆ 
ಒಂದು ದಿನ ಅವಳನ್ನು ಕರೆದಳು. 
"ರೋಹಿ, ಇಲ್ಲಿ ಬಾ ಅಮ್ಮ? 
ಅವಳಾಗ ಸ್ನಾನ ಮಾಡಿ ಶೃಂಗಾರ ಮಾಡಿಕೊಳ್ಳುವುದರಲ್ಲಿ ಬಿದ್ದಿದ್ದಳು. 
“ ಸ್ವಲ್ಪ ನಿಲ್ಲಿ ಅತ್ತಿಗೆ, ಈಗ ಬಂದೆ” ಎಂದು ತನ ಕೆಲಸವನ್ನು ಮುಂದುವರಿಸಿ 
ದಳು. ಶಾಂತಿ ಸ್ವಲ್ಪ ಹೊತ್ತಿನ ವರೆಗೆ ಕಾದಳು. ಆದರೆ ಅವಳು ಬರುವ 
ಲಕ್ಷಣಗಳೇನೂ ಕಾಣಿಸಲಿಲ್ಲ. ನೆಟ್ಟಗೆ ಅವಳ ಕೋಣೆಗೆ ಹೋದಳು. * ಕರೆ 
ದದ್ದು ಕೇಳಿಸಲಿಲ್ಲವೇನೇ ? ” ಅವಳ ದನಿಯಲ್ಲಿ ಸಿಟ್ಟಿನ ಛಾಯಯಿತ್ತು. 
" ಸ್ನಾನ ಮಾಡಿ ಬಂದಿದ್ದೆನಸ್ಟೆ. ಬಟ್ಟೆ ಉಟ್ಟುಕೊಳ್ಳುವಷ್ಟು ಅವ 
ಕಾಶವೂ ಇಲ್ಲವೇನು? ” ಅಲಕ್ಷ್ಮ್ಯದಿಂದಲೇ ರೋಹಿಣಿ ನುಡಿದಳು. 
“ ರೋಹಿಣಿ, ಇದು ಚೆನ್ನಾಗಿರುವುದಿಲ್ಲ.” 
“ ಯಾವುದು? ” 
«ಹೀಗೆ ದಿನವಿಡೀ ಸೂಳೆಯರಂತೆ ಶೃಂಗಾರ ಮಾಡಿಕೊಂಡು ಕುಳಿ 
ತಿರುವುದು. ನೀನು ಗೃಹಿಣಿ. ಮನೆಯನ್ನು ನೋಡಿಕೊಳ್ಳಬೇಕಾದವಳು. ಚ 
ರೋಹಿಣಿ ಕೆರಳಿದ ಸಿಂಹಿಣಿಯಂತೆ ಅತ್ತಿಗೆಯನ್ನು ನೋಡಿದಳು. ಅತ್ತಿ 
ಗೆಯೇ ಈ ಮನೆಯ ಸರ್ವಾಧಿಕಾರಿಣಿ ಎನ್ನುವುದು ಅವಳಿಗೆ ತಿಳಿದಿರಲಿಲ್ಲ. 
“ ಫಿನಗಿದೆಲ್ಲ ಅಧಿಕಪ್ರಸಂಗ ಬೇಡ ಅತ್ತಿಗೆ; ನನಗೆ ಹೇಳುವವರಿದ್ದಾರೆ. 
ನೀನು ನಿನ್ನ ಕೆಲಸ ಮಾಡಿಕೊಂಡು ಬಿದ್ದಿರು. ” 
ಶಾಂತಿಗೆ ತಲೆಯ ಮೇಲೆ ಹೊಡೆದಂತಾಯಿತು. ಇಂಥಾ ಉತ್ತರ 
ವನ್ನು ಅವಳು ನಿರೀಕ್ಷಿಸಿರಲಿಲ್ಲ. ಎಷ್ಟಾದರೂ ತಮ್ಮನ ಹೆಂಡತಿ, ಸಹಿಸಿ 
ಕೊಂಡಳು. 
“ ಆದರೂ ಇದು ಚೆನ್ನಾಗಿರುವುದಿಲ್ಲ ರೋಹಿಣಿ. ಗರತಿಯಾಗಿ ಬಾಳ 
ಬೇಕಾದರೆ ಇದನ್ನೆಲ್ಲ ಕಲಿಯಬೇಕು. * 
ಪತ್ನಿ 


೧೭೮ ಶಾಂತಿಪಥ 


4 ನೀನೇನು ನನಗೆ ಬುದ್ಧಿ ಹೇಳುವ ಅಗತ್ಯವಿಲ್ಲ ಅತ್ತಿಗೆ ನಾನು ಚಿಕ್ಕ 
ಮಗುವಲ್ಲ. ” 

ಶಾಂತಿಗೆ ಸಿಟ್ಟು ತಡೆಯಲಾಗಲಿಲ್ಲ. “ ನಾಲಿಗೆ ಬಿಗಿ ಹಿಡಿದು ಮಾತ 
ನಾಡು ರೋಹಿಣಿ. ಇದು ನಿನ್ನಪ್ಪನ ಮನೆಯಲ್ಲ. ” 

ಅದಕ್ಕಿಂತ ಹೆಚ್ಚಿಗೆ ಮಾತನಾಡಲು ಅವಳಿಂದ ಸಾಧ್ಯವಾಗಲಿಲ್ಲ. ಉಕ್ತಿ 
ಬರುವ ಕಣ್ಣೀರನ್ನು ತಡೆದುಕೊಂಡು ಒಳಗೆ ನಡೆದಳು. 

“ ಮತ್ತೆ ನಿಮ್ಮಪ್ಪನ ಮನೆಯೇನು? ” ಎಂದು ರೋಹಿಣಿ ಆಡಿದ 
ಮಾತು ಶಾಂತಿಯ ಕಿವಿಗೆ ಬೀಳದಿರಲಿಲ್ಲ. ಆದರೂ ಅವಳು ಮಾತನಾಡ 
ಲಿಲ್ಲ. ಮಧ್ಯಾಹ್ನ ಗೋಪು ಊಟಕ್ಕೆ ಕುಳಿತಾಗ ಮೆಲ್ಲನೆ ಮಾತೆತ್ತಿದಳು. 

“ ಗೋಪು, ನಿನ್ನ ಹೆಂಡತಿಗೆ ಸ್ವಲ್ಪ ಹೇಳಬಾರದೇ? ” 

ಹ ಏನಾಯಿಶಕ್ಕ? >” ಅವನು ಆಶ್ಚರ್ಯದಿಂದ ತಲೆಯೆತ್ತಿದ. 

4 ಹೆಂಗುಸಾದವಳು ಸ್ವಲ್ಪಾದರೂ ಮನೆಗೆಲಸದ ಕಡೆಗೆ ಗಮನನೀಯ 
ಬೇಡವೇ? ನಮ್ಮ ಬದುಕು ಇನ್ನೆಸ್ಟು ದಿನ ಗೋಪೂ? ಆಮೇಲೆ ಮನೆಯನ್ನು 
ಅವಳು ನೋಡಿಕೊಳ್ಳ ಬೇಡವೇ ಘಟಿ 

“ ಅದನ್ನು ನಾನೇನು ಹೇಳುವುದಕ್ಕ, ನೀನೇ ಹೇಳಬಾರದೇ? ನಿನ್ನ 
ಮಾತು ಕೇಳದಿರುವುದಕ್ಕೆ ಯಾರಿಂದ ಸಾಧ್ಯ? ಕಲ್ಲ್ಪನ್ನೂ ಕರಗಿಸಬಲ್ಲೆ 
ನೀನು.” 

ಶಾಂತಿ ಅಭಿಮಾನದಿಂದ ತಮ್ಮನನ್ನು ನೋಡಿದಳು. ಆದರೆ ನಡೆದ 
ವಿಚಾರ ಮಾತ್ರ ಹೇಳಲಿಲ್ಲ. 

“ ಹಾಗಲ್ಲ ಗೋಪೂ. ನಿನ್ನ ಹೆಂಡತಿ, ನೀನು ಹೇಳಿದರೆ ಚೆನ್ನಾಗಿರುತ್ತದೆ. 
ನನ್ನ ಮಾತಿನಿಂದ ಅವಳು ಏಕೆ ನೊಂದುಕೊಳ್ಳು ವಂತಾಗಬೇಕು? ” 

ಬಳಿಯಲ್ಲೇ ನಿಂತ ರೋಹಿಣಿಗೆ ತಲೆಯ ಮೇಲೆ ಬಡಿದಂಶಾಯಿತು. 
ಮಾತನಾಡದೆ ಸುಮ್ಮನೆ ನಿಂತುಕೊಂಡಳು. 

“ ಅಕ್ಕ ಹೇಳಿದ್ದು ಕೇಳಿತೇನೆ ರೋಹಿ? ” 

ಅವಳು ಮುಖ ತಿರುಗಿಸಿಕೊಂಡು " ಹೊಂ” ಎಂದಳು. ಗೋಪು ಊಟ 
ಮಾಡಿ ಹೊರಟು ಹೋದ. 

ಕೋಹಿಣಿ ಮತ್ತೂ ಹಾಗೆಯೇ ನಿಂತಿದ್ದಳು. ಶಾಂತಿಗೆ ತುಂಬಾ 


ಶಾಂತಿಪಥ ೧೭೯ 


ಕೆಡುಕೆನಿಸಿತು. ತನ್ನ ಪ್ರೀತಿಯ ತಮ್ಮನ ಹೆಂಡತಿ. ಅವಳಿಗೆ ತುಂಬಾ 
ದುಃಖವಾಯಿತು. "ಛೇ, ನಾನು ಹಾಗನ್ನಬಾರದಿತ್ತು' ಎಂದುಕೊಂಡಳು. 
ಮೆಲ್ಲನೆ ಅವಳ ಬಳಿಗೆ ಹೋಗಿ ಬೆನ್ನ ಮೇಲೆ ಕೈಯಾಡಿಸಿದಳು. 

« ರೋಹೀ....ರೋಹಿಣಿ.? 

ಅವಳು ಮಾತನಾಡದೆ ಹಾಗೆಯೇ ಬಿಗಿದುಕೊಂಡು ನಿಂತಳು. 

“ ರೋಹಿ ನನ್ನ ಮುದ್ದು...” 

ಆದರೂ ಅವಳು ಮಾತನಾಡಲಿಲ್ಲ. ಅವಳಿಗೆ ಗಂಡನೆದುರು ಅವಮಾನ 
ವಾಗಿತ್ತಲ್ಲವೇ? 

“ ಕೋಹಿಣಿ, ಸಿಟ್ಟಾದೆಯಾ ನನ್ನ ಮೇಲೆ?” ಎಂದು ಅವಳ ಮುಖ 
ವನ್ನು ತನ್ನೆಡೆಗೆ ಸೆಳೆದುಕೊಂಡಳು. ಅವಳ ಮುಖ ಕೆಂಪಾಗಿತ್ತು. ಕಣ್ಣುಗಳಲ್ಲ 
ನೀರು ತುಂಬಿತ್ತು. ಶಾಂತಿಗೆ ನಿಜವಾಗಿಯೂ ಕೆಡುಕೆನಿಸಿತು. ಅವಳಾಡಿ 
ದ್ವನ್ನೆಲ್ಲ ಮರೆತಳು. ಇನ್ನೂ ಜಗತ್ತನ್ನೇ ಅರಿಯದ ಚಿಕ್ಕ "ಮಗು ಎಂದು 
ಕೊಂಡಳು. 

“ ರೋಹೀ ಊಟ ಮಾಡಮ್ಮ ಹೀಗೆಲ್ಲಾ ಮಕ್ಕಳಂತೆ ಹಟ ಮಾಡ 
ಬಾರದು. ? 

“ ನಾನು ಉಣ್ಣುವುದಿಲ್ಲ, ನನಗೆ ಹಸಿವಿಲ್ಲ ಅತ್ತಿಗೆ.” ರೋಹಿಣಿ ಬಿರು 
ಸಾಗಿಯೇ ನುಡಿದಳು. 

“ ಹುಚ್ಚು ಹುಡುಗಿ, ನಿಮ್ಮಮ್ಮನಿರುತ್ತಿದ್ದರೆ ಹೀಗೆಯೇ ಗದರಿಸುತ್ತಿರ 
ಲಿಲ್ಲವೇ ರೋಹಿ? ನಾನೂ ನಿಮ್ಮಮ್ಮನಂತೆ ಅಲ್ಲವೇ? ಅಮ್ಮನ ಮೇಲೆ 
ಸಿಟ್ಟಾಗುತ್ತಾರೆಯೇ? ” 

ಕೋಹಿಣಿಗೆ ಅಮ್ಮನ ಪ್ರೀತಿ ಎಂತಹುದೆಂದು ತಿಳಿದಿರಲಿಲ್ಲ. ಚಿಕ್ತಂ 
ನಲ್ಲೇ ಅಮ್ಮನನ್ನು ಕಳೆದುಕೊಂಡವಳು. ಇದು ಅವಳ ಪಾಲಿಗೆ ಕೂಸ 
ಅನುಭವ. ಶಾಂತಿಯ ಮಾತು ಅವಳ ಹೃದಯದ ಮೇಲೆ ಪರಿಣಾಮ ಮಾಂ 
ದಿರಲಿಲ್ಲ. ಮಾತನಾಡದೆ ಬಂದು ಊಟಕ್ಕೆ ಕುಳಿತಳು. ಶಾಂತಿ ಅವಳನ್ನು 
ಅಷ್ಟಕ್ಕೆ ಬಿಡಲಿಲ್ಲ. 

“ ಇಲ್ಲಿ ನೋಡೇ ರೋಹಿಣಿ” ಎಂದು ಅವಳ ಮುಖನನ್ನೆತ್ತಿ ಮುದ್ದಿ 


೧೮೦ ಶಾಂತಿಸಥ 


ಟ್ವಳು. ಅವಳಿಗೆ ತನ್ನ ಗತಜೀವನದ ನೆನಪಾಗಿರಬೇಕು ; ಡಾಕ್ವರರೊಡನೆ 
ತಾನು ಕಳೆದ ರಸನಿಮಿಷಗಳೆ ನೆನಪಾಗಿರಬೇಕು. 

ಅತ್ತಿಗೆಯ ವರ್ತನೆಯನ್ನು ಕಂಡು ರೋಹಿಣಿಗೆ ನಾಚಿಕೆಯೆನಿಸಿತು. 
ಆದರೆ ಮಾತನಾಡಲು ಅಭಿಮಾನ ಬಿಡಲಿಲ್ಲ ಸುಮ್ಮನೆ ತಲೆತಗ್ಗಿಸಿಕೊಂಡು 
ಊಟಿ ಮಾಡಿದಳು. ಆದರೆ ಅತ್ತಿಗೆಯ ಮಾತು ಮಾತ್ರ ಅವಳೆದೆಯನ್ನು 
ಇರಿದಿತ್ತು. ತನ್ನನ್ನು ಸೂಳೆಯೆಂದು ಹೇಳಿದರಲ್ಲ. ಅದನ್ನು ಗಂಡನ ಕನಿ 
ಯಲ್ಲಿ ಹಾಕುವ ವರೆಗೆ ಅವಳಿಗೆ ನೆಮ್ಮದಿಯಿಲ್ಲ. 

ಅಂದಿನ ದಿನ ಕಳೆಯಿತು. ರಾಮರಾಯರು ಮನೆಯಲ್ಲಿದಿ ಲ್ಲ; ಅದನ್ನು 
ಹೇಳುವ ಅಗತ್ಯವೂ ಇಲ್ಲ. ಅವರು ಮನೆಯಲ್ಲಿರುವುದೇ ಕಡಿಮೆ. 

ರಾತ್ರೆಯಾಯಿತು; ಆ ದಿನನಿಡೀ ರೋಹಿಣಿ ಶಾಂತಿಯೊಡನೆ ಮಾತ 
ನಾಡಲಿಲ್ಲ. ರಾತ್ರೆ ಗಂಡನೆದುರು ಕಣ್ಣೀರು ಹಾಕಿದಳು; ಇನ್ನು ಬೇಕೆ 
ಬಿಡಾರ ಮಾಡವಿದ್ದರೆ ತಾನು ಪ್ರಾಣ ತೆಗೆದುಕೊಳ್ಳುನೆನೆಂದು ಗಂಡನನ್ನು ಹೆದ 
ರಿಸಿದಳು. ಗೋಪು ತರುಣ, ಹೆಂಡತಿಯನ್ನು ಮೆಚ್ಚಿದ್ದ ; ಅವಳು ಅವನಿಗೆ 
ಬೇಕಾಗಿದ್ದಳು. ಅವಳನ್ನು ನೋಯಿಸುವುದಕ್ಕೆ ಅವನು ಸಿದ್ಧನಿರಲಿಲ್ಲ. ಅವ 
ಳಿಗಾಗಿ ಯಾರೊಡನೆಯೂ ನಿಷ್ಠುರ ಕಟ್ಟ ಕೊಳ್ಳಲು ಅವನು ಸಿದ್ಧವಾಗಿಯೇ 
ಇದ್ದ. ಆದರೆ ಅಕ್ಕನೆದುರು ಕೆಟ್ಟ ಮಾತನಾಡುವುದು ಅವನಿಂದ ಸಾಧ್ಯವಿರ 
ಲಿಲ್ಲ. ಅಣ್ಣನೊಡನಾದರೂ ಹೇಳಿ ಬೇರೆ ಬಿಡಾರದ ವ್ಯವಸ್ಥೆ ಮಾಡುವೆನೆಂದು 
ಹೆಂಡತಿಗೆ ಸಮಾಧಾನ ಹೇಳಿದ. ಆದರೆ ಹೇಳಿದಷ್ಟು ಸುಲಭದ ಕೆಲಸವಾಗಿರ 
ಲಿಲ್ಲ ಅದು. 

ಮರುದಿನದಿಂದ ರೋಹಿಣಿಯಲ್ಲಿ ಸ್ವಲ್ಪಮಟ್ಟಿಗೆ ಬದಲಾವಣೆಯಾಯಿತು. 
ಬೆಳಿಗ್ಗೆ ಎದ್ದು ಮೆಲ್ಲನೆ ಅಡುಗೆ ಮನೆಯ ಕಡೆಗೆ ಬಂದಳು. “ನಾನೇನು 
ಮಾಡಬೇಕು ಹೇಳಿ, ಅತ್ತಿಗೆ. ದನಿಯಲ್ಲಿ ನಯವಿರಲಿಲ್ಲ. 

4 ನೀನು ಏನೂ ಮಾಡುವುದು ಬೇಡಮ್ಮ. ನಾನಿನ್ನೂ ಗಟ್ಟಿಮುಟ್ಟಾ 
ಗಿಯೇ ಇದ್ದೇನೆ. ನಿನ್ನ ಮೇಲಿನ ಹೊಟ್ಟಿ ಕಿಚ್ಚಿ ನಿಂದ ಹಾಗೆ ಹೇಳಿದೆನೆಂದು 
ಮಾಡಿದೆಯಾ? ಆದರೆ ಗೃಹಿಣಿಯಾದವಳು ಎಲ್ಲವನ್ನೂ ಕಲಿತುಕೊಳ್ಳ 
ಬೆಡವೇ? ನಾನು ಸತ್ತರೆ ಮನೆಯನ್ನು ನೋಡಿಕೊಳ್ಳುವವರಾರು? ? 


೪ 
ಅವಳ ಮಾತು ರೋಜಿಣಿಗೆ ಚೆನ್ನಾಗಿ ನಾಟಿತು. ಆದರೂ ತಲೆತಗ್ಗಿಸಿ 


ಶಾಂತಿಪಥ ೧೮೧ 


ಕೊಂಡು ಸುಮ್ಮನಾದಳು. ಅವಳ ಆಹಂಕಾರವಿನ್ನೂ ಇಳಿದಿರಲಿಲ್ಲ. " ಹೇಗೂ 
ಬೇರೆ ಬಿಡಾರ ಮಾಡುವುದು ನಿಶ್ಚಯ. ಏನು ಬೇಕಾದರೂ ಆಡಿಕೊಳ್ಳಲಿ ೫ 
ಎಂದುಕೊಂಡು ಸುಮ್ಮನಾದಳು. 

೬ ನನಗೂ ಕಲಿಸಿಕೊಡಿ ಅತ್ತಿಗೆ, ನಾನೂ ಕೆಲಸ ಮಾಡುವೆ. ” 

ಶಾಂತಿ ಸಣ್ಣ ಪುಟ್ಟ ಕೆಲಸಗಳನ್ನೇ ಅವಳಿಂದ ಮಾಡಿಸಿದಳು. ಭಾರದ 
ಕೆಲಸ ಮಾಡಲು ನಿಂಗಿಯಂತೂ ಇಸ್ಟ ಇದ್ದಳು 

ಒಂದೆರಡು ದಿನ ಕಳೆಯಿತು. ರೋಹಿಣಿ ಗಂಡನ ಬಳಿ ಹಟವನ್ನೇ 
ಹಿಡಿದಳು. “ ಬೇಕೆ ಬಿಡಾರ ಮಾಡದಿದ್ದರೆ ನಾನು ಅಪ್ಪನ ಮನೆಗೆ ಹೋಗುವೆ” 
ಎಂದು ಬೆದರಿಕೆ ಹಾಕಿದಳು ಗೋಪು ಇಷ್ಟು ಬೇಗನೆ ಅವಳನ್ನು ಕಳುಹಿಸಿ 
ಕೊಡುವುದಕ್ಕೆ ಸಿದ್ದ ನಿರಲಿಲ್ಲ. 

ಅಂದು ಎರಡು ದಿನ ಕಳೆದು ರಾಮರಾಯರು ಮನೆಗೆ ಬಂದರು. 
ತುಂಬಾ ಆಯಾಸಗೊಂಡ ಅವರು ಆಸೃಕ್ರಿಯ ಕುರ್ಚಿಯ ಮೇಲೆ ಕುಳಿತರು. 
ಗೋಪು ಅವರ ಮುಖ ನೋಡಲಿಲ್ಲ. ಅವನಿಗೆ ಬೇರೆ ಬಿಡಾರದ ಇತ್ಯರ್ಥ 
ವಾಗಬೇಕಿತ್ತು; ಕೇಳಿಯೇ ಬಿಟ್ಟ. 

“ ಅಣ್ಣಾ, ನನಗೆ ಬೇರೆ ಬಿಡಾರವಾಗಬೇಕು ” 

ಅವರು ಆಶ್ಚರ್ಯದಿಂದ ತಲೆಯೆತ್ತಿದರು. “ ಯಾಕೆ ಇಲ್ಲೇನು ಕೊಂದರೆ? 

“ ಅವಳಿಗೆ ಇಲ್ಲಿರುವುದಕ್ಕೆ ಇಷ್ಟವಿಲ್ಲ. ದಿನನಿಡೀ ಜಗಳಾಡುವುದಕ್ಕಿಂತ 
ಬೇರೆಯಾಗಿರುವುದು ಒಳ್ಳೆಯದು.” ಯಾವ ತಡೆಯೂ ಇಲ್ಲದೆ ಗೋಪು ಸ್ಪಷ್ಟ 
ವಾಗಿ ಮಾತನಾಡುತ್ತಿದ್ದ. 

ರಾಮರಾಯರು ತಮ್ಮನ ಮುಖ ನೋಡಿದರು. ಇದೇ ತಮ್ಮನನ್ನು 
ಚಿಕ್ಕಂದಿನಿಂದ ಎತ್ತಿ ಆಡಿಸಿ, ಇದ್ದ ಸ್ನೇಹವನ್ನೆಲ್ಲಾ ಧಾರೆಯೆರೆದು ಬೆಳೆಸಿದ್ದರು. 
ಅವನಿಗಾಗಿ ಎಂಥಾ ತ್ಯಾಗವನ್ನು ಬೇಕಾದರೂ ಮಾಡಲು ಸಿದ್ಧವಾಗಿದ್ದರು. 
ಆದಕೆ ಅದೇ ತಮ್ಮನ ಬಾಯಿಂದ ಇಂತಹ ಮಾತುಗಳನ್ನು ಕೇಳಿ ಅವರ 
ಹೃದಯ ನೊಂದಿತು. ತುಂಬಾ ದುಃಖವಾಯಿತು. ಆದರೆ ಅದನ್ನು 
ತೋರಿಸಿಕೊಳ್ಳಲಿಲ್ಲ. 

“ಶಾಂತಿ ರೋಹಿಣಿಯೊಡನೆ ಜಗಳಾಡುತ್ತಿರುವಳೇ ಗೋಪು? ಯಾರಾ 
ದರೂ ನಂಬುವ ಮಾತೇ ಇದು? ಮನಃಪೂರ್ವಕವಾಗಿ ಇದನ್ನು ಆಡು 


೧೮೨ ಶಾಂತಿಸಥ 


ತ್ರಿರುವೆಯಾ? ” 

“ ದಿನವೂ ಅವಳ ರಗಳೆ ಕೇಳಿಕೊಂಡಿರುವುದು ನನ್ನಿಂದ ಸಾಧ್ಯವಿಲ್ಲ 
ಅಣ್ಣ. ನಾನು ಬೇರೆ ಬಿಡಾರ ಮಾಡುವುದೆ? ಖಂಡಿತ.” ಅವರ ಬಾಯಿ 
ಕಟ್ಟಿಹೋಯಿತು ; ಇದಕ್ಕುತ್ತರ ಕೊಡುವ ಸಾಮರ್ಥ್ಯ ಅವರಲ್ಲಿರಲಿಲ್ಲ. ಮಾತ 
ನಾಡದೆ ಎದ್ದು ಒಳಗೆ ನಡೆದರು. 

“ ಶಾಂತೂ.... ” 

ಅಣ್ಣನ ಕರೆ ಹೇಳಿ ಶಾಂತಿ ಓಡಿ ಬಂದಳು. 

“ ಜೀಳಿದೆಯಾ ಶಾಂತೂ.... ” 

ಅವರಿಂದ ಮುಂದೆ ಮಾತನಾಡಲಾಗಲಿಲ್ಲ; ಗಂಟಿಲು ಕಟ್ಟಿತು. ಶಾಂತಿ 
ಅಣ್ಣನ ಸಮೀಪಕ್ಕೆ ಬಂದಳು ; ಅವರ ಮಾತಿನ ಅರ್ಥ ಅವಳಿಗಾಗಿರಲಿಲ್ಲ. 

| ಏನಾಯಿತಣ್ಣ? » 

“4 ಗೋಪು ಬೇರೆ ಬಿಡಾರ ಮಾಡುವನಂತೆ. ” 

ಶಾಂತಿಗೆ ತಲೆಯ ಮೇಲೆ ಬಡಿದಂತಾಯಿತು. “ ಯಾರು ಹೇಳಿದರಣ್ಣ?” 

“ ಮತಾ ್ಯಾರು, ನಿನ್ನ ಮುದ್ದಿನ ತಮ್ಮ, ” ತೀರಾ ನಿರಾಶರಾಗಿ ನುಡಿದ 
ರವರು. 

ಶಾಂತಿ ಮೂಕಳಂತೆ ಒಂದು ಕ್ಷಣ ನಿಂತಳು. ಏನು ಹೇಳಬೇಕೋ 
ಅವಳಿಗೆ ತಿಳಿಯದಾಯಿತು; ತಮ್ಮ ಮ ತ್ತು ತಮ್ಮನ ಹೆಂಡತಿ ಹಾಗೆ ಹೊರಟು 
ಹೋಗುವುದು ಅವಳಿಗೆ ಬೇಕಾಗಿರಲಿಲ್ಲ. 

“ ರೋಹೀ, ಇಲ್ಲಿ ಬಾರೇ.” ರೋಹಿಣಿ ಯಾವ ಸಂಕೋಚವೂ ಇಲ್ಲದೆ 
ದಿಟ್ಟಳಂತೆ ಬಂದು ನಿಂತಳು. 

« ಕೇಳಿದೆಯಾ ರೋಹಿಣಿ? ? 

“ಇನ್ನು * 

“ ನಿನ್ನ ಗಂಡ ಬೇರೆ ಬಿಡಾರ ಹೊಡುವನಂತೆ, ನಿನಗೊಪ್ಪಿಗೆಯೇ ಇದು? ” 

ಅವಳು ಯಾವ ಸಂಕೋಚವೂ ಇಲ್ಲದೆ ಹೌದೆಂದು ತಲೆಯಲ್ಲಾಡಿಸಿ 
ದಳು. ಶಾಂತಿ ಒಮ್ಮೆಲೆ ಗಂಭೀರಳಾದಳು. 

“ ಆಗಲಿ ಅಣ್ಣ, ಅವನಿಚ್ಛೆಯಿದ್ದಂತೆ ಮಾಡಲಿ. ಹೇಗೂ ನಾವು ಮೊದ 
ಲಿದ್ದ ಮನೆ ಖಾಲಿ ಬಿದ್ದಿದೆ; ಸದ್ಯಕ್ಕೆ ಅಲ್ಲಿಯೇ ಇರಲಿ. ಆಮೇಲೆ ಹೊಸ 


ಶಾಂತಿಪಥ ೧೮೩ 


ಮನೆ ಕಟ್ಟಿಸಿದರಾಯಿತು. 

ಅದೇ ವೇಳೆಗೆ ಪುಟ್ಟ ಮಗು ಶಾರದಾ “ ಅಮ್ಮ ಅಮ್ಮ ” ಎಂದು ತೊದ 
ಲುತ್ತ ಅಲ್ಲಿಗೆ ಬಂದಳು; ಎಲ್ಲರ ಗಮನವೂ ಮಗುವಿನ ಕಡೆಗೆ ಹರಿಯಿತು. 
ಅವಳಿಗೆ ಆಗಲೇ ಒಂದು ವರುಷ ಕಳೆದಿತ್ತು. ತಪ್ಪು ತಪ್ಪು ಹೆಜ್ಜೆಗಳ 
ನಿಟ್ಟು ನಡೆಯುತ್ತಿದ್ದಳು; ತುಂಬಾ ಮುದ್ದಾಗಿ ಬೆಳೆದಿದ್ದಳು. ಶಾಂತಿ ಸ್ನೇಹ 
ದಿಂದ ಮಗುವನೈತ್ತಿ ಅಪ್ಪಿಕೊಂಡಳು. 

« ಎಲ್ಲಿ ಹೋಗಿದ್ದೆ ಚಿನ್ನಾ? ಮಗುವನ್ನು ಎದೆಗಪ್ಪಿಕೊಂಡು ಒಂದು 
ಕ್ಷಣ ಎಲ್ಲವನ್ನೂ ಮರೆತಳು. 

"" ನಮ್ಮ ಶಾರಿಗೆ ಒಳ್ಳೇ ಬಿ.ಎ. ಕಲಿತ ಗಂಡನನ್ನೇ ಹುಡುಕಬೇಕಣ್ಣ.” 

66 ಅದಕ್ಕಿನ್ನೂ ತುಂಬಾ ಸಮಯವಿದೆ ಶಾಂತೂ; ಸದ್ಯದ ನಿಚಾರ 
ಯೋಚಿಸು. ? 

« ಯೋಚಿಸುವುದೇನಣ್ಣ, ಅವನಿಷ್ಟವಿದ್ದಂತೆ ಮಾಡಲಿ. ” ಹೇಗಾದರೂ 
ಸುಖವಾಗಿದ್ದರೆ ಸರಿ; ನಮ್ಮ ಕಾಲವಾದ ಮೇಲೆ ಇದೆಲ್ಲ ಯಾರಿಗೆ? ” 

ಮತ್ತೆ ವಿಳಂಬವಿಲ್ಲದೆ ಹೊಸ ಬಿಡಾರದ ಏರ್ಪಾಡಾಯಿತು. ಶಾಂತಿ 
ತಾನೇ ಹೋಗಿ ಎಲ್ಲ ವ್ಯವಸ್ಥೆಯನ್ನೂ ಮಾಡಿಕೊಟ್ಟಳು. 

೬ ಯಾವಾಗಲೂ ಬರುತ್ತಿರು ರೋಹಿ; ಆ ಮನೆ ಈ ಮನೆ ಎಲ್ಲವೂ 
ನಿನ್ನದು. * ಎನ್ನುವಾಗ ಅಳದಿರಲು ಅವಳಿಂದಾಗಲಿಲ್ಲ. ಆದರೂ ಸಹಿಸಿ 
ಕೊಂಡಳು. ಅಕ್ಕನ ಒಶ್ತಾಯಕ್ಕೆ ಗೋಪು ಮಧ್ಯಾಹ್ಮದ ಊಟವನ್ನು ಅಲ್ಲಿಯೇ 
ಮಾಡಜೇಕಾಯಿತು ಶಾಂತಿ ಬೆಳಿಗ್ಗೆ ಸಂಜೆ ಎರಡೂ ವೇಳೆಗೆ ಹೋಗಿ ಎಲ್ಲ 
ಕೆಲಸ ಮಾಡಿಕೊಟ್ಟು ಬರುತ್ತಿದ್ದಳು. ಅದನ್ನು ಕಂಡಾಗಲೆಲ್ಲ ರೋಹಿಣಿಗೆ 
ನಾಚಿಕೆಯಾಗದಿರುತ್ತಿರಲಿಲ್ಲ. 


೨೪ 


ಒಂದು ವರುಷ ಹೀಗೆಯೇ ಕಳೆಯಿತು ; ರೋಹಿಣಿ ಗರ್ಭಿಣಿಯಾದಳು. 
ಮೊದಲ ಹೆರಿಗೆ. ತಂದೆ ಬಂದು ಮಗಳನ್ನು ಕರೆದೊಯ್ದರು. ಅವಳು ಹೋದೊ 
ಡನೆ ಬಿಡಾರವೂ ಬಂದಾಯಿತು. 


೧೮೪ ಶಾಂತಿಪಥ 


ಗೋಪು ಮೊದಲಿನಂತೆಯೇ ಇರತೊಡಗಿದ. ಪುಟ್ಟ ಶಾರದೆಗೆ ಎರಡು 
ವರುಷಗಳಾಗಿದ್ದುವು. ಮನೆಯಲ್ಲಿ ಪುನಃ ವಿಪರೀತಕ್ಕಾರಂಭವಾಯಿತು. ಶಾಂತಿ 
ಒಂದೆರಡು ಬಾರಿ ಅವನನ್ನು ಎಚ್ಚರಿಸಿದಳು. ಆದರೆ ಗೋಪು ಅಕ್ಕನ ಮೇಲೆಯೇ 
ಉರಿದುಬಿದ್ದ. ಮತ್ತೆ ಅವಳು ಮಾತನಾಡಲಿಲ್ಲ; ತನ್ನಷ್ಟಕ್ಕೇ ತಾನು ಇದ್ದು 
ಬಿಟ್ಟಿಳು. ದಿನವಿಡೀ ಮನೆಕೆಲಸ; ಸಮಯ ದೊರೆತರೆ ಶಾರಡೆಯೊಡನೆ ಆಟಿ 
ವಾಡುವಳು, 

ಸಮಯ ಕಳೆಯುತ್ತಲೇ ಇತ್ತು. ಆರು ತಿಂಗಳು ಕಳೆದು ಪುಟ್ಟ ಹೆಣ್ಣು 
ಕೂಸನ್ನು ಕರೆದುಕೊಂಡು ರೋಹಿಣಿ ಬಂದಳು; ಶಾಂತಿ ನಗುತ್ತಲೇ ಅವ 
ಳನ್ನು ಸ್ವಾಗತಿಸಿದಳು. ಜೊತೆಯಲ್ಲಿಯೇ ನಿಲ್ಲಿಸಿಕೊಂಡಳು. ಮಗುವಿನ ಆರೈಕೆ 
ಯನ್ನು ತಾನೇ ಮಾಡಿದಳು; ಆದರೆ ಹೆಚ್ಚು ದಿನ ಇದು ಸಾಗಲಿಲ್ಲ. ಮತ್ತೆ 
ಮೊದಲಿನಂತೆ ಬಿಡಾರ ಬೇರೆಯಾಯಿತು. 

ಶಾಂತಿ ಹಿಂದುಮುಂದಿನ ವಿಚಾರ ಮಾಡದೆ ಮಗುವಿನ ಆರೈಕೆಗೆಂದು 
ನಿಂಗಿಯನ್ನು ಜೊತೆಗೆ ಕಳುಹಿಸಿಕೊಟ್ಟಳು. " ಹೆಂಡತಿಯಾದವಳು ಗಂಡನನ್ನು 
ಬೇಕಾದಂತೆ ಇಟ್ಟು ಕೊಳ್ಳಲಾರಳೇ ?' ಎಂದು ತನ್ನಷ್ಟಕ್ಕೆ ಶಾನು ಸಮಾಧಾನ 
ಮಾಡಿಕೊಂಡಳು. 

ಮತ್ತೂ ಒಂದೆರಡು ವರುಷಗಳು ಕಳೆದುವು. ಪಂಜ ಊರಿನಲ್ಲಿ 
ಎಷ್ಟೋ ಮಹತ್ತಾದ ಸುಧಾರಣೆಗಳಾಗಿದ್ದುವು. ರಾಮರಾಯರು ರಸ್ತೆಯ 
ಪಕ್ಕದಲ್ಲಿ ಹೊಸ ಆಸ್ಪತ್ರಿಯನ್ನು ಕಟ್ಟಿಸಿದರು. ತಮ್ಮನಿಗಾಗಿ ಹೊಸ ಮನೆ 
ಯೊಂದನ್ನೂ ಕಟ್ಟಿಸಿದರು. ಅವರ ಪ್ರಯತ್ನದಿಂದಾಗಿ ಪಂಜದಲ್ಲಿ ಒಂದು 
ಹೈಸ್ಕೂಲು ಸ್ಥಾಪಿತವಾಯಿತು. ಇದಕ್ಕೆಲ್ಲ ಹಿಂದುಗಡೆಯಿಂದ ಬೆನ್ನೆಲುಬಿನಂತೆ 
ಬೆಂಬಲವಾಗಿ ನಿಂತವಳು ತಂಗಿ ಶಾಂತಿ. 

ರೋಹಿಣಿ ಎರಡನೆಯ ಬಾರಿಗೆ ಗರ್ಭಿಣಿಯಾಗಲಿಲ್ಲ. ಮೊದಲನೆಯ 
ಬಾರಿ ಹೆರಿಗೆಯಾಗಿ ಗಂಡನ ಮನೆಗೆ ಬಂದು ಆರು ತಿಂಗಳು ಕಳೆಯುವುದ 
ರೊಳಗಾಗಿ ಅವಳು ಕಾಯಿಲೆ ಬಿದ್ದಳು. ಆಗಲೇ ಅವಳಿಗೆ ಅತ್ತಿಗೆಯ ಸರಿ 
ಯಾದ ಪರಿಚಯವಾದದ್ದು. ಎಂದೂ ಇಲ್ಲದ ಹೊಟ್ಟಿಶೂಲೆ ಪ್ರಾರಂಭ 
ವಾಯಿತು. ಶಾಂತಿ ಓಡಿದಳು. ಒಂದು ಕ್ಷಣವೊ ಅವಳನ್ನು ಬಿಟ್ಟು ಅಗಲ 
ಲಿಲ್ಲ. ಶಾರದೆಯನ್ನೂ ಅವಳ ಮನೆಗೆ ಕರೆದೊಯ್ದಳು. ಅಡುಗೆ ಕೆಲಸ 


ಶಾಂತಿಸಥ ೧೮೫ 


ವನ್ನೆಲ್ಲ ನಿಂಗಿಗೆ ವಹಿಸಿಕೊಟ್ಟು ಅವಳ ಆಕೈಕೆ ಮಾಡತೊಡಗಿದಳು. ಕಾಯಿಲೆ 
ಒಂದು ಬಾರಿಗೆ ವಿಪರೀತಕ್ಕೆ ಹೋಯಿತು. ಶಾಂತಿ ಬೇಸರವಿಲ್ಲದೆ ಊಟ 
ನಿದ್ರೆ ಬಿಟ್ಟು ತಮ್ಮನ ಹೆಂಡತಿಯನ್ನು ನೋಡಿಕೊಂಡಳು. ತಾನು ಸತ್ತರೂ 
ಟೀತೆಯ ಅವಳು ನೆಮ್ಮದಿಯಾಗಿ ಎದ್ದರೆ ಸಾಕು ಎಂದು ಬಯಸಿತು 
ಅವಳ ಹೃದಯ. 

ಶಾಂತಿಯ ಆರೈಕೆಯಿಂದ ರೋಹಿಣಿ ಕೊಂಚ ಗುಣಮುಖವಾದಳು. 
ನೋವು ಕಡಿಮೆಯಾಯಿತು. ಅದೊಂದು ದಿನ, ಶಾಂತಿ ದೇವರ ಕೋಣೆ 
ಯಲ್ಲಿದ್ದಳು. ರೋಹಿಣಿ ಮೆಲ್ಲನೆ ಎದ್ದು ಕುಳಿತಳು. ಕಳಿತಲ್ಲಿ ಅಸ್ಪಷ್ಟವಾದ 
ಮಾತುಗಳು ಕೇಳಿಸಿದುವು-ಶಾಂತಿಯ ದನಿ. 

« ದೇವರೇ, ರೋಹಿಣಿಯ ಬದಲಿಗೆ ನನ್ನ ಪ್ರಾಣವನ್ನಾದರೂ ಕೆಗೆ 
ದುಕೋ. ನಾನಿನ್ನು ಬದುಕಿ ಮಾಡಬೇಕಾದುದೇನೂ ಇಲ್ಲ. ನನ್ನನ್ನು ತೆಗೆದು 
ಕೊಂಡು ಅವಳನ್ನು ಬದುಕೆಸು.” 

ರೋಹಿಣಿ ಸೋತಳು; ಹೃದಯ ಬಿರಿಯಿತು; ತುಂಬಾ ಅತ್ತಳು. 
ಅತ್ತಿಗೆಯ ಪಾದದ ಮೇಲೆ ಹಣೆಯಿರಿಸಿ ಕ್ಷಮೆ ಬೇಡುವ ಇಚ್ಛೆಯಾಯಿತು. 
ಶಾಂತಿ ಪ್ರಾರ್ಥನೆಯನ್ನು ಮುಗಿಸಿ Mi ಬಳಿಗೆ ೫ ವಳು 
ಅಳುತ್ತಿದ್ದುದು ಕಾಣಿಸಿತು. 

“ ಏನಾಯಿತೆ ರೋಹಿ, ಅಳುವುದೇಕೆ? ” ಅವಳ ಪಕ್ಕದಲ್ಲಿ ಕೂತು ಅವ 
ಳನ್ನು ತಬ್ಬಿಕೊಂಡು ಕೇಳಿದಳು. 

“ ನಾನು ಪಾಪಿ ಅತ್ತಿಗೆ, ನಿಮ್ಮನ್ನು ನೋಯಿಸಿದೆ.... ” ಮುಂದೆ ಅವ 
ಳಿಂದ ಮಾತನಾಡಲಾಗಲಲ್ಲ. ತಲೆಯನ್ನು ಅವಳೆದೆಯ ಮೇಲೊರಗಿಸಿ ಅತ್ತಳು. 
ತಾಯಿಯ ಸ್ನೇಹದ ಪರಿಚಯ ಅವಳಿಗಿರಲಿಲ್ಲ. ಇಂದು ಮೊದಲ ಬಾರಿಗೆ 
ಅವಳಿಗದರ ಪರಿಚಯವಾಯಿತು. ಶಾಂತಿಗೂ ಅಳು ಬಾರದಿರಲಿಲ್ಲ. 

4 i) ಹುಡುಗಿ, ಮಗು ತಪ್ಪು ಮಾಡಿದರೆ ತಾಯಿ ಸಿಟ್ಟಾಗುವ 
ಳೇನಮ್ಮ? ಈ ನಮ್ಮ ಶಾರಿ, ತಪ್ಪು ಮಾಡಿದರೂ ನಾನು ಸಿಟ್ಟಾಗು 
ತ್ರೇನೆಯ ? ನನ್ನ ಪಾಲಿಗೆ ನೀವಿಬ್ಬರೂ ಎ » ಎಂದುಸ್ತೆ (ಹದಿಂದ ಅವಳ 
ಹಣೆಯನ್ನು ಮುದ್ದಿ ಸಿದಳು. 

“ ನನ್ನನ್ನು "ಮನೆಗೆ ಕರೆದುಕೊಂಡು ಹೋಗುವಿರಾ ಅತ್ತಿಗೆ? ” 

೨೪ 


೧೮೬ ಶಾಂತಿಸಥ 


| ಹುಚ್ಚಿ, ಅದನ್ನು ಕೇಳಬೇಕೆ? ಮಗುವಿನಂತೆ ಎತ್ತಿಕೊಂಡೇ 
ಹೋಗುವೆ. ನಾನು ಆಗಲೇ ಹೇಳಬೇಕೆಂದಿದ್ದೆ; ನಿನಗೆ ಬೇಸರವಾಗುವು 
ಜೀನೋ ಎಂದು ಸುಮ್ಮನಿದ್ದೆ. ಆ ಮನೆ ಈ ಮನೆಯೆಂದಿದೆಯೆ ರೋಜ? 
ಎಲ್ಲವೂ ನಿನ್ನದೇ. ” 

ರೋಹಿಣಿ ಅತ್ತಿಗೆಯ ಮಡಿಲಲ್ಲಿ ಮುಖವಿಟ್ಟುಕೊಂಡು ತುಂಬಾ 
ಅತ್ತಳು; ಹೃದಯ ಹಗುರಾಗುವ ವರೆಗೆ ಅತ್ತಳು. ಅಷ್ಟು ಹೊತ್ತಿಗೆ ರೋಹಿ 
ಜಿಯ ಎರಡು ವರುಷದ ಮಗು ಗೌರಿ, " ಅತ್ತೆ ಅತ್ತೆ” ಎಂದು ಕೂಗುತ್ತಾ 
ಓಡಿ ಬಂದಳು. ಅವಳ ಹಿಂದೆ ಶಾರದೆ; ಇಬ್ಬರೂ ಕೈಕೈ ಹಿಡಿದುಕೊಂಡು 
ನಗುತ್ತ ಬರುತ್ತಿದ್ದರು. 

« ಅತ್ತೆ, ಶಾರಿ ಸೋತಳು, ನಾನುಗೆದ್ದೆ.” ಎಂದು ಅತ್ತೆಯ ಬಳಿಗೆ ಓಡಿ 
ಬಂದಳು ಗೌರಿ. 

“ ಜಾಣೆ ನನ್ನಮ್ಮ” ಎಂದು ಗೌರಿಯನ್ನು ಅಪ್ಪಿ ಮುದ್ದಿಟ್ಟಳು ಶಾಂತಿ. 
ಶಾರಿ ನಗುತ್ತ ನಿಂತಿದ್ದಳು. ಅವಳ ಕಣ್ಣು ಅಳುತ್ತಿದ್ದ ರೋಹಿಣಿಯ ಕಡೆಗೆ 
ಹೋಯಿತು. 

“ ಅಮ್ಮ, ಅತ್ತೆ ಅಳುವುದೇಕಮ್ಮ? ಮಾವ ಹೊಡೆದರೇ? ” 

ರೋಹಿಣಿ ಕುಳಿತಲ್ಲಿಯೇ ಶಾರಿಯನ್ನು ಅಫ್ರಿ ಕೊಂಡಳು. 

ಶಾಂತಿ ಮಕ್ಕಳಿಬ್ಬರಿಗೂ ಕಾಫಿ ತಿಂಡಿ ಕೊಟ್ಟಳು. ಕಾಫಿ ಕುಡಿದು 
ಪುನಃ ಇಬ್ಬರೂ ಹಿಡಿ ಹೋದರು. ಕಣ್ಮರೆಯಾಗುವ ವರೆಗೆ ಶಾಂತಿ 
ಮಕ್ಕಳನ್ನೇ ನೋಡುತ್ತ ನಿಂತಳು. ಕೊನೆಗೊಮ್ಮೆ ದೀರ್ಥವಾಗಿ ನಿಟ್ಟುಸಿರು 
ಬಿಟ್ಟಳು. 

4 ಅಕ್ತಿಗೆ, ನನಗೆ ಗುಣವಾಗುತ್ತದೆಯೇ? ? 

ಶಾಂತಿ ಕೈಯಿಂದ ಅವಳ ಬಾಯಿ ಮುಚ್ಚಿದಳು. 

4 ಹುಚ್ಚಿ, ಗುಣವಾಗಲು ಏನಾಗಿದೆ ನಿನಗೆ? ನಾನು ನನ್ನ ದೇವರೊಡನೆ 
ಬೇಡಿಕೊಂಡಿದ್ದೇನೆ ರೋಹಿ; ನಿನಗೆ ಗುಣವಾಗುವುದು.” 

ಶಾಂತಿಯ ಹೃದಯ ಸಂತಸದಿಂದ ಅರಳಿತ್ತು; ಎಷ್ಟೋ ಸಮಯದಿಂದ 
ಅವಳು ಇಂಥಾ ಸಮಾಧಾನವನ್ನು ಅನುಭವಿಸಿರಲಿಲ್ಲ. 

« ಅತ್ತಿಗೆ, ನನ್ನನ್ನು ಮನೆಗೆ ಎಂದು ಕರೆದುಕೊಂಡು ಹೋಗುವೆ? ” 


ಶಾಂತಿಸಥ ೧೮೭ 


“ಈಗಲೇ ಹೋಗೋಣ ರೋಹಿ; ಅದಕ್ಕೇನು, ಆದರೆ...” 

“ ಆದರೆ ಏನು, ನಾನು ನಡೆಯಲಾರೆನೆಂದೇ? ಇಲ್ಲ ಅತ್ತಿಗೆ, ನಿಮ್ಮ 
ನ್ಥಾಧರಿಸಿಕೊಂಡು ನಡೆಯಬಲ್ಲಿ.” ಶಾಂತಿ ಮೆಲ್ಲನೆ ಅವಳ ಕೆನಿಯ ಬಳಿ 
ಮುಖವನ್ನೊಯ್ತು 

“ ರೋಹಿ, ನಾನು ನಿನ್ನ ಅತ್ತಿಗೆಯಲ್ಲ, ಅಕ್ಕ” ಎಂದಳು ಮೆಲ್ಲನೆ. 

ಚ ಅಸ್ಸ ನನ್ನ ಅಕ್ಕ ” ಎಂದು ಮತ್ತೆ ಮತ್ತೆ ಮನಸ್ಸಿನಲ್ಲಿಯೇ ಆಂದು 
ಕೊಂಡಳು ರೋಹಿಣಿ. ಎಷ್ಟೋ ದಿನಗಳಿಂದ ಮೋಡ ಕನಿದಂತಿದ್ದ ಅವಳ 
ಮೊಗ ಸಂತಸದಿಂದ ಅರಳಿತ್ತು. 


* ಹಾಗಾದರೆ ಹೋಗೋಣವೇ ರೋಹಿ? ? 


“ ನಡೆ ಅಕ್ಕ.” ಅಕ್ಕನನ್ನು ಆಧರಿಸಿ ರೋಹಿಣಿ ಎದ್ದುನಿಂತಳು. ಹೊಸ 
ಹುರುಪು ಬಂದಿತ್ತು ಅವಳಲ್ಲಿ. 


೨೫ 


ಮನೆಗೆ ಬಂದ ಎಂಟು ಹತ್ತು ದಿನಗಳಲ್ಲಿಯೇ ರೋಹಿಣಿ ಎದ್ದು 
ಓಡಾಡುವಂತಾದಳು. ಔಷಧಿಗಿಂತಲೂ ಮನಸ್ಸಿನ ಉಲ್ಲಾಸವೇ ಅವಳ 
ಕಾಯಿಲೆಯನ್ನು ಗುಣಪಡಿಸಿತ್ತು. ಆದರೂ ದೇಹದಲ್ಲಿ ನಿಶ್ಶಕ್ತಿ ತುಂಬಾ 
ಇತ್ತು. 

ತಾನೂ ಕೆಲಸ ಮಾಡುವೆನೆಂದು ಅಡುಗೆ ಮನೆಗೆ ಬಂದರೆ ಶಾಂತಿ 
ಗದರಿಸುತ್ತಿದ್ದಳು. 

“ ಹೋಗೇ ಹೋಗು, ಇನ್ನೂ ಸರಿಯಾಗಿ ನಡೆಯುವುದಕ್ಕೂ ಆಗುವು 
ದಿಲ್ಲ, ಕೆಲಸ ಮಾಡುವಳಂತೆ.” ರೋಹಿಣಿ ಹೊರಗೆ ಬಂದು ಆಡುತ್ತಿದ್ದ ಶಾರಿ 
ಯನ್ನು ತಬ್ಬಿಕೊಳ್ಳುತ್ತಿದ್ದಳು. 

“ ನೋಡೇ ಶಾರಿ, ನಿನ್ನ ಅಮ್ಮ ಕೆಟ್ಟವಳು, ನಾನು ಕೆಲಸ ಮಾಡ 
ಬಾರದಂತೆ. ” 

“ ಮತ್ತೆ ನೀನು ಹೇಗೆ ಕೆಲಸ ಮಾಡುವುದು ಅತ್ತೆ? ಇನ್ನೂ ಸರಿ 


೧೮೮ ಶಾಂತಿಪಥ 


ಯಾಗಿ ನಡೆಯುವುದಕ್ಕೂ ಆಗುವುದಿಲ್ಲ; ಅಮ್ಮನಿಗೆ ಅಷ್ಟೂ ತಿಳಿಯುವು 
ದಿಲ್ಲವೇ ? ? 

“ ಕಾಯಿಯಂತೆ ಮಗು” ಎಂದು ನುಡಿಯುವುದು ಅವಳ ಹೃದಯ. 
ಶಾರಿ ಅತ್ತೆಯ ಕೈಯಿಂದ ಬಿಡಿಸಿಕೊಂಡು ಓಡುವಳು. 

“ ಅತ್ತೆ ನೋಡತ್ತೆ, ಯಾರು ಗೆದ್ದವರೆಂದು ಹೇಳು” ಎಂದು ಗೌರಿ 
ಯನ್ನು ಕರೆದುಕೊಂಡು ಓಡುವಳು. 

“ ಛೂ...ಗೌರಿ, ನನ್ನ ಮುಟ್ಟು...” 

ಗೌರಿ ಓಡುವಳು. ಅವಳೂ ತುಂಬಾ ಚುರುಕಿನ ಹುಡುಗಿ; ಶಾರಿಯ 
ಮೇಲೆ ಅವಳಿಗೆ ಪ್ರಾಣ. ಒಂದು ಗಳಿಗೆಯೂ ಒಬ್ಬರನ್ನೊಬ್ಬರು ಅಗಲುತ್ತಿರ 
ಲಿಲ್ಲ. ರೋಹಿಣಿ ನಗುತ್ತ ಮಕ್ಕಳ ಆಟವನ್ಮು ನೋಡುತ್ತ ಕುಳಿತುಕೊಳ್ಳು 
ವಳು; ಅವಳ ಹೃದಯ ಆನಂದದಿಂದ ಅರಳುವುದು. ಮಕ್ಕಳಿಬ್ಬರೂ ಆಡಿ 
ದಣಿದು ಅತ್ತೆಯ ಬಳಿ ಓಡಿ ಬರುವರು. ಅವಳ ಮೈಮೇಲೆ ಹೊರಳಾಡುವರು. 

“ ಯಾರು ಗೆದ್ದರು ಹೇಳತ್ತೆ? ” ಎಂದು ಹಠ ಮಾಡುವಳು ಶಾರಿ. 

“ ನಾನೇ ಗೆದ್ದೆ ಅಮ್ಮ” ಎಂದು ಗೌರಿ ತಾಯಿಯ ಕೊರಳನ್ನು ತಬ್ಬಿ 
ಕೊಳ್ಳುವಳು. 

ರೋಹಿಣಿ ಇಬ್ಬರಿಗೂ ಒಂದೊಂದು ಮುತ್ತು ಕೊಟ್ಟು, “ನೀವಿ 
ಬ್ಬರೂ ಗೆದ್ದವರು” ಎಂದು ನಗುವಳು. ಮತ್ತೆ ಮಕ್ಕಳಿಬ್ಬರೂ ಸಂತಸದಿಂದ 
ಕುಣಿದಾಡುವರು. 

ಅಷ್ಟರಲ್ಲಿ ಶಾಂತಿ ಮಕ್ಕಳ ಗಲಾಟೆಗೆ ಹೊರಗೆ ಬಂದು ಅವರನ್ನು ಗದರಿಸು 
ವಳು. “ ಏನೇ ಅದ್ದು ಶಾರಿ-ಗೌರಿ, ಇಬ್ಬರೂ ಇಲ್ಲಿ ಬನ್ಸಿ. ಅವಳಿಗೆ 
ಸೌಖ್ಯವಿಲ್ಲ. ಅಷ್ಟೂ ತಿಳಿಯುವುದಿಲ್ಲವೇ ನಿಮಗೆ? ಅವಳನ್ನು ಕೊಂದೇ 
ಹಾಕುವಿರೇನು?? ಮಕ್ಕಳಿಬ್ಬರೂ ಅಪರಾಧಿಗಳಂತೆ ತಲೆತಗ್ಗಿಸುವರು. 

ಮತ್ತೆ ರೋಹಿಣಿ ಬಂದು ಅವರನ್ನು ಕರೆದುಕೊಳ್ಳುವಳು. 

ಹಾಗೆಲ್ಲ ಸಾಯುವವಳಲ್ಲ ಅಕ್ಕ, ನಾನು.” 

ಅಸ್ಟರಲ್ಲಿ ಕತ್ತಲಾಗುವುದು. ಶಾಂತಿ ಮಕ್ಕಳ ಮೈತೊಳೆಸಿ, ಅರ್ಧಗಂಟಿ 
ದೇವರ ಕೀರ್ತನೆ ಕಲಿಸುವಳು. ಆಮೇಲೆ ಇಬ್ಬರಿಗೂ ಉಣ್ಣಿಸಿ ಮಲಗಿಸುವಳು. 

ಮತ್ತೆ ಗೋಪು ಊಟ ಮಾಡುವನು. ಅಣ್ಣ ಇದ್ದಾಗ ಇಬ್ಬರೂ 


ಶಾಂತಿಪಥ ೧೮೯ 


ಜೊತೆಯಲ್ಲಿ ಊಟಿ ಮಾಡುವರು. ಆಮೇಲೆ ರೋಹಿಣಿಯ ಊಟ. ರೋಹಿಣಿ 
ಹಟಿ ಮಾಡಿ ಶಾಂತಿಯನ್ನೂ ಊಟಕ್ಕೆಬ್ಬಿ ಸುತ್ತಿದ್ದಳು. ಇಬ್ಬರೂ ನಗುತ್ತ ಜೊತೆ 
ಯಾಗಿ ಊಟ ಮಾಡುವರು. 

ರೋಹಿಣಿಯ ಕಾಯಿಲೆ ಹೇಳ ಹೆಸರಿಲ್ಲದೆ ಮಾಯವಾಯಿತು. ಮತ್ತೆ 
ಒಂದೆರಡು ತಿಂಗಳಲ್ಲಿ ಮ್ಳ ಕ್ಸ ತುಂಬಿಕೊಂಡು ಮುದ್ದಾಗಿ ಬೆಳೆದಳು; ಆದರೂ 
ಶಾಂತಿ ಅವಳನ್ನು ಅಡುಗೆ ಮಾಡಲು ಬಿಡುತ್ತಿರಲಿಲ್ಲ. ರೋಹಿಣಿ ಹಟಿಮಾಡಿ 
ಏನಾದರೂ ಕೆಲಸ ಮಾಡುತ್ತಿದ್ದಳು. 


ರೋಹಿಣಿ ಮೈ ತುಂಬಿಕೊಂಡುದನ್ನು ಕಂಡು ಶಾಂತಿಗೆ ತುಂಬಾ 
ಸಂತಸವಾಗಿತ್ತು. 

“ ನನ್ನ ತಂಗಿ ಹೀಗೆಯೇ ಮೈ ತುಂಬಿಕೊಂಡು ಸಂತೋಷವಾಗಿರು 
ವಂತಾಗಲಿ ದೇವರೇ” ಎಂದು ದಿನವೂ ದೇವರಲ್ಲಿ. ಮೊರೆಯಿಡುತ್ತಿದ್ದಳು; ಮನೆ 
ಯಲ್ಲಿ ನೆಮ್ಮದಿ ನೆಲಸಿತ್ತು. 


೨೬ 


ರಾಮರಾಯರು ಮಾತ್ರ ದಿನಕಳೆದಂತೆ ಕ್ಷೀಣವಾಗುತ್ತಲಿದ್ದರು; 
ಈಗಂತೂ ಅವರ ದುಡಿಮೆಗೆ ವಿಶ್ರಾಂತಿಯೆಂಬುಜೀ ಇರಲಿಲ್ಲ. ವಾರದಲ್ಲಿ 
ಒಂದೆರಡು ದಿನವೂ ಅವರು ಮನೆಯಲ್ಲಿರುತ್ತಿರಲಿಲ್ಲ. ರಾತ್ರೆ ಹಗಲೆನ್ನದೆ ಒಂದೇ 
ಸವನೆ ದುಡಿಯುತ್ತಿದ್ದರು; ಊಟಿ ನಿದ್ರೆಗಳ ಪರಿವೆಯೂ ಅವರಿಗಿದ್ದಂತಿರಲಿಲ್ಲ. 
ದಿನದಿನಕ್ಕೆ ಕ್ಷಯಿಸುತ್ತಿರುವ ಅಣ್ಣನನ್ನು ಕಂಡು ಶಾಂತಿ ಒಂದೆರಡು ಬಾರಿ 
ಎಚ್ಚರಿಸಿದಳು. “ ದೇವರ ಸೇವೆ ಮಾಡುವಾಗ ಯಾರಾದರೂ ಅಡ್ಡಿ ಮಾಡು 
ತ್ತಾರೆಯೇ ಶಾಂತೂ?? ಎಂದು ತಂಗಿಯ ಬಾಯಿ ಮುಚ್ಚಿಸುತ್ತಿದ್ದರು. 

ಗೋಪು ಈಗ ಆಸ್ಪತ್ರೆಯ ಜವಾಬ್ದಾರಿಯನ್ನು ಹೊರುವಷ್ಟು ಸಮರ್ಥ 
ನಾಗಿದ್ದ. ಆದರೆ ಅಣ್ಣನ ಈ ದುಡಿಮೆ ಅವನಿಗೆ ಮೆಚ್ಚುಗೆಯಾಗಿರಲಿಲ್ಲ. 

“ ಅಕ್ಕ, ನೀನಾದರೂ ಹೇಳಬಾರದೇ? ” ಎಂದು ಅಕ್ಕನನ್ನು ಒತ್ತಾ 
ಯಿಸುತ್ತಿದ್ದ. 


೧೯೦ ಶಾಂತಿಪಥ 


« ಯಾರ ಹೇಳಿಕೆಯೂ ಅವರನ್ನು ತಡೆಯಲಾರದು ಗೋಪು, ನೀನು 
ಸುಮ್ಮನಿರು. ” ಅವಳೆನ್ನುತ್ತಿದ್ದಳು. 

ಅದೊಂದು ದಿನ ರಾಮರಾಯರು ನಾಲ್ಕು ದಿನಗಳ ತಿರುಗಾಟ 
ವನ್ನು ಮುಗಿಸಿಕೊಂಡು ಮನೆಗೆ ಬಂದಿದ್ದರು; ತುಂಬಾ ದಣಿದಿದ್ದರು; ಪೂರಾ 
ಕತ್ತಲಾಗಿತ್ತು. 

ಶಾಂತಿ ಎದ್ದು ಅಣ್ಣನಿಗೆ ಬಡಿಸಿದಳು. ಆಯಾಸಗೊಂಡ ಅವರು ಉಂಡು 
ಮಲಗಿದರು ; ಸುಮಾರು ಮಧ್ಯರಾತ್ರೆಯ ಸಮಯಕ್ಕೆ ಯಾರೋ ಕೂಗಿ 
ದಂತಾಯಿತು. 

« ಕಂಪೌಂಡರರೇ ಕಂಪೌಂಡರರೇ.... ?? 

ಗೋಪು ಬಾಗಿಲು ತೆರೆದು ಹೊರಗೆ ಬಂದ. ಕುಡಿಯರ ಮುದುಕ 
ನೊಬ್ಬ ಚಳಿಗೆ ನಡುಗುತ್ತ ನಿಂತಿದ್ದ. 

« ನಿನೋ, ಏನಾಗಬೇಕು ನಿನಗೆ? 

« ಕಂಪೌಂಡರು ಬುದ್ದಿ, ನಮ್ಮ ಸೋಮ್ಯಾ ಸಾಯಾಕ್‌ ಬಿದ್ದನ್ನೆ” 
ಎಂದು ಎರಡೂ ಕೈಗಳಿಂದ ಅವನ ಕಾಲು ಹಿಡಿದು ಗೋಳೋ ಎಂದು 
ಅಳತೊಡಗಿದನು. 

«« ಹೋಗೋ ಬೆಳಿಗ್ಗೆ ಬಾ, ಅವರಿಲ್ಲ, ಹೊರಗೆ ಹೋಗಿದ್ದಾರೆ. ” 

ಇವರ ಗಲಾಟೆಗೆ ರಾಮರಾಯರು ಎದ್ದು ಹೊರಗೆ ಬಂದರು; ಆವ 
ರನ್ನು ಕಂಡೊಡನೆ ಮುದುಕ ಅವರ ಕಾಲಿಗೆ ಬಿದ್ದು ಗೋಳೋ ಎಂದು ಅಳ 
ತೊಡಗಿದ. 

« ನೀನು ಸುಮ್ಮನೆ ಹೋಗಿ ಮಲಗಿಕೋ ಅಣ್ಣ; ಇವಕ್ಕೆ ಸಮಯ 
ನಿಯಮಗಳೊಂದೂ ಇಲ್ಲ. ” 

ಅವರು ಮುದುಕನನ್ನೊಮ್ಮೆ ನೋಡಿದರು. 

« ದೇವರ ಸೇವೆ ಮಾಡಲು ಹೋಗುವಾಗ ಹಾಗನ್ನಬಾರದು ಗೋಪು” 
ಎಂದರು. 

« ಸಾಕೆಣ್ಣ, ಹೀಗೆ ಜೀವದ ಹಂಗು ಇಲ್ಲದೆ ದುಡಿಯುವುದು ಯಾವ 
ದೇವರಿಗೆ ಇಷ್ಟವೋ ತಿಳಿಯದು. ” 

“ ನಿನಗೆ ತಿಳಿಯದು ಗೋಪು ; ನಾನು ಮಾಡುತ್ತಿರುವುದು ಮನುಷ್ಯರ 


ಶಾಂತಿಪಥ ರ್ಲ್‌ಗಿ 


ಸೇವೆಯೆಂದು ಮಾಡಿರುವೆಯಾ? ಬಡ ನಿರ್ಗತಿಕ ರೋಗಿಗಳೇ ನನ್ನ ದೇವರು. 
ಅವರ ವಿಶ್ವಾಸ ನೋಡು ; ಎಷ್ಟು ಹೊತ್ತಿಗೆ ಕರೆದರೂ ಬರುವೆನೆಂಬ ವಿಶ್ವಾಸ 
ದಿಂದ ಬರುತ್ತಾರೆ. ಅವರ ವಿಶ್ವಾಸ ದೊಡ್ಡದು; ನನ್ನ ಕೆಲಸ ದೊಡ್ಡದಲ್ಲ.” 

ಗೋಪುವಿಗೆ ಇದಕ್ಕುತ್ತರ ಕೊಡುವುದು ಸಾಧ್ಯವಿರಲಿಲ್ಲ ; ಅವನು ಮುಖ 
ತಿರುಗಿಸಿಕೊಂಡು ಒಳಕ್ಕೆ ನಡೆದ. 

“ ಗೋಪು ಆ ಕೈಚೀಲ ತಾ.” 

ಅವನು ನಿಂತಲ್ಲಿಂದ ಅಲುಗಾಡಲಿಲ್ಲ; ರೋಹಿಣಿ ಎದ್ದು ಚೀಲವನ್ನು 
ಹಿಡಿದುಕೊಂಡು ಹೊರಗೆ ಬಂದಳು. 

“ ನಿನಗೂ ಎಚ್ಚರವಾಯಿತೇ ಅಮ್ಮ; ಅಂತೂ ನನ್ನಿಂದ ಯಾರಿಗೂ 
ಸುಖನಿಲ್ಲ.” 

ಅವಳು ಮಾತನಾಡಲಿಲ್ಲ; ಅವಳಿಗೆ ಅಳು ಬಂದುಬಿಟ್ಟಿತ್ತು. ಅದನ್ನು 
ತೋರಿಸಿಕೊಳ್ಳಲು ಅವಳು ಇಷ್ಟಪಡಲಿಲ್ಲ. “ ಅಳುವುದೇಕೆ? " ಎಂದು 
ಗೋಪು ಕೇಳದಿರಲಿಲ್ಲ. ರೋಹಿಣಿ ತೀಕ್ಷೊೇ್ಯವಾಗಿ ಗಂಡನನ್ಕೊಮ್ಮೆ ನೋಡಿ, 
ಹೊದ್ದು ಕೊಂಡು ಮಲಗಿಬಿಟ್ಟಳು; ಹೆಂಡತಿಯ ನೋಟಕ್ಕೆ ಗೋಪು ತತ್ತರಿಸಿ 
ಹೋದ. ಆ ಪುಣ್ಯಾತ್ಮರ ತಮ್ಮನಾಗುವ ಯೋಗ್ಯತೆ ನಿಮ್ಮಲ್ಲಿಲ್ಲ ಎನ್ನು 
ವಂತಿತ್ತು ಆ ನೋಟ. 

ಶಾಂತಿ ಮಲಗಿದಲ್ಲಿಯೇ ಎಲ್ಲವನ್ನೂ ಕೇಳಿದಳು. ಎದ್ದು ಹೊರಗೆ 
ಬರಲೂ ಇಲ್ಲ; ಕಣ್ಣೀರು ಸುರಿಸಲೂ ಇಲ್ಲ. ಅಣ್ಣನ ಜೊತೆಯಲ್ಲಿ ತಾನೂ 
ಹೊರಡುವ ಸಿದ್ಧತೆ ಮಾಡಿಕೊಂಡೇ ಇದ್ದಳು. ಅವಳ ದೇಹ ಪ್ರಕೃತಿಯೂ 
ಇತ್ತೀಚಿಗೆ ಸರಿಯಾಗಿರಲಿಲ್ಲ. 

ಆದರೂ ಸ್ವಲ್ಪವೂ ಲಕ್ಷ ವಿಲ್ಲದ ದುಡಿಯುತ್ತಿದ್ದಳು. ' " ಅಣ್ಣನಂತೂ 
ಸಾಯುವ ನಿರ್ಧಾರ ಮಾಡಿಕೊಂಡವರಂತೆಯೇ ಇದ್ದಾರೆ; ಮತ್ತೆ ನಾನಾ 
ದರೂ ಏಕೆ ಬದುಕಬೇಕು? ಮಗುವನ್ನು ರೋಹಿಣಿ ನೋಡಿಕೊಳ್ಳುವಳು. ? 
ದಿನಕಳೆದಂತೆ ಶಾಂತಿ ಅಂತರ್ಮುಖಿಯಾಗುತ್ತಿದ್ದಳು. ಮೆಲ್ಲನೆ ಒಂದೊಂದೇ 
ಮನೆಯ ಜವಾಬ್ದಾರಿಯನ್ನು ರೋಹಿಣಿಯ ತಲೆಯ ಮೇಲೆ ಹಾಕುತ್ತ 
ಬಂದಳು. ಆದರೆ ಅವಳಿಗೆ ಯಾವ ಸುಳಿವೂ ಹತ್ತಲಿಲ್ಲ. " ಅಕ್ಕ ತನ್ನನ್ನು 
ಬಿಟ್ಟು ಹೊರಡುವ ಸಿದ್ಧತೆ ಮಾಡುತ್ತಿರುವರು” ಎಂಬುದನ್ನು ಊಹಿಸದಾದಳು 


೧೯.೨ ಶಾಂತಿಪಥ 


ಆ ಮುಗ್ಗೆ ಸ 

ಮತ್ತೂ ಕೆಲವು ದಿನಗಳು ಕಳೆದುವು, ರಾಮರಾಯರು ಸೊರಗಿ ಕಡ್ಡಿ 
ಯಂತಾದರು; ನಡೆಯುವ ಚೈತನ್ಯ ಕೂಡ ಅವರಲ್ಲಿ ಉಳಿಯಲಿಲ್ಲ. ಆದರೂ 
ಕರೆಯಲು ಯಾರಾದರೂ ಬಂದರೆಂದರೆ ಯಾವ ವಿಚಾರವೂ ಮಾಡದೆ ಹೊರಟು 
ಬಿಡುತ್ತಿದ್ದರು. ಶಾಂತಿ ಮೊದಲಿನಂತೆ ಅಣ್ಣನನ್ನು ಎಚ್ಚರಿಸುವ ಗೋಜಿಗೆ 
ಹೋಗುತ್ತಿರಲಿಲ್ಲ. ಬದಲು ಅಣ್ಣನ ಜೊತೆ ಹೊರಡುವ ಸಿದ್ಧತೆ ಮಾಡಿ 
ಕೊಳ್ಳ ತೊಡಗಿದಳು ; ರೋಹಿಣಿ ದಿನವೂ ಸೊರಗಿ ಹೋಗುತ್ತಿರುವ ಅಕ್ಕನನ್ನು 
ಕಂಡು ಸುಮ್ಮನಿರಲಿಲ್ಲ. 

“'ಅಕ್ಕ್ಯಾ ನಿನ್ನನ್ನು ಕಂಡರೆ ಅಳು ಬರುತ್ತದೆ ಅಕ್ಕಾ. ಹೀಗೇಕೆ 
ಮಾಡುತ್ತಿರುವೆ? » 

“ ಹೇಗೆ ಮಾಡುತ್ತಿರುವೆ ರೋಹಿ? ” 

“ ಏನಾದರೂ " ಬಾನಿಕ್ಕು? ತೆಗೆದುಕೊಂಡು ಸ್ವಲ್ಪ ವಿಶ್ರಾಂತಿ ತೆಗೆದು 
ಕೊಳ್ಳಬಾರದೇ ಅಕ್ಕ. ಮತ್ತೆ ಕಾಯಿಲೆ ಬಿದ್ದರೆ? 

“ ಕಾಯಿಲೆ ಬಿದ್ದರೆ ನನಗೇನೂ ಭಯವಿ್ಲವಲ್ಲ; ಆರೈಕೆ ಮಾಡುವುದ 
ಕೃಂತೂ ನೀನಿರುವೆಯಲ್ಲ. ” 

ರೋಹಿಣಿ ಅಕ್ಟನನ್ನು ತಬ್ಬಿಕೊಂಡು ಅತ್ತಳು. 

“ ಹಾಗೇಕೆ ಹೇಳುವಿರಿ ಅಕ್ಕ? ಈ ತಂಗಿ ನಿಮಗೆ ಬೇಡವಾದಳೇ? 
ಇನ್ನು ನೀವೇನೂ ಕೆಲಸ ಮಾಡುವುದು ಬೇಡಕ್ಕ. ನಿಮ್ಮ ಆರೈಕೆಯನ್ನು ಮಾಡ 
ಬೇಕಾದರೆ ಠೀವು ಕಾಯಿಲೆ ಬೀಳಬೇಕೆ? ” 

6 ಸುಮ್ಮನೆ ತಮಾಷೆ ಮಾಡಿದೆ ತಂಗೀ, ಅದನ್ನಷ್ಟು ಮನಸ್ಸಿಗೆ ಹೆಚ್ಚಿ 
ಕೊಳ್ಳಬೇಕೆ? » ಎಂದು ತಂಗಿಯನ್ನು ಸಂತೈಸಿದಳು. 

ಆದರೆ ಅಷ್ಟರಲ್ಲಿಯೇ ರೋಹಿಣಿ ಸುಮ್ಮನಾಗಲಿಲ್ಲ. ಆಸ್ಪತ್ರೆಯಿಂದ 
ಬಾನಿಕ್ಟು ತಂದು ಅಕ್ಕನಿಗೆ ಕುಡಿಸಿದಳು; ಮನೆಕೆಲಸದ ಭಾರವನೈೆಲ್ಲಾ ತಾನೇ 
ವಹಿಸಿಕೊಂಡಳು. ಅವಳ ವರ್ತನೆಯನ್ನು ಕಂಡು ಶಾಂತಿ ಮನಸ್ಸಿನನ್ಲಿಯೇ 
ನಕ್ಕು ಸುಮ್ಮನಾದಳು; ಆದರೂ ಸುಮ್ಮನೆ ಕೂಡುವುದಕ್ಕೆ ಮನಸ್ಸು ಒಪ್ಪು 
ತ್ರಿರಲಿಲ್ಲ. 

“ರೋಹಿ ಇನ್ನೆಷ್ಟು ದಿನ ನನ್ನನ್ನು ಹೀಗೆ ಸೋಮಾರಿಯಾಗಲು 


ಶಾಂತಿಪಥ ೧೯೩ 


ಬಿಡುತ್ತೀಯಮ್ಮ? ನೀನಂತೂ ಮನೆಯ ಯಜಮಾಶಿತಿ, ಒಂದಿಷ್ಟು ಕೆಲಸ 
ನನಗೂ ಹಂಚಿ ಕೊಡಬಾರದೇ? ಯಜಮಾನಿಯೇ ಎಲ್ಲಾ ಕೆಲಸ ಮಾಡಿದರೆ 
ನೋಡಿದವರು ಸುಮ್ಮನಿರುತ್ತಾರೆಯೇ? ” 

“ ಹೇಳುವವರು ಬರಲಿ ಅಕ್ಕಾ, ಆಗವರಿಗೆ ನಾನು ಸರಿಯಾದ ಉತ್ತರ 
ಕೊಡಬಲ್ಲೆ. ” 

“ ಏನೆಂದು ಹೇಳುವೆ? » 

“ ನಿಜವಾದ ಯಜಮಾನಿ ಯಾರು ಎಂದು ಶೋರಿಸಿಕೊಡುವೆ ” ಎಂದು 
ಅಕ್ಕನ ಕೊರಳೆನ್ನಪ್ಪಿ ಕೊಳ್ಳುವಳು ರೋಹಿಣಿ. 

“ ಚಿಕ್ಕವಳೆಂದು ಹೀಗೂ ಅನ್ಕಬಹುದೇ ಅಕ್ಕ. ನನ್ನ ಅಪಮಾನ 
ಮಾಡುವುದಕ್ಕೆ ಬೇರೆ ಏನೂ ಸಿಗಲಿಲ್ಲವೇ ನಿಮಗೆ? ” 

ಶಾಂತಿ ಸೋಲನ್ಸೊಪ್ಪಿ ಕೊಳ್ಳಲೇ ಬೇಕಾಗುವುದು. “ ನಿನ್ನನ್ನು ಅಪ 
ಮಾನ ಮಾಡಲೆಂದು ಹೀಗನ್ನಲಿಲ್ಲಮ್ಮ, ನೀನೆಷ್ಟು ಹೇಳಿದರೂ ನಾನು 
ಮನೆಯ ಜವಾಬ್ದಾರಿಯನ್ನು ವಹಿಸಿಕೊಳ್ಳಲಾರೆ. is 

“ ನಾನೂ ಹಾಗೆಯೇ ಅಕ್ಕ. ನೀವು ಹೊರಟು ಹೋದರೆ ನಿಮ್ಮ 
ಹಿಂದೆಯೇ ಬಂದುಬಿಡುವೆ. ” 

“ ಹುಚ್ಚು ಹುಡುಗಿ!” ಎಂದುಕೊಂಡು ಶಾಂತಿ ಸುಮ್ಮನಾಗು 
ವಳು. 

ಕೋಹಿಣಿಯನ್ನು ಕಂಡಾಗಲೆಲ್ಲ ಅವಳ ಮನಸ್ಸು ಚಂಚಲವಾಗುವುದು. 
“ ಇಂಥಾ ತಂಗಿಯನ್ನು ಬಿಟ್ಟು ಹೋಗಬೇಕಾಗುವುದಲ್ಲ! ” ಎಂದು ಮರುಗು 
ವಳು. ಒಂದು ವೇಳೆ ನಾನು ಹೊರಟು ಹೋದಕ್ಕೆ ಇಲ್ಲವೆ ಸತ್ತೇ ಹೋದರೆ 
ಅವಳೇನು ಮಾಡಬಹುದು? ತುಂಬಾ ನೊಂದುಕೊಳ್ಳುವಳು; ಅತ್ತು ಅತ್ತು 
ಪ್ರಾಣ ಬಿಡುವಳು. ಅವಳೆದುರು ಸಾಯುವುದು ನನ್ನಿಂದಾಗದು. ಎಲ್ಲಿ 
ಗಾದರೂ ಹೊರಟು ಹೋದರೆ ಸರಿ.” ಎಂದು ತನ್ನ ಮನಸ್ಸನ್ನು ಸಮಾಧಾನ 
ಪಡಿಸಿಕೊಳ್ಳುವಳು. 


೨೫ 


೧೯೪ 'ಶಾಂತಿಪಥ 
೨೩ 


ರೋಹಿಣಿ ಎಷ್ಟು ವಿರಾಮ ಕೊಟ್ಟರೂ ಶಾಂತಿಯ ದೇಹೆಪ್ರಕೃತಿ ಸುಧಾ 
ರಿಸಲಿಲ್ಲ. ಇಪ್ಪತ್ತೇಳು ಇಪ್ಪತ್ತೆಂಟು ವರುಷಕ್ಕೇ ಮುದುಕೆಯಂಕಾದಳು. 
ಹಣೆಯ ಮೇಲೆ ನಿಲಗೆಗಳು ಮೂಡಿದ್ದುವು. ಅಲ್ಲಲ್ಲಿ ಒಂದೊಂದು ನರೆಕೂದಲು 
ಕಾಣಿಸಿಕೊಳ್ಳತೊಡಗಿತ್ತು. ಒಮ್ಮೊಮ್ಮೆ ಕನ್ನಡಿಯಲ್ಲಿ ಮುಖ ನೋಡಿ 
ಕೊಂಡಾಗ ಏನೋ ನೆನಪಾಗಿ ನಿಟ್ಟುಸಿರು ಬಿಡುವಳು. 

" ನೋಡಿದಿರಾ ಸ್ವಾನೂ, ನಿಮ್ಮ ಶಾಂತಿ ಮುದುಕಿಯಾದಳು. ಇನ್ನಾ 
ದರೂ ಕರೆಸಿಕೊಳ್ಳುವಿರಾ? ? ಎಂದು ತನ್ಮಷ್ಟಕ್ಕೆ ಹುಚ್ಚಿಯಂತೆ ಮಾತನಾಡಿ 
ಕೊಂಡು ಅಳುವಳು. ಅವಳ ಮನಸ್ಸಿನ ಕಳೆದು ಹೋದ ನೆಮ್ಮದಿಯನ್ನು 
ಹಿಂತಿರುಗಿಸುವ ಸಾಮರ್ಥ್ಯ ಯಾರಿಗೂ ಇದ್ದಿಲ್ಲ. 

ರಾಮರಾಯರ ದುಡಿಮೆ ಮುಗಿಯುವ ಕಾಲ ಬಂದಿತು. ದುಡಿದು ದಣಿದ 
ಅವರ ದೇಹ ಹಾಸಿಗೆ ಹಿಡಿಯಿತು. ಸೊರಗಿ ಕಡ್ಡಿಯಾಗಿದ್ದರು. ಮೈಮೇಲೆ 
ಜ್ವರ ಕಾಣಿಸಿತು. ಕೆಮ್ಮು ಪ್ರಾರಂಭವಾಯಿತು. 

ಶಾಂತಿ ಅಣ್ಣನ ಅವಸ್ಥೆಯನ್ನು ಕಂಡು ನಿಟ್ಟುಸಿರ್ಗರೆದಳು. ಜಗತ್ತಿನ 
ಎಲ್ಲಾ ಸಂಬಂಧವನ್ನು ತೊರೆದು ಅಣ್ಣನ ಸೇವೆಗೆ ನಿಂತಳು. ರಾಮರಾಯರು 
ಮಲಗಿಕೊಂಡೇ ಇರಬೇಕಾಯಿತು. ತನ್ನ ದೇಹ ದಿನದಿನಕ್ಕೆ ಕ್ಷಯಿಸುತ್ತಿರುವು 
ದನ್ನು ಅವರು ಕಂಡುಕೊಂಡಿದ್ದರು. ಆದರೆ ಅದಕ್ಕಾಗಿ ಅವರಿಗೆ ಸ್ವಲ್ಪವೂ 
ಬೇಸರವಿಲ್ಲ. ಮುಖದ ಮೇಲೆ ಶಾಂತಿಯ ಕಳೆ ಎದ್ದು ಕಾಣಿಸುತ್ತಿತ್ತು. ದಿನ 
ವಿಡೀ ಪಕ್ಕದಲ್ಲೇ ಇದ್ದು ತನ್ನ ಸೇವೆ ಮಾಡುತ್ತಿರುವ ತಂಗಿಯನ್ನು ಕಂಡಾಗ 
ಮಾತ್ರ ಹೃದಯ ಸುಡುತ್ತಿತ್ತು. 

“ ನಾನು ದುರ್ದೈವಿ ಶಾಂತೂ. ಈ ಅಣ್ಣನ ತಂಗಿಯಾಗಿ ಹುಟ್ಟಿದ್ದ 
ರಿಂದಲೇ ಬದುಕಿನಲ್ಲಿ ಒಂದು ದಿನವೂ ಸುಖ ಅನುಭನಿಸುವ ಭಾಗ್ಯ ನಿನಗೆ 
ದೊರೆಯಲಿಲ್ಲ. ” 

ಅಣ್ಣನ ಮಾತು ಕೇಳಿ ಶಾಂತಿ ಅಳುತ್ತಿರಲಿಲ್ಲ ಬದಲು ನಗುತ್ತಿದ್ದಳು. 
ಸಂತಸದ ನಗುವಲ್ಲ ಅದು, ನಿರಾಶೆಯ ನಗು. 

“ಇನ್ನೂ ಈ ಹುಚ್ಚುಮಾತುಗಳನ್ನು ಆಡಬೇಕೆನಿಸುವುದೇ ಅಣ್ಣ 


ಶಾಂತಿಸಥ ೧೯೫ 


ನಿಮಗೆ? * ಎನ್ನುವಳು. 

ಮಲಗಿದಲ್ಲಿಯೇ ಅಣ್ಣ ತಂಗಿಯ ಮುಖ ನೋಡುವರು. ಅವಳ 
ಕಣ್ಣುಗಳೇ ಅವರ ಪ್ರಶ್ನೆಗೆ ಬೇಕಾದ ಉತ್ತರ ಕೊಡುತ್ತಿದ್ದುವು. ಪ್ರತಿ ಕ್ಷಣವೂ 
ಸಮೀಪದಲ್ಲಿಯೇ ಇರುತ್ತಿದ್ದರೂ ಅಣ್ಣ-ತಂಗಿಯರು ಮಾತನಾಡುತ್ತಲೇ ಇರ 
ಲಿಲ್ಲ. ನಾಲಗೆ ಆಡುವುದಕ್ಕಿಂತ ಹೆಚ್ಚಾಗಿ ಅನರ ಹೃದಯಗಳೇ ಮಾತ 
ನಾಡುತ್ತಿದ್ದಿರಬೇಕು. ತಮ್ಮ ಬಾಳ ಸಯಣದ ಕೊನೆಯಂಕದಲ್ಲಿ ಕಾಲಿರಿ 
ಸಿದ ಅವರು ಮಾತನಾಡುವಂತಹ ವಿಷಯಗಳೊಂದೂ ಉಳಿದಿರಲಿಲ್ಲ. 

ರಾಮರಾಯರ ಕಾಯಿಲೆ ಗುಣಮುಖವಾಗುವ ಲಕ್ಷಣಗಳೊಂದೂ 
ಕಾಣಿಸಲಿಲ್ಲ; ಸರಿಯಾಗಿ ಎದ್ದು ತಿರುಗಾಡುವುದಕ್ಟೂ ಆಗುತ್ತಿರಲಿಲ್ಲ. ಆಸ್ಪ 
ತ್ರೆಯ ಜವಾಬ್ದಾರಿಯೆಲ್ಲಾ ಗೋಪುವಿನ ತಲೆಯ ಮೇಲೆಯೇ. 

ಅವನಿಗೆ ಅಣ್ಣನ ಮೇಲೆ ತುಂಬಾ ಸಿಟ್ಟು " ಬೇಕೆಂದೇ ಕಾಯಿಲೆ 
ಅಂಟಿಸಿಕೊಂಡು ಮಲಗಿದ್ದಾರೆ; ಆರೀತಿ ಜೀವದ ಹಂಗು ತೊರೆದು ದುಡಿಯ 
ದಿದ್ದರೆ ಏನು ಕೆಟ್ಟುಹೋಗುತ್ತಿತ್ತು! ? ಎಂದು. ಆದರೂ ಅವರು ಹಾಗೆ 
ನರಳುತ್ತಿರುವುದನ್ನು ಕಂಡು ಅವನಿಂದ ಸುಮ್ಮನಿರಲಾಗಲಿಲ್ಲ; ಮಂಗಳೂ 
ರಿನ ವರೆಗೆ ಹೋಗಿ, ಕಾಯಿಲೆಗೆ ಬೇಕಾದ ಔಷಧಿಗಳೆಲ್ಲವನ್ನೂ ತೆಗೆದು 
ಕೊಂಡು ಬಂದ. 

ಆದರೆ ಯಾನ ಔಸಧ್ರಿಖಿಂದಲೂ ಅವರಿಗೆ ಪ್ರಯೋಜನವಾಗುವಂತಿಲ್ಲ 
ವೆಂಬುದನ್ನು ತಿಳಿಯುವಷ್ಟು ಬುದ್ಧಿ ಗೋಪುವಿಗಿದ್ದಿಲ್ಲ; ಅದನ್ನು ತಿಳಿದವಳು 
ಶಾಂತಿ ಒಬ್ಬಳೇ. ಆದರೆ ಅವಳು ಬಾಯಿಬಿಟ್ಟು ಯಾವುದನ್ನೂ ಹೇಳುತ್ತಿರ 
ಲಿಲ್ಲ. ಅವನು ಮಂಗಳೂರಿನಿಂದ ತಂದ ಮದ್ದುಗಳಲ್ಲವನ್ನೂ ಅಣ್ಣನಿಗೆ 
ಕುಡಿಸುತ್ತಿದ್ದಳು; ತಂಗಿಯ ಸಮಾಧಾನಕ್ಕಾಗಿಯೇ ಅವರದನ್ನು ಕುಡಿಯು 
ತ್ತಿದ್ದರು. 

“ ನನ್ನನ್ನು ಬದುಕಿಸುವ ಪ್ರಯತ್ನವೇ ಶಾಂತೂ? ” ಎಂದು ನಗುತ್ತಿ 
ದ್ದರು. ಶಾಂತಿಗೆ ಚೂರಿಯಿಂದ ಇರಿದಂತಾಗುತ್ತಿತ್ತು; ಆದರೆ ಮಾತನಾಡು 
ತ್ರಿರಲಿಲ್ಲ, ಅಳುತ್ತಿರಲಿಲ್ಲ. 

ರೋಗಿಯ ಚಿಕಿತ್ಸೆ ಸಾಗುತ್ತಲೇ ಇತ್ತು. ಊರಿನ ಜನರು ಅವರನ್ನು 
ನೋಡಲು ಬರುತ್ತಿದ್ದರು, ನೋಡಿ ನಿಟ್ಟುಸಿರು ಬಿಡುತ್ತಿದ್ದರು. “ ದೇವರೇ ಇವ 


೧೯೬ ಶಾಂತಿಪಥ 


ರನ್ನು ಹೇಗಾದರೂ ಬದುಕಿಸಪ್ಪಾ ” ಎಂದು ಮೊರೆಯಿಡುತ್ತಿದ್ದರು. ಆಥಾ 
ಪುಣ್ಯಾತ್ಮರನ್ನು ಕಳೆದುಕೊಳ್ಳಲು ಊರ ಜನರು ಸಿದ್ದವಾಗಿರಲಿಲ್ಲ; ನಾರಾಯಣ 
ಭಟ್ಟರೂ ನಿಟ್ಟುಸಿರು ಬಿಟ್ಟು ಧೈರ್ಯ ಹೇಳಿದರು. 

“ ನೀವೇನೂ ಯೋಚಿಸಬೇಡಿ ಕಂಪೌಂಡರರೇ, ನಿಮ್ಮನ್ನು ಕೊಲ್ಲುವ 
ಪಾಪವನ್ನು ಕಟ್ಟಿಕೊಳ್ಳುವ ಧೈರ್ಯ ದೇವರಿಗೂ ಇರಲಾರದು. ಹಾಗೇನಾ 
ದರೂ ಮಾಡಿದರೆ ಸುತ್ತುಮುತ್ತಲಿನ ಊರ ಜನರ ವೈರವನ್ನು ಅವನು ಕಟ್ಟ 
ಕೊಳ ಬೇಕಾದೀತು” ಅವರ ಮಾತಿನಲ್ಲಿ ಸತ್ಯವಿರದಿರಲಿಲ್ಲ. 

« ಕಂಪೌಂಡರರನ್ನು ಒಂದು ತಿಂಗಳೊಳಗಾಗಿ ಗುಣಪಡಿಸಿದರೆ ನಿನಗೆ 
ಲಕ್ಷ್ಮ ದೀಪದಾರತಿಯ ಸೇವೆ ಮಾಡಿಸುವೆ:” ಎಂದು ಸುಬ್ರಮಣ್ಯ ಸ್ವಾಮಿಗೆ 
ಹರಕೆ ಹೊತ್ತರು. 

ಆದರೆ ವಿಧಿಯ ನಿಯಮ ಬೇರೆಯೇ ಇತ್ತು. ಅದೊಂದು ದಿನ ಗೋಪು 
ಆಸ್ಪತ್ರೆಯಲ್ಲಿ ರೋಗಿಗಳನ್ನು ವಿಚಾರಿಸುತ್ತಿದ್ದ; ಯಾರದೋ ಒಂದು ಕಾರು 
ಆಸ್ಪತ್ರೆಯೆದುರು ಬಂದು ನಿಂತಿತು. ನಡುವಯಸ್ಸಿನ ಗೃಹಸ್ಥ ರೊಬ್ಬರು ಕಾರಿ 
ನಿಂದಿಳಿದು ಆಸ್ಪತ್ರೆಗೆ ಬಂದರು. ಅವರ ಮುಖದ ಮೇಲೆ ಗಾಬರಿಯ ಕಳೆ 
ಇತ್ತು. 

“ ಏನಾಗಬೇಕು ಸ್ವಾಮೀ? ” ಎಂದು ಕೇಳಿದ ಗೋಪು. 

« ಕಂಪೌಂಡರ ರಾಮರಾಯರ ಆಸ್ಪತ್ರೆ ಇದೇ ಅಲ್ಲವೇ? ” 

6 ಹೌದು, ಏಕೆ?” 

“ ಅವರೆಲ್ಲಿದ್ದಾರೆ? ಅನರೊಡನೆ ಸ್ವಲ್ಪ ಅಗತ್ಯದ ಕೆಲಸವಿತ್ತು.” 

“ ಅವರು ಮನೆಯಲ್ಲಿದ್ದಾರೆ. ” 

“ ಒಮ್ಮೆ ಅಲ್ಲಿಯ ವರೆಗೆ ಕರೆದುಕೊಂಡು ಹೋಗಿ. ಬಹಳ ಅಗತ್ಯದ 
ಕೆಲಸವಿದೆ. ? 

ಗೋಪು ಬಂದವರನ್ನು ಕರೆದುಕೊಂಡು ಮನೆಯ ಕಡೆಗೆ ಹೊರಟ, 
ಈಗಿನ ಹೊಸ ಆಸ್ಪತ್ರೆಗೂ ಮನೆಗೂ ಒಂದು ಫರ್ಲಾಂಗಿನಷ್ಟು ಅಂತರನಿತ್ತು. 

ರಾಮರಾಯರು ಮಲಗಿದಲ್ಲಿಯೇ ಹೊಸಬರನ್ನು ನೋಡಿದರು; ಗುರುತು 
ಹತ್ತಲಿಲ್ಲ. ಬಂದವರೂ ರಾಮರಾಯರನ್ನು ನೋಡಿದರು; ಅವರ ಸ್ಥಿತಿ 
ಯನ್ನು ಕಂಡು ಮಾತನಾಡಲು ಅನುಮಾನಿಸಿದರು. 


ಶಾಂತಿಸಥ ೧೯೭ 


« ಕುಳಿತುಕೊಳ್ಳಿ ಸ್ವಾಮೀ, ಏನಾಗಬೇಕು? ” ಎಂದು ರಾಮರಾಯಠೇ 
ಮೊದಲು ಮಾತನಾಡಿಸಿದರು. 

« ನಿಮ್ಮಿಂದ ಒಂದು ಉಪಕಾರವಾಗಬೇಕು. ” 

« ಏನದು? * ಕ್ಷೀಣ ಮಂದಹಾಸದ ತೆರೆಯೊಂದು ಅವರ ಮುಖದ 
ಮೇಲೆ ಹಾದುಹೋಯಿತು. ತಾನು ಸಾಯಲು ಬಿದ್ದಿರುವಾಗಲೂ ತನ್ನಿಂದ 
ಉಸಕಾರ ಬಯಸುವವರಿದ್ದಾರಲ್ಲ ' ಎಂದು ಮನಸ್ಸಿಗೆ ತುಂಬಾ ಸಮಾಧಾನ 
ವಾಯಿತು. 

«« ನನ್ನ ಹೆಂಡತಿಗೆ ವಿಸರೀತ ಕಾಯಿಲೆ ಸ್ವಾಮೀ, ಸಾಯುವ ಸ್ಥಿತಿಯಲ್ಲಿ 
ದ್ದಾಳೆ; ಒಂದು ಬಾರಿ ಬಂದು ಪ್ರಾಣ ಉಳಿಸಿ ಕೊಡಬೇಕು. ” 

«« ಏನು ಕಾಯಿಲೆ? ” 

« ಅವಳು ಏಳು ತಿಂಗಳ ಗರ್ಭಿಣಿ ಮೂರು ದಿನದಿಂದ ಒಂದೇಸವನೆ 
ಹೊಟ್ಟಿ ನೋವಿನಿಂದ ನರಳುತ್ತಿದ್ದಾಳೆ. ೫ 

« ಯಾವ ಊರು?” 

“ ಪುತ್ತೂರು. ? 

ರಾಮರಾಯರು ಒಮ್ಮೆಲೇ ಹಿಂದಕ್ಕೆ ಕುಸಿಣರು. ಪುತ್ತೂರಿನಿಂದ ಇಲ್ಲಿಗೆ 
ಬರುವ ಅಗತ್ಯವೇನಿತ್ತು ? ಅವರಿಗೆ ಒಮ್ಮೆಲೇ ಏನೊಂದೂ ಹೊಳೆಯ 
ದಾಯಿತು. 

“ ಪುತ್ತೂರಿನಲ್ಲಿ ಡಾಕ್ಟರರಿಲ್ಲವೇ ಸ್ವಾಮೀ ? ಸುಮ್ಮನೆ ಇಷ್ಟು ದೂರ 
ಏಕೆ ಬಂದಿರಿ? ಅದರಲ್ಲೂ ನನಗೆ ತುಂಬಾ ಕಾಯಿಲೆ. ” 

“ ಅವಳೇ ನಿಮ್ಮ ಹೆಸರು ಹೇಳಿದಳು ಸ್ವಾಮೀ. ಅವರನ್ನು ಕರೆದು 
ತನ್ನಿ ಎಂದು ಹಟ ಹಿಡಿದಳು. ಹಾಗಾಗಿ ಬರಬೇಕಾಯಿತು. ಕಾರು ತಂದಿ 
ದ್ದೇನೆ; ಹಾಗೆಯೇ ತಂದು ಹಿಂದಕ್ಕೆ ಬಿಟ್ಟು ಹೋಗುವೆ. ” 

ಅವರೊಮ್ಮೆ ಕಣ್ಣು ಮುಚ್ಚಿದರು. ಹೃದಯದಲ್ಲಿ ದೊಡ್ಡ ಬಿರುಗಾಳಿ 
ಎದ್ದಿ ತು. 

“ ಪುತ್ತೂರಿನಿಂದ ತನ್ನನ್ನು ಕರೆಕಳುಹಿಸಿದ್ದಾಳೆ-- ಯಾರು? ಶಾರದೆ 
ಇರಬಹುದೇ? ಆದರೆ ಅವಳೇಕೆ ತನ್ನನ್ನು ಕರೆ ಕಳುಹಿಸಬೇಕು? ಬೇಕಿ 
ಯಾರಾದರೂ ಇರಬಹುದು” ಆದರೆ ಹೃದಯ ಹೇಳುತ್ತಿತ್ತು ಆಕೆ ಶಾರಜಿಯೇ 


೧೯೮ ಶಾಂತಿಪಥ 


ಎಂದು. " ನಿಮ್ಮ ಹೆಂಡತಿಯ ಹೆಸರೇನು ಎಂದು ಕೇಳಲೇ? ಎಂಬ ವಿಚಾರ 
ವಾಯಿತು. ಆದರೆ ಕೇಳಲಿಲ್ಲ. ಅದು ಸಭ್ಯತನನಲ್ಲವೆಂಬುದು ಅವರಿಗೆ 
ತಿಳಿದಿತ್ತು. ಮತ್ತೆ ಹೆಚ್ಚು ನಿಚಾರ ಮಾಡಲಿಲ್ಲ. ಹೊರಡುವ ನಿರ್ಧಾರ 
ಮಾಡಿಯೇ ಬಿಟ್ಟರು. 

“ ಗೋಪು, ನನ್ನ ಕೈಚೀಲವನ್ನು ಇವರ ಕೈಯಲ್ಲಿ ಕೊಡು!” 

ಗೋಪುನಿಗೆ ರೇಗಿಹೋಯಿತು. “ ಸಾಧ್ಯನಿಲ್ಲಣ್ಣ, ಈ ಸ್ಥಿತಿಯಲ್ಲಿ 
ನಿಮ್ಮನ್ನು ಹೋಗಗೊಡಲಾಕೆ. ? 

“ ಬೇಗನೇ ಬರುವೆ ಗೋಪೂ, ಸುಮ್ಮನೆ ಹಟ ಮಾಡಬೇಡ. ? 

ಅವರ ನಿರ್ಧಾರವನ್ನು ಬದಲಿಸಲು ಸಾಧ್ಯವಾಗಲಿಲ್ಲ; ಗೋಪು ಮನಸ್ಸಿ 
ಲ್ಲದ ಮನಸ್ಸಿನಿಂದ ಅವರ ಕೈಯಲ್ಲಿ ಕೈಚೀಲವನ್ನು ಕೊಟ್ಟ; ಅವರ ವಿಳಾಸ 
ವನ್ನೂ ತೆಗೆದುಕೊಳ್ಳಲು ಮರೆಯಲಿಲ್ಲ. 

" ಹೋಗಿ ಬರುವೆ ಶಾಂತೂ ” ಎಂದು ತಂಗಿಯ ಮುಖ ನೋಡಿದರು. 
ಅವಳ ಮುಖದ ಮೇಲೆ ಜೀವಕಳೆ ಇದ್ದಂತಿರಲಿಲ್ಲ. a ಅಣ್ಣನ ಕೊನೆಯ 
ದರ್ಶನ” ಎಂದು ಹೇಳುತ್ತಿತ್ತು. ಅವರನ್ನು ತದೆದು ರಿಕ್ಲೆಸಲು ಸಾಧ್ಯವಿಲ್ಲ 
ವೆಂದು ಅವಳಿಗೆ ತಿಳಿದಿತ್ತು. ಆದರೂ ಒಂದು ಮಾತು ಹೇಳಿದಳು 
“ಹೋಗಲೇ ಬೇಕೇ ಅಣ್ಣ?” 

ಮುಂದೆ ಅವಳಿಂದ ಮಾತನಾಡಲಾಗಲಿಲ್ಲ. ಅವರು ಹೊರಟು 
ಹೋದರು ; ಶಾಂತಿ ಕಲ್ಲು ಕಂಬದಂತೆ ಅವರು ಹೋಗುವುದನ್ನೇ ನೋಡುತ್ತ 
ನಿಂತಳು. ಎಷ್ಟು ಹೊತ್ತಾದರೂ ಅವಳಿಗೆ ಎಚ್ಚರವಾಗಲಿಲ್ಲ. "ಅಣ್ಣ 
ಹೋದರು, ಅವರಿನ್ನು ಹಿಂದಿರುಗುವಂತಿಲ್ಲ' ಎಂದು ಬಾರಿಬಾರಿಗೆ ಅವಳ 
ಹೃದಯ ಪ್ರತಿಧ್ವನಿಸುತ್ತಿತ್ತು. 


೨೮ 


ರೋಹಿ, ನಾನೊಂದು ಮಾತು ಹೇಳುವೆ ಕೇಳುವಿಯಾ? * 
“ ಅದನ್ನು ಕೇಳಬೇಕೇ ಅಕ್ರ್ರಾ? 
“ ಹಾಗಾದರೆ ಕೇಳು, ನನ್ನ ಶಾರಿಯನ್ನು ನಿನ್ನ ಕೈಗೆ ಒಬ್ಬಸುವೆ. ನೋಡಿ 


ಶಾಂತಿಪಥ ೧೯೯ 


ಕೊಳ್ಳಬಲ್ಲೆಯಲ್ಲವೇ? ” ಅಕ್ಕನ ಮಾತು ಕೇಳಿ ರೋಹಿಣಿಯ ಕೃದಯ 
ನಡುಗಿತು. 

“ ಅಕ್ಕಾ, ಅಕ್ಕಾ... ” ಎಂದು ಅವಳನ್ನು ತಬ್ಬಿಕೊಂಡು ಅತ್ತುಬಿಟ್ಟಳು. 

ಸ್ವ ಹುಚ್ಚು ಹುಡುಗಿ, ನಿನ್ನಂತಹ ಮುದ್ದು ತಂಗಿಯನ್ನು ಬಿಟ್ಟು ಹೋಗು 
ವೆನೇ ರೋಹಿ ನಾನು? ಹೀಗೇ ಒಂದು ತೀರ್ಥಯಾತ್ರೆಗೆ ಹೋಗಿ ಬರುವ 
ಮನಸ್ಸಾಯಿತು. ” 

ರೋಹಿಣಿ ಅವಳ ಮಾತನ್ನು ನಂಬಿದಳು; ಶಾಂತಿ ಮುಂದಿನ ಗಂಡಾಂತರ 
ವನ್ನು ಎದುರಿಸಲು ತಂಗಿಯನ್ನು ಸಿದ್ಧಗೊಳಿಸುವುದಕ್ಕಾಗಿಯೇ ಪೀಠಿಕೆಯನ್ನು 
ಹಾಕಿದ್ದಳು. 

ರಾಮರಾಯರು ಕಾರಿನಲ್ಲಿ ಪುತ್ತೂರಿಗೆ ಬಂದು ಮುಟ್ಟಿದರು; ಕಾರು 
ಒಂದು ದೊಡ್ಡ ಮಾಳಿಗೆಯ ಮನೆಯೆದುರು ಬಂದು ನಿಂತಿತು. ಯಜಮಾನರ 
ಜೊತೆಯಲ್ಲಿ ರಾಮರಾಯರು ಮೆಲ್ಲನೆ ಆಧರಿಸಿಕೊಂಡು ಮನೆಯ ಮೆಟ್ಟಲೇರಿ 
ದರು; ಒಳಗಡೆಯಿಂದ ಅಸ್ಪಷ್ಟವಾದ ನರಳುವಿಕೆಯ ದನಿ ಕೇಳಿಸುತ್ತಿತ್ತು ; 
ಮೆಲ್ಲನೆ ರೋಗಿಯ ಬಳಿಗೆ ಹೋದರು. 

ಸೊರಗಿ ಕಡ್ಡಿಯಾದ ಹೆಣ್ಣು ಜೀವವೊಂದು ಹಾಸಿಗೆಯ ಮೇಲೆ ಬಿದ್ದು 
ಕೊಂಡಿತ್ತು. ರಾಮರಾಯರು ಅವಳ ಮುಖ ನೋಡಿದರು ; ಒಮ್ಮೆಗೇ ಎದೆ 
ಬಡಿತ ನಿಂತುಹೋಗುವಂತಾಯಿತು--ಶಾರದೆ ! 

“ಛೇ, ಯಾರೋ ಏನೋ! ಒಬ್ಬರ ಹಾಗೆ ಇನ್ನೊಬ್ಬರು ಇರುವು 
ದಿಲ್ಲವೇ? ” ಎಂದು ಮತ್ತೂ ಸಮಾಧಾನ ಮಾಡಿಕೊಂಡರು, ರೋಗಿಯ 
ಪರೀಕ್ಷೆ ಮಾಡಿದರು; ಒಂದು ಚೀಟಿಯಲ್ಲಿ ಏನನ್ನೊ ಬರೆದು ಕೊಟ್ಟು, 
« ಕೂಡಲೇ ಈ ಇಂಜಕ್ಷನ್ನುಗಳನ್ನು ತೆಗೆದುಕೊಂಡು ಬನ್ನಿ? ಎಂದರು. 
ರೋಗಿಯ ಪತಿ ಆ ಚೀಟಿಯನ್ನು ತೆಗೆದುಕೊಂಡು ಹೊರಟುಹೋದರು. 

ಅವರು ಹೋದೊಡನೆ ರಾಮರಾಯರು ಮತ್ತೊಮ್ಮೆ ರೋಗಿಯ ಮುಖದ 
ಕಡೆಗೆ ಕಣ್ಣು ಹೊರಳಿಸಿದರು; ಅವಳು ತನ್ನನ್ನು ಕಂಡು ನಗುತ್ತಿರುವಂತೆ ಭಾಸ 
ವಾಯಿತು. ಎಲುಬಿನ ಹಂದರವಾಗಿದ್ದಳು; ರಾಮರಾಯರು ಒಂದು ಕ್ಷಣ 
ಅವಳನ್ನು ನೋಡುತ್ತ ನಿಂತರು. 


೨೦೦ ಶಾಂತಿಪಥ 


“ ಗುರುತು ಹತ್ತಿತೇ ನನ್ನದು?” 

ಆ ಕ್ಷೀಣ ದನಿ ಅವರ ವಿಚಾರಗಳನೈಲ್ಲ ತಲೆಕೆಳಕೆ ಮಾಡಿತು. ಇನ್ನು 
ಅನುಮಾನಕ್ಕೆಡೆಯಿರಲಿಲ್ಲ--ಅವಳು ಶಾರದೆ. 

“ ಯಾರು, ಶಾರದೆಯೇ ನೀನು? ” 

“ ಹೌದು, ಬದುಕುವ ಆಸೆ ತೋರಲಿಲ್ಲ, ಸಾಯುವ ಕಾಲಕ್ಕೆ ನಿಮ್ಮನ್ನು 
ನೋಡುವ ಬಯಕೆಯಾಯಿತ್ತು ಕರೆಸಿದೆ; ನನ್ನನ್ನು ಕ್ರಮಿಸಿ.” 

ಅವರು ಕೇಳುತ್ತಲೇ ಇದ್ದರು. ತನ್ನ ಕರುಳನ್ನು ಯಾರೋ ಒತ್ತಿ ಹಿಸುಕಿ 
ದಂತಾಯಿತು. 

“ ನೀವೆಷ್ಟು ಸೊರಗಿ ಹೋಗಿರುವಿರಿ! ಶಾಂತಿ ಚೆನ್ನಾಗಿದ್ದಾಳೆಯೇ ಬ 

ಅವರು ಏನೆಂದು ಹೇಳಬೇಕು? ದೇಹದಲ್ಲಿ ಯಾವುದೋ ಶಕ್ತಿ ಸಂಚಾರ 
ವಾದಂತಾಯಿತು. ರೋಗಿಯ ಸಮೀಪಕ್ಕೆ ಬಂದರು; ಅವಳು ಅಳುತ್ತಿದ್ದಳು; 
ಅವರಿಗೂ ಕಣ್ಣೀರು ಬಾರದಿರಲಿಲ್ಲ. 

ಮೃದುವಾಗಿ ಅವಳ ಹಣೆಯ ಮೇಲೆ ಕೈಯಾಡಿಸಿದರು ; ಬಾಯಿಂದ 
ಆಡಲಾಗದ ಎಷ್ಟೋ ಮಾತುಗಳನ್ನು ಹೃದಯಗಳೇ ಆಡಿ ಮುಗಿಸಿದ್ದುವು ; 
ಬದುಕೆನ ಕೊನೆಯ ಗಳಿಗೆ, ಮಾತನಾಡುವಂಥಾದ್ದೆ ನೂ ಉಳಿದಿರಲಿಲ್ಲ. 

“ಇಲ್ಲ ಶಾರೀ, ನಿನ್ನನ್ನು ಸಾಯಲು ಬಿಡುವುದಿಲ್ಲ; ನನ್ನ ಪ್ರಾಣ 
ವನ್ಮಾದರೂ ಕೊಟ್ಟು ನಿನ್ನನ್ನು ಉಳಿಸುವೆ. ” 

ಕ್ಷೀಣ ನಗುವೊಂದು ಅವಳ ಮುಖದ ಮೇಲೆ ಮೂಡಿತು; ಮೆಲ್ಲನೆ 
ಅವರ ಕೈಯನ್ನು ತೆಗೆದುಕೊಂಡಳು, ತುಓಗೊತ್ತಿಕೊಂಡಳು, ಕಣ್ಣಿಗೊತ್ತಿ 
ಕೊಂಡಳು. ಹತ್ತು ವರುಷಗಳ ಹಿಂದಿನ ಬಯಕೆ ಇಂದು ಕೈಗೂಡಿತ್ತು; 
ಆದರೆ ಕಾಲ ಮಿಂಚಿ ಹೋಗಿತ್ತು; ಇಬ್ಬರೂ ಸಾಯಲು ಹೊರಟದ್ದರು. 

ಶಾರಿ ಕೆಟ್ಟ ನೋಟದಿಂದ ಅವರನ್ನೇ ನೋಡಿದಳು. 

“ ಬದುಕನ್ನು ನಿಮ್ಮ ಜೊತೆಯಲ್ಲಿ ಕಳೆಯಬೇಕೆಂದು ಬಯಸಿದ್ದೆ, 
ಸಾಧ್ಯವಾಗಲಿಲ್ಲ; ನಿಮ್ಮ ಸಾನಿಧ್ಯದಲ್ಲಿ ಸಾಯುವ ಭಾಗ್ಯವಾದರೂ ನನ್ನ 
ಪಾಲಿಗೆ ದೊರೆಯಿತು.? 

ಇದಕ್ಕುತ್ತರ ಕೊಡುವ ಶಕ್ತಿ ಅವರಲ್ಲಿದ್ದಿ ಲ್ಲ. 

ಅವಳ ಪತಿ ಬೇಕಾದ್ದನ್ನೆಲ್ಲ ತೆಗೆದುಕೊಂಡು ಹಿಂದಿರುಗಿದ್ದರು. ಚಿಕಿತ್ಸೆ 


ಶಾಂತಿಪಥ ೧೦೧ 


ನಡೆಯಿತು; ಸಂಜೆಯಾಗುವಾಗ ನರಳುವಿಕೆ ಹೆಚ್ಚಾಯಿತು. ರಾತ್ರೆಯಿಡೀ 
ರಾಮರಾಯರು ಎಚ್ಚರವಾಗಿಯೇ ಇದ್ದರು; ತಮಗೆ ತಿಳಿದ ನಿದ್ಯೆಯನ್ನೆಲ್ಲ 
ವ್ಯಯಿಸಿ ಅವಳನ್ನು ಬದುಕಿಸಿದರು ; ಮಗು ಹೊಟ್ಟಿಯಲ್ಲಿಯೇ ಸತ್ತು ಹೊರಗೆ 
ಬಂದಿತ್ತು. 

ಆದರೆ ಬೆಳಗಾಗುವಾಗ ರಾಮರಾಯರ ಮೈಮೇಲೆ ಎಚ್ಚರವಿರಲಿಲ್ಲ; 
ಶಾರದೆಯ ಗಂಡ ಅವಸರವಾಗಿ ಡಾಕ್ಟರರನ್ನು ಕರೆತಂದರು. ಕಾಲ ಮಿಂಚಿ 
ಹೋಗಿತ್ತು; ರಾಮರಾಯರ ಆತ್ಮಜ್ಯೋತಿ ಆಗಲೇ ನಂದಿಹೋಗಿತ್ತು. 

ಅವರು ಬೇರೆ ದಾರಿಯಿಲ್ಲದೆ ಶವಸಂಸ್ಕಾರದ ಸಿದ್ಧತೆ ಮಾಡಿದರು; 
ಒಂದು ಕ್ಷಣ ಕಳೆದು ಶಾರದೆ ಮೆಲ್ಲನೆ ಕಣ್ಣೆರೆದಳು; ಅಕೃಪಕ್ಕಕ್ಕೆ ಕಣ್ಣು 
ಹೊರಳಿಸಿದಳು. ಆದರೆ ಅವಳು ಬಯಸಿದ ವಸ್ತು ಕಣ್ಣಿಗೆ ಬೀಳಲಿಲ್ಲ. ಅವಳ 
ಪತಿ ಗಾಬರಿಯಾಗಿ ಹೆಂಡತಿಯ ಬಳಿಗೆ ಬಂದರು. 

“ ಶಾರೀ, ಶಾರೀ, ದೊಡ್ಡ ಪ್ರಮಾದವಾಯಿತು. ? 

4 ಏನಾಯಿತು? ಅವರೆಲ್ಲಿ? ? 

« ಶಾರೀ ರಾಮರಾಯರು ತೀರಿಕೊಂಡರು... ” 

ಮುಂದಿನ ಮಾತುಗಳನ್ನು ಕೇಳಲು ಅವಳು ಬದುಕಿರಲಿಲ್ಲ; ಕಣ್ಣುಗಳು 
ಮುಚ್ಚಿದುವು, ಕತ್ತು ಪಕ್ಕಕ್ಕೆ ಹೊರಳಿತು. 

ಅವರು ಗಾಬರಿಯಾಗಿ ಹೆಂಡತಿಯನ್ನು ಹಿಡಿದು ಅಲುಗಾಡಿಸಿ 
ದರು. “ ಶಾರೀ ಶಾರೀ” ಎಂದು ಕೂಗಾಡಿದರು; ಆದರೆ ಅವರ ಕರೆಗೆ 
ಓಗೊಡಲು ಅವಳು ಬದುಕಿರಲಿಲ್ಲ; ಆಗಲೇ ರಾಮರಾಯರ ಜೊತೆಗೆ ಹೊರಟು 
ಹೋಗಿದ್ದಳು. 

ಬದುಕನ್ನು ಜೊತೆಯಾಗಿ ಕಳೆಯುವುದಾಗದಿದ್ದ ರೂ ಸಾವನ್ನು ಜೊತೆ 
ಯಾಗಿ ಅಪ್ಪಿಕೊಂಡರು. 

ಶಾಂತಿ ತನ್ನ ಕೋಣೆಯಲ್ಲಿ ಅತ್ತಿಂದಿತ್ತ ತಿರುಗಾಡುತ್ತಿದ್ದಳು; ಅವಳ 
ಮನಸ್ಸಿನ ನೆಮ್ಮದಿ ಕದಡಿ ಹೋಗಿತ್ತು. ಆಗಲೇ ಕತ್ತಲಾಗಿ ಹೋಗಿತ್ತು; 
ಬೆಳಿಗ್ಗೆ ಹೋದ ಅಣ್ಣ ಇನ್ನೂ ಬಂದಿರಲಿಲ್ಲ; ಒಂದು ರೀತಿಯ ಭಯ ಅವಳ 
ನ್ನಾವರಿಸಿತ್ತು, ಗೋಪುವನ್ನು ಕರೆದಳು. 


೨೬ 


೨೦.೨೨ ಶಾಂತಿಪಥ 


| ಏನಕ್ಕಾ, ಏನಾಯಿತು? ? 

“ ಅವರ ವಿಳಾಸ ತೆಗೆದುಕೊಡಿದ್ದೀಯಾ ಗೋಪೂ? ? 

೬ ಹೌದು.” 

4 ನೊಡೋಣ, ತೆಗೆದುಕೊಂಡು ಬಾ.” 

ಶಾಂತಿ ಅದನ್ನು ನೋಡಿದಳು; ತಲೆ ತಿರುಗಿ ಬೀಳುವಂತಾಯಿತ್ಕು 
ಶಾರದೆಯ ನಿಳಾಸ, 

“ ಗೋಪೂ, ನಾಳೆಯೇ ಪುತ್ತೂರಿಗೆ ಹೋಗಿ ಬಾ.” 

ಮರುದಿನ ಬೆಳಗಾಯಿತು; ಗೋಪು ಪುತ್ತೂರಿಗೆ ಹೋಗಿ ಬಂದ. ಶಾಂತಿ 
ತಮ್ಮನ ಬರವನ್ನೇ ಇದಿರು ನೋಡುತ್ತಿದ್ದಳು. ದೂರದಲ್ಲಿ ಅವನು ಒಬ್ಬಂಟಿಗ 
ನಾಗಿ ಬರುವುದನ್ನು ಕಂಡೊಡನೆ ಅವಳು ತತ್ತರಿಸಿ ಹೋದಳು. ಗೋಪು 
ಬಂದ; ಅವನ ಮುಖ ಬಾಡಿ ಹೋಗಿತ್ತು. 

“ ಏನಾಯಿತು ಗೋಪೂ, ಅಣ್ಣ ಎಲ್ಲಿ?” ಅವನ ಕಣ್ಣೀರೇ ಅವಳ 
ಪ್ರಶ್ನೆಯನ್ನು ಉತ್ತರಿಸಿತು. “ ಅಣ್ಣ ಹೋದರು ಶಾಂತಕ್ಕಾ.? 

ಶಾಂತಿ ಹೇಗೋ ಗೋಡೆಯನ್ವಾಧರಿಸಿಕೊಂಡು ನಿಂತಳು. ಕಣ್ಣೀರು 
ಸುರಿಯಲಿಲ್ಲ; ಅಳುವ ಚೈತನ್ಯವೂ ಅವಳಲ್ಲಿದ್ದಿಲ್ಲ. 

ಶಾಂತಿಯ ಪಾಲಿಗೆ ಉಳಿದಿರುವ ಆಸರಕಿಯೊಂದೂ ಕಳೆದು ಹೋಗಿತ್ತು. 
ನಿಚಾರ ಮಾಡುವಂಥಾದ್ದೀನೂ ಉಳಿದಿರಲಿಲ್ಲ; ಎಲ್ಲವನ್ನೂ ಆಗಲೇ ನಿರ್ಧಾರ 
ಮಾಡಿಕೊಂಡಿದ್ದಳು. 

ತಮ್ಮನನ್ನೂ ರೋಹಿಣಿ ಮತ್ತು ಮಕ್ಕಳನ್ನೂ ಕರೆದುಕೊಂಡು ಪುತ್ತೂ 
ರಿಗೆ ಹೋದಳು; ತನ್ನ ಆಸ್ತಿಯೆಲ್ಲವನ್ನೂ ತಮ್ಮನ ಹೆಸರಿಗೆ ಮಾಡಿ 
ದಳು. “ ಗೋಪೂ, ನೀನಿನ್ನು ಆಸ್ಕಿ ಮೇಲ್ವಿಚಾರಣೆಯನ್ನು ನೋಡಿಕೊಂಡು 
ಪುತ್ತೂರಿನಲ್ಲಿಯೇ ಇರು. ಮನಸ್ಸಿಲ್ಲವಾದರೂ ಅಣ್ಣನಿಗಾಗಿ ನೀನು ಪಂಜಕ್ಕೆ 
ಹೋಗಿದ್ದೆ; ಇನ್ನು ಅಲ್ಲಿರುವ ಅಗತ್ಯವಿಲ್ಲ. ” 

“ ನೀನು ಎಲ್ಲಿರುವೆ ಅಕ್ಟಾ? » 

" ನನ್ನನ್ನು ಅವರು ಕರೆಯುತ್ತಿದ್ದಾರೆ; ಇನ್ನು ಇಲ್ಲಿ ಉಳಿಯಲಾರೆ' 
ಎಂದು ಮನಸ್ಸಿನಲ್ಲಿಯೇ ಅಂದುಕೊಂಡಳು. ಆದರೆ ತಮ್ಮನೆದುರು ಹಾಗೇನೂ 
ಹೇಳಲಿಲ್ಲ. 


ಶಾಂತಿಪಥ ೨೦೩ 


" ಹೀಗೇ ತೀರ್ಥಯಾತ್ರೆ ಮಾಡಿಕೊಂಡು ಬರುವೆ ಗೋಪೂ. * ಅವಳ 
ನಿರ್ಧಾರವನ್ನು ಬದಲಿಸುವುದು ಅಸಾಧ್ಯವೆನ್ನುವುದು ಅವನಿಗೆ ತಿಳಿದಿತ್ತು. 

ರೋಹಿಣಿಯನ್ನು ಬಿಟ್ಟು ಹೋಗುವುದು ಅವಳ ಪಾಲಿಗೆ ತುಂಬಾ 
ಕಷ್ಟವಾಗಿತ್ತು. “ಶಾರಿಯನ್ನು ನಿನಗೆ ಕೊಟ್ಟಿರುವೆ ರೋಹೀ! ” ಎಂದು 
ಅವಳನ್ನಪ್ಪಿ ಕೊಂಡು ಅತ್ತಳು. 

೬'ಲನ್ನಗೆ 7 ಸ್ವಲ್ಪವೂ ಕರುಣೆಯಿಲ್ಲಕ್ಕಾ; ನೀನು ಹೋದರಿ ನನಗ್ಯಾರು 
ದಿಕ್ಷು. ? ಶಾಂತಿಯ ಹೃದಯ ತತ್ತರಿಸಿತು. ಯಾವ ಮೋಹವೂ ಅವಳನ್ನು 
ತಡೆದು ನಿಲ್ಲಿ ಸುವಂತಿರಲಿಲ್ಲ. " ಅವಳಿಗೆ ಸ್ವಾಮಿಯ ಕರೆ ಬಂದಿತ್ತು. 

ಎಲ್ಲಾ ಬಂಧನವನ್ನು ಹರಿದೊಗೆದು ಶಾಂತಿ ಹೊರಟಳು; ಗೋಪು 
ಬಸ್ಸಿನ ವರೆ ಸ ಬರುವೆನೆಂದರೂ ಅವಳು ಒಪ್ಪಲಿಲ್ಲ. ರೋಹಿಣಿ ತುಂಬಾ 
ಅತ್ತಳು. ಅಕ್ಕನ ಪಾದದ ಮೇಲೆ ಹಣೆಯಿರಿಸಿ ನಮಸ್ಕಾರ ಮಾಡಿದಳು; 
ಮಕ್ಕಳೂ ನಮಸ್ವರಿಸಿದುವು. ಹೃದಯವನ್ನು ಕಲ್ಲು ಮಾಡಿ ಅವಳು ಹೊರಟೇ 
ಹೋದಳು. ಮನೆಯನೆಟ್ಟಿಲಲ್ಲಿ ನಿಂತು ಅಕ್ಕ ಕಣ್ಮರೆಯಾಗುವ ವರೆಗೆ 
ನೋಡುತ್ತ ನಿಂತ ಗೋಪೂ; ಅವನ ಕಣ್ಣುಗಳು ಹನಿಗೂಡಿದ್ದುವು. ತಾನು ನಿಜ 
ವಾಗಿಯೂ ಅನಾಥನಾದಂತೆ ಅನಿಸಿತು. ತಾಯಿಯನ್ನು ಕಳೆದುಕೊಂಡ ಅವ 
ನನ್ನು ಮಮತೆಯಿಂದ ಸಾಕಿದ ಅಕ್ಕ ಹೊರಟು ಹೋಗಿದ್ದಳು; ದೀರ್ಫವಾದ 
ನಿಟ್ಟುಸಿರು ಬಿಟ್ಟು ಒಳಕ್ಕೆ ನಡೆದ. 

ಅಲ್ಲಿಯ ದೃಶ್ಯ ಅವನನ್ನು ದಂಗುಬಡಿಸಿತು; ರೋಹಿಣಿ ದೇವರ ಮೂರ್ತಿ 
ಯೆದುರು ಮಂಡಿಯೂರಿ ಕಣ್ಣೀರು ಸುರಿಸುತ್ತಿದ್ದಳು. 

“ದೇವರೆ ಜನ್ಮಜನ್ಮಕ್ಕೂ ಆ ಅಕ್ಕನ ತಂಗಿಯಾಗುವ ಸೌಭಾಗ್ಯವನ್ನು 
ನನಗೆ ಕರುಣಿಸು, ಬೇರೇನನ್ನು ನಾನು ನಿನ್ನಿಂದ ಬಯಸುವುದಿಲ್ಲ. ” 


ಖಿ 
ಇ 


ಬಿ 





ತರುಣ ಲೇಖಕರಾದ ಶ್ರೀ ದಿನೇಶ ಅವರು ದಕ್ಷಿಣ ಕನ್ನಡದನರು. 
ಈಗಾಗಲೇ ಇವರು ಕನ್ನಡ ಸಾರಸ್ವತ ಕ್ಷೇತ್ರದಲ್ಲಿ  ದೀಪದರ್ಶನಾದಿ? ಒಂದೆ 
ರಡು ಕಾದಂಬರೀ ರೂ ದಿಂದಲೂ ಹಲವಾರು ಪತ್ರಿಕೆಗಳಲ್ಲಿ ಠೇಖನ- ಕಥೆ 
ರೂಪದಿಂದಲೂ ತನ್ರ ಕೆಲವು ಕಿರಣಗಳನ್ನು ಚಿಲಿದಾಕೆ. ಇನರ ಬರವಣಿಗೆ 
ಯಲ್ಲಿ ಕಾಣುವ ನಿಚಾರಪರತೆ, ಭಾನಶೀಲತೆ ಕನ್ನಡಿಗರಿಗೆ ಒಳೆಯ ಕೃತಿ 
ಗಳನ್ನು ನೀಡುವರೆಂಬ ಆಶೆಯನ್ನು ಮೊಳೆಯಿಸದಿರವು. 


ಪ್ರಸ್ತುತ ಕಾದಂಬರಿ ರಾಮರಾಯರ ವ ಅವರ ತಗಿ 
ಶಾಂತಿಯ ಜೀನನದ ಭಾನಪೂರ್ಣ ಚಿತ್ರಣವಾಗಿದೆ. ನರ ಪರಸ್ಪರ 
ಪ್ರೀತ್ಕಾದರ-ಸ್ಪಭಾವ ನಿಶೇಷಗಳನ್ನು ಚಿತ್ರ ಸುತ್ತಾ ಲೇಖಕರು ಅನರ ed 
ಸರಿನರ ನೆಯನ್ನು ಸ್ವ-ನಿಶಿಷ್ಟನಾದ ತೆ [ಲಿಯಲ್ಲಿ ಸೊಗಸಾಗಿ ನಿರೂಪಿಸಿದ್ದಾರೆ. 





ಆ ಅಣ್ಣ -ತಂಗಿಯರ ತಾರುಣ್ಯದ ಆಕೆ. ಅಕಾಂಸ್ಸೆಗಳು, ಪ್ರಣಯ 
ಭಂಗದ ಮತ್ತು 'ಜೈನಾಘಾತದ ಪರಿಣಾಮವಾಗಿ ಅನರದು ದುರಂತ 'ಜೀವನ 
ನೆನಿಸಿದರೂ ಅವರ ಉದಾತ್ತ ಚುತೆ ಓದುಗರ ಪ ಸ್ರಶಂಸೆಯನ್ನು ಪಡೆಯು 
ತ್ತದೆ. 


